



महाराष्ट्रातील सतंच्य लढे

लेखक :
डॉ. वि. गो. खोबरेकर

(इ.सु. १८६८ते १८८४)



महाराष्ट्र राज्य साहित्य आणि संस्कृती मंडळ, मुंबई

25

A

महाराष्ट्रातील स्वातंत्र्य लढे

(इ. स. १८१८ ते १८८४)

महाराष्ट्रातील स्वातंत्र्य लढे

(इ. स. १८९८ ते १८८४)

लेखक

डॉ. वि. गो. खोवरेकर



महाराष्ट्र राज्य साहित्य आणि संस्कृती मंडळ, मुंबई

प्रथम आवृत्ती :

१९९४



मुद्रक :

व्यवस्थापक, शासकीय मुद्रणालय,
वार्द्दि



मुख्यप्रष्ठ :



प्रकाशक :

सचिव, महाराष्ट्र राज्य साहित्य आणि
संस्कृती मंडळ, मुंबई



किंमत :
रुपये २०६/-

अनुश्लेषिका

अनुक्रम	विषय	पृष्ठ क्रमांक
प्रस्तावना
निवेदन
प्रकरण एक : महाराष्ट्रावर इंग्रजी सत्ता	...	१
प्रकरण दोन : महाराष्ट्राचा आर्थिक व सामाजिक अपकर्ष	...	९
प्रकरण तीन : सशस्त्र उठाव	...	२५
खानदेशातील स्वातंत्र्येच्छा आदिवासी : १८१८-३१	...	३६
धारचा उठाव	...	४५
बीडचा धर्माजी प्रतापराव : १८१८	...	४७
नांदेड जिल्ह्यातील हटकरोंचा उठाव : १८१९-२०	...	५२
किस्त्रुचे बंड : १८२४ व १८२९	...	५६
विजापूरचे उठाव : १८२४ व १८४०	...	५८
रामोशांचा उठाव : १८२६-२९-३०-३१	...	६२
सावंतवाडी : १८२८-३८, १८४४-४२	...	६४
कोल्हापुर गडकन्यांचा उठाव : १८४४	...	६८

अनुक्रम	विषय	पृष्ठ क्रमांक
प्रकरण चार : स्वातंत्र्यसमरातील महाराष्ट्र (१८५७-६८)	एकसष्ट	
कोल्हापूर	...	एकसष्ट
कोल्हापूरची दुसरी सलामी	...	एकाहत्तर
सातारा	...	अठूळ्याहत्तर
१८५७ चे मुंबईतील पडसाद	...	सत्याएँशी
खानदेश	...	त्र्याण्यव
नाशिक : १८५७	...	नव्याण्यव
नागपूरचा उठाव : १८५७	...	एकशेदोन
ओरंगावादचा उठाव : १८५७	...	एकशेसहा
नरगुंदचे भावे	...	एकशेअकरा
जमखिंडी	...	एकशेपंथरा
दक्षिण महाराष्ट्रातील उठाव	...	एकशेसतरा
मुबोळ्यपधील हुलगडीचे वेरड यांचा उठाव	...	एकशेएकोणीस
महिपालसिंगची वेळगावातील कामगिरी	...	एकशेबावीस
प्रकरण पाच : १८५८ ते १८७७ या कालखंडातील महाराष्ट्र	एकशेनोवीस	
प्रकरण सहा : कातिकारक वासुदेव वळवंत फडके (१८७७-८३)	एकशेपस्तीस	

प्रस्तावना

महाराष्ट्रात इंग्रजी राजवट इ. स. १८१८ मध्ये सुरु झाली. त्यावेळच्या ह्या ब्रिटिश राजवटीचे प्रमुख होते गळव्हनेर माऊंट स्टुअर्ट एकिफस्न. त्यांनी १८२२ मध्ये असे ठरविले की, हिंदी प्रजाजनास इंग्रजी शिक्षण द्यावे. त्यावेळेपासून इंग्रजी शिक्षणाच्या शाळा भराभर निघू लागल्या. इंग्रजी शिक्षणाचा प्रसार फारच मर्यादित होता. मुंबई—महाराष्ट्रातील वरेच मुशिक्षित लोक नवीन संपादन केलेल्या आधुनिक ज्ञानाचा उपयोग समाजसुधारणा करण्याकडे, ब्रिटिश सत्तेच्या साम्राज्यवादी व पिळवणूकसोर स्वरूपाचे विलेषण करण्याकडे आणि त्यावर टीका करण्याकडे करू लागले. त्यात वाळशाळी जाभेकर, महाजन, भाऊ दाजी, लोकहितवादी आदि मंडळी प्रमुख होती.

ब्रिटिश राजवटीच्या सुरुवातीस भारतीय समाजातील जातीय व्यवस्थेत जो दारूण सामाजिक अन्याय दिसत होता व खियांना समाजात जो निकृष्ट दर्जा प्राप्त झाला होता तो पाहून ह्या सुशिक्षिताचे हृदय कल्वळले. त्यांनी वृत्तपत्राद्वारा व सामाजिक संस्थांद्वारा सामाजिक सुधारणांचा पुरस्कार केला. त्यास इंग्रज राजवटीनेही हातभार लावला. याच सुमारास विल्सन, निस्टिटुटसारख्या धर्म-प्रसारकांनी ही हिंदी समाज सुधारण्यास मदत केली. हिंदी समाजातील बुरसटलेल्या जुनाट चालीरीतीवर खिस्ती धर्मप्रसारक आपल्या प्रचारी भाषणातून हळै करू लागले. त्यांनी अर्धशिक्षित व खालच्या जातीच्या लोकांना खिस्ती करण्याचा, वाठविण्याचा सपाटा चालविला. त्याकरिता ते भरवत्तीतील रस्त्यांच्या चौकात उमे राहून लोकांना खिस्त पुराण ऐकवृ लागले. खिस्ती धर्माचा प्रसार व्हावा म्हणून बालव्रोधीत सोप्या भाषेत खिस्ती धर्मातील सुरस व रोनक गोष्टी सांगणारी पुस्तके छापण्याचा घडाका सुरु केला. त्याचा परिणाम असा होऊ लागला की, खालच्या जातीचे लोक समृद्धाने खिस्ती होऊ लागले. ही लाट थांवव-प्याचे प्रयत्न त्या वेळच्या सुशिक्षित वर्गाने केले. विष्णुबुवा ब्रह्माचारी

यांनी खिस्ती धर्मपेक्षा हिंदू धर्मतील चांगल्या गोष्ठी समाजाला पोषक असल्यासुले तो धर्म कसा चांगला आहे हे चौपाटीवर विल्सन कॉलेजसमोर सात दिवस भाषणे करून खिस्ती धर्मावर घणाघाती आघात करून दाखवून दिले. १८५३ च्या सुमारास हिंदी समाजातील विचारवंत माणसे राजकीय दृष्टीनी किती पुढारलेली होती यांची कल्पना राजा राममोहन रॅय यांच्या विस्तीर्ण साक्षीवरून सहज येईल. इ. स. १८५३ पर्यंतच्या काळात आपला महाराष्ट्रीय समाज राजकारणाचे ज्ञान आत्मसात करून ब्रिटिश पार्लमेंटमध्ये आपली कैफियत मांडऱ्यास तयार झाला. ह्याच सुमारास पुण्यात निघालेल्या “कल्याणोद्यायक मंडळ” ह्या संस्थेने हिंदी समाजाच्या हक्कांचा एक मसुदा तयार केला होता. तो पार्लमेंटकडे रुजू करण्याचा त्यांचा संकल्प होता. त्यात लोकहितवादी गोपालराव देशसुख प्रसुख होते. हे द्रष्टे समाजसुधारक होते. राजनिष्ठेच्या भावेने त्यांनी आपल्या शतपत्रांतून इंग्रजी राज्याचे स्वागत केले व त्याबद्दल भाष्यही केले ते असे “आपल्या समाजातील सूखरपणा मोडऱ्यास इंग्रजी शिक्षण धावून आले. त्या शिक्षणाने लोक शहाणे होतील, त्यासुले त्यांच्या वाईट चाली सुटील आणि त्यांची मने शुद्ध होऊन ते आपल्या देशाचा कारभार इंग्रजांसारखा करण्यास तयार होतील. ह्यास शे-दीडशे वर्षे लागतील. मग ते इंग्रजांस सांगतील की, तुम्ही आपले देशास जावे. आम्ही आमच्या देशाचा कारभार करू. तुम्ही इथून जा. आमच्या प्रजेचे आम्ही रक्षण करू.” अशा प्रकारचे विचार त्यांनी शतपत्रांतून मांडले ते भाष्य खरे ठरले हे आपण पहात आहोत. त्यांनी एका निवंधात असा तलमळीचा विचार मांडला आहे की, “इंग्रजी राज्यापायी हिंदी समाज गुलामगिरीत बुझून नामशेष होईल भृणून लोकांनी इंग्रजांचे शहाणपण घेऊन आपल्या नशिवाचे दरवाजे उघडऱ्याचा उद्योग निकराने केला पाहिजे.” इंग्रजांनी सातारकर, नागपूरकर यांना इनाम कमिशन नेमून कायदेशीर रीत्या लुटले. अशा प्रकारे राजकीय सत्तेचे शोषण चालू असता, दुसऱ्या बाजूने शेतकऱ्यांची पिलवणूक, व्यापारधंद्याचे खचीकरण, हस्तव्यवसायाचा नाश इत्यादी जालीम उपायांनी सबंध देशच

परावलंबी बनविला. त्यामुळे “इंग्रजी आल्यावर वीस वर्षेपर्यंत अतिशय दरिद्र स्थिती राहिली” (लोकहितवार्दीच्या जुन्या गोष्टी, भाग १, पृ. ८४). त्यावेळच्या लोकांच्या मनःस्थितीबद्दल काही विचारू नका. “अग्नीने पोळले अगर दहन केले, राजाने मारले अगर लुटून नेले याची किंवाद कोण ऐकणार? असा विवेक करून सर्वसामान्य लोक विवंचनेत राहिले” (मुंबई इलाख्यातील गैर इन्साफ, पृ. १२३) पण ज्यांच्या मनगतात जोर होता त्यांनी मुकाब्याने सहन केले नाही. संधी मिळेल त्या ठिकाणी त्यांनी शळांच्या खण्डणाट केला. त्यात आदिवासींचा सिंहाचा वाटा होता. गृहणून देशभर पसरलेल्या आदिवासींनी इंग्रजी संतेविरुद्ध शेकडो उठाव केले. तसेच छोट्या संस्थानिकांना इंग्रज सत्ताविशेषांचा जाच असह्य झाला तेव्हा त्यांनी प्रजेच्या सहाय्याने उठाव केले. अशा प्रकारे उठाव बीडचा धर्मांजी प्रतापराव, नंदिड जिल्ह्यातील हटकर यांचे होत. किचूरकर देसाईच्या दत्तकास इंग्रज सरकारने मान्यता दिली नाही, म्हणून माजी देसाईची सावत्र आई चन्नम्मा हिच्या निथावणीवरून किंतुरात बंड झाले.

महाराष्ट्रात जे आदिवासी बंडखोर होते त्यात खानदेशातील भिळ व पुणे, सातारा जिल्ह्यातील रामोशी प्रमुख होत. इंग्रजांनी खानदेशवर इ. स. १८१८ मध्ये तावा मिळविला. तेव्हा भिळांनी उठाव करण्यास सुख्खात केली. संधी मिळेल तेव्हा सपाटीवरच्या प्रदेशात येऊन लुटालूट करणे, सक्कीने पैसे वसूल करणे, गुरे पळवून नेणे, प्रवाशांना लुटणे अशी कऱ्ये ते करू लागले. त्यांनी ठिकठिकाणी उठाव केले व धुमाकूळ घातला. प्रथेक उठावाच्या वेळी इंग्रजांनी त्यांच्यांची सलोख्याचे संबंध जोडले. त्यांची सैन्यात भरती करविली. असे असले तरीही संधी मिळेल त्यावेळी भिळांनी १८१८ ते १८३१ पर्यंत इंग्रजांविरुद्ध उठाव केले. १८५७ च्या स्वातंत्र्य युद्धात भिळांनी खानदेश, नाशिक व अंबापाणी आदि ठिकाणी ठराव केले. त्यांची इंग्रिश रेकॉर्डवरून दिलेली माहिती ह्या पुस्तकात दिली आहे.

पुणे—सातान्याकडील रामोशांना इंग्रजी राजवट आल्यानंतर कामावरून कमी केले. त्यांची इनामे जस केली. त्यामुळे त्यांनी चिढून जाऊन इंग्रजांविरुद्ध सशस्त्र उठाव केले. त्यांनी उमाजी नाइकाच्या

नेतृत्वाखाली इंग्रजांना घालवून देण्यासाठी बंड उमारले. ते गोरगरिबांस व रयतेस छळीत नसत. प्रसंगी गरिवांना अंगावरची वख्ते सुद्धा दान करीत. ब्राह्मणांना दक्षिणा देत. उमाजी नाईकास पकडणाऱ्या कॅ. मॅकिन्टॉश याला असे समजले हीते की, उमाजीच्या दृष्टीपुढे नेहमी शिवाजीचे उदाहरण होते. शिवाजीप्रमाणे आपण मोठे राज्य कमवावे अशी त्याची उमेद होती. असा हा स्वातंत्र्यप्रेमी द्युर पराक्रमी रामोशी इंग्रजांच्या प्रचंड सामर्थ्यखाली चिरडला गेला.

सावंतवाडी व कोल्हापूर येथे गडकन्यांचे उठाव झाले. इंग्रजी राज्य झाल्यावर इंग्रजांनी गडकन्यांच्या किल्ल्याजबलील जमिनी काढून घेतल्या. काहीना कामावरून कमी केले. तेव्हा गडकन्यांनी सशस्त्र बंडे केली. कोल्हापूर गडकन्यांच्या बंडोत दरवारातील बडी मंडळी सामील होती. हा उठाव कंपनी सरकारने सैन्य बळावर चिरहून टाकला. सावंतवाडीच्या दरवारी मंडळींनी गडकन्यांशी हात मिळवणी करून इ. स. १८२८, १८३८ व १८४४-४५ मध्ये बंडाळी सुरु केली. वाडीचा किल्ला तांब्यात घेण्याचा प्रयत्न केला. इंग्रजी सैन्याने ह्या बंडखोरांस गोव्यात पळवून लाविले. काहीना पकडून काळ्या पाण्याच्या शिक्षा ठोठावल्या. अशा रीतीने इंग्रजांनी गडकन्यांच्या वा उठावाचा बीमोड केला.

हा हा म्हणता इ. स. १८५७ उजाडले. उत्तर हिंदुस्थानात एतदेशीय सैनिकांच्या सशस्त्र उठावाने पेट घेतला. नानासाहेब पेशवे ह्या उठावाचे सूत्रधार होते. त्यांनी आपली माणसे कोल्हापुरास पाठविली. कोल्हापूर सैन्यात कितुरी झाली, त्यांनी उठाव केला पण इंग्रजांनी बंडखोरांचा पराभव केला. संशयावरून धाकटे राजे चिमासाहेब यांना पकडून कराचीस नेऊन ठेविले. सातान्याच्या गेंडामाळावरील उठाव रंगो वापूजीच्या प्रेरणेने झाला. तेव्हा रंगो वापूजीच्या पुतण्यासह सर्व संशयितांस पकडून इंग्रजांनी फाशी दिले. रत्नागिरी, बेळगाव येथेही तुरळक उठाव झाले. त्याचाही बंदोबस्त इंग्रजांनी केला. मुंबईत सैन्यामध्ये कितुरी सुरु झाली. १५ ऑक्टोबर १८५७ च्या रात्री इंग्रज लोकांवर हड्डा करून मुंबई तांब्यात घ्यावयाची असे ठरले, पण ही वातमी बेळीच इंग्रज अंगलदारांस समजल्याने त्यांनी कितुरांस

पकडून आशाद मैदानात प्रेक्षकांसमोर फाशी दिले व बंडाचा बीमोड केला. नागपूर, औरंगाबाद या ठिकाणी सैन्याने केलेले उठाव इंग्रजांनी फितुरांस तोकेच्या तोंडी देऊन उघवून लावले. नरगुंद संस्थानिक भावे हे स्वातंत्र्य लालसेने भारावून गेले. त्यांनी इंग्रजांचिरुद्ध उठाव केला. ह्या उठावांत त्यांनी व त्यांच्या वायकांनी हौतात्म्य पत्करले. इंग्रजांनी त्यांचे नरगुंद संस्थान खालसा केले. खानदेश, अंबापाणी व नाशिक येथील भिट्ठांनी इंग्रजांचिरुद्ध उठाव करून ह्या उठावाच्या पर्वणीत हात घुवून घेतले. पण त्यांच्या बंडाचा वामोड बंडखोर भिट्ठास कठोर शिक्षा देऊन केला. सर्वत्र शांतता प्रस्थापित केली. ह्या सर्व उठावांची माहिती अस्सल कागदपत्रांवरून ह्या पुस्तकात दिलेली आहे.

राष्ट्रीय जागृती

१८५७ च्या स्वातंत्र्य संग्रामात पराभव पत्करल्यानंतर हिंदी जनता खडवून जागी झाली. इंग्रजांनी आपली पकड हिंदी जनतेवर घट करण्यासाठी निःशब्दीकरणाचा कायदा करून सरदार, दरकदार व आदिवासी जनतेकडून शळे गोळा केली व त्या शळांचा नाश केला. त्यावरोवरच देशात युनिव्हर्सिट्या स्थापून उच्च इंग्रजी शिक्षण देयाचा जपाटा सुरु केला. त्यामुळे युनिव्हर्सिटीचे शिक्षण घेतलेल्यांची संख्या पुष्टकलच वाढली. देश विदेशातील राजकारणाचे ज्ञान देणारी, त्याचा साधकबाधक खल करणारी देशी व इंग्रजी भाषेतील बृत्तपत्रे वाढत्या संख्येने लोकमताला जागृत करण्याचे काम करीत होती. ह्या इंग्रजी शिक्षणाने डॉक्टर, वकील, वैरिस्टर व कारकून मंडळी तथार झाली. हिंदी राजकारणाची सुव्रेद्यांच्या हाती आली. त्यांनी वंगालमध्ये सुरेंद्रनाथ वैनर्जीच्या नेतृत्वाखाली इ. स. १८७६ मध्ये इंडियन असोसिएशन स्थापन केली. मुंबईस वॉने प्रेसिडेन्सी असोसिएशन इ. स. १८८५ मध्ये स्थापन झाली. पुण्यातील जागृत लोकांनी सार्वजनिक सभेची स्थापना १८७० मध्ये केली. याच सुमारास महात्मा फुले यांचे वादळी व्यक्तिमत्त्व पुढे आले. त्यांनी त्रियांच्या आणि कनिष्ठ वर्गांच्या शिक्षणाची, सामाजिक समतेच्या नि समान-तेच्या हक्कांची व समाजक्रातीची तुतारी ऊंकली. न्यायमूर्ती रानडे हे

राजकारणाला नीतीचे अधिष्ठान देऊ पाहणारे आणि देशभिमानांच्या चलवळीला स्वदेशीचा पाशा घालून देणारे थोर सुधारक व विचारवंत होते. याच काळात हिंदी राष्ट्रीयत्वाच्या भावनेला धर्मभिमानाचे पुट चढलेले आर्य समाज, यिझॉसॉफी यासारख्या संस्था उदयास आल्या. महाराष्ट्रात रानडे - भांडारकर यांनी प्रार्थना समाजाचा पुरस्कार केला. इंग्रजी शिक्षणाने होऊ घातलेल्या धार्मिक न्हासाला अडवून लोकांना धैदिक तत्त्वज्ञानाची शिकवण देण्याचे कार्य स्वामी दयानंदांनी स्थापिलेला आर्य समाज करू लागला. अशा रीतीने राजकीय जागृती होत असता इंग्रजांनी प्रतिगामी धोरणास जोराची चालना दिली. प्रेस अॅक्ट काढून वृत्तपत्र स्वातंत्र्याची मुस्कटदावी केली. याच सुमारास आपण गुलाम आहोत, त्या गुलामगिरीचे पाश तोडव्यासाठी साधने शोषणारा सुशिक्षित वर्ग तयार झाला. त्याचे नेतृत्व वासुदेव वळवंत फडके या तरुणाने केले. इ. स. १८७० पर्यंत आयरिशांनी पार्लमेंटमध्ये वसून आपल्या राजकीय आकांक्षेची जोपासना चालविली होती. हे वृत्तपत्रांतून वाचून ह्या तरुण मंडळींस समजले होते, त्यानंतर आयरिशांनी होमरुलची चलवळ सुरु केली. त्याची वाच्यता इ. स. १८७५-७६ साली हिंदी वृत्तपत्रांतून चालली होती. त्या अगोदर इ. स. १८७४ साली आयरिश सभासदांच्या मदतीने हिंदुस्थानातून प्रातिनिधिक राज्याच्या मागणीचा अर्ज हजारो सह्यानिशी पार्लमेंटसमोर गुदरला गेला होता. याच सुमारास महाराष्ट्रात दुष्काळ पडला. त्या दुष्काळाने पश्चिम महाराष्ट्रात यैमान घातले. हजारो लोक उपाशीयोटी मेले, गुरे मेली, लोक देशोषडीस लागून अज्ञासाठी वाट फुटेल त्या दिशेने चालू लागले. लोकांना जगवण्यासाठी इंग्रजांनी कोणतीच उपाययोजना केली नाही, हे सर्व भकास चित्र पाहून वासुदेव वळवंत फडकेचा देह रागाने लालवुंद झाला. इंग्रजांवर सृड घेऊन त्यांना इशून घालविण्याचा उद्योग त्याने रामोशांच्या मदतीने आरंभिला, इंग्रजांच्या वलाड्य सत्तेने वासुदेव वळवंताच्या उर्मीचा त्याला जन्मठेपेची सजा देऊन शृंखलांनी बद्र करून चोलामोळा केला. त्यास एडनला जानेवारी १८८१ मध्ये रवाना केले. इ. स. १८६०-१८८० ही वर्षे जुलमी कायदे, दुष्काळ, हिंदी जनतेच्या उपमर्दिचे

प्रसंग यांनी भरलेली आहेत. या काळवळाच्या अखेरीस सर्वंघ देशात रक्कपात, जाळपोळ, लुठालूट यांचा धूमधडाका माजण्याचा संभव त्रिठिंश राज्यकर्त्याना दिसू लागला होता. हा लोकांचा असंतोष कमी करण्यासाठी ह्यूम साहेबांनी सनदशीर मारगाने हिंदी लोकांनी आपल्या मागण्या इंग्रजांकडे माशाव्या हा उद्देश डोक्यापुढे ठेवून इ. स. १८८५ मध्ये कॅंग्रेसनी स्थापना केली. हिंदी जनतेने ह्या कॅंग्रेसद्वारा स्वातंत्र्य लढे देऊन इ. स. १९४७ मध्ये स्वातंत्र्य मिळविले. इ. स. १८८५ पृती स्वातंत्र्यासाठी निरनिराक्रया वेळी जे एकाकी उठाव झाले त्याचे साधार विवेचन करून वाचकांपुढे ठेविले आहे.

साधन परिचय

या विषयावरील प्रसिद्ध व अप्रसिद्ध साधनांची माहिती अभ्यासदं-साठी देत आहे. महाराष्ट्रात इंग्रजी सत्ता आल्यानंतर भैणजे १८१८ पासून १८८५ पर्यंत ठिकिकाणी सशब्द उठाव झाले. त्यात १८५७चा उठाव सर्वांत मोठा होता. त्या अगोदर खानदेशातील मिळ, पुणे-सातान्याकडील रामोशी यांच्या ७/८ वर्षे सतत चाललेल्या उठावांनी इंग्रजांना त्रस्त केले. कित्तरचे वड, सावंतवाडी, कोल्हापूर येथील गडकन्यांचे उठाव हेही सशब्द होते. त्रिशिंशांनी हेही उठाव वेळीच निपटून काढले. १८५७ साली कोल्हापूर, सातारा, मुंबई, नागपूर, खानदेश, नाशिक, औरंगाबाद, जमलिंगंडी, सुरपूर या ठिकाणी सशब्द उठाव झाले. तेथील एतदेशिय सैनिकांनी इंग्रजी सत्रविरुद्ध हे सशब्द उठाव केले. ह्या उठावांच्या इतिहासाची साधने शोधून प्रसिद्ध करण्यासाठी त्यावेळचे केंद्रीय शिक्षणमंत्री मोलाना आकाश यांच्या अध्यक्षते-खाली इतिहास तज्जांची एक समिती नेमली होती. त्या समितीकडे १८५७ च्या इतिहासाच्या लेखनाचे काम सोपविण्यात आले, तसेच केंद्रशासनाने मुंबई, मध्यप्रदेश, उत्तरप्रदेश, पंजाब इत्यादी सर्व राज्यांना राज्यस्तरीय इतिहास समित्या नेमध्यास सांगितले. त्याप्रमाणे प्रत्येक राज्याने इतिहास समित्या नेमिल्या. त्यावेळच्या मुंबई सरकारने जी इतिहास समिती नेमली होती त्या समितीने मुंबई दसरखानातील ह्या विषयावरील कागदनंतर तपासून “सोर्स मटिरियल फॉर द हिस्ट्री ऑफ फ्रीडम मोब्हमेंट इन इंडिया” नावाचा १८१८ ते १८८५ या

८

कालखंडातील अप्रसिद्ध कागदपत्राचा खंड प्रसिद्ध केला. ही सर्व कागदपत्रे पुढी कॉन्फीडेन्शीथल म्हणजे गुप्त होती. स्वातंत्र्यप्राप्तीनंतर शासनाने यांची गुप्तता काढून टाकली. या रेकॉर्डपृष्ठानुसारी दसर-खान्यातील हस्तलिखित ग्रंथ विशेषतः पोलिटिकल डिपार्टमेंटचे व्हॉल्यूम्स तसेच पुणे येथील दसरखान्यातील पत्रव्यवहार ही निरनिराळ्या वेळन्या उठावाची माहिती पुरवितात.

नागपूर उठावाच्या माहितीसाठी श्री. या. पा. काळे यांचा नाग-पूर प्रांताचा इतिहास व वन्हाड प्रांताचा इतिहास तसेच नागपूर रसिडेन्सी कॉरस्पॉडन्स भाग ३ हे उपयोगी आहेत.

इनाम कमिशन स्थापून इंग्रज सरकारने इनामदारास कसे लुबाडले याची माहिती “मंबई इलाख्यातील इनाम कमिशन खात्यातील गैर इन्साफ” या सन १८१९ मध्ये प्रसिद्ध झालेल्या पुस्तकांत मिळते, लोकहितवादीचे लेखकंग्रहही या वाबतीत खूप माहिती देतात.

महाराष्ट्रातील व्यापार घंडे इंग्रजांनी कसे नष्ट केले या संबंधीची माहिती पुणे येथील डेक्न कमिशनर्स रेकॉर्ड्स, सिलेक्शन आॅफ पेपर्स फॉम द रेकॉर्ड्स आॅफ इंडिया हाऊस, व्हॉ. ३, ४; १८३१-३२ चे पार्लमेंटरी पेपर्स, चॅलीन व एलफिल्टनचे रिपोर्ट्स, सुजुमदारकृत पेशवाईनंतरचा पुण्याचा इतिहास इत्यादी प्रसिद्ध अप्रसिद्ध साधने देतात. खानदेशातील भिळाचे उठाव हा एका स्वतंत्र ग्रंथाचा विषय होईल. भिळानी १८१८ ते १८३१ पर्यंत सशब्द उठाव करून ब्रिटी-शांना हैराण केले. त्यासंबंधीचे पोलिटिकल डिपार्टमेंटचे ह्या १० वर्षाचे सुमारे ५० व्हॉल्यूममध्ये या हकीकती विखुरलेल्या आढळतात. भिळाच्या वंदोबस्तास नेमलेल्या इंग्रज अधिकाऱ्यांनी जे रिपोर्ट लिहिले तेही मोलाचे आहेत. विशेषतः क. ब्रिग्ज, सिमकॉक्सकृत मेमॉरीर ऑफ द खानदेश भील कॉर्पस, ग्रेहमने लिहिला हिस्टोरिकल स्केच ऑफ दी भील ट्राईव्हस ऑफ दी खानदेश हे रिपोर्ट महत्वाच्या माहितीने भरलेले आहेत. किंतु रच्या उठावाची माहिती १८२४ ते १८३० या कालखंडातील पोलिटिकल डिपार्टमेंटचे व्हॉल्यूम्स देतात.

रामोशी

पुणे-सातारा जिल्ह्यातील रामोशांनी १८२४ ते १८३१ पर्यंत इंग्रजां-विरुद्ध सशब्द उठाव करून इंग्रजांस जेरीस आणले, रामोशांच्या बंडातील प्रभुव उमाजी नाईक यास ज्या कॅप्टन मॅकिन्टॉशने पकडले त्याने रामोशांचा इतिहास इंग्रजीमध्ये लिहून ठेवलेला आहे. त्याचे हस्तलिखित ज्युडिशियल डिपार्टमेंटच्या १८३३ च्या व्हॉल्यूम नं. २१/२८६ या क्रमांकाच्या व्हॉल्यूममध्ये महाराष्ट्र सरकारच्या दसरखान्यात आहे. तसेच त्या त्या वर्षीच्या पॉलिटिकल डिपार्टमेंटच्या व्हॉल्यूममध्ये या रामोशांच्या ठिकिठिकाणच्या उठावांची माहिती सापडते. सावंतवाडी व कोल्हापूर येथील गडकन्यांनी केलेल्या उठावांची माहिती त्या त्या वर्षीच्या पॉलिटिकल डिपार्टमेंटच्या व्हॉल्यूममध्ये तसेच कोल्हापूर व पुणे येथील दसरखान्यात सापडते.

१८५७ मध्ये महाराष्ट्रात सातारा, कोल्हापूर, मुंबई, नागपूर व इतर ठिकाणी एतदेशीय सैनिकांनी जे सशब्द उठाव केले त्याची माहिती मुंबई दसरखान्यातील पॉलिटिकल डिपार्टमेंट व्हॉल्यूममध्ये सापडते.

वर सांगितलेल्या स्वातंत्र्य आंदोलन इतिहास समितीने या उठावांची माहिती देणारी साधने सोअसं मर्टेरियल फॉर दि हिस्टरी आँफ फिडम मोव्हमेंट, व्हॉल्यूम १ ते ३ प्रतिष्ठित केले. १८५७ मध्ये महाराष्ट्राखेरीज इतर प्रांतात झालेल्या उठावांची माहिती इंग्रजी लेख-कांच्या ग्रंथातून उदा. केई, मॅलिसन, जॅकब, मार्टिन, टेलर, शोफर्ड, विल्सन इ. ग्रंथकारानी लिहून ठेवलेली आढळते. तसेच हैदराबादमध्ये नेमलेल्या स्वातंत्र्य/आंदोलन इतिहास समितीने हस्तलिखित साधने “सोअसंस फॉर द हिस्ट्री आँफ फिडम मोव्हमेंट इन हैद्राबाद” व्हॉल्यूम १ ते ४ आंग्रे सरकारने प्रसिद्ध केले आहेत. याच विषयावरील उत्तर प्रदेश सरकारने १८५७ ते १९०० या कालखंडातील तीन व्हॉल्यूम्स प्रसिद्ध केले. विहार सरकारने तीन व्हॉल्यूम्स, पंजाब सरकारचे ४ तर ओरिसा राज्य शासनाने तीन व्हॉल्यूम्स प्रसिद्ध केले आहेत. मध्य-प्रदेश सरकारने “हिस्ट्री आँफ फिडम मोव्हमेंट इन् मध्यप्रदेश” या नावाने एक व्हॉल्यूम प्रसिद्ध केला आहे.

१८५७ चा उठाव झाला त्यावेळी ब्रिटीश सरकारची टेलिग्राफ यंत्रणा चालू होती. कलकत्यास त्यावेळी हिंदुस्थानची राजधानी होती. गवर्नर जनरल कॅनिंग हा त्यावेळी कलकत्यास रहात होता. मीरत, दिल्ही, कानपूर, लखनौ, काल्पी, अंबाला येथे झालेल्या उठावांची माहिती इंग्रज सेनानी कलकत्यास जाणाऱ्या तारा तोडून टाकल्यामुळे उत्तरेतील सर्व इंग्रज अधिकारी या उठावासंबंधीची माहिती कलकत्यास पाठवित असत. पण स्वातंत्र्य सैनिकांनी कलकत्यास जाणाऱ्या तारा तोडून टाकल्यामुळे उत्तरेतील सर्व इंग्रज अधिकारी या उठावासंबंधीची माहिती कलकत्यास पाठवित असत. अशा माहितीचे सुमारे ७० हॉल्ड्यूम्स नॉर्थ वेस्ट प्रॉविन्स असा शिक्का असलेले मुंबईच्या दसरखान्यात आहेत. त्यावरूनही उत्तर हिंदुस्थानांतील १८५७ च्या समराची सविस्तर माहिती मिळते. ही सर्व साधने अद्याप अद्रकाशित आहेत. मात्र इंडियन म्युटिनी इन. १८५७ N. W. P. ह्या नावाने इंदिलजन्स रेकॉर्डचे दोन खंड वित्यम मुरने प्रसिद्ध केलेले आहेत.

१९५७ साली १८५७ च्या स्वातंत्र्य युद्धाची शताब्दी होती म्हणून भारत सरकारने त्यावेळचे नेशनल आर्काइव्हचे डायरेक्टर डॉ. सेन यांजकडे १८५७ च्या स्वातंत्र्य युद्धाचा इतिहास लिहिण्याचे काम १९५३ मध्ये सोपविले तो इतिहास इंग्रजीत “एटिन किफ्टी सेवन” ह्या शीर्षकाखाली भारत सरकारने प्रसिद्ध केला. दुसरी बाजू सांगणारा इतिहास “सिव्हील रिबेलियन इन द इंडियन म्युटिनो” या नावाने एस. बी. चौधरी या वंगाली विद्वानाने कलकत्याहून प्रसिद्ध केला. दुसरे एक सुप्रसिद्ध वंगाली विद्वान डॉ. आर. सी. मुजूमदार यांनी “हिस्टरी ऑफ द क्रिडम मोःहॅमेट इन इंडिया” भाग १ ते ३ इ. स. १९६३ मध्ये प्रसिद्ध केले. यांत हिंदुस्थानच्या स्वातंत्र्याचा इतिहास १९४७ पर्यंत दिलेला आढळतो. प्रत्येक भाग सुमारे ८०० पृष्ठांचा आहे. दुसरे एक विद्वान डॉ. ताराचंद यांच्या अध्यक्षतेखाली भारत सरकारने याच कामासाठी इतिहास समिती नेमली होती त्या समितीने १७५७ पासून १९४७ पर्यंतचा समग्र इतिहास ४ व्हॉल्ड्यूममध्ये इंग्रजीत दिलेला आहे.

उत्तर प्रदेश सरकारने आनंद स्वरूप मिश्रा यांनी लिहिलेला “नानासाहेब पेशवा अँड द फाइट फॉर फिडम” या नावाचा ग्रंथ

१९६१ मध्ये प्रकाशित केला. यांत सन १८५७ च्या स्वातंत्र्य युद्धाविषयी सर्व उपलब्ध माहिती एकत्रित केलेली आहे. नानासाहेब पेशवांचा शेवट, शिवपुरीला फाशी देण्यात आलेले तात्या टोपेच होते की आणि कोणी होते इत्यादी अद्यापही गृद असलेल्या विषयांवर वरीच माहिती उपलब्ध साधन सामग्रीच्या आधारे या ग्रंथात दिलेली आहे. या ग्रंथाचा मराठी अनुवाद महाराष्ट्र राज्य साहित्य आणि संस्कृती मंडळाने डॉ. वा. रा. ढमढेरे यांच्याकडून करवून घेऊन तो “नानासाहेब पेशवे आणि १८५७ चे स्वातंत्र्य युद्ध” या शीर्षिकाने १९७३ मध्ये प्रसिद्ध केला आहे.

मराठीमध्ये १८५७ च्या स्वातंत्र्ययुद्धावर मोजकी पुस्तके आहेत. लात स्वातंत्र्यवीर सावरकरांचे “१८५७ चे स्वातंत्र्य समर”, प्रो. ना. कु. वेहेरे यांचे “सन १८५७”, विनायक कोंडदेव ओक यांचे “शिपायांचे बंड”, पारसनीसकृत “झाशीच्या राणीचे चरित्र”, वैद्य यांनी प्रकाशित केलेले “गोडसेकृत माझा प्रवास”, “१८५७ चा महाराष्ट्र” हे वि. पा. गोखले यांचे पुस्तक, प्रा. न. र. फाटक यांचे “१८५७ ची शिपाई गर्दी” हा ग्रंथ, श्री. वसंत नगरकर यांचे “भारतीय स्वातंत्र्य संग्राम” तसेच वसंत वरखेडकर यांचे “सत्तावनचा सेनानी” हे तात्या टोपे यांच्या जीवनावरील पुस्तक प्रसिद्ध आहे. तस्कालीन १८५७ चे प्रत्यक्ष साक्षीदार गोडसे, वेलसरे व बव्याबाई आपटे. त्यापैकी वेलसरे लिखित तस्कालीन हकीकत महाराष्ट्र शासनाने “महाराष्ट्र आकाहिव्हज बुलेटिन नं. १” मध्ये मराठीत प्रसिद्ध केलेली आहे. वेलसरे तात्या टोपेंच्या सैन्यात सांडले, लांना इंग्रजांनी घरले. बंडवाले समजून फाशीची शिक्षा कर्माविली. पण ते दैवत्योगाने सुठले. ही हकीकत मोडीमध्ये लिहून ठेवलेली महाराष्ट्र सरकारने बाळबोधीत छापली आहे. बव्याबाई आपटे या दुसऱ्या बाजीरावाच्या कन्या. त्या नानासाहेब पेशव्यांवरोवर नेपाळात गेल्या. १९१३ च्या सुमारास त्या पुण्यास आल्या होत्या. त्यांची मुलाखत इतिहासाचार्य कै. वि. का. राजवाडे यांनी घेतली. ती त्या वर्षीच्या “केसरी” त प्रसिद्ध झाली आहे [केसरी ११ केंद्रवारी १९१३.] नानासाहेब पेशव्यांचा मृत्यू व त्यांचे और्ध्वेदिक याबदल त्यांनी प्रत्यक्ष

પાહિલેલી માહિતી સાગિતાઈ*. બયાબાઈ આપટે સંબંધીચા પત્ર વ્યવહાર આકીઝિઝ બુલેટીન નં. ૮ મધ્યે શાસનાને પ્રસિદ્ધ કેલા આહે. “ડિસ્ટર્ન્સેસ ઇન્ ગુજરાત, ૧૮૫૭ તે ૧૮૬૪” હા મી સંપાદીત કેલેલા મરાઠી વ ગુજરાતી કાગદપત્રાની ભરલેલા સાધનગ્રંથ ગુજરાત સરકારને પ્રસિદ્ધ કેલા આહે.

૧૮૫૭ ચ્યા ધૂમશ્વક્રીનંતર ૨૪ સપ્ટેમ્બર ૧૮૫૯ રોજી નાનાસાહેબ પેશવે મૃત્યુ પાવલ્યાચ્યા વદંતા ઇંગ્રેજાંસ સમજલ્યા પણ નેપાળચા રણા જંગ બહાદૂર યાને “નાના ખરોખરીચ મેલા કાય યાબદલ મળાહી સંશેય વાટતો” અસે વિધાન ખાટમાંઢૂ યેથીલ રેસિંગટ સર્જન યાજકડે કેલે. યાવરુન બ્રિટીશાના નાનાસાહેબ જિવંત અસલ્યાચા સંશેય વાદુ લાગલા. ત્યાની આપલી પોલાદી રાજ્ય યંત્રણ રાબિલી વ યા સંશેયાચા એકદાચા સોક્ષમોક્ષ કરાવયાચા અસે ઠરવિલે. નાનાસાહેબ પેશવ્યાસારખા જો જો રહ્યણ દિસેલ ત્યાલા પફડાયાસાઠી ઇંગ્રજ સરકારને એક લાખાચે બક્ષીસ લાવલે. સર્વ પ્રાતિત, શહરાત, મોઢ્યા ગાવાત, હિંદુસ્થાનચ્યા કાનાકોપન્યાત હુક્કમ પસરવિલે. ઇંગ્રજ સરકારને ૩૦ નોંધેવર ૧૮૬૧ મધ્યે નાનાસાહેબ પેશવે સમજૂન હરજીભાઈના અટક વ નંતર સુટકા કેલી. તસેચ સરકારને ૨૨ જૂન ૧૮૬૩ મધ્યે અજમીર યેથે સંશેયાવરુન આપ્યારામાલા અટક કેલી વ પુછે સોઝુન દિલે. નાનાસાહેબ તિબેટાત કિબા આસામાત ગેલા અસાબા અસા સંશેય વ્યક્ત કરણારી પત્રે મુંબઈ સરકારકડે આલી. ઇ. સ. ૧૮૬૪ મધ્યે તો ગ્વાલહેરચ્યા આસપાસ અસલ્યાચ્યા વાતમાં વૃત્તપત્રાત ક્ષલ્યકલ્યા. તદ્દનંતર ૧૦ વર્ષાંની ત્યાચે અસ્તિત્વ રાજકોટ યેથે અસલ્યાચે પ્રસિદ્ધ શાલે. ૧૮૭૪ મધ્યે અજમીર યેથે જમનાદાસ યાસ સંશેયાવરુન અટક કરુન પુછે ત્યાચી સુટકા કેલી. ઇ. સ. ૧૮૯૭ મધ્યે રણિયામધ્યે નાનાસાહેબ મૃત્યુ શર્યેવર અસલ્યાચ્યા વાતમાને મુંબઈલા વરાચ બ્રક્કા દિલા હોતા. ૧૮૯૪ મધ્યે સંશેયિત નાનાસાહેબ યાસ કાટેવાડાત પફડલે અસે કાટેવાડચે પોલીસ સુપરિટેંડેટ મુંબઈ સરકારલા કલ્યવિતાત. નાનાસાહેબ બાજીરાવાચ્યા શાદ્દ દિની દરવાર્થી પુણ્યાસ ગુમસણે યાવયાચા અસે પુણ્યાતીલ વયોવૃદ્ધ લોક ત્યાવેળી સાંગત અસત હે વિશેપ. હેહી રેકૉર્ડવર

*ઇતિહાસ સંગ્રહ ઐતિહાસિક સ્કુલ લેખ નં. ૪૬ ઐતિહાસિક સંકીર્ણ સાહિત્ય બાં. ૭.

आहे. बनासकाठा जिल्ह्यात कोटेश्वर गावी नानासाहेब दुधा हरी महाराज या नावाने रहात होता, तो इ. स. १९१७ मध्ये मृत्यु पावला व्यशा प्रकारची वातमी जिल्हाविकायाने मुंबई सरकारला कळविल्याचे नमूद आहे. नानासाहेब जिवंत असल्याखंवंधीच्या ज्या वातम्या वृत्तपत्रातून आल्या व मुंबई सरकारच्या फायलीमधून पसरल्या त्या सर्व मुंबई रेकॉर्ड ऑफीसमध्ये एकत्र केल्या आहेत. अशा फायली सुमारे १५ आहेत. त्या फाईलीतील माहिती “लीजंड ऑफ नानासाहेब” या शीर्षकाखाली महाराष्ट्र आर्काइव्हज बुलेटिन नंबर १, ४, ८, ९, १० यांत प्रसिद्ध झाली आहे.

नानासाहेब पेशव्यांचा पुतण्या रावसाहेब यास इंग्रजांनी पकडून विघूरला त्याचे वाड्यासमोर २० ऑगस्ट १८६२ रोजी फाशी दिले. त्याच्या संशयाचा रावसाहेब हेदरावादेस व महाराष्ट्रात दिसल्याचे व त्यास पकडून देणाऱ्यास सरकारी बक्षीस रु. ५,००० देण्याचे सरकारी कागदपत्रांच्या फाईलीत दिसून आले. सरकारी अधिकाऱ्यांनी खोल्या वातम्या उठविणे व त्या पडताळून पाहिण्यासाठी साक्षी पुरावे गोळा करणे व शेवटी पकडलेला माणूस रावसाहेब नव्हे असे जाहीर करणे व सरकारला कळविणे असे प्रकार प्रमोशन मिळण्यासाठी उच्च सरकारी अधिकारी करतात असा ठपका टाईम्स ऑफ इंडिया वृत्तपत्राने आपल्या दि. २१ मे १८६३ च्या अग्रलेखात सरकारी अधिकाऱ्यांवर ठेवलेला आढळतो.

तात्या टोपे

बंडासंवंधीचे बडोदे दसरांतील कागदपत्र मी संपादित केले आहेत. यांतील हकिकत अशी : तात्या टोपे आणि रावसाहेब पेशवा यांनी दहा हजार सैन्यासह छोटा उदेपूरवर दि. ४ डिसेंबर १८५८ रोजी चाल केली. मेजर बकल यांजशी मुकाबला झाला, दोन्ही वाजूस मनुष्यहानी झाली. बंडलोर लोक एक हत्ती व दोन उंट बेऊन गेले. जाताना मोराचे वर्गेरेचे मोठे आवाज काढत ते रानात निवृत्त गेले. ह्या बंडखोरांनी २ एप्रिल १८५९ पर्यंत छोटा उदेपूर, तेजगड, जैतपुर आणि बुंजगांव या ठिकाणाना त्रास दिला. दि. २ एप्रिल रोजी मानसिंग हा

शिंदे दरबारचा बंडखोरांस मिळालेला सरदार सर शिंदे यास
माहूदारा येथे दरण आला. त्यानेच तात्या टोपे क्षोपलेला असता त्यास
इंग्रजांना पकडून दिले. तात्या टोपेस १८ एप्रिल १८९९ रोजी सिप्रीला
फाशी दिले.

तात्या टोपेचा सावत्र भाऊ रामकृष्ण बिन पांडुरंग यास बडोद्यास
नोव्हेंबर १८६२ मध्ये कैद केले, त्याची तपासणी होऊन त्यास १५ डिसे-
बर १८६३ मध्ये सोडून दिले. याबद्दलचा पत्रव्यवहार आकांइव्हज
बुलेटिन नं. ८ मध्ये प्रसिद्ध केला आहे. हा सर्व अप्रसिद्ध पत्रव्यवहार
शासकीय फावलीतच आहे. अशा सर्व फाईली सुंवई दसरखान्यात
राखून ठेविल्या आहेत. यातील वर निर्देशिलेला पत्रव्यवहार मी सुंवई
दसरखान्यात असता माझ्या संपादनाखाली निघालेल्या आकांइव्हज
बुलेटिन्सु या पुस्तिकेत प्रसिद्ध केलेला आहे, तो वाचनीय आहे.
तसेच डॉ. य. दि. फडके यांनी व्यापल्या “२० व्या शतकातील
महाराष्ट्र” (१९०१-१९१४) या ग्रंथात १९ व्या शतकातील सशस्त्र
चलवळीची त्रोटक माहिती दिलेली आहे तीही उपमुक्त आहे.

महाराष्ट्र राज्य साहित्य आणि संस्कृती मंडळाचे अध्यक्ष डॉ. य. दि.
फडके आणि त्यांचे कायांलयीन सहकारी यांनी ग्रंथ प्रकाशित
होण्यासाठी केलेल्या सहाय्यावहल मी कृतज्ञ आहे.

वि. गो. सोबरेकर

निवेदन

१८१८ साली पेशवाईचा अस्त होऊन महाराष्ट्रात इंग्रजी राजवट प्रस्थापित झाली. गुलामगिरीची चीड असलेल्या नाग-पूरच्या अप्पासाहेब भोसल्यांनी अयशस्वी प्रतिकार केला आणि दोन वर्षे त्यांचा पिच्छा पुरक्यांच्या इंग्रजांच्या फौजेच्या हाती तुरी देऊन ते निसटले. खानदेशातील भिड्हांनीही तेरा वर्षे इंग्रजांशी दुंज दिली. चीडचे धर्माजी प्रतापराव, नांदेड जिल्ह्यातील हंसाजी नाईक हटकर, किंतूरची रणरागिणी चबम्मा, किंतूरचे रायप्पा या शूर खीपुरुषांनीही इंग्रजांविरुद्ध निकराचा लढा दिला. उमाजी नाईक, सावंतवाडीचे आत्मा चौकेकर, राम सावंत, फोडसावंत, कोल्हापूरचे गडकरी तसेच चिमासाहेब भोसले यांनीही इंग्रजांना निमूटपणे शरण जाण्याचे नाकारले आणि पराकमाची शर्थ केली.

सातारकर छत्रपतीचे निष्ठावंत सेवक रंगो बापूजी यांनी छत्र-पतीचे वकील म्हणून १५ वर्षे विलायतेत वास्तव्य केले. सनदशीर उपाय निष्फळ उठलेले पाहून रंगो बापूजी हताज झाले नाहीत. १८५७ च्या उठावात रंगो बापूजी गुन्ने आणि त्यांच्या कुटुंबियांनी दिलेल्या लढावास अपयश आले. काहीना अज्ञातवास किंवा कारावास पल्करावा लागला तर काहीना फासावर चढवण्यात आले. १८५७ साली मुंबईतही उठावाचे पडसाद उमटले तसेच खानदेशातील काजीसिंग या भिड्ह नेत्यानेही सशस्त्र लढा दिला. नागपूर, औरंगाबाद येथेही इंग्रजांना प्रतिकारास तोंड द्यावे

लागले. नरगुंदचे संस्थानिक बावासाहेब भावे यांना इंग्रजांनी
फाशी दिले तर जमखंडीचे संस्थानाधिपती रामचंद्रपंत पटवर्षन
यांना नजरकेदेत पडावे लागले.

१८५७ च्या अयशस्वी उठावानंतर महाराष्ट्रात दोन दशके
सर्वत्र साममूम आल्यासारखे वाटले. पण दुष्काळ आणि साथीचे
गेग यांनी थैमान घातल्यामुळे वासुदेव वळवंत फडके जाणि त्यांचे
चूर रामोशी सहकारी यांनी १८७९ मध्ये सशस्त्र उठाव केला.
वासुदेव वळवंत फडके पकडले गेले. त्यांना १८८० च्या सुरु-
वातीस एडन येथे दीर्घमुदतीची सजा भोगाऱ्यासाठी पाठवण्यात
आले. तेथेच हा चीरपुरुष १७ फेब्रुवारी १८८३ रोजी मृत्यूच्या
स्थाधीन झाला.

डॉ. वि. गो. सोबरेकर यांनी लिहिलेल्या या पुस्तकात १८२८
ते १८४४ या काळातील महाराष्ट्रातल्या स्वातंच्यलढ्यांची कहाणी
सांगितलेली आहे. ती प्रेरणादारी ठरेल असे वाटते.

डॉ. य. दि. फडके


अध्यक्ष

महाराष्ट्र राज्य साहित्य संस्कृती मंडळ.

२३ मार्च १९९५

महाराष्ट्राज्य

जिला मुख्यालये.....
उठावाची ठिकाणे.....
विभागीय सीमा.....



बरील नकाशात महाराष्ट्रातील उठावाची ठिकाणे + अशा चिन्हाने दाखविण्यात आली आहेत.

प्रकरण पाहिले

महाराष्ट्राकर इंग्रजी सत्त्वा

महाराष्ट्र

या भरतभूमीचे मुख्य नैसर्गिक विभाग दोन. आयविर्त आणि दक्षिणापथ. भूस्तरशास्त्रानुसार दक्षिणापथाचे दोन पोटभाग पडतात. सह्याद्रीच्या ढाळीचा कृष्णप्रस्तर (Deccan Trap) प्रदेश आणि प्राचीन प्रस्तरांचा द्राविड प्रदेश. कृष्णप्रस्तर म्हणजेच महाराष्ट्र. डॉ. केतकर म्हणतात, “जेथे महाराष्ट्रीय भाषा बोलली जाते तो महाराष्ट्र.”

महाराष्ट्राच्या सीमारेषा^१

महाराष्ट्राची उत्तर मर्यादा पश्चिम समुद्राला मिळणारी दमणगंगा नदी येथून पुढे घाटमाथ्यापासून ही सीमारेषा नर्मदा नदीपर्यंत उत्तरेस जाते. याप्रमाणे नर्मदा नदीच्या अनुरोधाने पूर्वेकडे सिवणी वालाधाट-पर्यंत ही सीमारेषा जाते. नंतर पूर्वेकडे भंडारा जिल्हा अंतर्विष्ट करून पश्चिमेकडे जाऊ लागते. नंतर पैनगंगेच्या वाजूने माहूरावरून गोदावरी-पर्यंत जाऊन नागमोडी मागते ती नैऋत्य दिशेस विजापुरला स्पर्श करून दक्षिणेस गोव्याकडे वळते व कारवारपर्यंत पोहोचते व तशीच खाली समुद्रकिनाऱ्याने जाऊन अरबी समुद्रास मिळते. या महाराष्ट्रात खालील भाग येतात.

(१) मुंबई महाराष्ट्र, (२) मराठवाडा, (३) विदर्भ.

यांपैकी मुंबई महाराष्ट्रावर पेशवे, मराठवाडचावर निजाम, विदर्भावर नागपूरकर भोसले या एतदेशीय सत्ताधाऱ्यांचा अंमल इ. स. १८०० च्या सुमारास होता. यावर्षी निजाम इंग्रजांचा मांडलिक बनला, पुढे पेशवाई ल्यास गेली. नागपूरकर भोसले उघडे पडले. त्यांची राज्ये इंग्रजांनी खालसा केली, महाराष्ट्रावर इंग्रजी सत्ता आली. ती कशी ते पाहू.

पेशवाई

१७५० च्या सांगोल्याच्यां[†] तहानंतर मराठेशाहीची सर्व सूत्रे पुण्याहून हालू लागली. पुणे हे मुंबई महाराष्ट्राच्या राजधानीचे ठिकाण बनले. या राजधानीचे रक्षण महाराष्ट्राभोवतील शेकडो संस्थानिक, मांडलिक आणि जहागिरदार करीत होते. त्यांना वाजीरावापासून फोडण्याचे काम इंग्रजांनी १८१७ च्या जूनच्या तहाने केले.^२ या नव्या तहाने महाराष्ट्रावाहेरील सर्व प्रदेश इंग्रजांनी आपल्या कबजांत घेतले. तहाप्रमाणे शिदे, होळकर आदींचे वाजीरावाजवळ असलेले वकील परत बोलवावे लागले. यामुळे मराठे सरदारांशी वाजीरावाचा संबंध कायमचा तुटला. या तहामुळे वाजीराव उघडा पडला. त्याला एखाद्या लहानशा संस्थानिकाचा दर्जा राहिला. एवढ्या अपरंपार राज्याचा स्वामी यःकश्चित् इंग्रजांचा आश्रित बनला. आपल्याला क्षुद्र संस्थानिकाचा दर्जा प्राप्त झाला हे पाहून तो हळहळला, तडफडला आणि ऑक्टोबर १८१७ च्या एलिफन्स्टनशी झालेल्या भेटीत तो त्याला दुःखातिशयाने म्हणाला, “मी मूळ मंत्रावेगळा तुमचे करण्याने झालो. जो मी होतो तो आज नाही तुमचे स्नेहाची जोड मात्र केली आणि जी कला अंगी होती ती दवडून वसलो.”^३ शेवटी इंग्रजांशी दोन हात करण्याचे वाजीरावाने ठरविले

[†] इ. स. १७५० मध्ये पेशव्यांनी छव्रपती रामराजांकहून एक करारनामा लिहून घेतला की पेशव्यांनी छव्रपतींच्या नवे मराठी दोलतीचा कारभार करावा. हा करारनामा सांगोल्यास झाला म्हणून त्यास सांगोल्याचा तह म्हणतात.

आणि त्याप्रमाणे इंग्रजांना दोन महिने चक्राकार फिरविले. अखेरीस राज्यावर पाणी सोडून जून १८९८ मध्ये शरणागती पत्करून त्यास विठूरला ८,००,००० रु. मुशाहिन्यावर रहावे लागले.^४

छत्रपती सातारकर

महाराष्ट्रावर इंग्रजी सत्ता सुरु झाली ती इंग्रजांच्या कपटचातुर्यामुळे मराठे लोकांना धनी नसता राजारामकाळी ते युद्ध कसे खेळले हे साहेबाला ठाऊक असावे. मराठी निष्ठा स्वातंत्र्याचे अधिष्ठान जे छत्रपती त्यावर, तेव्हा त्यासच इंग्रजांनी ताब्यात घेतले. छत्रपतीच्या वंशांतील प्रतापसिंह आपल्या सल्लागारांच्या सांगण्यावरून गोपाळअष्टचाच्या लढाईत इंग्रजांना सामील झाला.^५ कॅ. स्मिथने त्याला आपल्या कॅम्पमध्ये नेले. एलिफन्स्टनच्या सूचनेवरहुकूम हे काम झाले. साहेबाने याचा फायदा पुरेपुर घेतला. प्रतापसिंहास छत्रपती वनविले आणि सातारला छत्रपतीची स्थापना केली.^६ मराठी लोकांस इंग्रजांचे राज्य एकदम पेलणार नाही तेव्हा ते त्याविरुद्ध वंड करून उठतील हे एलिफन्स्टनला ठाऊक होते म्हणूनच त्याने एक नवीन शक्कल काढली. एलिफन्स्टन म्हणतो, “मराठ्यांची भक्ती छत्रपतीकडे लागावी म्हणून हा छत्रपती निर्माण केला.”^७ त्याप्रमाणे त्याने छत्रपतीच्या नावाने द्वाही फिरवली.

वाजीरावाशी युद्ध सुरु होताच “आमचे युद्ध फक्त वाजीरावाशी आहे. आम्हाला छत्रपतीचे राज्य कायम ठेवायचे आहे.” असा जाहीर-नामा एलिफन्स्टनने काढला.^८ लोक बाजीरावाच्या नादान कारभाराला कंटाळलेले होते. “वरे आहे. छत्रपती येत आहे तर.” अशीच जणू सामान्य जनांची समजूत झाली. प्रतापसिंह इंग्रजांना जाऊन मिळाल्यावर “वाजीराव वंड आहे; सबव आम्ही त्याला नोकरीतून दूर केले आहे.” असा जाहीरनामा एलिफन्स्टनने प्रतापसिंहाकडून काढविला.^९ तसेच त्याच जाहीरनाम्यांत “वाजीरावास कोणी मामलेदाराने मदत करू नये, इंग्रजांस अडयला करू नये,” अशा प्रकारचा मजकूर छापवला.^{१०} अशा

रीतीने इंग्रजांनी लोकांना व प्रतापसिहास असे दोघांनाही फसविले. कॅ. ग्रेन्ट हा छत्रपतीचा सल्लागार म्हणून निवडला.^{११} त्याला या धूर्त एलिफन्स्टनने अशा सूचना दिल्या की, “राजाला स्वतःला सार्वभौम असे वाटत आहे, तेव्हा त्याच्याशी अशी भाषा ठेवायची की त्याला आपण मांडलिक आहोत की सार्वभौम याचा सुगावा लागता कामा नये. मात्र त्याच्याशी वागताना त्याला न दुखवता व मान राखूनच वागायचे.”^{१२} ग्रेन्टने हे वरोवर पाळले आणि दोन वर्षांच्या आत प्रतापसिहास आपण कोण हे कढून आले. एलिफन्स्टन साहेबाने आपले खरे दात दाखविले आणि प्रतापसिहाने तगादा लाविल्यावर १५ सप्टेंबर १८१९ मध्ये कंपनी सरकारने प्रतापसिहाशी तह करून त्याला १४ पेटचांचे संस्थान दिले.^{१३} त्यात नीरा व वारणा या नद्यांमधील भीमा व कृष्णा यांच्या संगमापावेतो मुलुख आला. प्रतापसिहास यावेळी कंपनी सरकारचा हेतु कढून चुकला. पण स्वतःला एवढचा अवाढव्य शक्तीशी भांडणे शक्य नसल्यामुळे त्याने असेल त्यात समाधान मानून राहावयाचे असे ठरविले. त्याने पुढील दहा वर्षे राज्यकारभार शहाणपणाने व अक्कल-हुशारीने चांगला केला. वाळाजीपंत नातूस हे पाहावेना. त्याने आणि नंतरच्या रेसिडेंटांनी राजाविरुद्ध कुभांड रचिले.^{१४} याचा शेवट राजास १८३९ मध्ये पदच्युत करून बनारसला पाठविण्यात झाला.^{१५}

तदनंतर अप्पासाहेबांची कारकीर्द सुरु झाली. ती १८४७ मध्ये संपली.^{१६} अप्पासाहेब आणि प्रतापसिह दोघेही निपुत्रिक वारले. त्यामुळे औरस वारस नाही आणि दत्तक विधान नामंजूर या दोन्ही सबवांवर हे राज्य १८४८ मध्ये डलहौसीने खालसा केले.^{१७} राज्य खालसा केल्याने इंग्रजांचा अंमल साक्षात चालू झाला. राज्य उत्पन्न कां केले आणि ते खालसा कां करावयाचे यावदल डलहौसी आपल्या ता. ३० ऑगस्ट १८४८ च्या खलित्यांत म्हणतो, “१८१८ साली पेशवाईचा नुकताच लोप झाल्यामुळे इंग्रजी सत्रेला महाराष्ट्राचा पाठिंवा मिळावा म्हणून

त्यावेळी सातारचे राज्य अवाधित राखणे अत्यंत जरूर व शहाणपणाचे असेल—नव्हे होतेही. त्याकरिता त्या वेळचे अधिकारी प्रशंसेस पात्र आहेत. पण पेशवाई ताब्यांत घेऊन आतां वीस वर्षे लोटली. प्रजाही दंगाधोपा न करता शांतपणे नांदत आहे यामुळे इंग्रज राज्य आता मजबूत झाले असून शिंदे होळकर हे निरुपद्रवी बनले आहेत. तेव्हा शिवाजीच्या वंशाचे हे बुजगावणे यापुढे ठेवण्यात काहीच मतलब नाही.”^{१८}

डलहौसीने आपल्या मनाप्रमाणे सातारची गादी बुडविली. पण त्यामुळे एकदर सारा देश हळहळला. कारण सातारा हे मराठी साम्राज्याचे आदिपीठ होते. अशा रीतीने हे संस्थान बुडविल्यावर त्यांचेवर अवलंबून असणाऱ्या शेकडो हजारो आश्रितांना बेकार व्हावे लागले. सैनिक व शिपाई बेकार होऊन भिकेला लागले.

मराठवाड्यावर इंग्रजी सत्तेची छाया

१२ ऑक्टोबर १८०० च्या तहाने^{१९} स्वतंत्र निजाम इंग्रजांचा मांडलिक बनला. तैनाती फौजेचा स्वीकार करणे त्याला भाग पडले. तहाप्रमाणे इंग्रजी पथके निजामाच्या राज्यात राहू लागली. युरोपियन रेसिडेंटाच्या संमतीने राज्यकारभाराचो सूत्रे हालू लागली. शिकंदरावाद, हैदराबाद वर्गेरे ठिकाणी युरोपियनांच्या वसाहती सुरु झाल्या. ब्रिटिशांनी पडळाया संस्थानच्या राजकारणावर पडू लागली. या संस्थानात मराठी पाच जिल्हे औरंगाबाद, बीड, नांदेड, परभणी व उस्मानावाद हे होते. यांनाही या इंग्रजांच्या राजकीय मालकीचा प्रसाद हळूहळू मिळू लागला. वन्हाड हातचे गेले.

बुलढाणा, अकोला, अमरावती व यवतमाळ असे वन्हाडचे चार जिल्हे. हा नागपूरकर भोसल्यांचा प्रदेश. पण भोसले व कंपनी सरकार यांमध्ये झालेल्या ता. १७ डिसेंबर १८०३ च्या तहान्वये भोसल्याने वन्हाड

इंग्रजांस दिले. २० याच सुमारास इंग्रजांचे मराठ्यांशी युद्ध सुरु होते. निजामाने इंग्रजांची वाजू वरीच सावरून धरली. इंग्रजांस यश आले. मैत्रीचे फळ म्हणून इंग्रजांनी वन्हाड प्रांत निजामास ता. २८ एप्रिल १८०४ च्या तहान्वये देऊन टाकला. २१

वन्हाडला निजामी प्रसाद

निजामाच्या ताब्यांत हा प्रदेश आत्यानंतर त्याने त्यापूर्वीची जमीन-धान्याची सुरक्षित पद्धती मोडून मक्तेदारी पद्धती सुरु केली. मक्तेदार नफ्याकरिता मक्ता करीत असे. त्याला रयतेच्या कल्याणाची फिकीर नसे. राज्य हे पैसा मिळविण्याचे साधन एवढाच अर्थ मनांत ठेवून हे मक्तेदार, पोटमक्तेदार व त्यांचे हस्तक प्रजस फार त्रास देऊ लागले. निम्मे प्रांत निरर्थक जहागिरींनी अडविल्यामुळे उत्पन्न थोडे आणि खर्च फार अशी स्थिती झाली. यामुळे राज्यकारभारांत गोंधळ सुरु झाला. राज्यकारभार नीट चालविण्यासाठी निजामाने ब्रिटिश सरकारकडून वारंवार कर्ज घेतले ते १८५० मध्ये ७० लाखांवर आले. तैनाती फौजेचा पगारही तुंबला. रयतेवरचा जुलूम चालूच राहिला. शेवटी इंग्रजी खजिन्यांतून सैनिकांना पगार देणे सुरु झाले. सर्व रकम परत करण्याचा तगादा ब्रिटिश सरकारने निजामास सारखा लाविला. त्यामुळे निजामाने सदरहू कर्जकिरिता वन्हाड प्रांत इंग्रजांना १८५३ मध्ये देऊन टाकला. २२ तिथून वन्हाड हे मध्य प्रदेश सरकारच्या ताब्यांत शेवटपर्यंत राहिले.

नागपूरकर भोसले

नागपूरकर भोसले हे मध्यप्रांताचे धनी. त्यांच्या ताब्यांत महाराष्ट्रापैकी वन्हाड व वर्धा, नागपूर, भंडारा व चांदा एवढा प्रदेश होता. पैकी वन्हाड इंग्रजांच्या ताब्यांत कसा गेला हे ठाऊक झाले. बाकी चार जिल्हे नागपूरच्या इतर राज्यप्रदेशावरोवरच इंग्रजांनी आपल्या घशाखाली उतरवले.

नागपूर राज्याचा सर्वाधिकारी दुसरा रघोजी ता. २२ मार्च १८१६ मध्ये वारला.^{२३} तदनंतर अप्पासाहेबाने इंग्रजांचा आधार आपणांस अनेक दृष्टीने आवश्यक आहे असे समजून त्यांजवरोवरता. २८ मे १८१६ रोजी तैनाती फौजेचा तहनाभा केला.^{२४} या तहाने नागपूरकर भोसले हे इंग्रजांच्या छत्राखालील एक मांडलिक संस्थानिक झाले. अशा स्थितीत अप्पासाहेब २१ एप्रिल १८१७ रोजी गादीवर बसला.^{२५} गादीवर आल्यानंतर त्यास इंग्रजांचे पाशातून मोकळे होण्याची इच्छा झाली. त्याकरितां त्याने आपल्या परीने खूप धडपड सुरु केली. पेशवे, शिंदे, होळकर वगैरेंशी गुप्त पत्रव्यवहार सुरु केला. पण हा सर्व गुप्त पत्रव्यवहार फिनुरीमुळे इंग्रजांचे हाती जाई. वकिलांची गुप्त खलवते हेरांकडून इंग्रजांना कळत.^{२६}

अप्पासाहेबांचा इंग्रजांवर दांत

पेशव्यांशी इंग्रजांची लढाई ता. ५ नोव्हेंबर १८१७ रोजी सुरु झाली व त्याच दिवशी शिंद्यांचा इंग्रजांशी र्वाल्हेर येथे तह झाला. या दोन्ही वातम्या नागपूरचे रेसिडेंटास १४ नोव्हेंबर रोजी समजल्या.^{२७} तत्पूर्वी अप्पासाहेबाने “सेनासाहेबसुभा” या पदवीची वस्त्रे आपले वकील पुण्यास पाठवून बाजीराव पेशवे यांजकडून मिळविली. अप्पासाहेबाने ती वस्त्रे व किताब घेण्याचा जाहीर दरवार सुमुहूर्ताने ता. २४ नोव्हेंबर १८१७ रोजीच ठरविला.^{२८} त्याप्रमाणे समारंभ करवूनही घेतला. रेसिडेंटास बोलविणे पाठविले ते नाकारून त्याने “तुम्ही आमच्या शत्रूकडून अशी वस्त्रे घेऊ नयेत” असे बजावले. आपल्या इच्छेविरुद्ध समारंभ पार पाडलेला पाहून इंग्रजांस राग आला आणि समारंभास आमंत्रण पाठवूनही इंग्रज हजर राहिला नाही म्हणून अप्पासाहेबाने थोडी कच खाली. तेन्हा त्याचा पराभव होऊन इंग्रज ता. ३० डिसेंबर १८१८ रोजी राजवाड्यांत घुसले आणि त्यांनी राजवाड्यावर इंग्रजी निशाण

चढविले. २९ अप्पासाहेवास इंग्रजांच्या सर्व शर्ती पुन्या कराव्या लागल्या. अप्पासाहेब अशा रीतीने इंग्रजांचा पूर्ण मांडलिक बनला.

अप्पासाहेवास कैद

राजवाडा व सर्व शहर इंग्रजांच्या ताब्यांतच राहिले. अशा स्थितीत अप्पासाहेबांवर फितुरीचा आरोप ठेऊन त्याला ता. १५ मार्च १८१८ रोजी कैद केले^{३०} आणि त्याची रवानगी प्रयागास करण्याचे ठरले.^{३१}

अप्पासाहेब कैदेतून निसटतो

प्रयागास वंदी म्हणून घेऊन जात असतां रायपूर मुक्कामी ता. १३ मे रोजी अप्पासाहेबाने आपली शिवाजीसारखी विस्मयकारक सुटका करून घेतली.^{३२} तो जो तिथून निसटला तो नेमाडात महादेवाचे डोंगरांत गोँड राजाचे आश्रयास जाऊन राहिला. त्याने इंग्रजांस तेथे राहून दोन वर्षे दमविले. त्याला पकडण्याकरिता लाखो रुपयांची वक्षिसे जाहीर करूनही तो दोन वर्षे पावेतो इंग्रजांच्या हातास लागला नाही.^{३३} नागपूरचे गेलेले राज्य कसे मिळवावे ही एकच चिंता अहर्निश अप्पासाहेबांना लागली होती. विनाशकालाच्या त्या अंधारांत अप्पासाहेब राष्ट्रोद्धाराच्या तेजस्वी बाण्याने फार दिवस चमकत राहू शकला नाही. देशांत इंग्रजी सत्ता वाढीला लागली होती. त्याचा पाठलाग सारखा चालू होता. अखेरीस जोधपूरच्या राजाने त्यास आश्रय दिला आणि जोधपूरमध्येच हा शेवटचा शूर मराठा राजपुरुष ता. १५ जुलै १८४० रोजी निधन पावला.^{३४}

नागपूर राज्य खालसा

अप्पासाहेबांस नागपूरांतून काढून वाहेर पोहोचविल्यावर रेसिडेन्टाने तिसऱ्या रघुजीस गादीवर बसविले व राज्यकारभार आपल्याकडे घेतल्यावद्दल जाहीरनामा काढला.^{३५} नवीन राजाच्या नावाने जरी

जाहीरनामा काढला तरी संस्थानांतील सर्व अधिकाऱ्यांनी रेसिडेंटाच्या हुकुमाप्रमाणेच वागायचे असे ठरले. अशा रीतीने रेसिडेंट जेकिन्सने सर्व अधिकार आपल्याकडे घेऊन संस्थान खालसा केल्यासारखेच केले होते, तरीपण नावाला राजा म्हणून तिसरा रघुजी होता. तो राजवाड्यांत ता. ११ डिसेंबर १८५३ रोजी निधन पावला.^{३६} इंग्रजाने रघुजीस पुत्रसंतान नाही या सबवीवर हे चिमुकले संस्थान खालसा केले.^{३७}

राजवाड्यांतील सामानाची लूट

राणी वांकाबाई पहिल्यापासूनच इंग्रजांस अनुकूल होती. म्हणून तिला इंग्रजांनी नेमणूक करून दिली आणि राज्य खालसा झाल्यावर राजवाड्यांतील व इतर ठिकाणचा माल इंग्रजांनी जप्त करून नेला. भोसल्यांनी पूर्वी दिग्विजय करून आजवर जी अपार संपत्ती मिळवून ठेवली होती तिची त्यांनी राजरोस लूट केली.^{३८} त्यांत अत्यंत मील्यवान राजरत्ने असून त्या संपत्तीची किंमत सुमारे ८० लाख पौँडावर असावी. वांकाबाईच्या समोर तिच्या वाड्यांतील माल हत्ती, घोडे व इतर जनावरे, खजिना व जवाहीर नेऊन भराभर विकू लागले. १०० रुपयांची वस्तू ५ रुपयांस विकली जाई. तिची आता फारच केविलवाणी स्थिती झाली. तिने अर्जविनंत्या करून पाहिले. निदान राजवाड्यांतील फर्निचर तरी हलवू नका म्हणून विनविले तरी तिच्या विनंतीस कोणीही जुमानले नाही. जवाहीर नागपूरास विकले जाईना म्हणून कलकत्यास नेऊन विकले. त्यासंवंधीची लिलावांची जाहिरात ता. १२ ऑक्टोबर १८५५ च्या कलकत्ता मॉनिंग क्रॉनिकलमध्ये दिली व लाखो रुपयांचे जवाहीर कवडीमोलाने विकून काढले. भोसल्यांच्या राजलक्ष्मीचा एकाद्या नादार इसमाच्या सामानाप्रमाणे जाहीर लिलाव करण्यात आला.^{३९}

इनाम कमिशन नेमले

पेशवे, सातारकर, नागपूरकर यांची अशी वासलात लागली. त्यांच्या पदरचे आश्रित, सैन्यांतील शिपाई व अधिकारी रस्त्यावर पडले. त्यांच्या

जोडीला इंग्रजांनी, सरंजाम-जहागिरदारांनाही भिकेस लावले, ते सारे काही कायद्याच्या अधिकारावर. आता इंग्रज सत्ताधीश झालेले. त्यांची सत्ता कायद्यावर चाललेली व कायद्याने आधारलेली, तेव्हां येथील राजेरजवाड्यांनी व सरंजामदारांनी आपले हक्क शाब्दीत करावे याकरितां इनाम कमिशन नेमले^{४०} व कायदेशीर लुटीला सुरुवात झाली.

इनाम कमिशनची कामगिरी

इनाम कमिशन १८४३ मध्ये वसल्यावर सरदार व इनामदारांच्या हक्क तपासणीस सुरुवात झाली. प्रत्येक जिल्हाधिकाऱ्यास आपआपल्या जिल्ह्यांतील इनामदार व जहागिरदार यांची तपशीलवार यादी पाठविण्यास सांगितले. या याद्या गोळा झाल्यावर इनाम कमिशनकडून इनामदारांच्या हक्क तपासणीस सुरुवात झाली. पेशवाई दप्पर लावण्याच्या मिशाने अमुक मुदतीत सर्वांनी आपले जुने कागद आणून हजर करावे असा हार्ट साहेबांनी जाहीरनामा लावला व काही कागद येण्यास सुरुवातही झाली. तो दुसरीकडे एका अधिकाऱ्याने त्यांतील कागद जाळण्यास सुरुवात केली. त्यामुळे लोक अग्नीच्या भयाने कागद हजर करीनात. तेव्हां लोकांची घरे जप्त करावी. मुसलमान व मराठे लोक घरांत घालून दंगा मांडावा, दिवसा मशाली लावून घरांतून कागदांचा पुर्जनिपुर्जा सरकारकर्चेरीत न्यावा, इमारतीत खण्ट्या लावाव्या असे सकतीचे उपाय योजले जाऊन होळकरांच्या दंग्याची पुणेकरांना आठवण झाली. कागद मागून न्यावे व ते पुन्हा देऊ नयेत अशी उदाहरणे पुष्टकळ घडली. यामुळे इनामकमिटीच्या कारभारासंबंधाने लोकांत अविश्वास उत्पन्न झाला होता.^{४१} “वंश नाही” म्हणून इनामकमिटीने मुंबई लगतचे आंग्रे संस्थान बुडविले त्यामुळे त्या विचाऱ्यांचे खाजगी इनाम, वतन, देशमुखी, पाटिलकी सर्व घेतले. खाजगी मिळकत सरकारने घ्यावयाचे कारण नाही पण तिचाही चुराडा झाला. असे उदाहरण शेवटचे बाजीराव पेशवे यांची जी अगदी वाईट कारकीर्द त्यातही आठवणार

नाही. काही तरी निमित्ताने संस्थान खालसा करावे व त्याजवरोवर खाजगी मिळकत घांत उतरावी असा क्रम चालला होता.^{४२}

इनाम कमिशनने बत्तीस हजार वर्षांची चौकशी केली आणि त्यांतही एकवीस हजार वर्षांने मालकीचा पुरावा नाही म्हणून जप्त केली. मूळ पुरुषाच्या हयातीपर्यंत इनाम चालावे असे जेव्हा फैसले झाले त्याच्यापूर्वीच ते पुरुष मेले होते. सबव त्यांचे पुत्रापासून ती इनाम हिसकावून घेतली. त्यावेळी त्यांची अकस्मात आकाश कोसळावे अशी स्थिती झाली. ते सर्व नाहीसे झाले. “ज्यांच्यावर अनेक आश्रित अवलंबून असून ज्यांचे आयुष्य सुखांत व ऐश्वर्यात गेले होते त्यांचेवर एकाएकी खडकावर उभे राहाण्याची पाढी आली.” वर्तन आणि जमीन या दोन गोष्टी मराठ्यांना आजवर प्राणाहून प्यार होत्या. महादजी शिंदे दिल्ली पदपादशाहीचा वजीर स्वतः स पाटीलबाबा म्हणवून घेण्यांत भूषण मानीत असे हे सर्वांस ठाऊक आहे. वर्तने मिळविण्याकरितां आणि त्यांचे रक्षण करतानाही कित्येकांनी आपले रक्त सांडले होते पण ते सर्व इंग्रजांच्या विश्वासघातकी स्वभावामुळे फुकट गेले आणि यापुढे इंग्रजांची जातच विश्वासघातकी आहे हे लोकांना कढून चुकले.

आधार : (१) Bhandarkar, Early History of the Deccan (Collected Works of Shri. R. G. Bhandarkar, Vol. III), pp. 5-6. Kane, Ancient Geography and Civilisation of Maharashtra, J. B. B. R. A. S 24, pp. 613-657. (२) Aitchison, Treaties Engagements and Sanads, Vol. VII, article IV, p. 63. (३) सर्वेसाई, मराठी रियासत, उत्तर विभाग, ना. ३, पृ. ४८३. (४) Poona Residency Correspondence, Vol. XIII, p. 373. (५) Poona Residency Correspondence, Vol. XIII, p. 309. (६-७) Poona Residency Outward, Vol. 52, pp. 13-38. (८) Selection from the Records of Bombay Government, XLI New Series, pp. 46-48. (९-१०) Memorial to H. M. the Queen from H. H. Sagunabai Saheb,

pp. 342-43, Extract 248. (११) Memorial to H. M. the Queen from H. H. Sagunabai Saheb, pp. 343, Extract 249. (१२) P. R. O. Vol. 52, pp. 13-58. (१३) Aitchison, Vol. VIII, pp. 391-93. (१४) Satara Residency Records, Vol. 3, Poona Daftari. (१५) Political Deptt. 1839, Vol. 17. (१६) Parliamentary papers Relative to the Raje of Satara, p. 64. (१७) Parliamentary papers Relative to the Raje of Satara, p. 4, Notification of 16th May 1849. (१८) Parliamentary papers No. 51-54, p. 80. (१९) Aitchison, Vol. IX, pp. 62-68. (२०) काळे, वन्हाडचा इतिहास, पृ. ४९८-४९९. (२१-२२) काळे, वन्हाडचा इतिहास, पृ. ४२०. (२३) काळे, नागपूर प्रांताचा इतिहास, पृ. ३८६. (२४-२८) Nagpur Residency Records, part III, p. 59. (२९-३१) Nagpur Residency Records, part III, pp. 53-56. (३२-३३) Nagpur Residency Records, part III, Vol. 4, p. 283 (३४) काळे, नागपूर, पृ. ४६५. (३५) काळे, नागपूर, पृ. ४८३. (३६-३७) काळे, नागपूर, पृ. ५०७. (३८-३९) काळे, नागपूर, पृ. ५२५-५२७. (४०) Selection from the Records of Bombay Government XXXI-New Series, correspondence exhibiting the results of the scrutiny by the Inam Commission (1856.) (४१) मुबई इलाख्यातील इनाम कमिशन स्वात्यातील गंगेश्वरानंद (१८५९), पृ. ६१-६३. (४२) प्रा. प्रियोक्तकर-लोकहितवादीकृत निबंधसंग्रह (प्रवर्मांश) पृ. ५६८.

प्रकरण दुखरे

महाराष्ट्राचा आर्थिक व सामाजिक अपकर्ष

असंतुष्टता व अप्रीती

मराठी राज्य खालसा झाल्यामुळे त्यावर अवलंबून असणारे हजारो लोक उघडे पडले. महाराष्ट्रीयांचे जीवन त्यावेळी मुख्यतः सैन्यांतील वारगिरी व शेतीवर अवलंबून असे. कुटुंबांतील निम्मे लोक नोकरीवर व निम्मे शेतीच्या उत्पन्नावर जगत असत. इंग्रजी राज्य सुरु झाल्यावर वारगिरी बंद पडली. कुटुंबांचे निम्मे उत्पन्न बंद झाले. घरची तट्टे विकावी लागली आणि घरी करीत असलेल्या तुटपुंज्या शेतीवरच सर्वांना उदरनिवाहाकरिता अवलंबून राहावे लागले. चॅपलिनच्यां मताप्रमाणे त्यावेळी सुमारे तीस हजार लोक सैन्यांतून कमी केले.^१ या तीस हजारांना घरच्या शेती उत्पन्नावर अवलंबून असणाऱ्या लोकांच्या घासांत वाटेकरी व्हावे लागले.

शेतकऱ्यांचे हाल

वरे शेती तरी त्यावेळी उत्तम चाले असेही नाही. इंग्रजी अंमल आल्यावर जास्तीत जास्त नुकसान कोणाचे झाले असेल तर ते शेतकऱ्यांचे. मराठी राज्यांत आपल्या मालाची किमत ते जिन्नसांत घेत

† डेवकन कमिशनर एलिफन्टन याची नेमणूक मंवईच्या गव्हर्नरपदी दि. १ नोव्हेंबर १८९९ रोजी केल्यावर डेवकन कमिशनरच्या जागी कॅ. चॅपलीनची नेमणूक झाली.

असत आणि त्यामुळे त्यांचे नुकसान होत नसे. परंतु नव्या जमान्यांत त्यांना शेतसारा पैशाच्या रूपाने सरकारला आणि व्याजही पैशाच्या रूपाने सावकाराला द्यावे लागू लागले. सरकारने पिकांची पाहणी करून जमीन महसुलाचे कमाल आकार ठरविले. हे ठरवितांना अवर्षण, दुष्काळ अगर इतर आपत्ती याचा विचार सरकारने बिलकूल केला नाही. जास्तीत जास्त उत्पन्न काढण्याच्या या सरकारी सेसेमिन्यामुळे लोक हवालदिल झाले. त्यातच धान्याचे भाव उतरू लागल्यामुळे चढत्या दराने ठरविलेला शेतसारा भरायला शेतकऱ्याकडे पैसे मिळेनात. चलनांत व्यवहार सुरु करूनही चलनवाजारांत भरपूर चलन नसल्यामुळे ते वापरण्यास मिळण्याची टंचाई पडू लागली. त्यांतच १८२४ मध्ये महाराष्ट्रांत दुष्काळ पडलेला, या दुष्काळी स्थितीतही शेतकऱ्यांकडून सारा वसुली तीच कायम ठेवली. त्यामुळे लोकांवर मोठा घोर प्रसंग गुदरला. शेतकरी आपली घरेदारे सोडून वाट फुटेल तिकडे जाऊ लागले. एकटचा इंदापूर तालुक्यांत ५७ गावे सोडून गावांतील कुटुंबे गेल्याचे पुण्याचा कलेक्टर रॅवर्ट्सन कळवितो.२

या दुष्काळी स्थितीवर कलेक्टर व डेक्कन कमिशनर यांमधील पत्र-व्यवहार खूपत्र आहे तो सर्वच्या सर्व वाचून हृदयाला पीळ पडतो, मन विवरण होते. अवर्षणामुळे पीक नाही; पोक नाही म्हणून धान्य नाही आणि धान्य नाही म्हणून लोक अन्नान्नदशेला पोहोचलेले. त्यातच कॉल-यासारख्या रोगाने आपल्या कराल दाढा उघडल्याने कैक लोकांचे वळी घेतले. ना औषध ना पाणी. कडवा आणि पाण्याच्या टंचाईमुळे जनावरेही मेली. त्यामुळे जे थोडे लोक या आपत्तीतून राहिले तेही परागंदा झाले. वाकीचे मृत्युमुखी पडले. यामुळे गावेच्या गावे ओस पडली. लागवडोपयोगी शेकडो जमिनी उजाड राहिल्या. जे लोक घरेदारे सोडून गेले त्यांच्या घरांवर छपरेसुद्धा राहिली नाहीत.

अहमदनगरच्या कलेक्टरला त्याच्या दीन्यांत फक्त घरांच्या भिती उभ्या
असलेली शेकडो गावे दिसली. ३

जमीनधान्याची जाचक पद्धत

अवर्षण आले. लोक भिकेस लागले म्हणून सरकारने कमाल जमीन-
सारा वसूल करण्यामध्ये ढिलाई केली की काय? विलकूल नाही.
सरकारी अधिकाऱ्यांची आपली कमाल उत्पन्नावर भर आणि कमाल
वसुलाची जावणी. त्यामुळे लोकांना ही पद्धत एवढी जाचक झाली की
शेतकऱ्यांमध्ये हाहाकार उडाला. यावाबतीत गवर्नर मालकम स्वतः
१८३० च्या सुमारास लिहितो, “या पद्धतीमुळे पुष्कळ जिल्ह्यांतील व
गावांतील सर्वसाधारण रयतेने सरकारने सुरु केलेल्या या खच्ची
करणाऱ्या अन्यायी पद्धतीविरुद्ध जोरदारपणे तकार केली आणि पुष्कळ
उदाहरणे अशी आहेत की जिल्ह्यांतील व गावांतील रहिवाशांनीही
कित्येक महिने आपली घरेदारे सोडून, मुलावायकांना टाकून यावाबतीत
न्याय मिळविण्याकरिता गवर्नरची गांठ घेण्याचा प्रयत्न केला.”*४

धान्यमहागाईमुळे दंगा

असे असूनही सरकारच्या आटोक्यांत धान्यपरिस्थिती आली नाही
असे दिसते. कारण १८३२ मध्ये पुण्यांत या धान्यमहागाईमुळेच दंगा
झाल्याचे वृत्त कलेक्टरने सरकारला कळविले आहे. “१८३२ मध्ये
खरीप पीक आले नाही, सरकारने बाहेरून धान्य आणण्याची व्यवस्था
करायला हवी होती तीही केली नाही. धान्यआयात परंप्रांतातून न
झाल्यामुळे व्यापारी लोकांनी त्याचा फायदा घेतला. धान्याचे दर भरा-
भर वाढले. आँक्टोबर १८२६ मध्ये १ रुपयास प्रत्येकी बाजरी २५ शेर,
ज्वारी ३२ शेर, गहू २२ शेर, चणा १७।। शेर, तांदूळ १३ शेर असा
धान्याचा भाव होता तोच ६ नोव्हेंवरला १ रुपयास प्रत्येकी ८ शेर
बाजरी, १० शेर ज्वारी, १५ शेर गहू, ८ शेर चणे व ८ शेर तांदूळ

असा ज्ञाला. अशी दुप्पट महागाई ज्ञाल्यावर दंगा नाही ज्ञाला तरच नवल. ६ नोव्हेंबरला सर्व जातीचे आणि सर्व वर्गाचे हजारो लोक बाजारांत एकाएकी जमले आणि त्यांनी मोहल्या मोहल्यांतून असलेल्या धान्य दुकानदारांवर हल्ले चढविले. दुकाने लुटली. धान्य रस्त्यावर आणले. काही दुकानदारांना बेदम मारलेही."^५ अर्थात सरकारने पोलिसी वडगा उचलून या दंगलखोरांना वठणीवर आणले हे सांगावयास नकोच.

कायमधान्याच्या पद्धतीमुळे दंगल

ही पद्धत लोकांना एवढी जाचक वाटत होती की बोलता सोय नाही. त्यावेळी जमीन पाहणी करण्याकरिता व सीमा ठरवून दगड लावण्याकरिता सरकारी अधिकारी आले म्हणजे लोकांच्या अंगाचा थरकाप व्हायचा. आपणांस आतां डोईजड सारा भराचा लागणार या चितेने लोक व्याकूळ व्हायचे. त्यांच्या रागाची परमावधी व्हायची. १८५२ मध्ये खानदेशाची जमीन पाहणी करण्याकरिता गेलेल्या अंमलदारांवर तेथील रयतेने हल्ला चढविला. खानदेशमधील शाहडा, यावल आणि चोपडे अशा तीन तालुक्यांची जमीन पाहणी करून सीमा ठरवून दगड लावण्याचे काम करण्याकरिता दाविडसन नावाचा अंमलदार शाहडा तालुक्यांत आपल्या लव्याजन्यासह गेला. पाहणी करायला सरकारी अधिकारी येणार ही वातमी ऐकून लोक वियरले होतेच. तेव्हा अधिकारी व त्याचे लोक पाहून जनतेचा तोल गेला. त्यांनी जमाव केला. एका शिपायास मारले व तुडविलेही, पण एवढ्यावरच ही गोऱ्ठ थांवली नाही. याच जमावाने दुकानदारांना या सरकारी अंमलदारांस व त्याच्या माणसांस धान्य न देण्यावहूल बजाविले. तसेच तालुक्यांत सापडणारे दगडही लांबविले. त्यामुळे दगड आणण्याचे काम एवढे महागले की १२ दगडांना २७ रुपये मजुरी ते दगड शेतांत आणण्याकरिता द्यावी लागली. यावर उपाय म्हणून त्या वेळच्या एलिफस्टन कलेक्टरने सरकारला नवीन

सारापद्धती बंद करण्यास सांगितले. हा प्रकार नोव्हेवर महिन्याच्या पहिल्या पंधरवड्यात झाला.^६

डॉइंजड कर

१८३३च्या चार्टर अँकटपासून कंपनी सरकारला आपली सत्ता वाढविण्याची हाव सुटली. हिंदुस्थानचा अवाढव्य प्रदेश हा हा म्हणता त्याच्या भक्ष्यस्थानी पडल्यावर त्यांना आजूबाजूचा प्रदेश आपल्या ताब्यात आणण्याची हाव न सुटली तरच नवल. त्याकरिता त्यांना युद्धे करावी लागली. (१८३३ पासून १८५७ पर्यंत) म्हणजे २४ वर्षे इंग्रज सरकार जणू काय “युद्ध स्थितीतच” होते. पण ही साम्राज्यपिपासू युद्धे हिंदुस्थानाच्या सीमेवाहेरील जगाशी होती. त्यामुळे झाले काय की, सरकारने आपल्या अंमलाखाली आणलेल्या प्रदेशांतील लोकांना जी आश्वासने प्रथम दिली होती ती आश्वासने कायमची बदलली आणि या युद्धांकरिता जो खर्च आला त्याचा भुदंड हिंदुस्थानाच्या माथी आला. कुसपट काढून युद्ध ओढवून घ्यायचे, ती जिकण्याकरिता जीत घ्यायची, त्याकरिता आपल्या लोकस्थिती सुधारणेच्या पूर्वीच्या योजना बदलायच्या, युद्धाकरिता प्रथम जय्यत तयारी करायची, त्याकरिता जी युद्धसामग्री पाहिजे तिचा खर्च हिंदुस्थानाच्या उत्पन्नांतूनच भागवावयाचा, असे सारखे चालले होते. यामुळे उत्पन्न वाढविण्याकरिता निरनिराळे कर आले आणि लोकांच्या क्यशक्तिवर परिणाम झाला. कोणतेही सरकार आणि त्यातूनही परकीय देशांतील लोकांचे नुकसान, त्यांचे हाल, युद्धाचा बोजा ठेवून करू शकणार नाही. पण इंग्रजांनी ते केले. लोकांमध्ये असंतोष पसरला.

व्यापारधंदे मारले

प्रथम परकीय व्यापारी हे हिंदभूमीतून सोने नेण्याकरिता येत असत. हिंदुस्थानवर सत्ता प्रस्थापित झाल्यानंतर त्यांनी मुद्रामच हिंदमधील

तयार होणारा माल, हातधंदे नाहीसे केले. १८९९ पासून युरोपियन वस्तूवरील आयात कर माफ केला.^७ त्यामुळे त्या वस्तू वाजारांत कमी किंमतीने मिळू लागल्या. युरोपियन मालाला मागणी येऊ लागली. पुण्यांतील जरीचे व रेशमी कापडाचे व्यापारी व मागवाले जे पैठणच्या व्यापाराची वरोबरी करत असत त्यांच्याकडे रेशमी माल व भरजरी कपडे यांची मागणी कमी झाल्याने ते दरिद्र दशेला आले.^८

सहा महिने शेती करून उरलेल्या सहा महिन्यांत शेतकरी ग्रामोद्योग करीत असे. जाडेभरडे कापड विणणे हे त्याचे मुख्य काम. पण आंलाई आल्यानंतर हे जाडेभरडे कापड वाजारांत न दिसता त्याएवजी तलम कापड दिसू लागले.^९ त्यामुळे हा ग्रामोद्योग वसला, लोक भिकेस लागले. हिंदचा कापडाचा व्यापार तर इंग्रजांनी साफच बुडविला. १८९६-१७ मध्ये सवंध हिंदुस्थानला पुरेल एवढे कापड हिंदमध्ये पैदा होऊन आणखीन् १६.५० लक्ष पौंड किंमतीचे कापड वाहेर जात होते. पण पुढील तीस वर्षात कापड बाहेर जाणे तर सोडाच परंतु चार लक्ष पौंड किंमतीचे कापड दरवर्षी आयात होऊ लागले.^{१०} तसेच मौल्यवान धातूंची आयात बंद केली. त्यामुळे जुन्या दागिन्यांच्या व्यापारास ऊत आला. याच कारणामुळे लोकहितवादी म्हणतात “इंग्रजी झाल्यावर वीस वर्षेपर्यंत अतिशय दरिद्र स्थिती होती. सस्ताढी फार....जमिनी सस्त, घरे सस्त, सोने हपे सस्त, जुन्या काळचे दागिन्यांनी सर्व बाजार भरलेला असे. वाई सातान्याकडे रुपयाचे ७ शेर लोणी पण पैसा नाही. अशी स्थिती होती. मामलेदारांनी वसूल करतां करतां वेजार व्हावे. पडीत जमीन पुष्कळ. जमीनदारांचे जुलूम फार. नानाप्रकारचे रयतेवर कर वसविलेले असत. त्यामुळे पाटील-कुळकर्णी, देशमुख-देशपांडे रयतेस नकोत असे झाले.”

यामुळे शेतीवर वाईट परिणाम झाला. शेतकरी हवालदिल झाला. व्यापार वसला म्हणून व्यापारी लोक खंगले. पेढीवाले मेले, त्यावर

अवलंबून असणाऱ्या शेकडो हजारो कारकुनांना घरी वसल्या तडफडून मरण्याचा समय येऊन ठेपला. “लक्षावधि लोक आहेत ते हल्ली चोरासारखे मुकाटचाने बसले आहेत. त्यांनी कोठे व कोणत्या कामांत प्रसिद्ध व्हावे ? ” असे हृदयविदारक उद्गार लोकहितवादी १८४९ मध्ये काढतात. ११ हे उद्गार वंडापूर्वी १० वर्षे अगोदर काढले आहेत. त्या अर्थी आर्थिक अपत्ती किती जाणवत असेल याची कल्पना केलेली वरी.

न्यायनिवाडचाची जाचक पद्धती

पुण्यांतील डेक्कन कमिशनरचा अंमल १८२७ मध्ये संपल्यानंतर इंग्रज सरकारने जिकडे तिकडे अदालती स्थापून नवी न्यायपद्धती सुरु केली व कायदे करण्यास सुरुवात केली. कायद्याची भाषा इंग्रजी, लोकांना ती अपरिचित, त्यामुळे लोक बुचकळ्यांत पडू लागले. शिवाय पेशवाईत व तत्पूर्वी शेकडो वर्षे दिवाणी कामे ग्रामपंचायती निकालांत काढीत. चोर्या वगैरे फौजदारी गुन्हेही पंचायतीच मिटवीत असत. मराठी राज्यांत चोरीस गेलेला माल न सापडल्यास गावच्या पाटलाला तो भरून द्यावा लागत असे. या कारणामुळे राज्यसत्तेने लक्ष घालण्यासारखे गुन्हे थोडे घडत. या ग्रामसंस्था म्हणजे ग्रामराज्ये होत. त्यांनीच गावांतील सर्व व्यवहार भांडणतंटचाचे पाहायचे, मिटवायचे. अशी ही उपयुक्त संस्था मोडू नये असे चॅपलीनने आपल्या रिपोर्टात म्हटले होते. १२ एलफिन्स्टननंही तेच मत दिले होते. १३ पण ते न ऐकतां इंग्रजांनी अदालती स्थापन केल्याच. त्यामुळे, सामान्य लोकांमध्ये जो व्यवहार आजवर शेकडो वर्षे विनबोभाट चालला होता त्याचे मात्र दिवाळे निघाले. यामुळे लोकांत सरकारबद्दल संशय निर्माण झाला.

सामाजिक आणि धार्मिक कारणामुळे असंतोष

१८१८ तोल राजकीय स्थित्यांतराच्या पाठोपाठ महाराष्ट्रात समाज-क्रांतीचीही मुहूर्तमेढ रोवली गेली. सती, बालहृत्या यांसारख्या अमानुष

चालींना त्यांनी कायद्याने प्रतिबंध केला हे खरे, पण आपल्या उदार तत्त्वांना मुरड घालून बहुजनसमाजाच्या शिक्षणाकडे दुर्लक्ष केले ते वरिष्ठ वर्गाची राजनिष्ठा ढळू नये म्हणून. इ. स. १८२८ च्या सुमारास घाकजी दादाजी परभु ह्या सनातनी पुढाऱ्याच्या इच्छेखातर मुंबईच्या सरकारी मराठी शाळेतून मराठे, कोळी, कुळंबी, भंडारी या जातीच्या मुलांना काढून टाकण्यात आले.^{१४} पुण्याच्या पाठशाळेतही इ. स. १८५१ पर्यंत फक्त ब्राह्मण विद्यार्थीच घेतले जात असत. या भंदनीतीमुळे एकाच प्रदेशांत एक प्रकारचा दुजाभाव निर्माण झाला. मूठभर सुशिक्षितांचे एक व खेडचापाडच्यांतील अशिक्षित बहुजनसमाजाचे एक अशी दोन भिन्न जगे अस्तित्वांत आली. त्यामुळे खेडचातील लक्षावधि लोकांचे जीवन परंपरागत रुढींच्या ठराविक चाकोरीतून दीर्घकाळ रेंगाळत राहिले. अनेक व्यवहाराचे निबंध प्रत्येक जातीत काटेकोरपणे पाळले जात. प्रारब्ध, पूर्वाधार वहिवाट, जन्मसिद्ध उच्चनीच भाव, भुतेखेते, मंत्रतंत्र यांच्यातच त्यांच्या जाणीवा गुरफटलेल्या होत्या. त्यामुळे प्रात परिस्थितीपुढे त्यांनी असहायतेने मान तुकविली. त्यांचे जीवन या काळांत तरी जडतेने व प्रवाहपतित्वानेच ग्रासलेले होते.

खिस्तधर्म प्रचार

खिस्ती धर्मोपदेशकांचा प्रचार राज्यसत्ता पाठीशी असल्यामुळे धुम-धडाक्याने सुरु झाला. विल्सन, निजिवट प्रभृती धर्मोपदेशकांनी हिंदू-धर्मग्रंथातील मूर्तिपूजा, जातिभेद, वर्णवर्चस्व यांवर चौफेर हल्ला चढवून बहुजनसमाजाचा बुद्धिभेद करण्यास प्रारंभ केला. भर चव्हाटचावर उभे राहून ते कुराण व पैगंबर यांची अभद्र निदा करू लागले.^{१५} यामुळे सामान्य लोकांना वाटू लागले, की हंग्रज आपला धर्मही आपल्याजवळ राहू देत नाहीत, तो ते बुडविणार.

सैनिकांबद्दलचा इशारा

सैनिक हे त्यावेळच्या समाजाचे प्रतिनिधी होते हे इंग्रज अधिकाऱ्यांनीही कवूल केले आहे. १८४९ मध्ये सतारचे राज्य बुडाल्यावर ब्रिग्ज म्हणतो, “नेटिव्ह शिपाई झाले तरी तेही कोणत्या खाणीतली माती हे विसरू नका, लोकांचा असंतोष सैन्यांत पसरणारच आणि सैनिकांतला इंग्रज सरकारवरचा विश्वास नष्ट होऊन त्यांच्यात एकदा वेदिली उत्पन्न झाली की ब्रिटिशांचे राज्य नष्ट होण्यास मुळीच उशीर नाही.”^{१६}

सैनिक

१८५७ च्या पूर्वीचा काळ हा सरंजामशाहीचा काळ होय. त्यावेळच्या सर्व राष्ट्रांचा इतिहास हा सरंजामशाहीचाच इतिहास आहे. त्या सरंजामशाहीच्या रक्षणार्थ उठलेले लोक स्वार्थी होते असे आज म्हणणे म्हणजे त्यावेळच्या राजकीय परिस्थितीचा अर्थत समजून न घेण्यासारखे आहे.

या सर्व उठावांत शस्त्रवारी हिंदी माणूस आढळतो. मग तो इंग्रजांच्या सैन्यांत असो अगर वेकार असो. पण सैनिकी पेशाचा हा माणूस उठावांत हिरीरीने भाग घतो हे सैनिक लोकच त्यावेळच्या जनतेचे प्रतिनिधि. जनतेमधील जास्त ताकदवान आणि हुशार अशी ही माणसे अन्यायाशी झगडतांना पाहिली म्हणजे हे जनतेचे खरेखुरे प्रतिनिधी असे कोण म्हणणार नाही? आयर्लंडमधील कांती सर्व राष्ट्रव्यापी होती काय? उठाव यशस्वी झाला म्हणजे त्याला कांती म्हणावयाची. अयशस्वी झाले म्हणजे त्याला बंड म्हणावयाचे एवढेच.

आधार : (१) Selection of papers from the Records at the East India House, Vol. IV, p. 511. (२) Deccan Commissioner's Records,

Poona Inward letter 557, dt 31-8-1824. (३) D C R Ahme & nagar Inward letter 2111 of 29th Oct. 1824; 2035 of 19th August 1824; 2208 of 8th Feb. 1825. (४) Parliamentary Papers 1831-32, Vol. XIV, paper 735-VI, pp. 37-38. (५) 1832-33, Vol. 21/547 A, pp. 4-7. (६) R. D. 1852, Vol. 178, pp. 3-11. (७) D C R letter No. 506 of 19th July 1819. (८) मुजुमदार, पेशवाईनंतरचा पुण्याचा इतिहास, पृ. ४५. (९) East India Papers, Vol. III. (१०) Dutt, India in Victorian Age, p. 128. (११) लोकहितवादीकृत ऐतिहासिक गोष्टी व उपयुक्त माहिती, भा. १ ला, प. ८४. (१२) Chaplin's Report. (१३) Elphinstone's Report on the territories conquered from the Peshwa. (१४) प्रियोल्कर, दादाबा पांडुरंग आत्मचरित्र व चरित्र, पृ. ४५-४६. (१५) प्रियोल्कर, दादाबा पांडुरंग आत्मचरित्र व चरित्र, पृ. २३०-२४०. (१६) Morning Herald, 21st December 1848.

प्रकरण तिसरे

संशस्त्र उठाव

खानदेशातील स्वातंत्र्येच्छू आदिवासी : १८१८-३१

खानदेशातील जमातीत भिल्लांची संख्या मोठी आहे. हे लोक राज-पुताना, माळवा, गुजरात व वायव्य महाराष्ट्रभर पसरले आहेत. यांचे अधिष्ठान रानांत, डोंगरकपारीत, सह्याद्रि-सातपुड्याच्या अगदी कुशीत यांची वस्ती. सह्याद्रीच्या टेकड्यांची साखळी विध्य अगर सातपुड्याला उत्तरेस जाऊन भिडते त्या साखळीचे दुवे हे भिल्ल होत. हाच घाट-माथा खानदेश जिल्हा वेष्टून आहे. पूर्व खानदेश, पश्चिम खानदेश व नाशिक या तिन्ही जिल्ह्यांत या आदिवासी जमातीची संख्या मोठ्या प्रमाणांत होती व आजही आहे.

ह्या जमातीच्या उदरनिवाहास स्वतःचे असे कायम स्वरूपाचे काही साधन नाही. बहुसंख्य लोक हल्ली शेतमजूर म्हणून कुणातरी शेतकऱ्या-जवळ तात्पुरते काम करतात. काही लोक गवत, जळाऊ लाकूड वगैरे जंगलांतील उत्पन्नावर काही काळ उपजीविका करतात, तर काही शहराच्या आसपास राहून मजुरी करतात. पण डोंगरकपारीत राहणाऱ्यांची श्रीमंत जमीनदारांपासून मिळालेल्या लुटीवरच गुजराण असते.

इंग्रज लोकांनी या प्रदेशाचा ताबा मिळविण्यापूर्वी हा प्रदेश पुष्कळ लोकांनी उद्धवस्त केला होता. अरब लोकांनी याचा स्वतःच्या

फायद्याकरिता गैरउपयोग करून घेतला होता आणि त्या वेळचे अधिकारी तर मन माने तैसे चरले होते. त्रिवकजी डेंगळे, यशवंतराव होळकर यांनी तर भिल्लांना त्राही भगवान करून सोडले होते.

१८१६ मध्ये पेंडांच्यांची टोळधाड आली ती पूर्वेकडील टेकडचांतील मुसलमान भिल्लांच्या मदतोनेच. त्यांनी भिल्लवस्तीच्या प्रदेशाची जाळपोळ आणि लुटालूट करून पूर्वीच्या अरब व मराठे या आक्रमकांवर मात केली.^१ या सर्व घटनांमुळे सर्वंध खानदेश यादवीप्रत जाऊन पोहोचला तो इतका की एलिफन्स्टनने या यादवीची तुलना आशियातील कोणत्याही यादवीशी होऊ शकत नाही असे म्हटले आहे.^२

वारंवार येणाऱ्या संहारक संकटांमुळे भिल्ल जमात फारच हवालदील झाली. त्यांना संरक्षक कोणीच राहिले नाहीत. त्यांचा त्राता कोणीच नव्हता. त्यांनी स्वसंरक्षणाकरिता डोंगरांत राहण्याचे ठरविले. डोंगरांतील टेकडचांवर प्रत्येक वस्तीच्या भोवती मजबूत तटबंदी उभारली आणि ही जमात एकोप्याने टोळधाटोळधांना आपल्या मुख्याच्या नेतृत्वाखाली राहू लागली.

१८१८ मध्ये इग्रजांनी खानदेशावर पूर्ण तावा मिळविला. नवी विटी नवे राज्य या न्यायाने प्रत्येक नवीन सत्ताधीशांच्या कारकीर्दींचा प्रसाद भिल्लांना मिळत असल्यामुळे, या अंगल राजवटीवद्दलही त्यांच्या मनांत तिरस्कार व घृणाच उत्पन्न झाली. ते छुशीने या राजवटीपुढे नमायला तयार होईनांत. त्यांनी या गोऱ्या लोकांना आपला इंगा दाखविण्याचे ठरविले. यासाठी सातपुडा, सातमाळा आणि अजंठाच्या कुशीत वावरणारे सर्व भिल्ल एक झाले. त्याचे नेतृत्व बत्तीस भिल्लांनी स्वीकारले.^३ हा सर्व भिल्लांचा जमाव हातांत तलवारी आणि बनोटचा घेऊन वाहेर पडला. याच सुमारास सह्याद्रीच्या दन्याखोऱ्यांत राहणाऱ्या भिल्लांनी जवळपासच्या खेडचांत आपल्या भयानक कृत्यांनी वराच घवराट निर्माण केला.^४ पण यांना ब्रिटिशांविरुद्ध उठविण्याचे काम दुसऱ्या

वाजीरावाचा दोस्त सरदार त्रिवकजी डेंगळे याचे. ठाण्याच्या तुरुंगातून इंग्रजांच्या हातावर तुरी देऊन पलायन केलेल्या या बिलंदराने फिरण्यांना त्राही भगवान करण्याचे शस्त्र शोधून काढले. तो भिल जमातीत शिरला.^५ भिलांना इंग्रजांविरुद्ध चिथवले आणि तुम्हाला कायमचे गुलामीत टाकणाऱ्या या फिरण्यांचे मुडदे पाढा असा आदेश दिला. या उठावाची सर्व सूत्रे त्याने आपले दोन पुत्रणे गोदाजी डेंगळे आणि महिला डेंगळे यांच्या हाती सोपविली. या उठावांत सुमारे ८,००० भिलांनी भाग घेतला.^६

पण यामुळे इंग्रज घावरला नाही. त्याने दडपशाहीचे धोरण स्वीकारले. स्वतः कॅ. ब्रिग्जने त्यांच्या पुष्कळ पुढान्यांचे मुडदे पाढले.^७ त्यांच्या हालचालींना आढा घालण्याकरिता डोंगरांतील घाटवाटांवर सैन्य ठेवण्यात आले आणि त्यांना मिळत असलेली रसद वंद केली.^८

यावरोवरच एलिफन्स्टनने औदायचि धोरण स्वीकारले. चोरांच्याच हाताने चोख बंदोवस्त करण्याची शक्कल साहेबाने काढली. काही भिलांना वेतन देऊन त्यांच्याच रक्ताच्या लुटारू लोकांपासून घाटांत वाटसर्हंचे संरक्षण करण्याचे काम त्यांजवर सोपविले. घाटांत चोरी झाल्यास त्यांनाच जबाबदार धरण्याची प्रथा सुरु केली.^९ आपल्याच जातीचे लुटारू व मारेकरी लोक यांजवर देखरेख करण्याकरिता काहींची नेमणूक केली^{१०} तर काहींना रखवालदाराच्या नोकन्या दिल्या. काहींना पेन्शनी दिल्या. शिवाय त्यांच्या हिताकरिता वन्याच गोष्टी करण्याचे ठरले. अशा रीतीने या बंडखोर प्रतिकात्मक पेंशनीच्या तडाख्यांतून त्या भागातील लोकांची तात्पुरती सुटका केली.^{११}

या भिलांच्या बाबतीत अनुभवानेच इंग्रज शहाणा झाला. त्याने हेरले की या लोकांवर यांच्या मुख्याचाच अधिकार पाहिजे. त्या मुख्यास आपल्या दावणीस जुंपून घेतले म्हणजे झाले आपले काम. एलिफन्स्टनने या तत्त्वप्रणालीस उचलून घरले.^{१२} साहेबाने भिलांची

भरती लष्करांत करून त्यांचो एक निराळी तुकडी बनविण्याचे ठरविले. कां तर या उपायाने तरी ते आपल्याकडे आपुलकीने पाहतील. हा अंदाज अगदीच चुकीचा नव्हता. त्याच उपायाने नादिरसिंह नावाचा प्रख्यात भिल डाकू त्याच्याच सहकाऱ्यांच्या साहाय्याने पकडण्यात इंग्रजांनी यश मिळविले.^{१३}

भिलांना आढळविण्याचे इतके उपाय केल्यावरही त्यांनी १८१९मध्ये पुन्हा सगळीकडून उठाव केला. त्यांच्या म्होरक्यांनी डोंगरांतील महत्त्वाच्या लष्करी नाक्यांचा कवजा मिळविला व लहान लहान तुकड्या जवळपासचे उतरणीवरील गाव लुटण्यास पाठविण्याचा सपाटा चालविला.^{१४} यामुळे लोक अगदी हैराण झाले. इंग्रज सरकारनेही आपली लष्करी शक्ती पणास लावली.^{१५} किंतीतरी लष्करी तुकड्या या उन्मत्त भिलांचा बंदोवस्त करण्याकरिता खपत होत्या. पर्वतांतील त्यांच्या वस्तीकडे जाणाऱ्या काही मोक्याच्या डोंगर वाटांवरील नाकी इंग्रज सैनिकांनी जिकून घ्यावी की लागलीच तिथे नवीन पुढारी निर्माण होई आणि ते नाके जिकून तो आपल्या ताव्यात घेई.^{१६} अशा रीतीने हे “अरण्य युद्ध” चालू होते. इंग्रज सरकारच्या माफीच्या जाहीरनाम्यालाही त्यांनी भीक घातली नाही.^{१७} इंग्रजांनी देऊ केलेल्या सवलती आणि त्यांनी होणारा ज्ञातीचा फायदा याचीही त्यांनी तमा वाढगली नाही.^{१८}

सामदामाने निकाल लागेना तेव्हा कंपनी सरकारने दंडाची उपाययोजना जारी केली. सरकारकडून एकामागून एक अशा स्वान्या पाठविण्यास सुरुवात झाली. त्यांच्या म्होरक्यांपैकी एक सातमाळचाचा भिल नाईक याला पकडले आणि फाशी दिले.^{१९} पण सवंध भागच गोंधळलेल्या स्थितीत होता. कॅ. ब्रिग्ज मुंबई सरकारास येथील परिस्थितीसंबंधीचे रिपोर्ट पाठवायचा.^{२०-२१} निरनिराळे उपाय सुचवायचा. गव्हर्नर आणि कौन्सिलचे सभासद मुंबईपासून कलकत्त्यापर्यंत ब्रिग्जच्या

सूचनांचे कौतुक करीत.^{२२} पण प्रत्यक्षांत वस्तुस्थितीचा पालट निराळाच होई. १८२० मध्ये या सर्वे गडवडीने उग्र स्वरूप धारण केले. डसरत व धानजी या लासूरच्या मुख्यांनी सरसि सर्वांची घरे वेचिराख करण्याचे सत्र आरंभिले.^{२३} तापी व सातपुढा यांमधील मुषीक प्रदेश वेचिराख केला.^{२४} त्यांच्या जोडीला शेख दुल्ला हा पेंढारी पुढारी मिळाला. या सर्वांनी सधी मिळेल तो गाव उद्धवस्त करण्याचा धूमधडाका चालविला.^{२५} पण लवकरच या गोष्टीना आला पडला. मेजर मोरिनने शंभर मैलावरील टापूतील महत्त्वाच्या जागा जिकून घेतल्या आणि दक्षिणेतील भिल प्रमुखांना शरण येणे भाग पाडले.^{२६}

हरियाचा उठाव

१८२२ मध्ये हरिया नावाच्या भिलांच्या प्रसिद्ध म्होरक्याने उठाव केला. तो इतका परिणामकारक झाला की सबंध देशच मुळी अराजकात सापडला.^{२७} अंदाधुंदी, वलात्कार, शोषण यांना तर सीमाच राहिली नाही.^{२८} भिलांच्या टोळचा सर्व बाजूनी लूटालूट करू लागल्या. त्यामुळे ठिकठिकाणचे मामलेदार लोकांमध्ये पसरलेल्या अतिघबराटासंवंधीचे खलिते सरकारला पाठवू लागले^{२९} व त्यामध्ये कॅ. रॉबिनसनने त्यांच्या टोळचांना पळवून लावण्यात आणि त्यांच्या वस्तीवर हृत्ले करून त्यांचा पिच्छा पुरविण्यात थोडे यश मिळवले.^{३०}

पुढील दोन वर्षांत भिलांच्या बाबतीत क. सरकारने संपेसत्राच्या स्वरूपाचे हत्याकांड चालू केले.^{३१} धर तो मार अशा रीतीने पुष्कळांचे जीव घेतले, काहीना अतिकठोर शिक्षा ठोठावल्या पण म्हणून हे गिरी-जन नमले का? मुळीच नाही. १८२५ मध्ये या भिल उठावाने महत्त्वाचा टप्पा गाठला.^{३२} आता त्याला वेगळेच स्वरूप यायला लागले. काही राजकारणी लोक या भिल लोकांचा उपयोग करू लागले. सेवाराम नावाच्या सोनाराने सातारा राजाच्या नावाची बनावट पत्रे तयार करून राजाच्या हुक्माप्रमाणे वागलाण तालुक्यातील भिलांना उठावाचे

प्रोत्साहन दिले.^{३३} त्यांनासुद्धा निमित्तच हवे होते. ८०० भिलांनी उनापूरवर हल्ला केला आणि मिळेल ती लूट ते मुरली महाल किल्यात घेऊन गेले.^{३४} पण लागलीच ले. औटरेंमने अचानक हल्ला करून त्यातील काही लूट परत मिळविण्यात यश मिळविले.^{३५} सेवाराम आणि त्याचे हस्तकडी काळांतराने पकडले गेले. पण त्या सर्वांसाच यावेळी यमसदनास पाठविले नाही. त्यांपैकी वहुतेकांना माफी देऊन शेतीच्या घंद्यास लावले. भिल शांत व्हावेत म्हणून इंग्रज सरकार प्रयत्न करीतच होते. त्यांना शेतमजूर म्हणून कामास लावणे, जमिनी देण, तसेच तगाई देणे या गोष्टी सुरु केल्या.^{३६} पण पंडचा, वंदी, सूखा यांसारखे भिलांचे म्होरके धुमाकूळ घालतच होते.^{३७} या सर्व गोष्टी थांबविण्याकरिता भिलांना माणसांत आणण्याचे ले. औटरेंमचे उद्योग चालूच होते. तो त्या लोकांत राहू लागला.^{३८} त्यांच्यावरोबर खाऊ पिऊ लागला. नाचू लागला. थोडक्यात त्यांच्याशी एकजीव झाला आणि त्याने त्या लोकांना इंग्रज लोक हे किती प्रामाणिक असतात हे पटवून देण्याचा प्रयत्न केला. इंग्रज लेखक यामुळे या माणसाचे गुणगान गातात.

माफीचे जाहिरनामे, त्यात भिलांना जमीन देण्याचं, तगाई देण्याचं आश्वासन, मागील गुन्ह्यांची माफी आणि त्यांची सैन्यात भरती या गोष्टी त्यांना नरम करण्यास कारणीभूत झाल्या. हलूहलू सामाजिक संस्थांत कार्य करण्याकरिता त्यांना उद्युक्त करण्यात येऊ लागले. डोंगरां-तील वाटांचं रक्षण करणं हा त्यांचा पारंपरिक हक्क मान्य करण्यात आला^{४०} तरी पण १८२६ मध्ये डांगचे प्रमुख आणि लोहारा भिल यांनी उचल खालीच आणि लुटीचा सपाटा चालू केला.^{४१} पण त्यांना लौकरच शरण यावं लागलं. चौकशीअंती आढळून आलं की या उद्योगांत देशमुख लोकही भिलांना मदत करीत असत. १८२७ मध्ये ले. औटरेंमने भिल लष्कर तुकडीच्या सहाय्याने एका भिल टोळीला चकविलं आणि फडशा पाडला.^{४२} आणि म्हणूनच १८२८ मध्ये या

भिल प्रदेशांत शांतता नांदू लागण्याची चिन्हे दिसू लागली. या वर्षीच्या पहिल्या सहामाहीत वीस वर्षांनंतर त्या भागात शांतता होती असे त्या वर्षांच्या रिपोर्टात आढळते.^{४३} तरी पण पुढील काही वर्षे बंडवाल्यांचे हस्तक डाके घालण्याची कामे करीतच होते.^{४४}

- आधार : (१) Elphinston's Report (2nd Edition), p. 2 (२) कित्ता, p. 4. (३) S. P. D. 1818, Diary 441, pp. 392-397. (४) S. P. D. 1819, Diary 473, pp. 57, 79-85, 474, pp. 6458-60. (५-६) Simcox, A Memoir of the Khandesh Bhil Corps, p. 24. (७) S. P. D. 1818, Diary 447, pp. 2539-46. (८) S. P. D. 1818, Diary 456, pp. 6341-43. (९) S. P. D. 1818, Diary 467, pp. 3196-3203. (१०) Simcox, Memoir, p. 30. (११) Forrest official writings, pp. 255-6. (१२) D. C. R. Khandesh Inward, 1819, letter 367 of 8th Jan. 1819, pp. 253-57. (१३) Mill, History of India, VIII, p. 267 footnote. (१४) D. C. R. 1819, File 175 Letter of 4th Feb. 1819, p. 70. (१५) S. P. D. 1819, Diary 473, pp. 5779-85; 5852-57. (१६) Graham, Historical Sketch of the Bhil Tribes of Khandesh, p. 5. (१७) D. C. File 175 Proclamation of last week of March 1819 and of 9th June, pp. 359-60; File 176, pp. 229-240. (१८) D. C. File 176, letter 8-5-1819, pp. 181-183. (१९) P. D. 1819, Diary 475, pp. 6458, 6460. (२०-२१) Briggs Report, D. C. File 173, pp. 263-275, dt. 19-11-1818, D. C. File 174, pp. 253-70, dt. 8-1-1819. (२२) D. C. File 356, letter 332, dt. 17-4-1819. (२३) D. C. File 133 letter 634; S. P. D. 1820, Diary 477, pp. 781-802. (२४) P. D. 1820, Diary 480, pp. 1928-1932. (२५) P. D. 1820, Diary 481, pp. 2195-2216. (२६) P. D. 1820, Diary 484, pp. 3203-3225; Graham, Historical Sketch of the Bhil, p. 15. (२७) P. D. 1822, Vol. 89/1, pp. 1-35 (२८) P. D. 1823, pp. 59-71. (२९) Kitta. (३०) P. D. 1822, Vol. 89/1, pp. 61-82, 124. (३१) P. D. 1823, Vol. 100/105, pp. 73-99, 100-112. (३२) P. D. 1826, Vol. 5/228, pp. 1-26. (३३-३४) Graham, His orical Sketch of the Bhil, pp. 15-21. (३५-३६) Simcox, A Memoir of the Khandesh Bhil Corps, pp. 52-61. (३७-४०) Graham, Historical Sketch of the Bhil, p. 8-10. (४१) P. D. 1826, Vol. 5/228, pp. (४२) P. D. 1827, Vol. 6/261, pp. 100-174. (४३) Simcox, A Memoir of Khandesh Bhil Corps, p. 173. (४४) District Gazetteer Khandesh, p. 260; Simcox, p. 110-115.

धारचा उठाव

१८३१ मध्ये धारच्या राजाविरुद्ध उचेतसिंगाच्या नेतृत्वाखाली भिलांनी उठाव केला. उचेतसिंगाने आपण मुरारीराव पवाराचा मुलगा अशी खाही दिली.^१ मुरारीराव हा पानिपतावर गारद झालेल्या जसवंतराव पवाराचा नातू. तेव्हा लोकांना उचेतसिंगाचे सांगणे खरे वाटू लागले.^२ मुरारीरावाने भिलांच्या सहाय्याने धारच्या पवारांकडून गादी मिळविण्याकरिता हल्ला केला. लढाई जुंपली पण जसवंतराव होळकरांच्या वेळीच येण्यामुळे त्याला माघार घ्यावी लागली होती.^३ या खेपेसही उचेतसिंगाने धार संस्थानातील खेडचापाडचांवर हल्ले करून धुमाकूळ उडवून दिला.^४ कंपनी सरकार मग या नेटिव्हांच्या साहाय्यास गेले. त्यांना शरण आणिले. शरण आलेल्यांना अभय द्यायचे राजाने कबूल केले होते. त्याप्रमाणे त्यांच्या बावतीत उदार धोरण आखले.^५

आधार : (१-४) Mill, ix-x-288-9. (५) Simcox, A Memoir of the Khandesh Bhil Corps, p. 174.

बीडचा धर्माजी प्रतापराव : १८९८

इ. स. १८९८ मध्ये प्रतापरावाने फार दिवस निजाम सरकारला वास दिला होता. त्याचा उठाव सरकारविरुद्ध होता. त्याचा पाठलाग करण्याकरिता सैन्याची तुकडी सोडली होती. तो बीड जिल्ह्यात आहे याचा सुगावा लागल्यावर सरकारने तारीख ११ जुलै १८९८ रोजी नवाव मूरतझा यारंग यास ले. जांन सौदरलंड याच्या हाताखाली देऊन त्याजवर रवाना केले. सौदरलंडला ता. ३० जुलैच्या रात्री धर्माजीच्या स्थळाचा पता लागला. त्याने आपल्या धाव्यांची चाल बदलली आणि तो दाडेगावून दिबे या गावी दौडत ११ जुलैला येऊन पोहोचला.^१

धर्माजीने या गावातील किल्ल्यामध्ये आपला तळ दिला होता. हा किल्ल्य वराच बढकट आणि दंगेखोरास राहण्यास सुरक्षित असा होता. याची लांबीखंदी १९० यार्ड असून यास वुरुज होते. या दौडत आलेल्या सैनिकांसह सौदरलंडने किल्ल्याला वेढा दिला. ३० फूट उंचीच्या दोन शिंड्या दुपारी ३ वाजेपर्यंत बनविल्यावर किल्ला सर करण्याची तयारी पूर्ण झाली. आठजणांची एक अशा आठ टोळ्या बनविल्या आणि किल्ल्यातील बंडवाले पळून जाऊ नयेत म्हणून त्या टोळ्या निरनिराळ्या मोक्याच्या जागी ठेवल्या.^२ ५० मैंचलांकमेन डोंगरावर टेहवणीसाठी पाठविले आणि जमादार सर्दाखानाच्या हाताखाली एक व सौदरलंडच्या हाताखाली दुसरा अशा दोन तुकड्यांनी किल्ल्यावर जोराचा हल्ला चढविला. किल्ल्यातून प्रतिकार होतच होता. सौदरलंडला त्याचा प्रसादही मिळाला. पण त्याने चिकाटी सोडली नाही आणि बंडखोरांनीही आपल्याकडून कसूर होऊ दिली नाही. प्रत्येक वुरुजावरच्या बंडवाल्यांनी सौदरलंडशी दोन हात केले. पण अखेरीस त्यांना मागे व्हावे लागले. आणि शेवटी धर्माजी आपल्या भावासह कं. सरकारचा कैदी बनला. वंजारी जातीचे जे लोक किल्ल्याच्या लष्करांत होते त्यांनी मात्र आपल्या

पराक्रमाची पराकाष्ठा केली. यावद्दल सौदरलंड प्रशंसोद्गार काढतो. त्यांचा आवेश आणि पराक्रम एवढा होता की त्यांनी एका जमादारास आणि घोडेस्वारास कापून काढले. एका लेफ्टनंटला व २२ घोडेस्वारांस जखमी केले.^३

ओरंगाबाद जिल्ह्यातील अंबडवर हल्ला

११ ऑक्टोबर १८१८ मध्ये कॅप्टन वेल्सच्या हाताखालील रिफॉर्म्ड हॉसं या तुकडीने अंबड शहरावर हल्ला चढविला.^४ त्या हल्ल्यात कॅप्टन वेल्सला जखमा झाल्या, कारण त्याच्या सैनिकांपैकी काहीजण फितूर झाले. कॅ. वेल्सने शहर दरवाज्याचा तावा मिळविल्यावर त्याला कळून चुकले की आपली माणसे आपल्यावरोवर नाहीत. आणि या विषादातच त्याला माधार घेणे भाग पडले. यानंतर रेसिडेंटने कॅ. वेल्सवरोवर ज्या थोड्या लोकांनी हल्ला करण्यात भाग घेतला होता त्यांचा गौरव केला^५. आणि ज्यांनी वेल्सचा हुक्म मानला नाही त्यांची कडक शब्दांत निर्भत्सना केली. या फौजेतील लोक धैर्यामध्ये कोणासही हार जाणारे नव्हते.

आधार : (१-३) Burton, A History of the Hyderabad Contingent.

(४-५) Burton, A History of the Hyderabad Contingent,
pp. 75-76.

नांदेड जिल्हातील हटकरांचा उठाव : १८९९ - २०

हंसाजी नाईक हटकर यांचे एक चिमुकले स्वतंत्र राज्य नांदेड जिल्हात होते. निजाम इंग्रजांचा मांडलिक ज्ञाला, तरी हटकर स्वतंत्रतेने आपले राज्य चालवतच होता. त्याने वीस वर्षेपर्यंत निजामाला दाद दिली नाही आणि हाड व नांदेड भागातील कित्येक किल्ल्यांचा तावाही मिळविला. १८९९ च्या सुमाराचा हा प्रसंग आहे. हंसाजीचे हे वागणे निजामाला पसंत नव्हते. त्याने हंसाजीचा पाडाव करण्याचा चंग बांधला. हंसाजीच्या वर्तणुकीत शौर्यविरोवर वावरणारे अनेक सद्गुण होते. नोव्हाचा किल्ला हा त्याचा सर्वात मजबूत असा आधार होता लहानमोठ्या गढचांवरही त्याची मालकी होतीच. नोव्हाचा किल्ला चौकोनी होता. प्रत्येक कोपन्यावर मजबूत बुरुज होते. प्रवेशद्वार मजबूत व दुर्गम होते. किल्ल्याभोवती खंदक व नंतर उंचवटे ही सारी किल्ल्याची सांगयोजना होती. त्याच्या जवळच्या सैन्यांत नेमवाजीत तरबेज असलेले अखव व रोहिलेही होते. नौसाजी नागयाजवळ नक्की किती फौज होती हे सांगता येत नाही. मेजर पिटमन, कॅप्टन इव्हान्स, डेव्हिड, कॅप्टन टेलर या इंग्रज अधिकाऱ्यांकडे चार हजारांपेक्षा अधिक फौज होती. तरी हंसाजी नायकाने २०-२५ दिवसपर्यंत इंग्रजांना दाद दिली नाही. इंग्रजांकडे तोफा असून वातेया उभ्या केल्या तरी हंसाजी जेरीस येईना. (या प्रसंगाचे तारीखवार वर्णन आहे.) नोव्हा इंग्रजांच्या ताब्यात गेल्यावर उमरखेड्यावरून हंसाजीने लढत दिली. येथेही त्याचा पराभव ज्ञाला. या भागांत हंसाजीविषयी अनेक दंतकथा आहेत. यांतील एका कथेत एक चितनीय घटना वर्णिली आहे. नोव्हामध्ये एक दुष्ट घराणे नांदत होते. यांतील पुरुषांजवळ अगणित संपत्ति आहे असे असफजहांना वाटे. त्यांनी असे जाहीर केले होते की या काचर घराण्याचा जो नाश करील त्याला मी नोव्हाची जहागिरी देईन. हंसाजी नाईकाने त्या

चौतीस

घराण्याचा नायनाट केला, म्हणून तो स्वतःला तेथला जहागिरदार म्हणत असे.

आधार : Blacker, A Memoir of the Operations of the British Army in India during the Maratha War of 1817, 1818 and 1819, pp. 480-483. Burton, A History of the Hyderabad Contingent, pp. 78-76.

कित्तूरचे बंड : १८२४ व १८२९

एलिफन्स्टन आपल्या आँकटोवर १८१९ च्या प्रसिद्ध अहवालांत स्वतंत्र देसायांचा उल्लेख करतो.^१ यांतील वहुतेक देसायांवर मराठ्यांनी आपली सत्ता प्रस्थापित केली होती. परंतु कित्तूरच्या देसायांनी मात्र आपले स्वतंत्र संस्थान राखले होते. मराठ्यांशी झालेल्या तिसऱ्या युद्धात या जहागिरदारांनी इंग्रजांना साहा केलेले होते व त्या साहाची परतकेड म्हणून त्यांची वतने युद्धानंतर कायम राखली गेली. कित्तूरच्या देसायाला स्वतंत्र संस्थानिकाचा दर्जा प्राप्त झाला होता. त्याजकडे संपगाव व वेळगाव जिल्हांतील विदीचां प्रदेश होता.^२ ता. १ नोव्हेंबर १८१९ रोजी एलिफन्स्टन मुंबईचा गव्हर्नर झाला व जिंकलेल्या मुलखाचा कमिशनर म्हणून चॅप्लिन रुजू झाला.

कित्तूरचा देसाई शिवांग रुद्र सरकारशी एकनिष्ठ होता तरी त्याने दरोडेखोरांच्या टोळ्यांना आपल्या प्रदेशांत आश्रय दिला होता. शेजारच्या प्रदेशांना तो उपद्रव सहन करावा लागला होता. धारवाडचा कलेक्टर थेकरे याला कित्तूरचा देसाई मृत्युपंथावर असल्याची व त्याने दत्तकपुत्र घेतल्याची वातमी दि. १२ सप्टेंबर १८२४ रोजी^३ लागली. हा दत्तकपुत्र घेण्यावावतची परिस्थिती संशयास्पद होती असे थँकरेला वाटत होते. चौकशीअंती असे आढळून आले की देसाई ११ तारखेला रात्रीच वारला व त्याने दत्तक घेतला नव्हता.^४ परंतु देसायाच्या मृत्युनंतर त्याचा व्यवस्थापक कोनूर मुल्लापा व इतर नोकर यांनी देसायांच्या गादीवर एका मुलाची स्थापना केली.^५ म्हणून सरकारने संस्थान खालसा केले नाही तरी दत्तकाला मात्र मान्यता दिली नाही. सरकारतर्फे व्यवस्थापक म्हणून कोनूर मल्लापाची तात्पुरती नेमणूक झाली होती ती रह केली.^६ मूळच्या देसायांचा वंशज या नात्याने या दत्तकाचा काहीही संबंध

[†] विदी : वेळगाव जिल्हातील कित्तूर विभागातील एक उपविभाग. ह्यांतील गावांची खेत्रमोजणी १८५३-५४ मध्ये झाली. पहा : वेळगाव गेंझेटिग्रर (जुनी आवृत्ती), पृ. ४४५-५०.

नव्हता. किंवहुना स्त्रियांच्या बाजूने सुद्धा त्याचा देसाई घराण्या शी काही संबंध पोहोचत नव्हता.^७

हे दत्तकासंबंधीचे वादळ शमल्यासारखे वाटले. थँकरेने सुद्धा शासनाला शांतता नांदत असल्याचे कळविले. खजिन्याकडील पहारे-कन्यांकडून सुरक्षिततेबद्दलची हमी २१ आँकटोबरला थँकरेने मागितली^८ तेव्हा त्यांनी नकार दिला. हे वहुधा माजी देसायाची सावत्र आई चन्नम्मा हिच्या चिथावणीवरून झाले असावे. याचा अर्थ असा की चन्नम्माला आपल्या हातात सत्ता हवी होती, तिला माजी देसायाच्या पत्नीस न जुमानता खजिन्यावर डल्ला मारावयाचा होता. तिला व कुटुंबातील इतर स्त्रियांना भेटावे व त्यांना सर्व गोष्टी समजून सांगाव्या असे थँकरेच्या मनात होते. परंतु त्या मंडळीनी त्याला टाळले. म्हणून थँकरेचा संशय दुणावला. त्याने कितूर किल्ल्याच्या प्रवेशद्वाराशी दोन तोफा ठेवण्याची व्यवस्था केली.^९ तरीही राणी चन्नम्मा हिने २३ आँकटोबरला किल्ल्याचा ताबा घेतला व दरवाजे बंद करून टाकले. तेव्हा थँकरेने गंभीर उपाययोजना करण्याची धमकी दिली. तरीही दरवाजे उघडले गेले नाहीत. थँकरेने तोफा डागून किल्ला उडवून लावण्याचा हुक्म दिला. परंतु आश्चर्य! किल्ल्यातील शिबंदीनेच अकस्मात हल्ला केला व तोफा हस्तगत केल्या आणि कॅ. ब्लॅक, सेवेल व ले. डायटन या गोलंदाजांचे तुकडे तुकडे केले. थँकरे घोड्यावर वसून व्यवस्था लावू पहात होता. त्याच्या शरीरात गोळी घुसली व तो खाली पडताना त्याच्या शरीराचे तुकडे झाले.^{१०} वाकीची फौज विस्कळीत होती. स्टीव्हनसन व इलियट हे देशी अधिकाऱ्यांसमवेत कॅद झाले. नंतर कळले की, गुरुसिदप्पा व चन्नम्मा यांनी एक होऊन ब्रिटिश राज्य उल्थून टाकण्याचे कारस्थान रचले होते.^{११} बंडखोरांची स्थिती भवकम होती. किल्ल्यात ५,००० जीवावर उदार झालेल्यांची शिबंदी होती. शरणागतांना माफी मिळेल असा जाहीरनामा इंग्रजांनी काढला. परंतु त्याचा

काही उपयोग झाला नाही. असंतुष्ट बंडखोरांनी कोल्हापूर दरवाराशी वोलणी चालू करून आपली स्थिती बळकट करण्याचा प्रयत्न केला. थँकरेच्या कृत्यांबद्दल नापसंती दर्शविणारी पत्रे त्यांनी सरकारला लिहिली. संस्थानचे स्वातंत्र्य अवधित राखावे अशी मागणी केली. २० नोव्हेंबर १८२४ रोजी ले. क. डिकॉन याने कित्तूरला वेढा घातला. तेव्हा २ डिसेंबरला आतली शिवंदी शरण आली. इंग्रजांनी कित्तूरची जहागीर ब्रिटिश राज्यात विलीन केली. देसाई घराण्यातील स्त्रियांना बैलहोगलच्या किल्ल्यात नजरकेंदेत ठेवले. १२

इ. स. १८२९ मध्ये कित्तूर येथे पुन्हा व्यापक बंड झाले.^{१३} या बंडाचा नेता रायप्पा होता. हा रायप्पा सांगोलीचा शिपाई. १८२४ च्या बंडात त्याने भाग घेतला होता. परंतु त्याला त्यावेळी मार्फी दिली होती. त्याची मूळ तकार म्हणजे त्याची जमीन जप्त झाली होती. परंतु त्यावेळचे वातावरणच इतके तंग होते की, त्याच्यासारख्याला सुद्धा अनेक असंतुष्ट माणसे गोळा करता आली. आपली बाजू बळकट करण्यासाठी त्याने दिवंगत देसायाच्या दत्तक पुत्राचे निमित्त पुढे केले. नंतर त्याने कित्तूरच्या स्वातंत्र्य संपादनाची घोषणा केली. कित्तूरमध्ये देसाई अतिशय लोकप्रिय होते, म्हणून या घोषणेचे स्वागत झाले. १८२९ च्या प्रारंभ कालातच रायप्पाने विडी येथील मामलेदार कचेरी जाळून टाकली आणि आपल्या उठावाची सुरुवात केली. दिवसा दडी मारावी व रात्री लुटारू टोळ्यांनिशी वाहेर पडावे असा क्रम त्याने चालवला आणि अशा तन्हेते तो आजूवाजूचा प्रदेश उद्धवस्त करून टाकू^{१४} लागला. रायप्पाने वेळगावावर आकस्मिक धाड घातली व कित्तला घेण्याचा प्रयत्न केला पण तो अयशस्वी ठरला. जसजशी अशांतता पसरत गेली त्यावरोबर कित्तूरच्या शिलेदारांनी इंग्रजांवरोबर काम करायचे नाकारले, तेव्हा लष्कर बोलाविले परंतु लुटारूचा पाठलाग करण्याच्या कामी कित्तूर-सारख्या चिचोळ्या अवघड प्रदेशात तदेशीय लोकच उपयुक्त. संपगावचा

मामलेदार कृष्णराव याने रायप्पाचा पाठलाग करीत ठिकठिकाणची जंगले धुंडाळली, पण व्यर्थ. त्याला फार करून एखाद-दुसऱ्या बंडखोरांच्या टोळीचा बंदोवस्त करता आला. अशा हालचाली चालू असतानाच सरकारने दिवंगत देसायाच्या विधवेला बैलहोगलहून धारवाडला हलविले. पण ही वातमी फुटली व जमावाने या बदलीला विरोध केला. परंतु हा विरोध आटोक्यात आणला. त्या विधवेला धारवाडला धाडले व तेथेच ती जुलै १८२९ मध्ये मृत्यू पावली.^{१५} हा मृत्यू वहुधा विषवाधे-मुळे झाला. रायप्पाचा पाठलाग कृष्णराव करीतच होता. त्याने आता एक नवीन डाव रचला. रायप्पाचा एक विरोधक बाह्यतः मित्रत्व दाखविणारा होता. त्याला कृष्णरावाने हाताशी धरले. या विरोधकाने आपण बंडखोरांपैकीच आहोत अशी हूल उठविली. तो रायप्पाला आपल्या साथीदारांसह मिळाला व त्याचा विश्वासही संपादन केला. कोणीही पाठीराखे जवळपास नाहीत असा एकांतात रायप्पा बसला असता या विरोधकाच्या साथीदारांनी रायप्पाला पकडले व धारवाडला धाडून दिले. त्याला फाशी दिल्यावर नंदगड येथे पुरण्यात आले.^{१६}

१८३० च्या सातव्या कायद्यान्वये मुंबई सरकारने निरनिराळच्या तऱ्हेने मिळविलेला मुंबई-कर्नाटिकातील भाग मिळून धारवाड जिल्हा झाला.^{१७}

आधार : (१) Elphinstone's Report, p. 8. (२) Nagpur Residency Records, Vol. IV, p. 383. (३) P. D. 1824, Vol. 18/62, p. 3. (४) P. D. 1824, Vol. 18/62, p. 1-2 (५) P. D. 1824, Vol. 18/62, p. 58. (६) P. D. 1824, Vol. 18/62, p. 69, Va pp. 219-242. (७-८) P. D. 1824, Vol. 18/62, pp. 69-72. (९-१२) P. D. 1824, Vol. 18/62, pp. 220-276. (१३-१७) P. D. 1830, Vol. 38/419, pp. 173, 181, 190 etc.

विजापूरचे उठाव : १८२४-४०

कित्तूरच्या बंडात थँकरे हा कलेक्टर मारला गेला. त्यानंतर थोड्याच दिवसांत १८२४ च्या डिसेंबर महिन्यात दिवाकर दीक्षित ब्राह्मणान रावजी रास्ते व बाळाप्पा ठाकलकी या दोन सहकाऱ्यांच्या साहाय्याने काही अनुयायी गोळा केले व विजापूरच्या पूर्वेस ४० मैलांवर असलेली सिंदगी लुटली. त्याने एक लहानसा किल्ला घेतला व तेथे ठाणे स्थापन केले व जमीनमहसूल गोळा करण्याची व्यवस्था केली. आजूबाजूची काही खेडीही लुटली. अनापा पाठके हा सिंदगीजवळच्या वुंदल गावचा रहिवासी. त्याने ही वातमी सरकारला कळविष्याचा प्रयत्न केला. पण प्रयत्न फसला व बंडखोरांच्या हातून तो मारला गेला. धारवाड हे त्यावेळचे जिल्ह्याचे ठाणे. ही बेकायदेशीर हालचालीची वातमी तेथे जाऊन पोहचली. त्यावरोवर लष्कराची लहानशी तुकडी सिंदगीकडे रवाना झाली. गाव हस्तगत झाला. बंडाचे प्रमुख पुढारी पकडले गेले. त्यांना शिक्षा झाल्या व पुन्हा स्थिरस्थावर झाले.

असेच एक बंड १८४० साली उद्भवले. या बंडाचा नायक नरसिंह दत्तात्रय हा अंध ब्राह्मण होता. निजामाच्या हड्डीतील १२५ बंडकधारी अरब वरोवर घेऊन हा बदामीवर चाल करून गेला. दरवाजावरील १०-१२ बेरड पहारेकन्यांनी विरोध केला तेव्हा त्याने त्यांना ठार केले व किल्ला ताब्यात घेतला. सर्व गाव हस्तगत केला व छत्रपती नरसिंह, राजा नरसिंह अशी द्वाही फिरविली. आपले निशाण उभारले, सरकारी खजिना व बाजार लुटला आणि सर्व लूट निजामी हड्डीत घेऊन गेला. नंतर तो बदामीस परत येऊन त्याने शेतकऱ्यांना खंडाने जमिनी दिल्या व आपला कारभार सुरू केला, परंतु नरसिंहाला राजपद प्राप्त होऊन एक आठवडा लोटण्याच्या आतच वेळगावचा कलेक्टर ए.एम. शांने ए. वेटिंग्टनच्या नेतृत्वाखाली एक लहानशी तुकडी बदामीला

चाळीस

पाठविली. बदामीला वेढा पडला. लहानशी चकमक झडली. नरसिंह व त्याचे सहकारी पकडले गेले. अरबांना निःशस्त्र करण्यात आले. शांतता प्रस्थापित झाली. कैदांना बेलगावला नेले. त्यांच्यावर खटले भरले व कित्येकांना जन्मठेपीच्या शिक्षा झाल्या.

आधार : Gazetteer of the Bombay Presidency XXIII-Bijapur (1884),
p. 452.

रामोशांचा उठाव : १८२६ - २९ - ३० - ३१

रामोशी ही महाराष्ट्रातील वन्य जमातींपैकी एक जात. यांची एकंदर संख्या १८,००० होती. नुसत्या पुणे व सातारा जिल्ह्यांत त्यावेळी यांची संख्या सुमारे १,७०० - १,८०० असावी. डोंगरकपारीतच यांची वस्ती असाच्ची. पण परिसराच्या संसर्गाने लोखंडाचे सुवर्ण वनावे तद्वत या रामोशांना शिवछत्रपतींचा सहवास लाभला व हिंदवी स्वराज्य संस्थापनेत त्यांचा उपयोग झाला. आजच्या पोलीसांचे काम त्यावेळी रामोशी करीत असत.^१ शिवप्रभूनी चेतविलेला स्वातंत्र्याचा स्फुरिलग त्यांच्या अंतःकरणात धगधगत होता. शिपाई बाण्याचे हे गडी स्वराज्याचा नाश झालेला उघड्या डोळचांनी व स्वस्थ चित्ताने पाहायला त्यांची मने काही मुर्दांड झाली नव्हती. इंग्रजी राज्य म्हणजे ईश्वरी योजना मानायला लावणारी विद्वत्ताही त्यांच्या अंगात नव्हती. त्यातच इंग्रजांच्या राज्यात घरी बसण्याची पाळी आलेली. ना उद्योग ना धंदा. गुलामगिरीच्या द्रेपानीला भुधाग्नी मिळाला. इंग्रज परके राजे म्हणून ते आम्हांस नकोत. त्यांचा जम येथे बसू देणार नाही. अशी भावना कैक वर्षे त्यांच्या मनात घर करून होती. अशा स्वातंत्र्याकांक्षी लोकांनो मरणोन्मुख मराठेशाही जगावी म्हणून शेवटच्या वाजीरावाच्या शेवटच्या प्रयत्नात प्राणार्पण करण्याची तथारी दर्शविली आणि मग तेथूनच असा धुमाकूळ मांडला की, काही वर्षे त्या भागात इंग्रजी अंमलाची साक्षसुद्धा पटेनाशी झाली.

चितूरसिंग या म्होरक्याच्या निशाणाखाली सातारा जिल्ह्यात त्यांनी लुटालूट केली आणि काही किल्लेही पाडले.^२ तसेच सासवडचा सत्तू नाईक व पुरंदरचा उमाजी नाईक हे त्यांचे नामांकित म्होरके. दोघेही लूटीच्या कामात महाअटूल. एकदा पुण्याहून एका सावकाराचा भला मोठा ऐवज मुंबईस जात होता. त्यावर या दोघांनी पाढत ठेवून एकदम छापा घातला आणि ऐवज लांबविला. कलेक्टरने कैक दिवस खपून या चोरीचा शोध लावला. उमा व त्यांचे साथीदार यांस एक वर्ष शिक्षा

ज्ञाली. उमाने कंदेतून सुटल्यावर दुप्पट जोमाने पुन्हा तोच उद्योग चालू केला. १८२३ च्या एप्रिल महिन्यातील कुठल्या यात्रेत त्याने कोतवालाचे तलवारीने तुकडे केले आणि पोलिसांना दहशत वसविली. वर्ष सहा महिन्याच्या अवधीत उमाजी आपल्या साथीदारांसह उघड हिंडू लागला. रामोशांच्या या दंगलीने सरकारी अधिकारी रंजीस आले.^३

१८२४ च्या फेब्रुवारीला उमाजीने पुण्याजवळील भांबुडे येथे कडेकोट पहाऱ्यात असलेली तिजोरी लुटली.^४

मिरजकर पटवर्धनांची काही मंडळी मिरजेहून पुण्यास लग्नासाठी जात होती. जेजुरीच्या वाटेने येत असता शेजारच्या डोंगरातून उमाजीने त्यांजवर रात्री एकदम छापा घातला. त्यावेळी त्या मंडळीनी आपणहून दोन हजारांची मालमत्ता त्याच्या स्वाधीन केली आणि जीव वचावले.^५ १८२६ च्या एप्रिलात पंढरपूरहून पुण्यास जाणांप्रा सावकारास लुटले व त्याची मालमत्ता काढून घेतली.^६

पुण्याच्या आग्नेय टापूत तर या रामोशांची इतकी दहशत बसली होती की, सरकारचे अधिकारी देखील त्या बाजूस फिरकेनासे झाले. रामोशांच्या दंग्यांनी सरकारला भंडावून सोडले. दररोज उठावे तो रामोशांची नवीनच वातमी वाहेर यावी. रामोशांची हकालपट्टी करण्यासाठी जवाहीरसिंग रामोशी सासवडचा अंमलदार झाला. त्याच्या मुलांसकट मुसक्या वांधून २६ जुलै १८२६ रोजी त्यास कैद केले. तो अर्धमेला झाला. तेव्हा नोकरी सोडून जीव वचावण्याकरिता तो घरी बसला. फलटणच्या निवाळकरांचा ऐवज पुण्यास येत होता तोही रामोशांनी दौँडच्या आसपास लुटला.^७ १८२६ च्या ऑक्टोबरात जेजुरीच्या पोलीस चौकीवर हल्ला करून पोलीसांना तलवारीने तोडून त्यांची हत्यारे व बंदुका लांवविल्या. उमाजीस पकडून देण्याचा विडा उचलणारा शिवनाक महार रामोशांच्या तलवारीस वळी पडला व त्याचे शव ओळखता येऊ नये इतके छिनविच्छिन्न त्यांनी केले. कलेक्टरने

एक लष्करी तुकडी जेजुरी व वालवे या रस्त्यावर ठेवली होती. म्हणून उमाजी व त्याचे साथीदार यांनी आपले वेत वदलले. वोरवाटातून येणारा मुंवई-पुणे रस्ता लक्षात घेऊन त्या रस्त्यावर लोकांची लूट चालविली. कधी रेशमी कापड, कधी कोण्या सावकाराचा खजिना लुटावा असा रामोशांनी कहर उडवून दिला.^८

पुण्याचा कलेक्टर रॉवर्ट्सन रामोशांच्या या उठावावहूल मुंवई सरकारला लिहितो, “सर्व जनता कोणत्या तरी राजकीय वदलाची वाट पहात आहे. युरोपिअनांविषयी असंतोष, तिरस्कार उत्पन्न करणे व नंतर त्यांना देशातून घालवून देण्यास मदत करणे असा लोकांचा मानस दिसतो. पुण्याचे लोक तर महाकारस्थानी व अफवा उठविणारे. ते उघड बोलतात, “कुठे इंग्रजांचे राज्य? समरांगणावर ते लढतील पण रामोशांपुढे त्याचा निभाव लागणार नाही. कुणी सांगावं उद्या हा उम्याच शिवाजीसारखा वंडखोर होऊन पुन्हा मराठी राज्य चालू नाही करणार कशावरून? देवाच्या मनात असेल तर काय होणार नाही?”^९

रामोशांवर अन्याय झालेला आहे व म्हणूनच ते भडकून उठले आहेत असा समज युरोपिअन लोकांमध्ये प्रचलित होऊ लागला होता आणि हे भाकीत पुढे काही अशी खरेही ठरले. उमाजीच्या नेतृत्वाखाली रामोशांनी आपले राज्यच स्थापिले. त्यांनी जिल्ह्यातील कर्जत तरफेतून ६,००० ची खंडणी गोळा केली.^{१०} सरकारने जाहीरनामे लावून ६ मुख्यांस पकडण्याकरिता ५-५ हृजारांची बक्षिसे जाहीर केली.^{११} त्यांतील चौधेजण म्हणजे भुजवा पांडचा, उम्या व येसाजी हे होत.

तोब्बेवर १८२७ मध्ये रामोशांच्या राजकीय कटाचा सुगावा सरकारला लागला. पदच्युतीमुळे ज्या राजांवर अन्याय झाला होता त्यांना पुन्हा गादीवर बसविणे हा रामोशांचा मानस होता. याबाबतीत कोलहापूरच्या राजांचा त्यांना पाठिबा होता. भोरच्या पंतसचिवांच्या कारभान्याची फूस असावी असा संशय होता. स्वतःला राजा समजून

उमाजीने ब्राह्मणांना दक्षिणा वाटल्या आणि जनतेस उद्देशून एक फर्मान काढले. “ सरकारचे मामलेदारास वसूल देऊ नये. एक पै देखील मामलेदाराकडे भरल्यास घरे जाळून राखरांगोळी करण्यांत येईल.” आपणांस व आपल्या झोडचास लोकांनी मान द्यावा असे त्याला वाटे.

शिंदे-होळकरांकडे आपले वकील पाठविण्याचाही त्याचा मानस होता.^{१३} आणि याबाबतीत सर्व सूचना त्याला वाईच्या ब्राह्मणांकडून मिळत होत्या असा लोकसमज होता तो कलेक्टरने सरकारला विदित केला.^{१४}

रामोळी जंगलांत स्वतंत्र झाले. उमाजी नाईक त्यांचा राजा बनला व तो नियमित दरबार भरवू लागला. या दरबारचे वर्णनही साहेब छान करतो.^{१५} इंग्रजांशी राजनिधा दाखविणाऱ्यांना हे बंडखोर रामोळी शासन करीत पण इतरांना चांगले वागवीत. वायकांवर ते कधीच हात टाकत नसत. त्याचे सहायक हे कनिष्ठ जातीतील असत.^{१६}

क. सरकारच्या राज्याचा हा प्रारंभ होता व या प्रारंभकालीच जननेत असुरक्षिततेची भावना प्रबल होणे राज्याच्या स्थैर्याच्या दृष्टीने घोक्याचे होते. इतकेच नव्हे तर रामोशांचा पुंडावा फारच माजला तर इंग्रजांच्या हातातली सत्ता जाण्याची शक्यता होती. तेव्हा रामोशांचा बंदोबस्त करणे इंग्रजांना भागच होते. प्रथम प्रथम जे अधिकारी नेमले त्यांच्याकडून रामोशांचा पुरेसा बंदोबस्त होऊ शकला नाही. याचे कारण तर मनुष्यबळाचा तुटवडा व दुसरे म्हणजे रामोशांना असलेला लोकाश्रय. लष्कराच्या हालचालीची वातमी रामोशांना अगोदर मिळे. इतकेच काय पण रामोशांना भाकऱ्यांचा पुरवठा व वेळ पडल्यास घरांदारांचा आश्रयही सर्सी मिळे. म्हणूनच रामोळी हे जनतेपासून अलग काढणे भाग होते व त्यासाठी कलेक्टरने गावोगाव फर्माने सोडली की “ गावांतील लोकांनी या बंडवाल्यांच्या कृत्यांत कोणत्याही तन्हेने सहभागी होऊ नये. त्यांना अन्न, निवारा वा पैसा देऊ नये. हे साहृ असेच

चालू राहिले तर जबर शिक्षा भोगावी लागेल. वतने जप्त होतील.^{१६} तसेच कॅ. रॉबर्टसनने गावच्या पाटील-कुलकर्णीना आवाहन करून सांगितले की गावाची लुटालूट झाल्यास सरकारकडून नुकसानभरपाई मिळणार नाही.^{१७} गावकच्यांनी रामोशांच्या वास्तव्याची, हालचालीची वातमी जबळपासच्या लष्करी ठाण्याकडे आगाऊ पोहोचवावयास हवी. आपआपल्या खेडच्यांचे संरक्षण सरकारी सैन्य येईतो करावयास हवे.

रामोशांनी लूट केल्यामुळे आपल्याला सरकारी सारा भरता येत नाही अशी जी शेतकरी लोकांची सबव असे व ते आपली असहायता व्यक्त करीत. तिला पायबंद घालावा व रामोशांपासून त्यांना फोडावे यासाठी त्यांना नोव्हेंबर-डिसेंबरच्या सारा तहक्क्वही केला. रामोशांच्या स्त्रिया आपल्या नव्यांना सहाय्य करताना आढळून आल्या म्हणून त्यांना अलग करण्यात आले. शरण येणाऱ्या रामोशांना सार्वत्रिक माफी जाहीर केली.^{१८}

त्याचबरोबर इंग्रजांनी लष्करी डावपेचाचीही योजना केली. कॅ. डेविहसच्या मदतीला कॅ. स्पिलरचे घोडदळ दिले. कोल्हापुरचे ५ कंपनी सैन्य जेजुरीला रवाना केले व साताच्याहून काही सैन्य पाठवू असे आश्वासन दिले. रामोशांची अशी नाकेबंदी केल्यानंतर ते दक्षिण कोकणात उतरले तर तेथील कलेक्टरला स्थानिक सैन्याधिकाऱ्यांच्या साहाय्याने त्यांचा बंदोवस्त करण्याचा हृकूम दिला.^{१९}

पाटील-कुलकर्णीवर गावच्या संरक्षणाची व रामोशांची वातमी देण्याची जबाबदारी येऊन पडली तेव्हा त्यांनी व रामोशी जागले यांनी सरकारला एक विनंतीपत्र सादर केले ते असे, “पूर्वपरंपरेनुसार राजनिष्ठेचे धोरण आम्ही चालू ठेवू व सरकारशी सहकार्य करू, परंतु रामोशी जर घरादारांची राखरांगोळी करतील तर त्यावेळी सरकारने मदत द्यावी व जनतेच्या अडचणीचे निवारण करावे. सरकारने १,००० लोक निरनिराळ्या ठिकाणी सारखे फिरते ठेऊन लोकांतील घवराट

घालवून त्यांच्या सुरक्षिततेची हमी आवी. रामोशांना जरव वसवावी. सरकारला रामोशांची बातमी देऊनही ते जर हाती न सापडले तर त्यावदल जनतेला जबाबदार वा दोषी ठरवू नये.^{२०}

कॅ. रॉबर्टसनने यावर त्यांना तोंडी आश्वासन दिले की सरकारला असे साहच करताना कोणाला इजा झाली अगर काही नुकसान झाले तर सरकार चौकशी करून योग्य तऱ्हेने व पुरेशी मदत देईल. कोणी मृत्यू पावल्यास सरकार विधवेला उदरनिर्वाहार्थ पेन्शन अगर जमीन देईल.^{२१}

परंतु याचा काही उपयोग झाला नाही. रामोशांना विरोध करण्यास कोणी घजलाच नाही.

रामोशांचे उद्योग अविरत चालू राहिले. पुणे, सातारा हे जिल्हे व भोर संस्थान यांतून रामोशांनी मोठमोठाल्या रकमा उकळल्या. गावचा वसूल नेला आणि सरकारला आपल्याशी तह करण्याकरिता पाचारण केले. “पादशाही, महाराजे (सातारचे राजेसाहेब) व पेशवे यांनी आम्हांस नेमणुका दिल्या होत्या व त्याप्रमाणे आमचे हक्क आतापर्यंत चालू आहेत व तेच जर आमचेकडे पूर्ववत चालू राहतील तर तहाची कलमे आमचेकडे पाठवावी. परंतु ती जर न पाठवाल तर आज जे बंड एकाच ठिकाणी दिसते आहे अशी हजार बंडे उभी राहतील व सातपुढचापासून परशारामपर्यंत त्याचा फैलाव होईल आणि सारा देश उजाड वनेल.” (ता. ३०-११-१८२७).^{२२} रामोशांच्या या उच्छेदाने सरकार कुठित झाले. कोकणात, देशावर, सातारा - वाई - भोरपासून कोल्हापुरापर्यंत रामोशांनी सारखी धुमश्चकी उडवून दिली. त्यांचा पाठलाग करण्यासाठी इंग्रज सरकारने कॅ. डेविंहस, कॅ. स्पिलरचे घोडदळ व कोल्हापुर-सातारा येथील सैन्य धाडले. त्यांनी कैक वर्षे सर्व प्रदेश वेढून टाकला होता. कॅ. डेविंहसला तर क्षणाची उसंत नव्हती व या खर्चाखाली सरकार वेजार होऊन गेले. परंतु रामोशांनी दक्षिण पादाक्रांत

करणान्या इंग्रज मुत्सदी एलिफन्टनला दाद दिली नाही, मात्कमलाही नमविले. लोकांना व सरकारला जरव वसविण्याकरिता त्यांनी जांभूळ-पाडचाजवळील चौकीवरील चार शिपायांची शिरे गव्हर्नरकडे पत्तासोबत पाठवून दिली. आपल्या पराक्रमाचे गोडवे गाणारे जाहीरनामे त्यांनी आसपासच्या खेडचांत वाटले. या धाडसी कृत्याने सर्व लोक यक्क व भयचकित झाले. त्यांच्या वाटेस कोणी जाईना.

पण उम्याला माहीत होतं की आपला हा खेळ तलवारीच्या धारे-वरील नाचासारखा आहे. म्हणून त्याने सरकारशी समझोता केला. इ.स. १८२९ मध्ये सरकारने त्यास १२० विवे जमीन साकुरडी येथे इनाम दिली. बाकीच्या रामोशांना वक्षिसी व नोकन्या दिल्या.^{२३}

तिथून एक वर्ष काम सुरळीत चालले. उमाजी सरकारी हुकमाचा वंदा बनला. पण स्वतः हुकमत गाजवून जन्मभर प्रचंड उलाढाल्या करणान्यास हे वेसण घातलेले जिणे रुचले नाही. पुन्हा काही निमित्त होऊन या रानसिंहाने रानात धूम ठोकली.^{२४}

पुन्हा एकदा मुलखांत पुढाई माजली. इंग्रज सरकारने मात्र या वेळेस रामोशांचा संपूर्ण उच्छेद करावयाचाच असे ठरवले. कॅ. भॅकीन्टोशच्या हाताखाली इंग्रज फौज रामोशांच्या पाठलागास लागली. उमाजी व त्याचे साथीदार यांनीही सरकारचा पिच्छा पुरवण्यास कमी केले नाही. ता. १६ फेब्रुवारी १८३१ रोजी त्यांनी सर्व प्रांतांतील रहिवाशांस व राजेरजवाडचांस उद्देशून एक जाहीरनामा काढला, “युरोपियन लोक मग ते अधिकारी वा शिपाई कोणीही असोत जेथे सापडतील तेथे पकडून ठार मारावे. साहेबास मारण्याचे काम जो उत्कृष्टपणे वजावील त्यास नव्या सरकारांतून रोख वक्षिसे, इनामे व जहागिरी वगैरे देण्यात येतील. इंग्रजी राज्यांत ज्यांची वतने, हक्क व मिळकती बुडाल्या असतील त्यांना आपले गेलेले हक्क परत मिळविण्याची संधी आली आहे तिचा उपयोग करून घ्यावा. कं. सरकारच्या फौजेत हिंदी शिपाई, स्वार, पायदल

वगैरे आहेत त्यांनी नोकऱ्या सोडून वाहेर निघावे. साहेबाचे हुकूम पाढू नयेत. ही आज्ञा न मानल्यास नवीन सरकार त्यांना शिक्षा करील. फिरंग्याचे बंगले जाळावे. सरकारी तिजोऱ्या लुटाव्या. लुटीचा पैसा त्यांना माफ केला जाईल. सरकारास वसूल भरू नये. हिंदु-मुसलमान कोणी असोत त्यांनी हा आमचा हुकूम मानावा. इंग्रजी राज्य बुडणार असे जे भाकीत आहे ते खरे होण्याची ही वेळ आहे.”^{२५}

याप्रमाणे जाहीरनामे लावून रामोशांनी मुलखात धुमाकूळ सुरु केला. निजाम हृदीपासून ते थेट कोकणापर्यंतच्या मुलखांत रामोशी आणि इंग्रज सेना यांच्या झटापटी सुरु झाल्या. अखेरीस रामोशांच्या ह्वा म्होरक्यास ता. १६ डिसेंबर रोजी भोरजवळ इंग्रजांनी विश्वासघाताने पकडले. यावेळीमुद्दा हिंदवासियांतील फितूर इंग्रजांच्या सहाय्यास गेला. उमाजी-वर रीतसर खटला भरून त्यास फाशी दिले आणि इंग्रजांस जंगजग पछाडणाऱ्या रामोशांस स्वस्थ बसावे लागले.

या त्यांच्या बंडात रामोशांचा स्वार्थ होताच. त्यांना आपल्या जमिनी मिळवावयाच्या तर होत्या. इंग्रज सरकारशी मुकाबला सर्व लोकांनी करून हे परकीय सरकार घालवून द्यावे अशीही त्यांची इच्छा होती. ते गोरगरिवांस व रयतेस छळीत नसत. प्रसंगी अंगावरची वस्त्रेमुद्दा ते गोरगरिवांना दान करीत. ब्राह्मणांना दक्षिणा देत. आपल्या निशाणाला व स्वतःला लोकांनी मान द्यावा असे उमाजीला वाटे. ही लक्षणे काही केवळ पोटभरू लुटाऱ्या रामोशांची नव्हती. उम्याला पकडणारा कॅ. मॅकिन्टोश† लिहितो “मोठमोठ्या लोकांनी मला स्वतः खात्रीपूर्वक सांगितले की हा उम्या रामोशी काही असला तसला भटक्या नव्हे. त्याच्या दृष्टीपुढे नेहमी शिवाजीचे उदाहरण होते. शिवाजीप्रमाणे

† रामोशांचा इतिहास कॅ. मॅकिन्टोश याने लिहून १८३३ मध्ये प्रसिद्ध केला. त्याचे हस्तलिखित जे. डॉ. व्हॉल्यूम कमांक २१/२८६ स. १८३३ हे महाराष्ट्र शासनाच्या दप्तरखान्यात आहे.

आपण मोठे राज्य कमवावं अशी त्याची उमेद होती." २६ उम्या म्हणजे सर्वांचा प्यारा. तो हलक्या जातीचा असला तरी त्याची बुद्धि, शहाण-पण व उद्योग काही लहान नव्हता. माणसे त्याला चिकटून रहात व देवासारखी भजत. परंतु आता काळ फिरला होता. लढाईचे तंत्र बदलले होते. केवळ गनिमी काव्याने डोंगरांतून लढून सरकारला सतावता आले तरी स्वतंत्र राज्य स्थापणे शक्य नव्हते. त्यासाठी इंग्रज सत्ताधान्यांचे लढाईचे तंत्र आत्मसात करून त्यांच्याशी उघड उघड सामना देणे आवश्यक होते. ठिकठिकाणी इंग्रज राजसत्तेशी इमान राखणारे संस्थानिक, वतनदार यांची एकजूट घडवून आणण्यास चाणक्यासारख्या एखाद्या मुत्सद्याचीच योजना न्हावयास हवी. केवळ स्वातंत्र्यलालसा ही अपुरी पडली असती. म्हणनच उम्याचे कौतुक करावयाचे ते त्याच्या स्वातंत्र्याच्या लालसेचे. सारी संस्थानिक, सरदार स्वतंत्र विसरून स्वार्थाच्या, विषयोपभोगांच्या गर्तेत लोळत पडलेले असतांना उम्यासारखा एक स्वातंत्र्यप्रेमी रामोशी आपल्या तुटपुंज्या सामर्थ्यानिशी का होईना इंग्रजांविरुद्ध दंड थोपटून उभा रहावा यात्र महाराष्ट्र भूमीचे वैशिष्ट्य आहे. सगळीकडे पराक्रमाचा लोप होऊन अखिल भारतभूमीवर पारतंत्र्याचा अंधःकार पसरू लागला असता उम्याच्या रूपाने पराक्रमाची उल्का तुटून पडली व तिच्या तेजाने दिपून जाऊन पसरण्णाऱ्या अंधःकाराची भथानकता अधिकच वाढली.

आधार : (१) Forest official writings of Elphinstone, pp. 306-7. (२) Peswaichi Akher bakhar, p. 173. P. S D. 1819 Diary 461, pp. 213-30. (३-४) D. C. R Inward Poora Daftari; J. D., 1833, Vol. 21/286. (५) स्थियासतकार सरदेसाई, उमाजी नाईक, प. १४. (६) P. D. 1827, Vol. 15/270 pp. 55-59. (७) P. D. 1827, Vol. 15/270, p. 14. (८-९) P. D. 1827. Vol. 15/270, pp. 91-93. (१०) P. D. 1827, Vol. 15/270, pp. 216-17. (११) P. D. 1827, Vol. 15/270, pp. 37-40. (१२) P. D. 1827, Vol. 15/270, pp. 43-44. (१३-१४) P. D. 1827, Vol. 15/270, pp. 45-47. (१५) P. D. 1830-31, Vol. 38/419, (१६-१७) P. D. 1830-31, Vol. 38/419, pp. 48-50. (१८) P. D. 1830-31, Vol. 38/419, pp. 61-62. (१९) R. D. 1829, Vol. 13. (२०) J. D. 1830, Vol 3/186, p. 284. (२१) P. D. 1832-33, Vol. 23/549. (२२) J. D., Volume 21/286 of 1833.

सावंतवाडी : १८२८-३८, १८४४-४५

पेशवाईच्या उत्तरकाळात इंग्रजाने कोकणांत आपले पांय पसरायचा चंग वांधला. एकछत्री राज्य करण्याकरिता मालवणला १८१३ मध्ये वकिलात उघडली आणि ६ वर्षांच्या वन्यावाईट कारवायांनी सावंतवाडीकरांना सळो की पळो करून सोडले. अखेरीस साहेबाच्या अटी मान्य करून सावंतवाडीकरांनी इंग्रजांचे मांडलिकत्व १७ फेब्रुवारी १८१९ रोजी तंहाने कबूल केले. ब्रिटिश पोलिटिकल एजन्ट सावंतवाडी दरवारी काम करू लागला. युनियन जॅक फडकावीत इंग्रज तुकडी सावंतवाडीत शिरली आणि ख्यालीखुशालीने राहू लागली. हे पाहून लोकांची मने चरंरं झाली. १८२३ मध्ये नवीन खेमसावंत (वापूसाहेब) गादीवर आला. यांच्या कारकीर्दीत १८२८, १८३८, १८४४-४५ मध्ये बंडाळी माजली. प्रत्येक वेळी राजाला ब्रिटिश सरकारचे सहाय्य घ्यावे लागे. याचा फायदा इंग्रजाने पुरेपूर घेतला. १८२८ मध्ये महादेवगडचा पूर्वीचा किल्लेदार फॉडसावंत तांबुळवाडीकर याने वाडीसरकारविरुद्ध बंड केले आणि किल्ला ताव्यात घेतला. बंडाचा मोड करण्याकरिता राजेसाहेबाने मुंबई सरकारकडे मदत मागितली. मुंबई सरकारने एक पलटण किल्ल्यावर पाठविली. बंडवाले किल्ला सोडून शेजारच्या इचलकरंजी संस्थानात पळून गेले (१८३०). इ. स. १८३२ मध्ये पुन्हा वरीच धामधूम सुरु झाली. राजेसावंत यांची वायको दादीवाई हिचे व राजाचे वैमनस्य येऊन तिने काही लोक मदतीस घेऊन बंड केले. तेव्हा संस्थानचे सैन्य व दादीवाईचे लोक यांचा मुकाबला वाडी येथे झाला. तीत दादीवाईकडील लोकांचा पुरा मोड होऊन त्यांना पळून जावे लागले. याच साली ता. २६ डिसेंबर रोजी क. सरकारने सावंतवाडी-करांशी करारनामा केला की इंग्रज सरकारच्या संमतीवाचून वाडी सरकार मुख्य दिवाण विठ्ठल सबनीस यांस दूर करणार नाही. ही अट राजाच्या मनाविरुद्ध होती पण राजा मूग गिळून गण्य बसला.

गांवगन्नाचा वसूल चिठ्या न देता होऊ घातला. संस्थानचे जकातीचे उत्पन्नही साहेबाने ब्रिटिश फौजेच्या खर्चासाठी ता. २५ सप्टेंबर १८३८ पासून आपल्याकडे घेतले, शेवटी शांतता राखण्याच्या कामी वाडीकर कमकुवत असा ठपका त्याजवर ठेवला व राजास पदच्युत करून ता. १७ सप्टेंबरपासून संस्थानचा कारभार क. सरकारने पोलिटिकल एजन्टच्या हाती दिला. त्याच दिवशी एक जाहोरनामा काढून इंग्रज करणार असलेल्या सुधारणा लोकांच्या निर्दर्शनास आणल्या. या सर्व प्रकारामुळे सावंतवाडीत इंग्रजांचिषयी घृणा निर्माण झाली. जिकडे तिकडे सुडाची भावना निर्माण झाली. राजा इंग्रजांच्या आपमतलवी धोरणामुळे राज्यकारभारात लक्ष घालीना. ही संधी साधून चलवल्या सरदारांनी आपल्या योजनांना मूर्त स्वरूप देण्यासाठी गोव्यांत पलायन केले आणि तिथे वाडीचा तावा मिळविण्याची योजना शिजविली. योजनेप्रमाणे वाडीचा किल्ला ताब्यात घेण्याचे ठरले. ठरलेला बनाव घडला तो दिवस ता. ५ नोव्हेंबर १८३८ चा होता. बंडाचा पुढारी आत्मा चीकेकर याने १०० लोकांच्या मदतीने सावंतवाडीच्या कोटावर अचानक हल्ला केला आणि कोट ताब्यात घेतला. कोटात दिवाणास कोऱ्हून ठेवले. बंडवाले वापूसाहेबास जाऊन भेटले. यावेळी स्पूनर हा पोलिटिकल एजंट होता. त्याला ही वातमी कळताच त्याने लोकांची जमवाजमव केली व तो मुशीच्या दरवाजाजवळ आला. ते पाहताच वंडवाले आकाच्या दिंडीने पळून जाण्याचा प्रयत्न करू लागले तेव्हा इंग्रज सरकारने त्यांच्या पुढान्यांपैकी रामसावंत शिवसावंत तिरवडेकर यांना पकडले. वाकीचे तटावरून उडच्या टाकून पळून गेले. पकडलेल्यांपैकी १४ असामीस साहेबाने काळचापाण्याच्या शिक्षा ठोठावल्या आणि त्यांची रवानगी अहमदाबाद तुरंगात केली.

आपल्या सहकाऱ्यांना या शिक्षा ठोठावल्या म्हणून पळून गेलेल्या बंडाच्या पुढान्यांनी हातपाय गाळले नाहीत. उलट मुडाची भावना

जास्तच फोकावली. चौकेकर याने यावेळी भोजसावंत माणगांवकर यास मदतीस घेतले. गोव्यांतील काही लोकांची मदत मिळविली. काही वाडीचे लोक गोळा केले व ता. १९ डिसेंबर १८३८ रोजी हणभंतगड किल्याचा ताबा मिळविला. वाडीतील कोट घेण्यासाठी वाडीनजीकची मेटे धरून मार्ग वंद केला. पोलिटिकल एजंटने या बंडवाल्यांवर सैन्य पाठविले. या झटापटीत सैन्याच्या हाती चौकेकर आदि वंडाचे पुढारी सापडले. त्यांना गिरफदार केले. वंडाचा एक पुढारी भोजसावंत गोळागोळीत ठार झाला. पकडलेल्यांपैकी काहींना काळचापाष्याची व बाकीच्यांना कैदेची शिक्षा देऊन त्यांचा निकाल लावला.

दुसरा प्रसिद्ध बंडवाला फोंडसावंत तंबूळवाडीकर व त्याचे मुलगे हे ल्पून राहून सरकारास वरचेवर वास देऊ लागले. त्यांच्यासाठी स्पूनरने एक जाहीरनामा काढला : “हे लोक हजर होऊन सरकारच्या स्वाधीन झाले तर त्यांस मार्गील अपराधावद्दल पूर्ण माफी मिळेल.” त्याप्रमाणे फोंडसावंत व त्याचे सात मुलगे हजर झाले. त्यांपैकी चार असामींनी आळीपाळीने वाडीत रहावे व बाकीच्या चारजणांनी कलंविस्त येथे राहून वतनाची व्यवस्था करावी, परवानगीशिवाय बाहेर कोठे जाऊ नये, रयतेपासून पैसा वसूल करू नये, अशा अटी घातल्या. ह्या अटी मान्य करून ही मंडळी त्याप्रमाणे ४ वर्षे चालली.

या मुदतीत संस्थानचा कारभार साहेब हाकीत होता. त्याने बन्याच सुधारणा केल्या. वसुलाचे सोईकरिता संस्थानचे तीन भाग पाडले. तीन मुलकी अंमलदार नेमिले. पण लोकांनी पोलीस अंमलदारांना दाद दिली नाही. त्यांनी आपले वंडाळीचे उच्योग चालूच ठेवले.

कोल्हापूरमधील १८४४ च्या गडकरी उठावाची पुनरावृत्ती इथेही झाली. कोल्हापुरातील इतस्ततः पसरलेली वंडाळी इंग्रज सरकारने मोठून काढली. बंडवाल्यांस आपले आपमतलवी हेतू साधण्यास अडचण झाली, त्यामुळे कित्येक लोकांची मने दूषित झाली होती. हे लोक

मनोहरगडास गेले. हा किल्ला बेळगावच्या नैऋत्येस ३५ मैलांवर आहे. त्यास सावंतवाडी संस्थानातील प्रसिद्ध बंडवाले फोंडसावंत व त्यांचे मुलगे जाऊन मिळाले. किल्यातील गडकरीही सामील झाले. किल्ला बंडवाल्यांचा तळ झाला. रांगणा व मनोहरगडावरील हालचाल पाहता याची म्हणून सावंतवाडी लोकलकोरचा अंमलदार मेजर बेनबो याच्या हाताखाली सैन्याची एक टोळी हनुमंत घाटाच्या पायथ्याशी नेरूर येथे छावणी करून राहिली. नंतर १० आँकटोवर रोजी बंडवाले किल्याखाली उतरून गोठोस गावात शिरले. तेथे गावातील प्रतिष्ठितांच्या घरांवर हल्ले चढविले. कुळकर्णी व गडाचे सवनीस यांच्या ताव्यातील कागदपत्र जाळून टाकले. दुसऱ्या दिवशी नेरूर गावात उतरले. तेथेही पहिल्याचीच पुनरावृत्ती झाली आणि हाच कार्यक्रम त्यांनी चालू ठेवला. जिकडे तिकडे जाळपोळ, लुटालूट, घान्याची दुकाने, सराफांची दुकाने, इंग्रजांबद्दल ओलावा असलेल्या सावकारांची घरे, सर्वत्र लुटालूट केली. लोकांनी कायदा आपल्या हातात घेतला. या बंडवाल्यांच्या चाळचांस आळा घालण्याकरिता मेजर बेनबोच्या हाताखालील इंग्रजी तुकडीने शिकस्त केली. पण त्यालाही बंडवाल्यांनी झोपवले. बंडवाल्यांना आता आत्मविश्वासाची प्रचिती आली. राजघराण्यातील पुरुषांनी आपले पुढारीपण करावे असे त्यांना वाटू लागले. गादीचे वारस अण्णासाहेब त्यावेळी १६ वर्षांचे. त्यांचे मन वळविष्ण्यात बंडवाल्यांनी यश मिळविले. १६ नोव्हेंबर १८४४ रोजी रात्री ते बंडवाल्यांस मिळाले. मनोहरगड किल्यामध्ये जाऊन पोहोचताच त्यांच्या सन्मानार्थ तोफांची सलामी दिली. बंडवाल्यांना परमावधीचा आनंद झाला. अण्णासाहेबाने राजा पदवी धारण केली. काही गावांचा वसूलही गोळा केला. गावागावांतून बंडाळचा माजू लागल्या. बंडवाले आता एवढे प्रवळ झाले की, त्यांनी दहाव्या पलटणीच्या अधिकारीवरगसि बोलणी करण्यास पाचारण केले. धुमाकूळ तसाच चालूच राहिला. १८४५ मध्ये सबंध सावंतवाडी संस्थानात अराजकी माजली. ना कायदा, ना न्याय, ना निवाडा. वळी

तो कान पिठी अशी स्थिती सर्वत्र झाली होती. ब्रिटिश सरहदीवरील नाकी सुद्धा सुरक्षित नव्हती.

बंडाचा कळस

डोंगराळ मुलूख, जिकडे तिकडे दाट जंगल, त्यात लपून राहण्याची बंडवाल्यांस उत्तम सोय यामुळे अराजक जास्त वाढले. बंडवाल्यांपैकी सुभाना निकमने मालवण व आसपासचा मुलूख आपल्या ताब्यात घेतला. उत्तरेला दाजी लक्षणने आपला जमाव जमवून प्रतिकाराची जोराची तयारी ठेवली. हिरसावंत डिगणेकरने रामघाट रस्त्यावरील भेडशी ठाण्यावर रोख घरला. मनोहरगड येथील बंडवाल्यांनी शिवापूर व शिरर्शिंगे गावाच्या जंगलात स्वतःचा एक दारू काढण्याचा कारखाना काढला. त्यासाठी लागणाऱ्या सामानाचा पुरवठा देशावरून होत असे. अशा प्रकारच्या जययत तयारीमुळे चळवळ फोफावत होती. नवीन नवीन नेते निर्माण होत होते. त्यांनी ब्रिटिश हड्डीतील वराड व पेंडूर या गावांचा वसूलही गोळा केला.

उपाय

पण हळूहळू कं. सरकारने ही सर्व परिस्थिती आपल्या आटोक्यात आणली. बंडाचा जास्त प्रसार होऊ नये म्हणून निरनिराळे हुक्म काढले. गांवकर, फौजदार, कुळकर्णी यांनी एकव जमावे, आपल्या खेड्यांतील कोणी इसम गैरहजर असतील तर त्यावढल तपास ठेवावा, सर्व हत्यारे हजर करून घ्यावी, शक्य तितके आसपासचे जंगल तोडावे हे मुख्य हुक्म. त्यावरोवरच १४ जानेवारी १८४५ रोजी लष्करी कायदा पुकारला. वेंगुर्ला, बेळगाव व मद्रास येथून लष्करी मदत मिळविली आणि सावंतवाडीच्या तीन भागांत तीन लष्करी तुकड्या ठेवल्या. तसेच निरनिराळ्या ठिकाणी बंडवाल्यांच्या पुढान्यांस गुंतवून ठेवले. त्यातील उल्लेखनीय म्हणजे रांगणा किल्ल्यावरील झोंबाझोंबी. येथे

हल्ल्याप्रतिहल्ल्यात बंडवाले गुंतून राहिले असता कॅ. औटरेमने मनोहरगड घेतला आणि बंडवाल्यास पिटाळून लावले. त्यांपैकी काही गोवा हदीत पळाले.

इंग्रज सरकारने सर्वसाधारण जनतेकरिता एक माफीचा जाहीरनामा काढला. ता. १३. फेब्रुवारी १८४५ रोजी फोंडसावंत व त्याच्या मुलांना पकडून देण्याकरिता रु. १,००० व ३,००० ची वक्षिसे जाहीर केली. तरी सुद्धा यांपैकी एकासही धरून देण्याची कोणाची छाती झाली नाही. बंडवाल्यांस सामील झालेले जे लोक त्यांना सोडून पूर्ववत आपआपले घंडे मुरु करतोल त्यांना कॅ. सरकारने माफी जाहीर केली तसेच अण्णासाहेवांचा संस्थानावरील हक्क काढून घेतल्याचा पुकारा केला. त्यांचे मुलूख्याही खालसा केले. मात्र त्यांस सावंतवाडीत येऊन राहण्याची मोकळीक दिली. त्यांच्या योगधेमाकरिता १०० रु. नेमणूक दिली. त्याप्रमाणे ता. २१ ऑगस्ट रोजी ते सावंतवाडीस येऊन राहिले. १८५० मध्ये त्यांच्या कुटुंबियांना ठराविक तनक्का देण्याचे ठरविले. फोंडसावंतांच्या धाकट्या मुलांना माफी दिली आणि सावंतवाडीत येऊन राहण्याची परवानगी दिली. परंतु नाना, वावा व हनुमंत असे फोंडसावंतांचे तिघे मुलगे गोव्यातच राहिले. सरकारने त्यांजवर नजर राखली.

आधार : पिण्डकर, सावंतवाडी संस्थानाचा इतिहास : Pre-1857, Records Ratnagiri District, Vol. 2/1 (Poona Daftar); P. D. 1844, Vol. 23/28; P. D. 1849, Vol. 157/2340; P. D. 1846, Vol. 1850; Choksey, Malwan Residency Records.

कोल्हापूर गडकन्यांचा उठाव (१८४४)

कोल्हापूरच्या छत्रपतींनी १ ऑक्टोबर १८१२ च्या तहाने कं. सरकारचे मांडलिकत्व पत्करले. इ. स. १८१३ ते १८२१ पर्यंत संभाजी ऊर्फ आबासो, ह्यानंतर १८२१ मध्ये राजा शहाजी ऊर्फ बुवासाहेब गादीबर आला. तो उघळाचा पण इंग्रजद्वेष्टा होता. आपले सैन्य वाढविण्याचा उपक्रम त्याने सुरु ठेविला. संधी येईल त्यावेळी इंग्रजांविरुद्ध उठाव करण्यांसही त्याने गुप्त मदत केली. १८२४ मध्ये कित्तूरला उठाव झाला. कलेक्टर थँकरे मारला गेला. त्यावेळी सुद्धा शहाजी ऊर्फ बुवासाहेबांची गुप्त फूस या उठावाला असल्याचा वास इंग्रजांस आला होता. त्याने आपल्या सरदारांना त्रास देण्यास सुरुवात केली. राज्यात वारंवार लुटालूट होऊ लागली त्यामुळे प्रजेने या गोष्टीचा घसका घेतला. हा घुमाकूळ थांबविण्याकरिता मग त्याजविरुद्ध इंग्रजांनी सैन्य पाठविले. त्याचा परिणाम म्हणून कागल व सातारा या दोन्ही राज्यांतील वळकाविलेला मुळूख त्यास परत करावा लागला. ३० डिसेंबर १८२५ च्या कराराने राजा पुन्हा बांधला गेला. कं. सरकारच्या शत्रूंना कोल्हापूरने कधीही आसरा देऊ नये. गुंडापुंडांचा पाठलाग करून त्यांना चिरडून टाकावे व शांतता राखावी; अशा शर्ती राजाने कबूल केल्या. पण ह्या तहास मुंबई सरकारने मंजुरी देण्याच्या अगोदर राजाने आपली सैन्यसंख्या कमी करावी आणि शांततेस घोका येईल असे काहीच करू नये अशा दोन अटी आणखी जोडल्या. तह २४ जानेवारी १८२६ रोजी मंजूर झाला. त्यानंतर राजाने पूर्वी दिलेली आशवासने, तहातील अटी या सर्वांवर बोळा फिरविला. लुटालूट, सैन्यभरती वगैरे गोष्टी चालू ठेविल्या. पुन्हा येरे माझ्या मागल्या प्रकार सुरु झाला. तेव्हा ऑक्टोबर १८२७ मध्ये कं. सरकारने राजावर नवा तह लादला. सैन्यसंख्या कमी करणे आणि कोल्हापूर व पन्हाळगड किल्ल्यांत ब्रिटिश सैन्य ठेवणे या दोन मुख्य अटी राजाकडून

कबूल करविल्या. नेहमीप्रमाणे राजाने हो म्हणावे आणि आपले उद्योग चालूच ठेवावे असा कार्यक्रम शहाजी राजाने आपल्या मरणापर्यंत चालू ठेवला. तो २९ नोव्हेंबर १८३८ रोजी मरण पावला.

शहाजी राजाला दोन बायकांपासून दोन मुलगे होते. जिजाबाई व दिवणाबाई या त्यांच्या दोन राण्या. जिजाबाईच्या मुलाचे नाव वाबासाहेब (चौथे शिवाजी) व दिवणाबाईच्या मुलाचे नाव चिमासाहेब. दोन्ही मुले अल्पवयी. राण्यांनी कारभार पहाडयाचा पण राजाच्या मृत्युनंतर या दोन्ही राण्यांचे आपसांत पटेना. त्याचा फायदा घेऊन करवीर कारभारात इंग्रजांनी हस्तक्षेप करण्यास सुरुवात केली. तहातील कलमामुळे इंग्रज सरकारने राज्यकारभार सुधारण्याकरिता दाजी कृष्ण पंडित यास कोल्हापूरचा दिवाण नेमले. दाजी कृष्णाच्या हातात कारभार गेलेला पाहून घाकटचा राणीस व तिच्या तंत्राने चालणाऱ्या दरवारी मंडळींस रुचले नाही. त्यांचा तडफडाट झाला. पण त्यांना उघड काहीच करता येईना. दाजी कृष्ण पंडिताने राज्यकारभारात बन्याच सुधारणा घडवून आणल्या. पण या सुधारणा दरवारातील वड्यांच्या इच्छेविरुद्ध झाल्या, त्यामुळे कटुता वाढली आणि तिचा स्फोट १८४४ च्या गडकरी उठावात झाला.

गडकन्यांच्या जमिनी गेल्या

मराठी राज्यात किल्ल्यातील वंदोबस्त गडकरी ठेवीत असत. त्यांना त्याबद्दल तनखा मिळत असे. त्या त्या किल्ल्याच्या जवळपासच्या जमिनी त्यांच्याकडे तनख्यासाठी लावून दिलेल्या असत. इंग्रजांचे राज्य आले. सातारा गादीचे पुनरुत्थान होऊन राजा प्रतापर्सिहाचा मार्गदर्शक ग्रॅन्ट डक बनला. या ग्रॅन्ट डफने सातारा राज्यातील जमावंदीस नवीन घर्तीने सुरुवात केली. तीच पद्धती इतर मराठी संस्थानांत लागू केली. गडकन्यांना इतःपर किल्ला संरक्षणाकरिता जमिनी द्यावयाच्या नाहीत. कारण किल्ल्याचे संरक्षण करण्याकरिता इंग्रजांना गडकन्यांच्या नोकरीची

ગરજ નવૃત્તી. ત્યાંના તસે કળવિષ્યાત આલે. માત્ર જ્યા જમિની ત્યાંચ્યા-
જવળ હોત્યા ત્યા તશાચ રાહુ દિલ્યા આણિ ત્યાંચા જમીનસારા ત્યાંની
સરકારાત ભરાવા અસે ઠરલે.

જાલેલ્યા નવીન બદલાસ ગડકચ્યાંની સકૃતદર્શની માન તુકવિલી.
શેતસારા વસુલીકરિતા દાજીવાને એકા મામલેદારાચી નેમળણક કેલી.
યાચે ગડકચ્યાંના ફાર વાઈટ વાટલે. ગડકચ્યાંચે મ્હણણે— “દાજીવા
રાજાચા કારભારો. ત્યાને આમ્હાંપાસુન વસૂલ ન્યાવા. હા મામલેદાર
આમચ્યાહૂન કમી. ત્યાલાચ આમચ્યા ડોક્યાવર વસવિલે. હા આમચ્યાવર
અન્યાય આહે, આમચ્યા અપમાન આહે.” ત્યાપ્રમાણે ત્યાંની કોલહાપુરચ્યા
કારભાન્યાલા કળવિલેહી. પણ દાજીવાને ત્યાચે મ્હણણે એકલે નાહી. દાજીવા
આપલે મ્હણણે એકત નાહી હે પાહૂન ગડકચ્યાંની આપલી તકાર
રાજઘરાણ્યાતીલ મંડળીકડે નેલી. દરવારી મંડળીલા તરી દાજીવાચે
આણ ત્યાંચ્યા પાઠીરાખ્યા કં. સરકારચે કુઠે બરે પહાવત હોતે? ત્યાંની
આપલા કાહી ઇલાજ નાહી અસે સાંગૂન અસહાય સ્થિતી વ્યક્ત કેલી.

કારભારી આણ ગડકરી યાંચ્યાત પેચ નિર્માણ જ્ઞાલા. યાચે પર્યાવસાન
સામાનગડાવરીલ સામન્યાત જ્ઞાલે. સામાનગડાવરીલ હુજરે, કારકૂન વ
સૈનિક યાંની દાજીવાને પાઠવિલેન્યા મામલેદારાસ વસૂલ દેણ્યાને
નાકારલે. ઇતકેવ નવ્હે તર ત્યાંની મામલેદારાતકે આલેલ્યા માણસાંના
ચોપૂન કાઢલે. દાજીવાલા હે કળતાચ ત્યાચા રાગ અનાવર જ્ઞાલા. હ્યા
ગડકચ્યાંના શિક્ષા કેલીચ પાહિજે હે ત્યાને ઠરવૂન ટાકલે. સામાનગડા-
વરીલ ગડકચ્યાંશી દોન હાત કરુન તો કિલ્લા ખાલી કરણ્યાચ્યા
ઉદ્યોગસ દાજીવા લાગલા. ત્યાને બેળગાવહૂન ઇંગ્ર્જી સૈન્ય માગવિલે
આણ ગડાવરીલ કિલ્લેદારાસ ખલિતે પાઠવૂન કિલ્લા ખાલી કરણ્યાસ
ફર્માવિલે. સામાનગડાવર હલલા કરણ્યાકરિતા કં. સરકારચે સૈન્ય
બોલાવિલે. તેબ્બા ૧,૨૦૦ સૈન્યાચી સુસજ્જ તુકડી કૅન્ટન ઓટર્રેમ યાંચ્યા
નેતૃત્વાખાલી ગડાચ્યા રોખાને આલી. ત્યાચા તળ ગડાચ્યા પશ્ચિમ

वाजूने पडून किल्यास वेढा घातला. किल्ला फारच मजबूत आणि अवघड ठिकाणी होता. गडकन्यानीही आपल्या परीने लढ्याची सर्व तयारी केली होती. कारण तो त्यांच्या जीवनमरणाचा प्रश्न होता. आग धुमसत होती. तिला फक्त वाचाच फोडावयाची होती. किल्यावरील तोफा घडाड घडाड गर्जू लागल्या. गडकरी घारीसारखा इंग्रजांवर तुटून पडला. पहिल्याच घडाक्यात कंपनीचे काही संनिक आणि अधिकारी गारद झाले.

दाजीबा स्वतः या सामन्यांत होता. त्याने इंग्रजी तुकडीचा धुव्वा उडालेला पाहिला आणि तो कोल्हापूरास परत गेला. आल्यानंतर त्याने गडकन्यांची शक्ती हिराबून घेण्याचे उपाय योजण्यास सुरुवात केली. प्रथमतः मान्याच्या जागी ठेवलेल्या किल्यावरील सर्व तोफा खाली आणण्याचा हुकूम त्याने दिला. सरकारच्या ऑर्डनन्स खात्यातील नोकरांना हा हुकूम होता. हुकूम मिळताच त्यांनी दाजीबाला विनयाने सांगितले, “या तोफा आज कैक वर्षे राजाच्या परवानगीने किल्याच्या बुरुजांवर खड्या आहेत. त्या तुमच्या अधिकारांत आम्ही खाली आणु शकत नाही.” यावर दाजीबाने या तोफांची अणकुचीदार टोके छाटण्याचा हुकूम दिला. पण तोही त्या लोकांनी मानला नाही. तेव्हा त्यांना पकड-ण्याचा धाकदपटशा दाखविण्यात आला. पण त्याचा काही उपयोग आला नाही.

प्रतिसरकारची स्थापना : दाजीबाला पकडले

अॅक्टोवर १८४४ मध्ये बंडवाल्यांनी दाजी पंडित कारभान्याला कैद करून शहराचा ताबा घेतला. संस्थानचा बेळगावशी असणारा पोष्टाचा संवंध तोडून टाकला. सुभाना निकम ५०० बंडवाल्यांसह सामान-गडला गेला आणि कोल्हापुराशी असलेले दळणवळण तोडून टाकले. बंडवाल्यांनी पन्हाळा आणि पावनगड हे दोन्ही किल्ले घेतले. रावजी वाकनीस आणि दिनकरराव गायकवाड यांनी बंडाचा झेंडा उभारला

आणि कोल्हापूर शहराभोवती रक्षक ठेवन सर्व दलणवळणावर तावा मिळविला. बडवाल्यांनी सैनिक जमा केले आणि पुष्कळ लोक त्यांना साहाय्य करू लागले.

विशाळगडचे लोक ह्यांना सामील झाले. चिकाडीचा खजिना त्यांनी लुटला. लुटाना सरकार रक्षक मारले आणि कैद्यांची सुटका केली. सरकारी कागदपत्रही जाळले. सरकारी अधिकारी या जागेतून पढून गेले.

बंडखोरांनी १३ ऑक्टोबर १८४४ च्या सकाळी समानगड ताव्यात घेतला.

इंग्रज सरकारने १९ सप्टेंबर १८४४ रोजी गड जिकण्यासाठी फौज पाठविली. त्या फौजेत मद्रासकडील बाराशे लोक होते. त्यांच्याजवळ चार तोफा, शंभर बंदूकवारदार व दोनशे इतर सैनिक होते. २४ सप्टेंबर रोजी इंग्रजांच्या फौजेने किल्ल्यावर हल्ला केला. पण त्याचा उपयोग झाला नाही. मग फौजेने किल्ल्याच्या तटास भगदाढे पाडण्यासाठी तोफांचे मोर्चे लाविले. गडकञ्चांनीही मोर्चे उघळून लावण्याचा निकराचा प्रयत्न केला. कोल्हापूरहून मदत न मिळाल्यामुळे गडकरी एकाकी पडले. त्यांना इंग्रजांच्या तोफांच्या मान्यापुढे टिकाव घरता आला नाही शेवटी गडकरी शरण आले. समानगड इंग्रज फौजांच्या हाती १३ ऑक्टोबर १८४४ रोजी पडला.

दि. १२ नोव्हेंबर रोजी कर्नल ओव्हेंस सातारा सोडन कोल्हापूरला येण्यास निघाला. पण वाटेत त्याला बंडखोरांनी पकडले आणि कैदी म्हणून पन्हाळा किल्ल्यामध्ये नेऊन ठेवले. त्याला ब्रिटिश फौजांनी काही दिवसांनी सोडविल्यावर तो २५ जानेवारी १८४५ रोजी साताऱ्यास आपल्या कामावर हजर झाला.

आधार : (१-६) Pre. 1857 Records (Peshwa Daftar), Kolhapur, Vol. 1/2, (७-१३) P. D. 1844, Vol. 74/18 7. pp. 168-187. (१३) Pre. 1857 Records (Peshwa Daftar), Kolhapur, Vol. 1/2, p. 338. (१४) Per. 1857 Records (Peshwa Daftar), Kolhapur, Vol. 1/2, p. 347. (१५) Per. 1857 Records (Peshwa Daftar), Kolhpur, Vol. 1/2, p. 328. P. D. 1844, Vol. 1612, p. 749 (१६) Per. 1857 Records (Peshwa Daftar), Kolhapur, Vol. 1/2, p. 481.

प्रकरण चौथे

स्वातंत्र्यसमरातील महाराष्ट्र

कोल्हापूर

वंगाल रेजिमेंट या देशी सैनिकांच्या तुकडीने भरतभूमीची इंग्रजांच्या कच्चाटचातून मुक्तता करण्यासाठी इ. स. १८५७ मध्ये रणिंग फुकले. या निनादाळा उत्तर भारताने किती तेजस्वितेने साथ दिली ते आता सर्वश्रुत आहे.

इ. स. १८५७ मध्ये महाराष्ट्राची स्थिती काय होती ?

सातारा राज्य १८४८ सालात खालसा झालेले, निजाम इंग्रजांचा दोस्त बनलेला. कोल्हापूर, सांगली, कुरुदवाड वर्गेरे छोटे संस्थानिक ह्यात होते पण इंग्रजांविरुद्ध जाण्याइतकी त्यांच्यात शक्ती नव्हती. असे असतानाही या आगीने महाराष्ट्रात पेट घेतला हे नाकारता येणार नाही. त्यावेळची महाराष्ट्रातील जनशक्ती दुभंगलेली होती.

त्यावेळी महाराष्ट्र “यंडगोळा” होऊन पडला होता असे म्हणायला हरकत नाही. तरीपण महाराष्ट्र-मन पारतंत्र्याच्या तापाने एकसारखे जळत होते. ते संघीची वाट पहात होते. ती संघी १८५७ च्या स्वातंत्र्य-युद्धाने आली. रंगो वापूजी सातारकरांचा वकील त्यावेळचा मोठा कारस्थानी माणूस, त्याने ही ज्वाला महाराष्ट्रात पेटवून महाराष्ट्र इंग्रजांच्या तावडीतून सोडवावयाचा निश्चय केला. त्याप्रमाणे त्याने प्रयत्नही केला पण तो अयशस्वी ठरला.

कोल्हापूरचा प्रयत्न

दुसरा प्रयत्न कोल्हापूरचा. कोल्हापूरची गादी शिवछत्रपती शाखेपैकी. कोल्हापूरचा राजा बुवासाहेब १८३८ मध्ये वारला त्यावेळी त्यास दोन अल्पवयीन मुलगे होते. तिसरे शिवाजी ऊर्फ वावासाहेब व चिमासाहेब. इंग्रजांनी दोघांपैकी एकालाही गादीवर वसवले नाही. ब्रिटिश सरकारने आपल्या तंत्राने चालणारा रामराव देसाई यास मुख्य कारभारी नेमिले. त्याने बेळगावचे ब्रिटिश पोलिटिकल एजंट अंडरसन यांच्या सल्ल्याने व सूचनेप्रमाणे कोल्हापूरचा कारभार सुरु केला. लागलीच इंग्रजांनी स्वतःच्या पथ्यावर पडणाऱ्या नवीन मुधारणा घडवून आणण्यासाठी पाऊले उचलली. पूर्वी कोल्हापूर संस्थानच्या ताव्यातील सर्व किल्ल्यांवर शिवंदी असे. ती पोलिटिकल एजंटने काढून टाकली. साहजिकच दरवारी लोकांना हे पसंत पडले नाही. लोकांच्या मनात त्यामुळे कटुता निर्माण झाली. ह्या शिवंदीतील गडकरी सैनिक होते. त्यांना शिवकालापासून किल्ल्यांच्या रखवालदारीबद्दल किल्ल्यांच्या आसमंतातील जमीनजुमला वहिवाटीस मिळालेला. शिवंदी गेल्यानंतर जमिनी तरी कशा राहणार? त्याही गेल्या. साहजिकच या लोकांनी इ.स. १८४४-४५ मध्ये बंड केले. या बंडाचा पुरा मोड कंपनी सरकारने केला आणि कोल्हापूरला पोलिटिकल सुपरिटेंडेन्ट नेमला. विधवा राणीने बंडाचा झोंडा उचलला असा समज होता. तिला पुण्यास ठेविले. हे बंड सावंतवाडीलामुद्दा झाले. या बंडाचा मोड करण्यास लागलेल्या खर्चाचा भुदंड $\frac{1}{3}$ सावंतवाडी व $\frac{2}{3}$ कोल्हापूर दरवारावर इंग्रजांनी लादला. हा खर्च म्हणजे कोल्हापूर राजाने घेतलेले शे. ५ दराचे कर्ज असे समजण्यात यावे असे त्यांनी ठरवून दिले. राज्यकारभाराच्या अति खर्चिक व्यवस्थेमुळे हे कर्ज फिटणे शक्य नव्हते आणि कर्ज फिटेपर्यंत राजाला गादीवर वसवायचे नाही असे कंपनी सरकारने ठरवून टाकलेले, यामुळेच लोकांचा संशय दुणावत चालला व त्यांना वाटू लागले की

राजाच्या हातात आता राज्यकारभार येतच नाही. या संशयामुळे दरवारी मंडळीची मने कटाकडे झुकू लागली. कंपनी सरकारची सत्ता झुगाऱ्यून देण्याचा कट राणी सईवाई व दिनकरराव गायकवाड यांनी केला. इंग्रज सरकारने हा कट मोडून काढला आणि राणी सईवाईस पुण्यास आणून नजरकैदेत ठेवले. तिथे ती १८६१ मध्ये निवर्तली. दिनकरराव गायकवाड अशिरगडावर कैदेत वारला.

ताईवाईसाहेबांचा हस्तक

हां...हां म्हणता १८५७ उजाडले. नानासाहेब पेशव्यांचे दूत दक्षिणेतही वावरू लागले. कोल्हापूर दरवारी व सैनिकांना निरोप देणे, आणणे ही कामे सुरु जाली. कोल्हापूर महाराजांस भेटून त्यांना आपलेसे करण्याचे काम खालहेरने ज्योतिराव ऊर्फ भाऊसाहेब घाटगे यांजकडे सोपविष्णात आले.^१ ही स्वारी कोल्हापुरास जून १८५७ मध्ये आली. त्याने घाकटे राजे चिमासाहेब यांची भेट घेऊन त्यांना चांदीची मूठ आणि मील्यवान पाते असलेली तलवार भेट दिली. तीवर नक्षीदार अक्षरांत लेख कोरलेला होता. ती खालहेरहून आलेली होती. याच वेळी नानासाहेब पेशव्यांनी चिमासाहेबांच्या भेटीस पाठविलेला इसम कोल्हापुरात हजर होता. त्याने दिवसा वहुधा शहरावाहेर जायचे व रात्री राजाला भेटायचे असे ठरले. त्यांची राजाशी गाठ ह्या घाटगेनेच घालून दिली. हा इसम पुण्यास पेच्चान खात असलेल्या कोल्हापुरच्या विधवा ताईवाईसाहेबांचा हस्तक होता असे मागाहून उघडकीस आले.^२

वंडखोरांनी वळवंतराव नाईक निवाळकर या सरदारांचेही साहाय्य या कामी मिळविले. हा गृहस्थ सातारा व कोल्हापूर या दोन्ही राज्यांतून जहागीर म्हणून काही गावे उपभोगीत होता.^३ याची सत्ताविसाव्या पलट-जीच्या आसमंतात सारखी ये-जा चालू होती. यानेच त्या पलटणीस उठाव करण्यास उद्युक्त केले असे मागाहून उघडकीस आले आणि जेव्हा

त्यास वाटले की, आपण व्यवस्थित दारू भरलेली आहे, आता स्फोट होण्याचा अवकाश तेव्हा तो (उठावाच्या) अगोदरच खाल्हेरला निघून गेला.^४ हा त्याचा उद्योग मागाहून उघडकीस आल्यावर इंग्रजांनी त्याची नेज आणि बुडावर हो दोन इनामी गावे जप्त केली.^५

धाकटे राजे चिमासाहेब यांजकडूनही गुप्त माणसांची ये-जा सैनिकांकडे सुरु झाली.^६ प्रमुख नागरिकांनी या सगळ्या बनावास मूक पाठिंबा दिला. मुंवईहून प्रसिद्ध होणारी “वर्तमानदीपिका” आणि “वृत्तसार” ही दोन मराठी वृत्तपत्रे उत्तरेकडील उठावाच्या एकीव वातम्या देऊ लागली^७ व प्रत्यक्षपणे दक्षिणेतील सैनिकांना चेतवू लागली. नानासाहेब पेशवा लवकररच फौज घेऊन दक्षिणेत येणार असल्याची भित्तिपत्रे पुण्यात आढळली.^८ यावरूनही अफवांना उत आला. इंग्रज या वर्षी बुडणार असे भाकित कोणी केले होते. तेच खरे ठरणार असेच सैनिकांना वाटू लागले.^९

३१ जुलै १८५७ ची रात्र

कोल्हापुरात सशस्त्र उठावाची पूर्ण सिद्धता झाली. सत्ताविसाव्या पलटणीतील २०० शिपायांनी ३१ जुलै रात्री “मारो फिरंगी को” अशा आरोळ्यांत मे. रोलंड आदि मिलिटरी अधिकाऱ्यांच्या निवासस्थानांवर हल्ला चढविला.^{१०} पण या हल्ल्याची कुणकुण इंग्रज लोकांना अगोदरच लागल्यामुळे अगोदरच रेसिडेन्सीमध्ये त्यांनी आश्रय घेतला होता.^{११} तेथे त्यांना कोल्हापूर लोकल इन्फंट्री, सदर्न मराठा घोडेस्वारांची एक तुकडी आणि राजाची खाजगी संरक्षक सेना यांचा आधार मिळाला. निवासस्थाने निर्मनुष्य पाहून क्रांती सैनिकांचा पुढारी रामजी शिरसाट याने सैनिकांस खजिना लुटण्यास फर्माविले.^{१२} त्यांनी सैन्यखजिना लुटला, दारूगोळा ताब्यात घेतला व कॅटोनमेट वाज्ञारही लागलीच लुटून फस्त केला. त्यानंतर हे क्रांतिसैन्य कोल्हापूर शहराच्या दिशेने निघाले. शहराच्या वेशीपाशी येताच त्यांना शहराचे दरवाजे बंद आढळले.^{१३} आपणाला

विरोध होत आहे असे पाहून या शूर वीरांनी आपला तळ “पागा” या जागी दिला. रात्र तेथेच घालविली. त्या रात्री त्यांनी आपले वेत निश्चित केले.^{१५} सकाळी ५ च्या सुमारास सुमारे १२५ सैनिक राजाच्या भेटीस निघाले.^{१६} पण राजाने शहराचे दरवाजे उघडण्याचे नाकारून त्यांना आत घेतले नाही.^{१७} तेव्हा ते सैनिक राधाकृष्णाच्या देवळात शिरले.^{१८} सकाळी कर्नल मोर्धेमने आपल्या हाताखालील बाजारबुणग्यांसह “पागे” वर हल्ला चढविला. पण त्या शूर सैनिकांनी कॅ. मोर्धेमला पाणी पाजले. त्याला हात हालवीत परत जावे लागले.^{१९} पण परतता परतता मोर्धेमने काही कांतिसैनिकांना पकडले आणि राहिलेल्यांना शहरात पढून जाता येऊ नये अशी तजवीज केली.^{२०} त्यांपैकी ३० शिपाई पागेची जागा सोडून दि. १ आँगस्टला रत्नागिरीस वंडखोरांना सामील होण्यास निघाले^{२१} पण घाट उतरत असताना गोऱ्या शिपायांनी रस्ते रोखून धरल्याचे त्यांना दिसून आले.

रस्ते रोखले गेल्यामुळे बरेचसे शिपाई रामजी शिरसाटच्या नेतृत्वाखाली सावंतवाडीच्या रोखाने निघून गेले. क्रांतिकारकांच्या दुर्देवाने ज्ञांशीच्या राणी, तात्या दोपे किंवा नानासाहेब यांसारख्या धैर्याचा मेरु असा पुढारी त्यांना लाभला नाही. रामजी शिरसाटचे नेतृत्व अपुरे पडत होते. तरी पण त्यांना आपल्या यशाची आशा वाटत होती. दुसऱ्या दिवशी हे सैन्य सोळुंकर गावी गेले.^{२२} तिथे त्यांना तीन इंग्रज अधिकारी भितीने सैरावैरा पळत असलेले दिसले. रामजी शिरसाटने आपल्याकडून खोटी होऊ दिली नाही. त्यांना पकडून कंठस्नान घातले.^{२३}

पहिल्या उठावाची समाप्ती

३ आँगस्टला ले. केर यांच्या आधिपत्याखाली सातान्याहून रवाना झालेले सैन्य कोल्हापूरला पोहोचले. पुण्याहून सुद्धा गोऱ्या पलटणी व दारूगोळा ह्या उठावाच्या शमनार्थ पाठविल्या. गोऱ्यांची एक तुकडी

बेळगावच्या बंदोवस्ताला गेली. तळकोकणात क्रांतिसेनेपैकी कोणी जाऊ नये म्हणून तिला वाघोटण्याला ठेविले. कोकणातील रस्त्याची मारगिरी अशा रीतीने केल्यामुळे इंग्रजांना पुढील कार्य सोपे गेले. तरी पण ह्या गो-न्या लोकांच्या हातावर तुरी देऊन काही सैनिकांनी अन्य मारगिने कोकणात उत्तरण्याचा प्रयत्न केला. पण त्यांचा तो बेत फसला. ते पकडले गेले. ह्या वेळेपर्यंत क्रांतिसैनिकांनी लोकांना ह्या उठावात सामील करून घेण्याचा प्रयत्न केला. जनतेची मुख्य सहानुभूती त्यांना होती. पण तिचा उपयोग काय? ज्याच्या हाती सत्ता तो राजाच मुळी त्यांच्या विश्वद्व होता. त्यामुळे सैनिकांचा नाइलाज झाला. काहींनी जंगलाचा आश्रय घेतला. तर काहींनी दुसऱ्या रात्री पागेमध्ये धरणे धरले. पागेकडे जायला एकच चिंचोढी वाट होती. ती सैनिकांनी रोखून धरली होती. या वाटेवर सदन मराठा घोडदळाने हल्ला चढविला. त्यांना राजसैन्याच्या गोलंदाजांनी सहाय्य दिले. घनचक्कर लढाईस सुरुवात झाली. रणशूर लढवव्ये प्रयत्नांची शिकस्त करीत होते. प्रयत्नांचा हिमालय करून त्यांनी दुपारपर्यंत हल्ल्याला तोंड दिले. राजाचे गोलंदाज कंपनीच्या वाजूने साक्षात आग ओकू लागले. त्यांच्यापुढे क्रांतिकारकांचा निभाव लागेना. गोलंदाजी एवढी जबरदस्त होती की, तीमुळे वरेच सैनिक कामास आले. २३ वाकी राहिले त्यांना नाइलाजास्तव इंग्रजांच्या स्वाधीन होणे भाग पडले. झाले. कोल्हापूरच्या या पहिल्या उठावाची समाप्ती झाली. इंग्रज सरकारने ग्रॅंट जेकब यास स्पेशल कमिशनर म्हणून कोल्हापूरास पाठविले. जेकब कोल्हापूरास पोहोचल्यावर पहिले तीन-चार दिवस त्याने एकंदर परिस्थितीची पाहणी केली. जे बंडखोर शिपाई पकडले होते त्यांना निःशस्त्र करण्यात आले. १९ आँगस्टपासून बंडखोर शिपायांना शिक्षा देण्याचे सत्र सुरु झाले. त्यासाठी महाराजांकडील चार तोफांचा उपयोग केला. पहिल्या दिवशी आठ-जणांना तोफेच्या तोंडी दिले, दोघांना फासावर लटकविले आणि अकरा-जणांना बंदुकीच्या गोळ्या घालून ठार केले. अनेक शिपायांवर खटले

चालू केले. त्यात दोषी ठरलेल्या ५१ शिपायांना ठार करण्यात आले. असे आणखीही दहशतीचे प्रकार चालू होते. सर्वत्र अस्थिर आणि भयावह वातावरण निर्माण झाले होते. वरवर मात्र सर्वत्र शांत असल्याचे दिसत होते. असे असले तरी इंग्रजांचिरुद्द उठाव होणार याची चाहूल जेकबला लागली म्हणून त्याने जागोजागी फौजेच्या तुकड्या ठेवल्या. आपल्या सैन्याला जागरूक रहाण्याच्या सूचना दिल्या. सत्ताविसावी रेजिमेंट निःशस्त्र करून इंग्रज अधिकाऱ्यांच्या देखरेखीखाली ठेवली होती.^{१४} पहाराही कडक ठेवण्यात आला. ऑंगस्टच्या शेवटच्या आठवड्यात वरवर सर्वत्र शांतता निर्माण झाली. पण ती वादळापूर्वीची शांतता ठरली. हे दुसऱ्या उठावाने दाखवून दिले.

रत्नागिरी, बेळगाव

या कोल्हापूर उठावाच्या वार्तेने रत्नागिरीस त्यावेळी असलेले गोरे लोक भयभीत झाले. त्यांच्या संरक्षणाकरिता पलटणीतील २५० काळे लोक ठेवले, पण त्यांच्यावर गोन्यांचा विश्वास नसल्यामुळे सर्व गोरे लोक रत्नागिरीहून मुंवर्डीस नेले. दरम्यान एक इंग्रज तुकडी रत्नागिरीला पाठविली आणि तिच्या आगमनानंतर काळ्या पलटणीतील लोकांना निःशस्त्र केले व त्यांच्याकडून निःशस्त्र स्थितीत काम करून घेण्यात येऊ लागले.^{१५}

बेळगावचा बंदोबस्तही इंग्रजांना करावा लागला. यावेळी पाऊस जोरात सुरु झाला होता. बेळगावला रत्नागिरीवरून समुद्रमार्ग मदत पाठविणे धोक्याचे होते. म्हणून इंग्रज सरकारने गोवा सरकारची मदत घेतली. पोर्टुगीज सरकारनेही मित्रत्वाच्या भावनेने इंग्रजांस खुषीने हात दिला. गोवा हढीतून गोरे सैन्य बेळगावला जाऊ दिले आणि याच तुकड्यांचे वळावर बेळगावच्या पाचव्या पलटणीतील क्रांतिसंनिकांचा कं. सरकारने समाचार घेतला. त्यांच्या चौकशीचा फार्स करून बंदुकीने

त्यांना यमनदनास पाठविले. या सर्व घडामोडींमध्ये रत्नागिरी, सावंतवाडी आणि धारवाड या ठिकाणी उठाव होऊ नये याची तजवीज करणे इंग्रजांना भाग पडले. २६

शिरसाटला पकडण्यासाठी बक्षीस

सावंतवाडीवहूळ त्यांना जास्त धाकधुक होती. कारण कोल्हापूरच्या कांतिसैनिकांचा पुढारी रामजी शिरसाट हा हातावर तुरी देऊन निसटला होता. त्याला जिवंत पकडणे किंवा त्यास मारणे हे काम इंग्रजांना सर्वप्रथम करावयाचे होते. शिरसाटचा शोध लावणारास रु. ३०० चे रोख बक्षीस कोल्हापूर आणि सावंतवाडी येथील सुपरिटेंडंटनी जाहीर केले. २७ रामजी शिरसाटने मात्र कोणासही बक्षीस मिळू दिले नाही. तो सारखा फिरत होता. सावंतवाडीच्या दन्याखो-न्यांतून आणि गावागावांतून त्याची भ्रमंती मुरु होती. असाच एक दिवस तो कुडाळ पेटचातील पावशी गावी वस्तीस असल्याचा सुगावा सावंतवाडी पोलिसांना लागला. पोलीस त्याचा मागोवा घेत पावशी गावी गेले. पोलिसांची चाहूल लागताच त्याने जंगलचा रस्ता सुधारला. पोलिसही त्याच्या पाठीवर जंगलात गेले. कोकणची जंगले, झाडी किररं इकडचा माणूस तिकडे दिसणे काही ठिकाणी कठीण. रामजी शिरसाटची चाहूल लागताच पोलिसांनी गोळचा झाडल्या आणि याच गोळयांनी रामजी शिरसाटचा निकाल लागला. २८

प्रजा असंतुष्ट का?

अशा रीतीने पहिल्या उठावाच्या सूत्रधाराचा व सहकाऱ्यांचा संहार केल्यावर कर्नल ग्रॅंट जेकवने या उठावाच्या उगमस्थानाचा छडा लावला. त्यात त्याला असे दिसून आले की प्रजा इंग्रजी राज्यकर्त्यावर नाखूप आहे त्याचे कारण चरवीची काढतुसे हे नसून छत्रपतींची सातारा गादी नष्ट केली हे होय. त्यावेळचा मुलकी वंदोवस्त एवढा खिळखिळा झाला

होता की राज्यांतर्गत पोलिसांवर विश्वास ठेवण्यास इंग्रज सरकार तयार नव्हते. म्हणून जेकब मुंबई सरकारकडे जादा सैनिकी कुमकेची याचना करीत होता. २९

या उठावास कुठून सुखावत ज्ञाली याचा छडा शेवटी घ्रॅंट जेकब यास लागला.

गोविंद दळवी या २८ व्या तुकडील प्रायव्हेटने ही सर्व माहिती घावरून साहेबाला दिली. उठावाच्या पूर्वी ४-५ महिने अगोदर पलटणी-तील १२ अधिकारी आणि काही प्रायव्हेट पुण्याला डील शिकण्यास गेले. त्यांपैकी एकजणाने सुभेदार सेन दीनर्सिंग ह्या चौथ्या मुंबईतील पलटणीतील सुभेदारास कळविले की, आम्हाला गाईच्या चरबीची काड-तुसे वापरायला दिली आहेत. ही वातमी सैनिकांच्या वस्तीत कर्णोपकर्णी ज्ञाली. आपल्या घरमधीचे काय होणार? ही चिता हिंदू-मुसलमान या दोघांसही सारखी भेडसावू लागली. त्यांना वाटू लागले की, आपणांस आपला परमप्रिय धर्म सोडून द्यावा लागून लवकरच आपण एकधर्मी होणार. त्यात काहींनी तर त्वेषाने बोलून ठाकले की चरबी लावलेली काडतुसे तोडून आपण आपला प्रिय धर्म सोडण्यापेक्षा मेलेलं काय वाईट? ३० या एकाच विचाराने प्रेरित होऊन त्यातून मार्ग काढण्याकरिता चौथ्या पलटणीतील सुभेदार सेन दीन, ग्रेनेडिअर कंपनीतील सुभेदार द्यमामखान, प्रायव्हेट राम शिरसाट, महादेव चव्हाण, सावाजी पवार, बावाजी ठाकूर व हवालदार शिवा मुकुंद सावंत हे सुभेदार दाउद बेगच्या घरी जमायला लागले. तिथे त्यांची खलवते होऊ लागली. त्यातच शुभ घोडचावर आरुढ होऊन एक मराठा गडी वॅरॅकमधून शहरात व शहरातून वॅरॅकमध्ये वारंवार जाऊ येऊ लागला. ३१ त्याने राजाच्या धाकट्या बंधूंच्या खाजगी कारभान्याची भेट घेतली. त्याने राजाची संभती व सहकार्य आपल्या कार्यात मिळेल याचे आश्वासन दिले. बनाव एवढ्या थराला गेला की ह्या कृत्यावद्दल आपणांस आनंद होतो व

आपण ह्या रेजिमेंटची काळजी घेऊ अशा प्रकारचे लिखाण महाराजां-कडून मिळवू अशी सुभेदार सेन दीन याला आशा वाटू लागली. फौजेतील जो तो उठावाला उत्सुक झाला आणि बेळगावच्या लष्करी तुकडीनेही एकाच वेळी उठाव करावयाचा असे ठरले. १० अँगस्टला नवीन (चरवी लावलेली) काडतुसे वाटायची होती तोच उठावाचा दिवस ठरला. याच कामगिरीवर वडोद्याहून एक मुसलमान जासूद आला. त्याचे काम फक्त सहकार्याने आंदोलन तडीस नेण्यासंबंधीची योजना आखणे हे होते. पण कोल्हापूरला मीरतचीच पुनरावृत्ती झाली आणि ठरलेल्या तारखेच्या अगोदर म्हणजे ता. ३१ जुलैला उठाव झाला. उठाव झाल्यानंतर चौथ्या-पाचव्या दिवशी हा इसम पकडला गेला आणि इंग्रजांनी चौकशीचा फार्स करून त्याची रवानगी खुदाघरी केली. ३२

आधार : (१-२) P. D. 1858, Vol. 33, pp. 91-101. (३-६) P. D. 1858, Vol. 33, pp. 247-248. (७-९) P. D. 1857, Vol. 31, p. 13. (१०-१४) P. D. 1857, Vol. 26, pp. 181-183. (१५-१७) P. D. 1857, Vol. 31, pp. 157-159. (१८-१९) P. D. 1857, Vol. 26, p. 183-84. (२०-२२) P. D. 1857, Vol. 26, p. 184-185. P. D. 1857, Vol. 31, p. 189. (२३-२४) P. D. 1857, Vol. 26, pp. 181-186. (२५-२६) P. D. 1857, Vol. 26, pp. 187-189. (२७) P. D. 1857, Vol. 27, p. 576. (२८) P. D. 1857, Vol. 31, p. 13. (२९) P. D. 1857, Vol. 32, p. 451. (३०-३१) P. D. 1858, Vol. 24, pp. 245-250. (३२) किंता p. 241.

कोल्हापूरची दुसरी सलामी

पहिल्या उठावाचा शेवट वाईट रीतीने झाला तेव्हा लोकांच्या हृदयाची जळफळाट काही कमी झाली नव्हती. उलट क्रांतिसैनिकांची वाट लागलेली ऐकून स्वाभिमानी मराठ्यांच्या अंगाचा सूडाच्या भावनेने तिळपापड होत होता. पण इतक्यात उघड काहीच करता येण्यासारखे नव्हते. राजा चिमासाहेब मोठा धीराचा माणूस. धिप्पाड शरीरयष्टीचा, उत्साही. शिवरायाचा खरा वंशज आणि जनतेचा लाडका असे त्याचे वर्णन कॅ. अऱ्वट करतो.^१ त्याने क्रांतिकारकांना आश्वासन दिले होते पण इंग्रजांशी इमानदारी दाखविणाऱ्या आपल्या भावाविरुद्ध उघड वंड त्याला करावयाचे नव्हते. सैनिकांनी उठाव करावा आणि परस्पर यशस्वी व्हावे, आपली मूक संमती ह्या कृत्याला आहे असाच चिमासाहेवांचा मनसुवा असावा. पण चिमासाहेब यांस हालवून जागे करणारे १३ सप्टेंबरचे पत्र विठ्ठलन आले.^२ पहिल्या उठावाच्या वेळी “तुम्ही कांहीच केले नाही यावदल दोष देण्यांत आला आणि आतांतरी तुम्ही सहकार्य करा, शिंद्यांची फौज, बायजावाई वगैरे आम्हांस अनुकूल आहेत. तेव्हां कृपा करून तुम्ही स्वस्थ बसू नका, इंग्रज हे घातकी आहेत, त्यांच्यात खरेपणा नाही. आम्ही आमची शिरे तळहातावर घेऊन इथे सज्ज आहोत” असा त्यात मजकूर होता. दुसरे पत्र पुण्याचे.^३ कोल्हापूरची राणी म्हणजे गायकवाडांची मुलगी (कोल्हापूरच्या राजाला दिलेली) कोल्हापूरास सासरी जात असता वाटेत पुण्यास ती भेटली. वन्याच जणांना कोल्हापूरच्या वंडवाल्यांना स्वतः ती माहिती पुरविणार आहे अशी बातमी मि. रोजः—साताच्याचे मॅजिस्ट्रेट—यांनी ग्रॅन्ड जेकबला कोल्हापूरास कळविली. डाव टाकून या गोष्टीचा छडा लावण्याकरिता कॅप्टन जॉन शिनेदार याची नेमणूक झाली. त्याने एका माणसाला पकडले. पण लागलीच त्या माणसाने स्वतः जवळील पत्र तोंडात घालून ते गिळण्याचा प्रयत्न केला. पण अर्धवट चघळलेले पत्र त्याच्या वशातून

बाहेर काढवले. त्यात वाय होते ? ते राजाच्या खाजगीतील नोकराकडे देण्याकरिता पुण्याहून दिले होते. अशा प्रकारची गुप्त सूत्रे हालत होती. अशी पत्रे पाठवून हे क्रांतिकारक थांबले नाहीत. अप्पा फडणीस, राजाचा कारभारी आणि तात्या मोहिते हा राजाचा खाजगी सेवक यांना आपल्याकडे वळविले.^४ यात पन्हाळधाचे गडकरीही सामील झाले. कोल्हापूर शहर हस्तगत करून राजवाडा ताब्यात घ्यावयाचा अशा प्रकारची योजना होती ती.

कोल्हापूरवर हल्ला

या सगळ्याचा बनावाची वातमी गुप्त होती. ज्याला जो आदेश मिळेल त्याप्रमाणे त्याने वागायचे, इंतर चौकशी करायची नाही असेच जणू काय ठरलेले. मागील कृत्यापासून यावेळी त्यांनी धडा घेतला होता.^५ शहरातील लोक तर या उठावाला तयार होते. मराठे सैनिकही या बनावास सामील होण्यास उत्सुक होते. आँकटोवर महिना इंग्रजानी मुंबईतील उठावाची व्यवस्था लावण्यात घालविला. त्यांच्या वातम्या या लोकांना समजल्या. त्याच महिन्यात उठाव करावा असे काहीजणांचे मत पडले. पण पूर्ण तयारी झाल्याशिवाय आपण उठाव करायचा नाही असे सूत्रचालकांनी ठरविले. नोव्हेंबर महिनाही असाच गेला. डिसेंबर महिना उजाडला. क्रांतिकारकांच्या हालचाली जोरात सुरु झाल्या. ५०० लोक कोल्हापूरापासून १० मैलावर असलेल्या स्थळी रानात जमा झाले. त्यांनी ता. ४ रोजी रात्री कोल्हापूर ताब्यात घेण्याचा निर्णय घेतला.^६

त्याच रात्री जमावाने शहरावर हल्ला चढविला. शहाराभोवती तट होता. टटाला भलेभक्कम दरवाजे होते. वाहेरून शहराचे संरक्षण कॅ. ग्रॅन्ड अँबट आपल्या युरोपियन साथीदारांसह करीत होता. क्रांतिकारकांनी अँबटला चकविण्याची एक शक्कल काढली. मराठ्यांच्या गनिमी काव्याचा यावेळी त्यांनी अवलंब केला. क्रांतिकारक शिडच्या लावून पटापट तटावर चढले आणि त्यांनी थोडीशी लुटूपूटची लढाई

करून राजवाड्याचा तावा घेतला. राजवाड्याचा तावा घेतल्यावरोबर शहरही ताब्यात आल्यासारखेच झाले. सर्व दरवाजे ताब्यात घेतले, त्यावर सैनिकांच्या चौक्याही वसल्या. पण फितुरीने दावा साधला. अँवटला याची खवर कोणीतरी दिली. अँवट सावध राहिला. त्याने आपल्यापरी शहराच्या बचावाची तय्यारी केली होती. त्याच्याकडे कोल्हापूर लोकल इन्फन्ट्रीशिवाय गोरे सैन्य २५० च्या वर होते. पण त्याची भिस्त सैनिकांपेक्षा कोल्हापूर लोकल इन्फन्ट्रीवर जास्त होती.^७

रात्री दोन वाजताच्या इशान्याने तो खडवडून जागा झाला. तोच त्याला वातमी लागली की, शहरात संशयीत आवाज ऐकू येत आहेत. पण द्वाररक्षकांनी आवाजाला प्रत्युत्तर म्हणून वंदुकीचे आवाज काढले तरी त्या पण आवाजांना प्रत्युत्तर मिळाले नाही. अँवटची चिता दुणावली. त्याचा संशय खरा ठरला. कोल्हापूर शहर बंडवाल्यांच्या हाती गेले. दरवाजे रक्षणाकरिता ठेवलेल्या सशस्त्र सैनिकांनी प्रतिकारार्थ खरा प्रयत्न केलाच नाही. अर्थात् ह्याही सैनिकांची मूक संभती बंडखोरांना असलीच पाहिजे हे अँवटला कळून चुकले.^८

विश्वासघात

आता काय करावे हे त्याला सुचेना. आपल्या कॅम्पवर हल्ला होणार ह्याची श्याने खूणगाठ वांधली. शिवाय कॅम्पमधील सत्ताविसाव्या पलटणीचे निःशस्त्र केलेले लोक होतेच. तेहो बंडवाल्यास सामाल होतील अशी त्याला भीती वाढू लागली. बंडवाल्यांनी तुरुंग ताब्यात घेऊन त्यातील कैदी सोडविले तर आगीत तेल ओतल्यासारखे होईल. कारण हे सर्व कैदी पहिल्या उठावात सापडलेले संशयित होते. तेव्हा तुरुंग बंडवाल्यांच्या ताब्यात न जाऊ देणे हे पहिले व आपल्या कॅम्पचे संरक्षण, अशी दुहेरी कामगिरी त्याला करावयाची होती.^९ त्याने गोऱ्या सैनिकांच्या तुकड्या वनवून शहरतटबंदीवर फेरी झाडायचे ठरविले. तशी सुरुवातही झाली. पैकी ले. होल बर्टन याच्या हाताखालील तुकडीने एका दरवाजावर

हल्ला केला. त्याच्या नशिवाने आतून जास्त प्रतिकार झाला नाही. इंग्रजांनी जास्त लगट केली आणि त्या दरवाजाचा ताबा मिळविला. या दरवाजातूनच आंगल सैनिक आत वुसले.^{१०} क्रांतिसैनिकांनी त्यांचे स्वागत गोळघांच्या फैरीने केले. चकमकीला तोंड लागले. कॅ. थॉम्पसनला लाठ वसली व तो घोड्यासह खंदकात पडला. या दणक्याचा प्रसाद कॅ. शेनिडरलाही मिळाला. त्याचे काही लोक क्रांतिवीरांनी कापून काढले.^{११} क्रांतिवीरांचा वटुतेक सर्व आघाडीवर जय होत चालला.

इंग्रजांची युवती

इतक्यात एक घातक घटना घडली. क्रांतिसैनिकांच्या पुढाऱ्यासच गोळी लागली व तो पडला.^{१२} क्रांतिसैनिक दचकले. त्यांचा धीर खचला, ते सैरावेरा पळू लागले. इंग्रजांनी ही संधी साधून जास्त लगट केली आणि मुख्य दरवाजाचा ताबा घेतला.^{१३} या दरवाजातून त्यांनी आपला तोफखाना आत घातला. या कामी कोल्हापूरच्या नाझीरने वाहेरील दरवाजा बंद करून इंग्रजांना हात दिला. इंग्रजांनी आता राजवाड्याच्या मुख्य प्रवेशमार्गावर आपला तळ दिला. येथून त्यांना राजवाड्याकडे चाल करणे सोपे होते. पण राजवाड्याचा ताबा त्यावेळी क्रांतिसैनिकांनी घेतलेला. त्यांत ते किती आहेत याचा अंदाज (राजवाडा हा लहानसा किल्लाच असल्यामुळे) लागणे कठीण.^{१४} अशा स्थितीत इंग्रजांना काय करावे हे सुचेना. पण अखेरीस इंग्रजी डोक्यातून एक शक्कल निघाली. शरणागतीचा पांढरा वावटा कॅ. शेनिडर याने घेऊन जावे आणि राजाची भेट घ्यावी असे ठरले.^{१५} निघड्या छातीचा कॅ. शेनिडर पांढरा वावटा घेऊन राजवाड्यात गेला. त्याला शरणागत समजून कोणी अडथळा केला नाही. राजवाड्यात आल्यावर त्याला काय दिसले? सर्वत्र सैनिक. जिथे जिये म्हणून उभे रहावयास जागा असेल अशा ठिकाणी उभे असलेले शेकडो सैनिक.^{१६} हे दृश्य पाहून त्याने मात्र आपला धीरं सोडला नाही. क्रांतिसैनिकांकडे राजाच्या मुलाखतीची परवानगी त्याने

मागितली. ती त्याला मिळाली. १७ वास्तविक सैनिकांनी इंग्रजांचा मुकाबला होता. तहाच्या अटी सैनिकांनीच ठरवावयाच्या आणि सैनिकांनीच तशी गळ इंग्रजांना घालावयाची. पण क्रांतिसैनिक भोळ्या भावनेने पछाडलेले. त्यांना वाटले, इंग्रज आता शहर सोडून मुकाबल्याने जायला आला आहे. वेऊ द्या त्याला राजाची भेट. आपल्यातर्फ सांगेल आपला राजा त्याला लवकर निरोप घ्यायला. पण घडले याच्या उलट. राजाच्या मुलाखती-नंतर राजाकडूनच क्रांतिसैनिकांना राजाच्या हुक्माप्रमाणे आपली शस्त्रे खाली ठेवून शरण यावे लागले. हा ५ दिसेंबरचा दिवस. याच दिवशी क्रांतिसैनिकांना दहशत वसावी म्हणून कॅ. अऱ्बटने राजवाड्यातच कोंट बसविले आणि छत्तीस जणांना फाशी दिले. राहिलेल्यांचा समाचार त्याने एकदोन दिवसांत घेतला आणि या वंडाचा सपशेल बीमोड करण्याच्या मागे तो लागला. १८

चिमासाहेब

उठावामारील सुप्त शवित चिमासाहेब आहे हे अऱ्बटला ठाऊक होते. १९ पण त्यावद्दल निश्चित पुरावा त्यास मिळेना. सशयावरून त्यास पकडले तर त्यामागे जनशक्ती होती. म्हणजे वातावरण जास्तच प्रथमध व्हावयाचे. शिवाय त्याला पकडून अदालतीपुढे उभे केल्याने राजाच्या भावना दुखावल्या असत्या. २० कारण त्याचा मोठा भाऊ जो राजा त्याने या उठावाची पाळेमुळे सपशेल खणून काढण्यास इंग्रजांना मदत केली होती. अऱ्बटने यावद्दलचा मजकूर मुवई सरकारला कळविला. २१ आणि चिमासाहेबाला कोल्हापूरातून गुप्त रीतीने उठवून दुसरीकडे दूर ठेवणे रास्त हा उपाय त्याने सरकारला सुचविला. सरकारने लागलीच या त्याच्या सूचनेस अनुभती दिली. २२ दरम्यान अऱ्बटने चिमासाहेबास आपल्या भेटीस बोलाविले. २३ त्यात त्याचा हेतू फक्त चिमासाहेबाच्या मनाचा ठाव घेणेचा होता. बोलावण्यावरून चिमासाहेब अऱ्बटच्या भेटीला आला.

अँबट चिमासाहेबास म्हणाला की, काही लोक तुम्हाला या बंडाचे सुप्त नेते समजतात याबद्दल आपले काय मत आहे? शिवाय बंडखोर शहरात घेतले कसे? अन् त्यांना तुम्ही शरण गेलात हे कसे? उत्तरादाखल चिमासाहेब एवढेच म्हणाले की मला यावावतीत काहीच माहीत नाही. मी निष्पाप आहे, हे सांगून चिमासाहेब जेव्हा राजवाड्याकडे जायला निघाले तेव्हा रस्त्यांत दुतर्फा जमलेल्या जनसंमर्दाने चिमासाहेबांचा जयजयकार केला. काही सुवासिनींनी त्यांना ओवाळलेही. याचा अर्थ इंग्रजांनी योग्य तोच केला अन् राजा हा बंडखोरांची सुप्त शक्ती हेच खरे असे अनुमान काढले. दरम्यान राजाची उचलबांगडी करावयाची योजना पूर्ण झाली.^{१४} मे महिन्याच्या सुरुवातीस वाघोटणे बंदरी इंग्रजी जहाज तयार ठेवले. लोकांना या गोष्टीचा काहीच पत्ता लागू नये म्हणून विशेष खवरदारी घेतली. कोणालाही सरकारी परवान्याशिवाय शहराच्या वाहेर सोडावयाचे नाही अशी चौकीदारांना सक्त ताकीद दिली. अशा प्रकारे जय्यत तयारी झाल्यावर चिमासाहेबांस पोलिटिकल सुपरिटेंडेंटनी रात्री आपल्याकडे वोलाविले.^{१५} त्याला सरकारी हुक्म वाचून दाखविला आणि या मानी राजपुत्रास त्याच्या १६ नोकरांसह लक्षकरी बंदोवस्तांत वाघोटण्यास आणले.^{१६} त्याजवरोवर जे १६ नोकर होते त्यांत वापू यादव स्वयंपाकी, कृष्णा पराजू धोबी अन् मुधोजी न्हावी असे होते.^{१७} ही वोट मुंबईला जायला निघाली तेव्हा वाटेत जास्त खवरदारी घेण्याकरिता अलिवागला असलेले युरोपियन संरक्षक याच वोटीतून मुंबईस गेले.^{१८}

कराचीत मृत्यू

ता. १२ मे रोजी चिमासाहेबांस घेऊन वरीनीस बोट मुंबईहून कराचीला निघाली.^{१९} मुंबई सरकारने सिध कमिशनरला कळविले की, चिमासाहेबास हैदरावाद (सिध) येथे किंवा कराचीमध्ये बंदीत ठेवणे

हे आपल्या मर्जीवर आहे. त्याचा निर्वाहकर्च कोल्हापूर दरवारकडून मिळेल.^{३०} अशा रीतीने राजास कराचीला नजरकेंद्रेत ठेविले. चिमासाहेब ता. १५ मे १८६९ रोजी निवर्तले.

मे महिन्यात चिमासाहेबांना कराचीस रवाना केल्यानंतर लागलीच त्याचा कारभारी अणा फडणीस आणि खाजगी सेवक तात्या मोहिते यांजवर इ. सरकारने रीतसर खटले भरले.^{३१} या दोघांनी सप्टेंबर १८५६ पासून कोल्हापूर गादीवर कोणत्याही रीतीने राजास वसविष्याचा चंग बांधला होता आणि त्याकरिता बन्यावाईट उपायांचा अवलंब केला. तसेच पूर्वेकडून येणाऱ्या कटवाल्यांना मदत केली, कोल्हापूरातील हिंदी सैनिकांना फितविले वगैरे आरोप त्यांच्यावर ठेवले आणि त्या दोघांना २६ जुलै १८५८ रोजी जन्मठेपेच्या शिक्षा ठोठावल्या.^{३२}

अशा रीतीने या कोल्हापूरच्या अयशस्वी उठावाची परिसमाप्ती झाली.

आधार : (१) Jacob, Western India, p. 179. (२) P. D. 1857, Vol 30, p. 47. (३) P. D. 1857, Vol. 30. (४) P. D. 1852, Vol. 24, pp. 245-258. (५) P. D. 1852, Vol. 24, pp. 287-290. (६) Jacob, Western India, p. 184. (७) Jacob, Western India, p. 180. (८-११) Western India, p. 188. (१२-१५) Western India, p. 189. (१६-१७) Western India, p. 190. (१८) Jacob, Western India, p. 191. (१९) P. D. 1858, Vol. 24, pp. 185-197. (२०) P. D. 1858, Vol. 24, p. 199. (२१) P. D. 1858, Vol. 24, p. 185-197. (२२) P. D. 1858, Vol. 24, p. 199. (२३) Jacob, Western, India, p. 201. (२४-२५) P. D. 1858, Vol. 24, p. 535. (२६) Jacob, Western India, p. 202-203. (२७) P. D. 1858, Vol. 27, p. 93. (२८) P. D. 1858, Vol. 27, p. 65. (२९) P. D. 1858, Vol. 27, p. 59-67. (३०) P. D. 1858, Vol. 27, p. 63. (३१-३२) P. D. 1858, Vol. 34, pp. 245-339.

सातारा

सातारकरांचा वकील म्हणून इंग्लंडमध्ये रंगो वापूजी १५ वर्षे राहिला. तेथेच इंग्रजी शिकला आणि सातारा राजाची बाजू इंग्लिश जनतेपुढे मांडीत असता इंग्रजी सत्तेचे वाभाडे तो काढू लागला. पण इंग्रजांनी, त्यांना नकोशी झालेली ही व्याद एक फुकट तिकीट आणि रुपये पंचवीस हजार खर्चास देऊन हिंदुस्थानात घालविली.^१ १८५४ मध्ये तो हिंदुस्थानात परत आला. याच वर्षी प्रतापसिंहाची दुसरी स्त्री माईसाहेब व दत्तक पुत्र शाहूराजे ही दोघे ता. ३ जुलै १८५४ रोजी वनारसहून सातान्यास येऊन दाखल झाली. तेव्हा सातान्याकडून कै. अप्पासाहेब ऊर्फ शहाजीराजे यांची पत्नी सगुणाबाई व दत्तक पुत्र व्यंकोजी राजे हे त्यांस सामोरे गेले. नंतर परस्परांच्या भेटी झाल्या व मग सातान्यास येऊन स्वान्या जुन्या राजवाड्यात दाखल झाल्या.^२

रंगो वापूजी काही दिवस मुंबईस राहिला व नंतर मावळातील आपल्या कारी गावी गेला. जनताजनार्दनाचे दर्शन आणि जनसंमर्दाची सकाळ संध्याकाळ भेट असा उपक्रम काही दिवस चालल्यानंतर हा कारस्थानी पुरुष पुढील कार्यास लागला. तो इ. स. १८४० पासून पंधरा वर्षे एकाच तळमळीने पछाडला होता. ती म्हणजे सातारला प्रतापसिंहाच्या वंशजाचा अंमल जारी करणे. हे ईप्सित साधण्याकरिता त्याने इंग्लंडमध्ये पंधरा वर्षे हालअपेष्टांत काढली होती. प्राणघातक संकटे व अनंत यातना भोगल्या होत्या. खर्चपिणी धन्याचे व आपले सर्वस्व वेचले होते. तरीपण नाउमेद न होता हिंदुस्थानात आल्यावर तोच उद्योग चालू ठेवण्याचा त्याचा मानस होता. त्याप्रमाणे त्याने आपल्या गुप्त हालचाली सुरु केल्या. नानासाहेब पेशव्यांशी संगनमत सुरु केले.

संस्थानिकांच्या पोटात भीतीचा गोळा

म्हणता म्हणता इ. स. १८५७ च्या स्वातंत्र्य समराची पावले वाजू लागली. जूनच्या सुमारास उत्तर हिंदुस्थानात जिकडे तिकडे इंग्रजांविरुद्ध उठाव सुरु झाले. मग दक्षिण त्यापासून अलिप्त कशी राहणार? त्यातच शहाजीराजाने व प्रतापसिंहाने घेतलेले दोन्हीही दत्तक क. सरकारने अमान्य केले. रेसिडेंटच्या परवानगीशिवाय दत्तक घेतल्यामुळे त्यांचा गादीवरील वारसाहक्क मान्य करता येणार नाही, असे धोरण सरकारने जाहीर केले. त्यामुळे तत्कालीन महाराष्ट्रात राज्य करणाऱ्या सर्व संस्थानिकांच्या पोटात भीतीचा गोळा उठला होता. कारण त्यांपैकी बहुतेक निपुंत्रिक होते आणि आपल्यानंतर आपली राज्ये खालसा होणार असे त्यांच्या मनाने पक्के घेतले होते.^३ साहंजिकच सातारकर महाराजांच्या वंशजावद्दल सर्वांच्याच मनात सहानुभूती वसत होती. सन १८५४ मध्ये राजकुटुंबीय मंडळी सातान्यास राहण्यास आल्याने तर या सहानुभूतीस व प्रेमास नवांकूर फुटले होते आणि या नवांकुरांची वाढही करणारा पुरुष रंगो वापूजींच्या रूपाने अवतरला होता.

१८५७ च्या उत्तर हिंदुस्थानातील बातम्या ऐकून रंगो वापूजी चमकून उठला व क्षणाचाही विलंब न करता उद्योगास लागला. त्याने आपल्या जीवाभावाची माणसे गोळा केली आणि आपल्या घ्येयपूर्ती-करिता कोणत्या मार्गाचा अवलंब करावा याची मनमोकळेपणाने चर्चा केली. या बनावात मुख्यत्वे त्याचा मुलगा सीताराम, मेवहणा केशव निळकंठ चिंत्रे व दाकेदार गणेश सखाराम कारखानीस यांचे सहाय्य त्याला होते. दाकेदार कारखानीस हा २२ व्या हिंदी फौजेतील होता.^४ ह्या सर्वांचा हेतु इंग्रज सरकारचा अंमल खिळखिळा करणे, सातारच्या गादीचे पुनरुत्थान करणे आणि प्रतापसिंहाचा दत्तक पुत्र, त्यावेळी जंगली महाराज किंवा काशी राजा म्हणून प्रसिद्ध असलेला शाहू यास गादीवर वसविणे हा होता.^५ सर्व वेत जूनच्या मध्यास ठरले असे म्हणावयास हरकत

नाही. हा वनाव घडवून आणण्याची रंगो वापूजीने आपल्या परी शिकस्त केली. तो या उठावाकरिता डिसेंबर १८५६ पासून तो जून १८५७ पर्यंत सारखा खपत होता.^९ या काळात त्याच्या पायाला जणू भिगरीच वांधली होती. भोर संस्थान व वेळगाव जिल्हा यांनी व्यापलेला प्रदेश त्याने या काळात पालथा वातला. ठिकठिकाणी आपली गुप्त ठाणी निर्माण केली. या योजनेकरिता पैसा, माणसे व इतर जी साधने लागतात ती निर्माण करण्याचे काम त्याने जोरात सुरु केले. भोर, पुरंदर, वाठार आणि वरधनगड या भागातून माणसे जमविण्याचे काम रंगो वापूजीचा मेहुणा केशव चिंवे याने केले.^{१०} पण एवढचाने त्याचे समाधान होईना, म्हणून त्याने येनेवाडा, देऊर, वरधनगड, आरवी, कलंबी, कराड, अरले, अरवुजाबाद, एकमुल्ली, जाफतवाडी, फलटण, पंढरपूर, वेळगाव, शहापूर आणि कोल्हापूर या गावी आपली गुप्त केंद्रे सुरु केली.^{११} पिढीजात स्वातंत्र्योत्सुक असे जंगलचे राजे रामोशी यांना गाठले. सत्तू रामोशी त्यांचा पुढारी. त्याने या वनावास आपला क्रियाशील पाठिंबा दिला. शिवराम महादेव कुळकर्णी याजकडे मांगांना ह्या कटात सामील करून घेण्याची कामगिरी सोपविली होती. त्याने मांगांचे पुढारी बाबीया, योस्तिया मांग आणि मल्या यांना येकुमली गावी मेटून त्यांची समजूत काढली. तुम्ही तुमची माणसे जमवा. फिरंग्यांची घटका भरत आली आहे. ते वन्या बोलाने स्वाधीन झाले तर त्यांना कैद करायचे, नाहीतर त्यांचा खुर्दा करावयाचा, सरकारी खजिना लुटायचा व आपले आप्तइष्ट जे तुरुंगात खितपत पडले आहेत त्या सर्वांची सुटका करायची इतक्या गोष्टी त्यांना सांगितल्या.^{१२} ते या गोष्टीस तयार झाले आणि माणसे जमविण्याकरिता आपआपल्या गावी निघून गेले. शिवा रामोशाने मांग, रामोशांचा कानोसा वेतला आणि शिवरामला आश्वासन दिले की, तुमच्या कार्यकरिता मी गावच्या जत्रेस जमलेल्या मांग रामोशांना देतो. हा वनाव एप्रिलमध्ये घडला.

रंगो बापूजी यांच्या कारवाया

रंगो बापूजी अति हुशार व कल्पक होता. त्याने मांग, रामोशांना तिजोरी फोडायचे आमीष दाखविले आणि वश केले.^{१०} जे राजाचे भले व्हावे म्हणून तळमळत होते त्यांना सातारा गादी महाराजांना मिळवून द्यायची हे सांगितले. अन् जे कच्च्या दिलाचे पापभीरु होते त्यांना गव्हर्नरच्या आँडरचा निर्वाळा दिला. “गव्हर्नरसाहेबानेच मला लेखी आँडर देऊन सांगितले की, तू माणसे गोळा कर आणि सातान्यातील सगळ्या साहेब लोकांना तुरुंगात डांब.” हे करीत असतांना गव्हर्नर म्हणतो की, “मी स्वतः सातान्याला किवा महावळेश्वरला येईन त्यावेळी माझ्याकडून सातारा गादीच्या पुनरुत्थानाची मागणी कर आणि ही मागणी मान्य झाली तरच साहेब लोकास सोड, पण मागणी मान्य झाली नाहीच तर रीतसर युद्ध करून, इंग्रजांना ठार करणे आणि लुटालूट करणे हे प्रथम कार्य राहील.^{११}” रंगो बापूचा इंग्रजांशी १९ वर्षे असलेला सहवास आणि त्यांचे व्यक्तिमत्त्व यामुळे साहजिकच सामान्य माणसांना या गोष्टीची भुरुळ पडली व असाच एक नाज्ञर ऑफीसमधील सखाराम दाजी काबाडे नावाचा कारकून, रा. सातारा या कार्यात सामील झाला.^{१२}

अशा रीतीने माणसे मिळविल्यानंतर गोच्या लप्कराशी मुकाबला करणारी माणसे मिळविण्याच्या कामी रंगो बापूजी लागला. त्याने गेंडा महाल रेजिमेंट, मोगलाय स्वार पलटण आणि रेग्युलर इन्फन्ट्री यांना तडा पाडला. “घोडदळांतील माणसे सर्व तयार आहेत. हल्ल्याच्या वेळी एकाकडूनही प्रतिकार होणार नाही.” अशा तन्हेचे आश्वासन त्याने मिळविले.^{१३}

हिंदी सैनिक तटस्थ राहिले म्हणून फिरंगी सैनिक थोडेच गप्प वसणार होते. उठाव करणारांस त्यांच्या गोळ्यांचा मार खावा

लागणारच, तेव्हा या गोळयांना गोळयांनीच उत्तर दिले पाहिजे हे रंगो बापूजीने हेरले व गोळया तयार करण्याच्या मार्गासि तो लागला. त्याने ही कामगिरी नारायण पावसकर सोनाराकडे सोपविली. त्याने लागलीच अप्पा ऐतवडेकर नावाचा वाळव्याचा गृहस्थ या कामावर नेमला आणि त्याला ८०० गोळे ओतवण्यास सांगितले.^{१४}

हल्ल्याचा बेत

सातान्यावर आणि महाबळेश्वरवर एकाच वेळी हल्ला करायचा हे जवळजवळ ठरल्यासारखेच होते. अवामामा (केशव निळकंठ चित्रे) याने महाबळेश्वरवर हल्ला करून इंग्रजांना कापून काढावयाचे आणि त्याच दिवशी नारायण पावसकरने जमावाच्या साहाय्याने सातान्यामधील फिरंग्यांना पकडायचे व खजिना लुटायचा अशा प्रकारच्या आपआपसांत वोलाचाली झाल्या^{१५} आणि पुन्हा माणसे गोळा करण्याकरिता दोघेही आपआपल्या केंद्रस्थानी गेले. जूनच्या पहिल्या आठवड्यात ही सगळी मंडळी सातान्यास “गोसावी” वाड्यात जमा झाली आणि तेथेच कामाची वाटणी झाली. शिवराम मोरेश्वर कुलकर्णी ऊर्फ वहुश्रुतवार हा या कटाचा प्राण होता.^{१६} रंगो वापूचा मुलगा सीताराम याजकडे देखरेखीचे काम सोपविले होते. त्याने उठावासाठी प्रेरणा निर्माण करावयाची होती. सखाराम कवाडे तर या सर्व कटाचा तावेदार. कराड्या दौलता हरी पवार व सातारचे अप्पा फडणीस यांनी कोल्हापूर राजवंधू चिमासाहेव यांशी संधान बांधले होते.^{१७} त्यांत मालिया आणि सतीया रामोशी आपल्या परीने हातभार लावीत होते. अशा रीतीने वर निर्देशिलेली महत्त्वाची सर्व माणसे आपआपल्या परीने रंगो वापूजीस त्यांच्या दिव्यात मदत करत होती.

सातान्यास आलेली पहिली बातमी

उत्तर हिंदुस्थानात एक ठिणगी आगीचे रूप घेऊन भडकली होती. त्या वणव्याच्या ज्वाला फिरंग्यांना जाळत होत्या. या भडकलेल्या

आगीची वातमी पहिल्यांदा सातान्यास आली ती एका ब्राह्मणास आलेल्या पत्रातून. हे पत्र प्रतापसिहाच्या राणीस वाचून दाखविले व आपण सत्ताधारी झाल्यावर “गरिवांवर लक्ष असू द्या” अशी त्या ब्राह्मणाने विनंती केली. हे पत्र नेटिव्ह लायब्ररीत वाचून दाखविण्यात आले. नंतर हे पत्र जाळण्यात येऊन त्या ब्राह्मणास ही वातमी गुप्त ठेवण्याबद्दल बजावण्यात आले.^{१८} या पत्रामुळे सातारा शहरात खळवळीचे वातावरण निर्माण झाले. निरनिराळचा अफवांना ऊत येऊ लागला. कोणी म्हणू लागले की या कटांत सातारचे छत्रपती प्रतापसिह महाराजांचे कुटुंबही सामील आहे.^{१९} तसेच इतर संस्थानिकही सामील आहेत. दुसरी अशी अफवा पसरली की प्रतापसिहाचा दत्तक मुलगा शाहू व अप्पासाहेवांचा दत्तक मुलगा व्यंकोजी हे दोघेही या उठावाचे पुढारीपण स्वीकारणार आहेत. सातान्याचा पोलीस अधिकारी अंताजी शिर्के ऊर्फ बुवासाहेव यास राणीने पैसे चारून वश करून घेतले आहे व त्यामुळे बंडाच्या वेळी पोलीस शिराई जागच्या जागी थंड राहणार आहेत अशीही एक कंडी उठली^{२०} आणि याच्यावर कळस म्हणून की काय ४०,००० रोहिले या कार्याच्या पूर्तीसाठी आणण्याचे ठरले आहे अशीही एक वावडी हवेत उडाली.^{२१} या कार्यपूर्तीसाठी लागणारा पैसा भोरपासून खानापूरपर्यंतच्या प्रांतांतून गुप्तपणे वसूल केला होता. असेही ऐकिवात होते की या सर्व उठावास भोरच्या पंतसचिवाची फूस होती.^{२२} लागेल तो पैसा आणि माणसे देण्याचेही त्याने कबूल केले होते. अशा रीतीने उठावाची कडेकोट तयारी चालली होती.^{२३} पण उठावास सुरुवात कोठे करावयाची याचाच नीट निश्चय होईना. पुढान्यांची एकवाक्यता होईना. अखेरीस म्होरक्यांनी वेलभंडार उचलून शपथा घेतल्या व दूधभातही खालला. अशा तळ्हेने सातारा प्रांत हा इंग्रजांविषयीच्या असंतोषाने काठोकाठ भरला. एखाद्याच ठिणगीचा अवकाश, की भडका उडाला असता.

साहेबांची धावपळ

पण हे सर्व चालू असता साहेब काही गप्प बसला नव्हता. त्याने आपले हेरजाळे चांगले मजबूत केले होते. आमिषे आणि वक्षिसांची विलोभने लोकांच्यासमोर पसरवली होती. निनावी पत्रे पाठवून या सर्व बनावाचा वृत्तांत आमच्यातील फितूर साहेवाला कथन करीत.^{२४} अशाच एका निनावी पत्राने नाझर कोटातील शिपाई मानसिंग याचे उठाव-वात्यांची असलेले संगनभत कळविले. मानसिंगवर साहेवाने पाळत राखली. त्याला पकडले, फिर्यादीचा फार्स केला आणि ता. १२ जून रोजी बंदुकीच्या गोळीने त्याचा निकाल लावला. धरपकडीचे सत्र सुरू केले. कोणत्याही अनुचित प्रकारास तोंड देता यावे म्हणून जूनच्या शेवटास युरोपियन सैनिकांची एक तुकडी सातान्यास ठेविली. या कटाचे संचालकत्व रंगो वापूजींच्या हाती आहे हे साहेवाने हेरले पण रंगो वापूजी सुद्धा तेवढाच वस्ताद. साहेबाच्याच गावचं १५ वर्षे पाणी प्यालेला. तो कसचा सापडतो इंग्रजांना? ५ जुलै १८५७ पासून तो जो भूमिगत झाला तो कायमचाच. त्याला पकडण्याकरिता रु. ५,००० चे वक्षीस लावले. पण तो इंग्रज सरकारास कधीच सापडला नाही.^{२५}

मानसिंगचा निकाल लावल्यानंतर सर्वत्र धरपकड सुरू झाली. ह्या उठावाचे मूळ कोल्हापूरात असून बेळगावचे सैनिकसुद्धा सामील होणार अशी वातमी साहेवास समजली. सर्वसाधारण धरपकडीत सखाराम दाजी काबाडे आणि अप्पा ऐतवडेकर हेही पकडले गेले तेव्हा स्वतःची चामडी बचावण्याकरिता त्यांनी सरकारला उठावातील माणसे व त्यांच्या हालचाली यांचा गौप्यस्फोट केला.^{२६} सरकारला आयतेच फावले. रंगो वापूजींचा मुलगा सीताराम मिळून १७ आसामींना ता. २० जून १८५७ रोजी कोल्हापूरात पकडले. त्यात केशव चिंत्रे हा रंगो वापूजींचा मेव्हणा, शिवराम मोरेश्वर कुलकर्णी वहूश्रुत, वाबीया मांग, यशा मांग, गणेश सखाराम कारखानीस ही मंडळी मुख्य होती.^{२७}

खजिना लुटला

कोल्हापूरला पकडलेल्या आपल्या दोस्तांवर मरण ओढवणार याची खूणगाठ सर्व भूमिगतांनी वांधली. त्यांच्यात एक प्रकारची सूडवुद्धि जागृत झाली. त्यांपैकी काढीनी ता. १३ जुलै १८५७ रोजी पंडरपूर येथील ठाणे, खजिना आणि मामलेदार यांजवर हल्ला चढविला. या हल्ल्यात मामलेदार, नागेश राघवेंद्र व त्याचे दोन मुसलमान शिपाई गारद केले आणि खजिना लुटून फस्त केला. त्यात कनेया वेळूडी व घर्मा मुभाना हे मांग, गणू वापू चव्हाण हा रामोशी आणि पिरा आप्पा, घंडचा, पाटलू वागल वगैरे ८-१० आसामी मुख्य होते. पण पैशाच्या आमिषाने या वहादुरांची नावे गिरजाप्पा चिपणा वाणी याने सांगितली. पकडापकडी मुरु झाली आणि मिश्र बंधूना ता. ४ अॅगस्ट रोजी तोफेच्या तोंडी दिले व बाकीच्यांना जन्मठेपेवर पाठविले. कोल्हापूरत पकडलेल्या सतराजणांविरुद्ध सरकारतके सतरा साक्षीदार उभे करण्यात आले. त्या साक्षीदारांत रंगो वापूजीचे दोन साथीदार सखाराम दाजी कावाड व अप्पा ऐतवडेकर हे मुख्य होते.^{२८}

या सतराजणांची निवेदने, साक्षीदारांच्या साक्षी आणि त्यावर अदालतीचा निर्णय हा फार्सी ता. २७ अॅगस्ट ते ७ सप्टेंबर १८५७ पर्यंत चालला आणि त्यांच्यावर सरकारविरुद्ध उठाव करणे, पोलीस स्टेशनवर हल्ला करणे, सरकारी खजिना लुटणे वगैरे आरोप ठेवून या सतराजणांना देहांताच्या शिक्षा दिल्या आणि ७ सप्टेंबर रोजी सातारच्या गेंडामाळावर त्या अंमलातही आणल्या. अशा रीतीने पकडापकडीचा आणि खटपटे लोक फासावर चढविण्याचा धूमधडाका सरकारने सुरु केला.^{२९}

राजघराण्याची वासलात

छत्रपती प्रतापसिंह महाराजांशी एकनिष्ठपणे वागणान्या गुप्ते नवराण्यातील मंडळींची डोकी मारण्यात आली. या उठावाचा अंकूर

सातारचे छत्रपती कुटुंब हे साहेबाने हेरले आणि त्यांची उचलवांगडी केल्याशिवाय या भागात शांतता लाभणे दुरापास्त ही ठाम समजूत करून घेतली.

त्याप्रमाणे ता. ६ ऑगस्ट १८५७ रोजी प्रतार्पिंसिहाचा दत्तकपुत्र शाहू, त्याचा चुलता काकासाहेब, दत्तक माता राजसबाई, जनक माता गुणवंतावाई व सेनापती दुर्वर्षिंग वगैरे राजघराण्यातील प्रमुख मंडळींस अटक करून त्या सर्वांस मुंबईस आणले^{३०} व येथे वुचर बेटावर अलग अलग कोठडीत ठेवण्यात आले. एका वर्षानंतर १८५८ च्या मार्च महिन्यात या सर्वांस कराचीस नेण्यात आले व २७ वर्षे रखडल्यानंतर त्यांना १८८५ नंतर सोडून देण्यात आले.^{३१}

शहाजीराजे ऊर्फे अप्पासाहेब यांचा दत्तकपुत्र व्यंकोजी यास राजवंदी म्हणून मार्च १८५८ नंतर सुरत किल्यात ठेवण्याचे ठरविले. त्याप्रमाणे त्यांच्या राहण्याची व्यवस्था करण्यास सुरत कलेक्टरला कळविले.^{३२} नंतर १८५९ मध्ये अहमदनगरास त्याची रवानगी केली. तेथेच व्यंकोजी सन १८६४ मध्ये मरण पावला.^{३३}

फिरुरी, विश्वासघात, वैयक्तिक स्वार्थ यांच्या वजवजपुरीत स्वातंत्र्य-वीरांच्या आहुत्या पडल्या.

आधार : (१-२) P. D. 1855, Vol. 100/1408. Jacob, Western India, p. 158. (३, ९, ११, १८, १९-२३-२५) Gazetteer of Bombay Presidency, Vol. XIX, Satara, pp. 317-318. (४-६, १०) P. D. 1857- Vol. 29, p. 297. (७-८, १२-१६, २६-२९) P. D. 1857, Vol. 29. (१७) P. D. 1858, Vol. 25, pp. 627-641. (३०, ३१) P. D. 1857, Vol. 25, pp. 31, 55, 574. (३२-३३) P. D. 1858, Vol. 28, pp. 41, 43.

१८५७ चे मुंबईतील पडसाद

१८५७ च्या उठावाच्या वार्ता मुंबईमध्ये धडाक्याने धडकत होत्या. मीरतची कत्तल, दिल्लीची नाकेबंदी आणि क्रांतिसैनिकांनी दिल्लीचा घेतलेला तावा या सर्व प्रकारामुळे मुंबईतील गोऱ्या लोकांची धावी दणाणली आणि मुंबईत असाच प्रकार झाला तर आपल्या हितसंबंधाना बाध येईल, आपला व्यापार कोसळून पडेल, अशा भीतीने मुंबईच्या जीवनांत अग्रेसर असलेल्या आणि आपल्या लांगूलचालनामुळे इंग्रजांच्या स्तुतीस पात्र ठरलेल्या मुंबईकरांनी भराभर सभा घेतल्या. त्या सभांतून शूर सैनिकांची निंदा केली, इंग्रजांचे गोडवे गायिले आणि आपण इंग्रजी राज्यामध्ये अत्यंत सुखी आहोत आणि इमानी नागरिक म्हणून राहू इच्छितो अशा प्रकारचे विनंतीअर्ज सहानिशी त्यावेळचे गव्हर्नर एलिफन्टन यांजकडे पाठविले.^१

राजनिष्ठेचा अर्ज

अशा प्रकारचा पहिला अर्ज ता. १५ जून १८५७ चा आहे. हा अर्ज मुंबईतील ज्यू रहिवाशांनी केलेला होता.^२ त्यात त्यांनी म्हटले आहे की आम्हाला अशी भीती वाटते की, मुंबईत काहीतरी गडवड होईल. या वाबतीत शांतता राखण्याकरिता आम्ही वाटेल ती मदत सरकारला करू. ही मदत म्हणजे सरकारने आजपर्यंत आम्हाला दिलेल्या दिलदार वागणुकीचे प्रतीकच. या सही करणाऱ्यांत दाविद ससून, मोसेस गुवे वगैरे धनाढ्य (लोक) “नागरिक” आहेत. हा अर्ज मुंबई सरकारकडे गेल्यानंतर ५ दिवसांनी वहुजन नागरिकांचा अर्ज मुंबई सरकारास सादर करण्यात आला.^३ आपण गप्प राहिलो तर सरकार आपणास बंडखोरांचे पाठिराखे किंवा त्यांना सहानुभूती दाखविणारे समजेल आणि उगाच वहीम धरून सरकारशी असलेले हितसंबंध गोत्यात येतील म्हणून या लोकांनी तसे स्पष्ट लिहून सरकारला आम्ही वाटेल त्या

प्रकारचे साहाय्य करण्यास तयार आहोत अशा प्रकारची ग्वाही देणारा फतवा तयार केला व तो गव्हर्नरकडे पाठविला. त्या फंतव्यावर सही करणारे सर्व जातीचे लोक होते. हिंदू होते, तसेच पारशी, मुसलमान, यहुदी व खिश्चनही होते. यांत प्रामुख्याने डॉ. भाऊ दाजी, आबाजी बापूजी, नारायण दाजी, नवरोजी फ्रामजी, कावसजी जहांगिर, कावसजी जमशेटजी, काजी महंमद युसूफ अशा एकंदर सुमारे ५०० नागरिकांच्या सहा होत्या.

राजनिष्ठेची लागण

तशाच प्रकारचा अर्ज ता. २३ जून रोजी बॉम्बे असोसिएशन या संस्थेने गव्हर्नरकडे पाठविला.^४ या प्रत्येक अर्जाची दखल गव्हर्नर आपल्या ठराविक पद्धतीने घेत होता आणि मुंबई सरकारने नेटिब्हांकरिता आजपर्यंत काय केले, नेटिब्ह लोक त्यामुळे कसे सुखी आहेत वर्गे रे गोडवे आपल्या प्रतिउत्तरांत देऊन या फतव्यांची संभावना करीत होता.^५

सरकारच्या सहाय्याला जाण्यासाठी मुसलमान वांधवांनाही उत्कंठा लागली. मुसलमान भाईना वाटले की आपण स्वतंत्र कबुलीजबाब पाठविला नाही आणि म्हणून त्यांनी तशा प्रकारचा एक अर्ज हजारो मुसलमानांच्या सह्या घेऊन पाठविला. त्यात त्यांनी आही इंग्रज सरकारला वाटेल ती मदत करू असे आश्वासनही देऊन टाकले.^६

उठावाची मसलत

अशा रीतीने प्रमुख नागरिकांनी जिव्हाळ्याने सरकारला मदतीची आश्वासने दिली खरी. पण सामान्य जनांत मात्र इंग्रजांवद्दल घृणाच वास करीत होती. त्यावेळी सैनिकांपैकी गुलमार डूबे हा पुरभय्या फार वस्ताद माणूस होता. त्याने मुंबईतील उठावाचा आराखडा तयार केला. मशीदीमध्ये बैठका होऊ लागल्या. सैन्यामध्ये फितुरी सुरु झाली

आणि १५ आँकटोबरच्या रात्री इंग्रज लोकांवर हल्ला करून मुंबई ताब्यात घ्यायची असे ठरले.^७ या कामी नेटिव्ह इन्फन्ट्रीच्या नं. १० व ११ तुकड्यांतील सैनिकांनी भाग घेतला होता. गुलमार ढुबे याने या सगळ्या बनावाची हकीकत इतकी गुप्त ठेवली होती की स्कॉटलंड याईच्या वरोवरीने चालणाऱ्या मुंबई पोलीस कमिशनरला त्याची दादही काही दिवस लागली नाही.^८ मोहरमच्या दिवशी हा उठाव व्हावा असे पहिल्याप्रथम ठरले होते पण नंतर मुसलमानांनी मोहरमच्या दिवशी ही गडबड नको म्हणून दिवाळीचा दिवस मुक्र केला.^९ दिवाळी म्हणजे आँकटोबरपयंत ही वातमी गुप्त थोडीच राहणार ? तिला पंख कुटले. २६ सप्टेंबरला जमादार लालसिंगने आपल्या कंपनीचा कॅप्टन माँफ गोवन यांना ही वातमी सांगितली. मरीन बटॅलियन १० वी व ११ पलटण या तुकड्यांची लक्षणे काही ठीक दिसत नाहीत; त्यातील दोन नाईकांना तर लागण लागलेली आहे, अशी गुळमुळीत भाषा त्याने वापरली. आले इंग्रजांनी ताबडतोव वहिमावरून नाईक कामत प्रसाद याला कैद केले आणि पुढील निरवानिरवीकरिता त्याला पोलिसांच्या स्वाधीन केले.^{१०}

मसलत फुटली

मरीन बटॅलियनचा कमांडर कॅप्टन बॅरोटा फार धूर्त ऑफिसर होता. त्याला लागलेल्या सुगाव्यानुसार बॅरंकमध्ये तिन्ही पलटणींच्या सैनिकांची चाललेली सभा त्याने गुप्ततेने अगदी जवळून पाहिली. त्या खोलीत झगझगीत प्रकाश होता व त्या प्रकाशात १० व्या तुकडीतील मुंगळ जमादार व ड्रोल हवालदार (मरीन बटॅलियनचा) आणि दुसरे दोन नागरिक या गुप्त मसलतीत सामील झालेले आढळले. जमादार सभेस असताना सभेतील कामकाज हलक्या आवाजात चालत होते. त्या सभेत दोनच विषय चर्चिले जात होते. एक कामत प्रसाद याला काढून टाकले

त्याचा व दुसरा मुंबई लुटण्याचा. शिवाय मोहरमच्या दिवशी उठाव करून खून करणे आणि शहर लुटणे हेही बोलले जात होते. पण हा उठाव दिवाळीला व्हावा असे मागाहून झालेल्या बैठकीत ठरले.¹¹ कॅ. बॅरोटाने उताविळपणा न होऊ देता इलाज करण्याचे ठरविले आणि अधिक माहिती मिळवून मुख्य सूत्रधारांना पकडून बंडाचा बीमोड कसा करायचा यासंबंधीची योजना त्याने आपल्या भनाशी, इतर सहकाऱ्यांशी चर्चा करून ठरविली. दिवाळी जवळ येऊ लागली, तसेतशा क्रांतिकारकांच्या बैठकी होऊ लागल्या.¹² या बैठकीच्या वातम्या त्यावेळचे मुंबईचे डेप्युटी पोलीस कमिशनर फोरजेट यांना तपशीलवार मिळू लागल्या. याच आँफिसरकडून या बैठकीच्या साद्यांत हकिगती कॅ. शोरट याला समजू लागल्या. विचाऱ्या क्रांतिकारकांना कल्पनाही नव्हती की या आपल्या हालचालीतील गुप्तता केव्हाच लयाला गेली आहे व आपण आपल्या दुश्मनांच्या फासात लवकरच अडकले जाणार आहोत.

धरपकड व शिक्षा

१५ आँकटोवरला उठाव होणार हे निश्चित झाले. तेव्हा ८ आँकटोवरला ब्रिगेडियर शोरटने दहाव्या व अकराव्या पलटणीचे कॅ. शेफर्ड आणि वाईड यांना छावण्यांचा तावा घ्यायला सांगितला आणि त्यांच्या तुकड्यांतील हालचाली डोळ्यांत तेल घालून पहा असे सांगितले.¹³

कॅ. बॅरोटा आणि कॅ. फोरजेट हे पुन्हा एकदा पूर्वी भरत असलेल्या सभेच्या ठिकाणी जाऊन आले. त्यांना तिथे निरनिराळी माणसे दिसली आणि संभाषणात फिरंग्यांना ठार मारणे, शहर लुटणे आणि दिल्ली-श्वराला जाऊन मिळणे अशा प्रकारच्या गप्पा ऐकू आल्या. त्यांनी मात्र अशी खूणगाठ बांधली की सुभेदार गुलमार हुवे याचा सूत्रधार आहे. पण तो बेटा सभेला हजर नव्हता. आता यापुढे बातम्या काढण्यात वेळ न गमाविण्याचे ब्रिगेडियर शोरटने ठरविले. त्याने

ता. ११ च्या सायंकाळी अकराव्या पलटणीतील सुभेदार गुलमार डुबे, जमादार शेख रहिमान, मरीन बटालियनचा कवायती शिक्षक हवालदार सईद हुसेन आणि दहाव्या पलटणीचा प्रायव्हेट मंगल यांना पकडण्याचे ठरविले आणि त्याचप्रमाणे त्यांना पकडून दुसऱ्या दिवशी स. ९ वाजता फोर्ट जॉर्ज किल्ल्यात नेऊन ठेवले.^{१४}

१३ तारखेस कवायती शिक्षक हवालदार सईद हुसेन आणि प्रायव्हेट मंगल यांना लष्करी कोर्टपुढे उभे केले आणि १५ तारखेला त्यांना गोळचा घालून ठार मारण्याची शिक्षा सांगितली आणि लागलीच त्याची अंमलवजावणीही झाली पण त्याच दिवशी जमादार शेख रहिमानची चौकशी होऊन त्याला निर्दोष म्हणून सोडून दिले. गुलमार डुबेला ता. २२ रोजी मात्र प्रथम फाशीची शिक्षा झाली पण मागाहून जन्मठेपेची करण्यात आली. तशीच शिक्षा दहाव्या पलटणीतील हवालदार मुमासिंग याला २४ तारखेला भरलेल्या कोर्टाने दिली.^{१५}

याच कोर्टासमोर नाईक लक्षण या दहाव्या पलटणीच्या नाईकास खेचण्यात आले आणि त्याला काळचा पाण्याची शिक्षा ठोठावली.^{१६}

उठावावर भाष्य

मुंबईला पहिल्यापासून काळजी घेत असता ह्या दहाव्या आणि अकराव्या पलटणीनी उठाव करण्याचे कारण काय? याचा खुलासा ब्रिगेडियर शोरट याने मुंबई सरकारला पाठविलेल्या ३१ ऑक्टोबरच्या पत्रात केला आहे.^{१७} तो म्हणतो की हे दोन्ही तुकड्यांतील लोक बँरॅकच्या जवळपास असणाऱ्या काही उपद्यापी नागरिकांच्या सभांना नियमित जात असत. त्या सभावाल्यांचा अजमीरच्या बंडवाल्यांशी गुप्त पत्रव्यवहार चालत होता आणि त्या लोकांनी जरी लुटालूट, कतल वगैरेच्या योजना मोहरमला अंमलात आणण्यांकरिता आखल्या होत्या

तरी त्यावहूलची माहिती ऑक्टोबर अखेरपर्यंत पोलीस खात्याला असूनये यावहूलचे आश्चर्य प्रकट केले. शिवाय दहावी पलटण ही दंगेखोर म्हणून प्रसिद्ध च होती. त्यातील लोकांनी नशिरावादला १८५४ मध्ये दंगा केला होता. १८५७ च्या उठावात २ सुभेदार, १ हवालदार आणि ७ प्रायवहेट गुंतल्याचा सुगावा लागला. १८

गोळचा घातल्या

या पकडलेल्या लोकांस गोळचा घालून निजधामास पाठविण्याचे ठरले. पण हा समारंभ एका विशिष्ट रीतीने घडवून आणण्याचा सरकारचा इरादा दिसला. जनतेच्या मनात ज्या रीतीने भीतीचा गोळा उत्पन्न होईल आणि तेणेकरून पलटणीतील लोकांनाही धाक वाटेल अशा रीतीने या प्रकरणाचा शेवट करण्याचे अधिकान्यांनी ठरविले. कैद केलेल्या सैनिकांना गुप्त रीतीने देहदंड द्यायच्याएवजी त्यांच्याकरिता सध्याच्या आझाद मैदानाची जागा निवडली. ज्या पलटणीतून बंड झाले त्या सैनिकांना रांगेने उभे करण्यात आले आणि संध्याकाळी शाळकरी पोरांपासून तो म्हातान्या कोतान्या प्रेक्षकांसमोर या सैनिकांना तोफेच्या वाराने उडवून दिले. १९

इंग्रजाचे नशीबच सिकंदर की हे वंड मुळातच उखडून टाकण्यात यश आले व त्यांना मुंबईतील या बहुरंगी इंग्रजाळलेल्या नागरिकांच्या साहाय्याची गरजच पडली नाही.

आधार : (१-६) P. D. 1857, Vol. 13, pp. 3-4, 7-9, 11-13, 35-37, 47-48. (७-११, १३-१६) P. D. 1857, Vol. 30, pp. 321-325. (१२) P. D. 1857, Vol. 28, p. 333. (१३) Wacha, Shells from the Sands of Bombay, p. 67.

खानदेश

१८५७ च्या उठावाचे निमित्त : काजीसिंगास मिळालेल्या शिव्या

आतापर्यंतचे भिलांचे उठाव जरी पोटार्थी असले तरी १८५७ तील उठावाचे स्वरूप मात्र पूर्वीचेच राहिले नव्हते. या उठावात तत्कालीन राजकारणाचा रंग भरला गेला. त्याची प्रचिती पुढील विवेचनावरून कळून येईल.

काजीसिंग हा भिलांचा नायक, कंपनी सरकारच्या नोकरीत १८३१ ते १८५१ पर्यंत होता. त्याने इमाने इतवारे सरकारची २० वर्षे चाकरी केली. सिद्ध्वा ते सीरपूर या ४० मैलांच्या जंगलातून जाणाऱ्या रस्त्यावरील भिल पोलिसांवर देखरेख करण्याचे काम त्याने चोख वजावले.^१ या काळात चोरीचा किंवा खुनाचा असा गुन्हा त्या भागात झाला नाही. त्याने दरोडेखोर भिलांचा पाठलाग करून पकडून देण्यातही मे. ग्रॅंहॅम, मे. मॉरिस, कॅ. रोझ, मे. केर यांना बहुमोल मदत केली होती. पण १८५१ मध्ये त्याच्यावर वालंट आले. सिद्ध्वा रस्त्यावरील चोरीत सापडलेल्या गुन्हेगारास त्याने बेदम मारले, तो मेला. काजीसिंग खुनी ठरला. सरकारने त्याला १० वर्षांची सजा ठोठावली. पण दयाळू होऊन १८५५ मध्ये मुक्त केले.^२ ज्यांना त्याने पूर्वी मदत केली होती अशा कॅ. रोझ, मे. हमलेकड या गृहस्थांनी त्याला पुन्हा नोकरीत ठेवण्यासाठी कंपनी सरकारला विनविले. पण त्याचा उपयोग क्षाला नाही. १८५७ चा मे महिना आला. बंडाच्या वातम्या घडकू लागल्या. इंग्रजांचे धावे दणाणले. भिल लोक स्वस्थ वसणार नाहीत हे त्यांनी जाणले. काजीसिंगाला नोकरीत घेतल्याने खानदेश जिल्हातील भिल प्रदेशातील सिद्ध्वा रस्ता मोकळा राहील व सरहदीवरील भिलांच्या उच्छृंखलपणास पायबंद बसेल असे कंपनी सरकारला वाटले आणि म्हणून त्यास १८५७ च्या जूनमध्ये नोकरीत घेतले. पण काजीसिंगाने यावेळी उत्तर व मध्य हिंदुस्थानातील उठावाच्या शोकजनक हकिकती ऐकल्या होत्या.

वरवानी नाईकानी हल्ले करूनही कंपनी सरकारकडून त्यास काही शासन झालेले नव्हते हेही त्याने पाहिले होते. इंग्रज सत्ता आता खलास होत आलेली आहे असा त्याचा कयास झालेला होता आणि वाडवडिलांनी चोखाळलेला लुटीचा मार्ग पत्करावा लागणार असे त्याचे मन सांगू लागलं. दिल्लीहून उठावाच्या आज्ञा काजीसिंग, भीमा आणि मवासिया नाईक यांना मिळाल्या. त्यातच काजीसिंगाला नोकरीवर असताना कॅ. वर्च व रिसालदार यांच्याकडून शिव्या खाण्याचे निमित्त झाले. आगोत तेल ओतले. काजीसिंगाने कंपनी सरकारला रामराम ठोकला आणि आपली माणसे जमबून इंग्रज सरकारला सतावण्याचे सत्र सुरु केले.^३ त्यास पलीकडील प्रदेशातून आलेल्या बंडवाल्यांची फूस मिळाली. होळकरांच्या सैन्यातून काढून टाकलेले लोक, झांशी, कोटा या ठिकाणी पराभूत झालेले लोक भिलभूमीत शिरले होते. मग काय विचारता? भिल्लांच्या उठावाचा धूमधडाका सुरु झाला. जवळपासच्या गावांवर छापे घालणे, सरकारी खजिन्याची लूट करणे, अफूच्या गाडचांची लूट यांचे सत्र सुरु झाले.

या उठावास खरी सुरुवात १८५७ च्या सप्टेंबरमध्ये झाली.^४ खानदेशच्या भिमा नाईकाच्या नेतृत्वाखालील भिल्लांनी ले. केनेडीच्या पार्टीवर हल्ला चढविला आणि त्याला चीत केले. याच भिमा नाईकाने खानदेशच्या पोलीस अधिकाऱ्यांना फर्माविले की, तुम्ही सरकारशी एकनिष्ठ रहात आहात त्याचे परिणाम वाईट हॉटील. मी हे दिल्ली बादशहाच्या आदेशानुसार तुम्हास वजावीत आहे.^५ या भिमा नाईकाला पकडण्याकरिता सरकारने एक हजार रुपयांचे वक्षीस लावले.^६ पण वक्षीस जाहीर केल्याची शाई वाळते न वाळते तोच ता. २९ ऑक्टोबरला रात्री भिमा नाईक, काजी नाईक आणि दुसरे पुढारी यांच्या नेतृत्वाखाली १,५०० भिल्लांनी सिरपूरवर हल्ला चढविला. मिळेल ती लूट घेऊन ते निघून गेले.^७ त्यांचा पाठलाग करण्याकरिता कॅ. वर्च गेला.

५६ मैल अंतर गेल्यावर ते भिल जंगलात नाहीसे झाले, या सबवीवर बर्चला हात हलवित परत यावे लागले.^८

१ नोव्हेंबरला काजीर्सिग, भिमा वगैरेनी मिळून खानदेश जिल्हाधिकाऱ्यांच्या तळापासून ६ मैलांच्या आत असलेली दोन खेडी लुटली. त्याचवेळी खाला नाईकाने सुलतानपूर तालुक्यातील एक गाव लुटले.^९

मुंबई सरकारकडे या लुटालूटीच्या व उठावाच्या बातम्या जिल्हाधिकाऱ्यांकडून लगेच लिहून येत होत्या. पण त्यात बंदोवस्ताचा उल्लेख नसायचा. कारण बंदोवस्ताकरिता लागणारे पुरेसे सेन्य खानदेशात नव्हतेच मुळी.

एक वेळ अशी बातमी दिली की, खानदेश व अहमदनगर जिल्हाच्या सरहदीवर पतोडा तालुक्यात काही भिल जमले असून सिन्हरकडील ४०० भिल त्यांना लवकरच मिळणार आहेत.^{१०} यावरून सर्वधं भिल जमातच उठाव करण्याच्या उद्योगास लागल्याचे सिद्ध होते. तेव्हा सरकारने त्यांजविरुद्ध जालीम उपाय योजावेत अशी शिफारस मुंबई सरकारला जिल्हाधिकाऱ्याने केली.^{११}

सात लाखांची लूट

या शिफारशीचा विचार होऊन प्रतिकारास सुरुवात होण्याच्या आतचता. १७ नोव्हेंबर रोजी भिल लोकांनी सिंध्वा घाटात होळकर हद्दीत एक मोठा ढाका घातला व सात लाखांचा सरकारी खजिना घेऊन जात असलेल्या बैलगाड्या लुटल्या. खूप चंगल झाली. सरकारने या ढाक्याची घास्ती घेतली. होळकरांच्या सहेतुक दुर्लक्षामुळे हा प्रकार घडला असे इंग्रज अधिकारी कुजबुजू लागले. या लुटीची हकीकत मोठी मनोरंजक आहे. थेल्या घेऊन जाणाऱ्या खटाऱ्यांपाशी सुमारे ३०० भिल जांभळी चौकात आले. त्यांनी खटाऱ्यांना गराडा घातला. संरक्षकांची संख्या

२०० होती. त्यांनी बंदुकीच्या फैरी सुरु केल्यावरोवर हे भिल्ल दूर उभे राहिले, पण पळून गेले नाहीत. हे पाहून संरक्षक प्रमुख धिग्रज व चतुरभुज, भिल्ल नेत्यांपाशी गेले आणि कुंपणाने शेत खावे त्यातील गत झाली. चतुरभुजाने तिजोरीच्या रखवालदारास सांगितले की, भिल्लनेता काजी नाईक हा या खटान्यांचे संरक्षण करण्याकरिता आला आहे. तुम्ही दूर व्हावे. झाले रक्षक दूर झाले. चोहोंकडून भराभर भिल्ल आले.^{१२} लुटीला सुरुवात झाली. त्यात रक्षकांनीही हात धुऊन घेतला.^{१३} चांदी रुपयांनी तुंबड्या भरल्या. भिल्लांनी लूट केली असा बोभाटा मात्र झाला. याचा पुढे इंग्रजांनी छडा लावला. कॅ. वर्चला त्या लुटीतील काही चांदीचे बार सुद्धा सापडले. या सात लाखांच्या लुटीवर खूष होऊन काही काजीसिंग व त्याचे साथीदार गप्प वसले नाहीत. त्यांनी अफूने भरलेल्या ६० गाड्याही लुटल्या, सरकारी पोस्ट लुटले, सिध्वा घाटातील टेलिग्राफ ताराही तोडल्या.^{१४} वरील उद्योगात नाईक काजी-सिंगाला भीमा नावाच्या त्यांच्यातील प्रसिद्ध नेत्याचं पाठवळ मिळालं होतं. ह्या दोघांनी मिळून पंधराबो लोक जमा केले आणि सातपुड्याच्या रांगेतून खाली उतरून मुलतानपूर जिल्ह्यातील लोकांना त्राही भगवान् करून सोडले. त्यांच्या या आक्रमणाचा धोका शाढा आणि दुसऱ्या गावांना होण्याची भिती होती.^{१५} या दोघा खंड्या वीरांना नगर-नाशिकच्या बाजूचा भागोजी नाईक आपल्या साथीदारांसह मदत करू लागला. उफाळलेल्या समुद्रास वाण्याने साथ दिली.^{१६} धारच्या सेनेतून मोकळे झालेले मकाणी-विलायती (पठाण) वर्गे दोन हजार साथी त्यांना येऊन मिळाले. या सर्वांनी सिध्वा किल्यानजीकचा मुंबई-आग्रा रस्ता अडविला. कंपनी सरकारला या लोकांच्या एकजुटीने भितीच उत्पन्न झाली.^{१७} राजा या बंदखोरांना वस्त्रे व आवश्यक जिन्हस गुपचुप पुरवित होता, हे १८५८ च्या एप्रिलमध्ये पहिल्या आठवड्यात उघडकीस आले.^{१८}

अंवापाणीची लढाई

भिल्लांचा उपद्रव वाढत चालला आहे. इंग्रज पलटणी त्यांच्या संहाराकरिता जंग जंग पछाडत होत्या. भिल्लही त्यांना पुरुन उरले होते. मेजर इव्हान्सने भीमा आणि मोवासिया नाईक यांना चार समजूतीच्या गोष्टी सांगून वाटाधाटी करण्यास बोलविले. पण वाटाधाटी फिसकटल्या. तेव्हा मे. इव्हान्सने या भिल्लांच्या जमावावर कडाडून हल्ला चढविला. या जमावांत भिल्ल नेते काजीसिंग, दौलतसिंग व काळू बाबा हे होते. ते निकराने लढले. इंग्रज सेनेला त्यांनी पुरा मार दिला. कॅ. वचं, ले. वेसबी हे अधिकारी जखमी झाले व एक हिंदी अधिकारीही मारला. भिल्लसेनेपैकी ६५ मेले व १७० जखमी झाले. ही लढाई अंवापाणी (खानदेश) येथे ता. ११ एप्रिल रोजी झाली.^{१९}

याच झटापटीत भिल्लांच्या इतक्याच त्यांच्या स्त्रियाही घोक्याच्या, उपद्रवकारक असल्याचे कंपनी सरकारला आढळून आले.^{२०} तेव्हा ४०० वर भिल्ल स्त्रिया पकडल्या. त्यांत काजीसिंग, मोवासिया नाईक आणि करीचा माऊ रावळ यांच्या बायका प्रमुख होत्या. भागोजी नाईक, भीमा नाईक आणि काजीसिंग हे सापडेपर्यंत त्यांच्या स्त्रियांना ओलीस ठेवण्याचा आदेश मुंबई सरकारने दिला होता.^{२१} अंवापाणी लढाईनंतर “ड्रम ट्रायल” खटले होऊन ६२ आरोपीपैकी ५७ लोकांना गोळी घालून ठार करण्याची सजा दिली.

पण याचा वदला नगरच्या भिल्लांनी घेतला. नांदगावच्या आसपास ते गोळा झाले. ही वातमी ले. स्टुअर्टला कळल्याबरोबर तो आपल्या ३०० सैनिकांसह गेला. भिल्लांची संख्या ४०० च्या आसपास होती. त्यांनी नदीकिनाच्याने लगतच्या दाट झाडीचा आश्रय केला होता. लढाई जुंपली. भिल्लांनी इंग्रजांवर अक्षरशः आग ओकायला सुरुवात केली. त्यांच्या आगीच्या मान्याने कॅ. मॉन्टगोमेरी जखमी झाला.

अठूरुण्णांव

ले. चेंबरलेन, स्टुअर्ट व डाक्सिन यांनाही तसाच तडाखा बसला.
 ले. स्टुअर्ट दुसऱ्या दिवशी ता. २१ रोजी खिस्तवासी झाला. २२ इंग्रजांकडील
 ५० जखमी झाले व १९ मृत्यू पावले तर भिल्लांकडील २५ लोक
 कामास आले. खानदेशात शिरपूर, सुलतानपूर, पाचोरा, यावल आदि
 तालुक्यांत वर्षभर चकमकी झडतच होत्या व भिल्लांचा धुमाकूळ चालू
 होता. २३

आधार : (१-४) P. D. 1858, Vol. 33, pp. 349-55. (५-६) P. D. 1857,
 Vol. 28, p. 125, P. D. 1858, Vol. 27, pp. 495. (७-८) P. D.
 1857, Vol. 30, pp. 113-114, 137. (९-१०) कित्ता, p. 137. (११)
 P. D. 1853, V I. 27, pp. 492-493. (१२-१३) कित्ता, p. 229. (१४)
 P. D. 1858, Vol. 14, pp. 285-286. (१५) P. D. 1857, Vol. 31,
 p. 525. (१६) P. D. 1858, Vol. 24, pp. 287-289. (१७) P. D.
 1857, Vol. 32, pp. 77-81. (१८) P. D. 1858, Vol. 25, pp.
 673-674. (१९-२२) P. D. 1858, Vol. 25, pp. 383-387. (२०-२२)
 P. D. 1858, Vol. 29, pp. 657-666. (२३) P. D. 1858, Vol. 21,
 p. 51, pp. 539-544.

नाशिक : १८५७

या खटाटोपांत नाशिक भागातील गिरीजन काही गप्प वसले नव्हते. त्यांनीही आपला वाटा उचलला. पेट (नाशिक) चे चोबीस परगण्यांचे कोळी राजे भगवंतराव हेही यांत सामील झाले.^१ या भागातील कोळी भिलांनी बंडाच्या उठावाची तयारी सतत ४-६ आठवडे म्हणजे जवळ-जवळ आँकटोवरच्या भद्यापासून केली.^२ त्यात राजा व राणीचा दिवाणजी या उभयतांचा वराच भाग होता. ता. ६ डिसेंवरला ठरल्या-प्रमाणे पेटचे ठिकाण हरसूल येथील कचेरीवर बंडवाल्यांनी हल्ला चढविला. मामलेदाराला कैद केले. तिजोरीचा ताबा घेतला. हरसूल ते पेटपर्यंत मामलेदाराला मिरवीत नेलं. पेट येथील कचेरीची व पेटच्या वाजाराचीही तीच गत झाली. लुटीनंतर बंडवाल्यांनी राजाकडे जाऊन मुजरे केले.^३ पण सायंकाळी या छोटधाशा बंडाचा निकाल लावण्याकरता ले. ग्लासपूल तिथे आला. ही वातमी समजताच बंडवाल्यांनी पकडलेल्या मामलेदार व शिपाई यांस सोडून दिले आणि आपण जंगलात फरारी झाले.^४ ले. ग्लासपूलने आठवडाभर भिलांविहळ चढाई चालू ठेवली पण त्याला काही विशेष यश मिळाले नाही.^५ उलट बंडवाल्यांनी त्यालाच काही दिवस कचेरीत कोंडून ठेवला होता. भागोजी नाईक व मकाणी फुलदीखान हे दोघे या लढ्याचे पुढारी होते. कॅ. नेटल ग्लासपूलकडे धावत गेला व त्याची बंडवाल्यांच्या कोंडीतून सुटका केली. राजे भगवंतराव व इतर पुढारी यांना ता. २८ डिसेंवर रोजी फाशी दिले.^६ शेकडो लोकांना काळचा पाण्यावर रवाना केले. तेव्हा हळूहळू उद्रेकाचा उपशम झाला.

कंपनी सरकारने भिलांचा बंदोवस्त करण्याचे ठरविले तरी निविड अरण्यप्रदेशांत व पहाडा-पर्वतांत त्यांचा पाठलाग करणे फारच कठीण. तेव्हां एकतर त्यांना शरण यावयास सांगून माफी देणे आणि त्यांच्या आश्वासनांवर विसंबून राहणे किंवा त्यांचा संपूर्ण विमोड करून त्यांना

पुन्हा उठाव करणे अशक्य करून सोडणे हे दोनच मार्ग होते. परंतु यांतील पहिला मार्गच सोयीस्कर व यशस्वी होण्याजोगा होता. म्हणून कंपनी सरकारने काजीसिंग व त्याचे साथीदार यांना माफी द्यावी व त्यांच्यावर पूर्ववत जबाबदारी टाकावी अशी शिफारस खानदेश जिल्हाधिकाऱ्याने लिहून पाठविली^७ आणि आपल्या औदार्याची खूण म्हणून त्याने काजीसिंगाच्या वायको, वहिणीस व पकडलेल्या इतर सर्व वायकांस सोडून दिले.^८

भिल नाईक पथाजीची शरणागती

पथाजी नाईक सुमारे ८० वर्षांचा म्हातारा. पण त्याने आपल्या टोळीवाल्यांसह धिगाणा सुरु करून कॅ. हेन्री यास ठार केले होते. पाठलागानंतर तो जो पळून गेला तो पुण्याच्या पोलीस ठाण्यावर जाऊन एप्रिल १८५८ मध्ये ठाकला. त्याला तावडतोव असिस्टेंट मॅजिस्ट्रेट गौनी यांजसमोर उभे केले. पथाजी नाईक म्हणाला, “महाराज, मी पथाजी नाईक भिल आहे. तुम्हांकडे येऊन तुमच्या हस्तगत व्हावे असे जर माझ्या मनात आले नसते तर मी तुमच्या हाती कधीही लागलो नसतो. आता तुम्ही मला धरा आणि पाहिजे असल्यास तावडतोव फाशी द्या. पण माझ्या दोघा मुलांस वाचवा.”^९

पथाजीच्या वयाकडे पाहून त्यास माफी दिली. भागोजी ह्याचा १८५९ च्या नोव्हेंबरात अहमदनगरचे पोलीस सुपरिटेंट सर फॅन्क सौटर यांच्याशी सिन्हर येथे समोरासमोर सामना होऊन तो ठार झाला.^{१०}

याच सुमारास सार्वत्रिक निःशस्त्रीकरणाचा हुक्म सुटला. प्रत्येक जिल्ह्यातून शस्त्रधारी लोकांकडून शस्त्रे सरकारजमा होऊ लागलो. भिल मात्र यामुळे क्षुब्ध झाले. सुखासमाधानाने ते शस्त्रसंन्यास घेण्यास तयार नव्हते. म्हणून या कठीण कामगिरीवर सरकारने

अहमदनगरचे त्यावेळेचे हुजूर डेप्युटी कलेक्टर दादोबा पांडुरंग यांची
नेमणूक केली. त्यांनी भिलांची मने वळवून हे धोक्याचे आणि तितकेच
जिकिरीचे काम शांततेनं पार पाडिले.^{११}

आधार : (१-४) P. D. 1858, Vol. 20, pp. 381-387. (५-६) P. D. 1854,
Vol. 21, pp. 71-73. (७-८) P. D. 1858, Vol. 33, pp. 360-62. (९)
P. D. 1858, Vol. 25, pp. 459-464. (१०) P. D. 1858, Vol. 28.
(११) प्रियोळकर, दादोजी पांडुरंग चरित्र, पृ. २२५-२६.

नागपूरचा उठाव : १८५७

नागपूरचे राज्य खालसा झाल्यावर नागपूरच्या जडजवाहिराचा निकाल कंपनी सरकारांनी उधळेपणाने लाविला. ७५ लाखाचे जडजवाहिर १०-१२ लाखाला मातीमोलाने विकले गेले. त्यामुळे लोकांची आणि राजघराण्यांतील मंडळींची मने कं. सरकारविरुद्ध प्रक्षोभक वनली होती. मीरत, दिल्लीच्या वातम्या नागपूरला येऊन थडकल्या. नागपूरमधील सैनिकांमध्ये यासंबंधीचा उत्साह होताच. कामतीमध्ये यावेळी मद्रासी पलटण होती. तिला या बातमीची लागण पहिल्यांदा झाली नाही. पण राजाचे जुने विनकवायती लष्कर नागपूर-पासून तोन मैलांवर टाकळी येथे होते. त्यात मात्र चुळवुळ सुरु झालो. त्यात घोडेस्वार, पायदळ व थोडासा तोफखाना होता. घोडेस्वारांत मुसलमान बहुसंख्येने होते. पायदळात हिंदुस्थानी लोकांचा भरणा होता. मुसलमान सैनिकांची मने विथरण्यास सरकारचेच कृत्य कारणी. भूत झाले होते. शहरात असलेले कवरस्थान शहराच्या वाहेर हलविल्यामुळे ते विथरले होते. इतक्यात उत्तरेकडील हेर नागपूरास येऊन गेले. त्यांनी कामतीचे सैन्यासही फितूर केले.

नागपूरमधील सैनिकांत गुप्त रीतीने खल होऊन अखेरीस कट ठरला. मिशन हाऊसचे जवळ मोतीवाग म्हणून वगीचा होता त्यात १३ जून रोजी रात्री १२ वाजता खुणेकरिता लोकांनी दाऱ्याचे फुगारे उडवावे; ते आकाशात दिसताच टाकळी येथील सैनिकांनी निमिषार्धात निघून लोकांसह रेसिडेंटवर एकदम हल्ला चढवावा; युरोपियन अधिकाऱ्यांची कत्तल करावो, दाऱ्यांगोळा व तोफा हस्तगत करावया आणि सीताबर्डीचा किल्ला ताव्यात घ्यावा व मग कामती येथील सैन्यानेही या सैन्यास मिळावे.

बेताची वातमी फुटली. बेत ठरला खरा पण चुगलखोरांनी डाव साधला. कॅप्टन वूडला त्याच्या प्याचाने टाकळी येथील सैन्यातील

फितुरीची हकीगत कानात सांगितली. तसेच ता. १२ जून रोजी फैक्षवक्ष व त्याचा मुलगा, स्टिकन हिस्लॉप मिशनरी याचे बंगल्यावर रात्री गेले. फैक्षवक्षाचा मुलगा पूर्वी हिस्लॉपच्या शाळेत होता. त्यामुळे त्याला हिस्लॉपविषयी कळकळ होती. या दोघांनी हिस्लॉप यास वातमो दिली की लवकरच इंग्रजांची कत्तल होणार तेव्हा वायकामुळे एकदम मुंवईस पाठवा. हिस्लॉपने हे वर्तमान कमिशनरला कळविले, तसेच तुरुंगावरील दरवानने या कटाची वातमी वाटसरू बोलताना एकली होती. तेव्हा कर्तव्य म्हणून त्यानेही आपण जे एकले होते ते जेलच्या असिस्टेंट कमिशनरला सांगितले. या सर्व वात या कमिशनर प्लौडतला ता. १३ रोजी रात्री १० वाजता समजल्या. आता दोन तास राहिले होते. दोन तासानंतर भयानक प्रसंग ओढवणार होता. पण इंग्रजांचे नशीब बळावर होते म्हणून तो प्रसंग या वातमीमुळे टळला. प्लौडत साहेबाने उपाय योजिले. सीतावर्डी किल्यातील संन्यातावडतोब शहरात आणविले. सीतावर्डीच्या किल्यावर बंदोवस्त करून तोफा रोखून ठेवल्या. सर्व इंग्रज वायकांस कामतीस रवाना केले. पायदळ व तोकखाना त्यांच्या इमानावर नागपूरची सर्व भिस्त होती. पायदळाचे अधिकारी गैरहजर असल्यामुळे कमिशनरचा असिस्टेंट कंबरलेन याने पायदळाचे अधिपत्य आपणाकडे घेतले. त्यास कळून चुकले की पायदळ व तोकखान्यातील लोक बदलले नसून वाटेल तो हुकूम ऐकण्यास तयार आहेत. हे पाहताच एलिस निर्धास्त झाला.

इकडे ठरल्याप्रमाणे रात्री दहाच्या सुमारास ४०० मुसलमान लोक जमले. इतरही जमाव जमला व टाकळीकडून लोक येण्याची वाट पहात बसले. टाकळीने स्वारही घोडे तयार करून वाट पहात बसले ते पायदळाच्या लायनीत पाठविलेल्या दफेदारांच्या परतण्याची. पण यावरच दुर्देव ओढवले. मद्रासी हवालदाराने या दफेदारास पकडले.

सर्व कारस्थान उघडकीस आले. दाखचे फुगारे उडाले नसल्यामुळे बंडखोर लोकांनी योजनेप्रमाणे एकदम अंमलवजावणी केली नाही. अधिकांयांची गस्त सुरु झाली. त्यामुळे धावरून घोडेस्वारांचे पलटणी-तील लोकांनी घोड्यावरील जीन उतरले. यामुळे रात्रभर काही गडबड झाली नाही.

दुसरा दिवस (रविवार ता. १४) – सार्वत्रिक धरपकड

रविवारी कामतीहून एकदम सैन्य बोलावण्यात आले. ते येताच धरपकड सुरु झाली. घोडदठातील २० लोकांना पकडून त्यांच्यावर खटले भरले. इनायतुलाखान, विलायतखान आणि नवाब कादरखान यांना फाशी दिले. घोडेस्वारातील जो दफेदार पायदळात गेला होता त्यासही फाशी दिले. आणखी नऊ लोकांना निरनिराळ्या शिक्षा ठोठावल्या. शहराच्या सर्व लोकांची हत्यारे काढून घेण्यात आली. त्यामुळे एकदम वचक वसला.

बाकावाईचा इंग्रजधार्जिणेपणा

यावेळी मराठे मंडळीतही खळबळ उडाली. लोकांच्या टोळचा जागो-जाग हिंडू लागल्या. त्यांना फक्त पुढारी पाहिजे होता. युवराज जानोजी भोसल्यांच्या नावे द्वाही फिरवून गादीचे पुनरुज्जीवन करायचे लोकांच्या मनात फार होते. राणी बाकावाईला हे कळून चुकले. पण तिने इंग्रजांच्या बाजूने कोळ दिला. बाकावाई ही भोसले राजघराण्यातील वृद्ध बाई. तिचे वर्चस्व लोकांवर फार हीते. तिने सर्व प्रतिष्ठित माणसांना राजवाड्यात बोलविले व कोणीही काही गडबड करू नका असा उपदेश केला. त्यांतील प्रमुख लोकांस तर तिने रोज आपलेकडे येऊन हजेरी देण्यास सांगितले व सर्वांना अशी तंबी दिली की जो कोणी या कृत्यास चिथावणी देईल त्यास मी घरून देईन. मग त्यात माझा नातेवाईक असला तरी मी पर्वा करणार नाही. बाकावाईचा असा कल

एकशेषाच

पाहून मराठे मंडळींत काही गडवड झाली नाही. चुगल्या फैजवक्ष यास एकदम शहर कोतवालाची जागा मिळाली व त्याने कटवाल्यांना हुडकून काढून कडक शिक्षा देवविल्या.

आधार : काळे, नागपूर प्रांताचा इतिहास, *The History of Freedom Movement in Madhya Pradesh*, pp. 66-74.

औरंगाबादचा उठाव : १८५७

हैदराबादेत वातावरण हळूहळू तंग होत होते. शिकंदरावाद आणि बोलारम येथील फौजेत फिनुरी करण्याचे प्रयत्न चालू होते. त्याच वेळी औरंगाबादेतही सैन्यात वेदिली माजप्पाचा संभव दिसू लागला. कॅ. एस. जी. जी. आँर यांच्या अधिपत्याखाली हैदराबादची तिसरी घोडदळाची पलटण मालेगावला खावाना केली. तिची जागा घेण्यासाठी म्हणून हैदराबादची पहिली पलटग मोमिनाबादहून ११ जून रोजी हलविली. तिथे नेतृत्व कॅ. एच. डी. अँबट यांजकडे होते. या पलटणीचा मुकळाम औरंगाबादपासून १४ मैलावर छोटचा पिंपळगावी होता. याच मुकळामी उत्तरेतील बंडाच्या हकिकती सैन्याला कळल्या. ९ जून रोजी ही पलटण औरंगाबादला गेलो आणि काळा चवुतरा व घोडदळाच्या रांगा यांच्या दरम्यान या पलटणीचा तळ पडला. त्यावेळी सैन्यातील असंतोषाची चाहूल येऊ लागली. १२ जून रोजी सकाळी या सेनेत बंडखोर वृत्ती दिसून आली. असंतोषाचे प्रमुख कारण म्हणजे हे सैनिक उत्तरेत जावयास नाखूष होते. उत्तरेत आपल्याला बंडवाल्यांविरुद्ध व विशेषतः दिल्लीच्या बादशहाविरुद्ध लढावे लागेल असे त्यांना वाटत होते. आपण दक्षिणेत चाकरी करण्यासाठी म्हणूनच केवळ अलेलो आहोत अशा वेळी उत्तरेत जाणे हे कराराविरुद्ध आहे अशीही त्यांची भावना होती. सैन्यात वहुसंख्य मुसलमान होते व त्यांना दिल्लीच्या बादशहाबदल आपुलकी वाटत होती. ही राजनिष्ठेची भावना त्यांना इंग्रजांविरोधी बनविष्यास पुरेशी होती. पाचव्या ट्रूपमध्ये प्रथम हा असंतोष पसरला. त्यानंतर सभा झाल्या व हिंदू आणि मुसलमान शिपायांनी शपथासुद्धा घेतल्या.

कॅ. अँबटला याची कुणकुण लागली. तेव्हा तो सायंकाळी ५ वाजता रिसालदारांसह पाहणी करण्यासाठी गेला. त्यावेळी त्यास पलटणीची पहिली व तीसरी तुकडी पुढे जाण्याचे नाकारीत असल्याचे समजले. त्यांची समजूत घालण्याची खटपट करण्यात आली. परंतु सैनिक

विथरले होते. सबंध पलटण रविवारी दुपारी ३ वाजता निघून अंबड या ठिकाणी परतणार असल्याची वातमी आली. यावेळी जे एतदेशीय अधिकारी व इतर सैनिक फटकून राहतोल त्यांना जवरदस्तीने नेण्याचा प्रयत्न होणार असे दिसले. पुष्कळसा रक्तपात होणारसे वाटू लागले. तेव्हा युरोपियन अधिकाऱ्यांची वायकामुळे सुरक्षित स्थळी पाठवून देण्यात आली. कॅ. अँबट सुरक्षित जागा पाहून तोफखान्याच्या आश्रयाने राहिला. परंतु ५-३० वाजता रिसालदार अबदुल रहेमान यांच्या हाताखालील सैनिकांनी कॅ. अँबटचा हुकूम पाळण्याचे ठरविले व ते इतर पलटणीतील लोकांपासून अलग राहिले. मग त्यांचे अनुकरण हिंदूनी केले आणि अखेर २, ३, ५, ६ या ट्रूपच्या अधिकाऱ्यांनीही आपल्या वर्तनाबद्दल खेद प्रदर्शित करून सरकारशी एकनिष्ठा व्यक्त करणाऱ्या पत्रकावर सह्या दिल्या.

आता हा असंतोष मात्र केवळ पहिल्या घोडदळापुरता मर्यादित राहिला नाही. औरंगावादला दुसरी इन्फन्ट्री ही पलटण होती. यातील २०० सैनिक उत्तर प्रदेशातील अवध परगण्याचे होते. त्यांच्याबद्दल युरोपियन अधिकाऱ्यांच्या मनात अविश्वास निर्माण झाला होता. भीती आणि संशय यांच्या योगाने अतिरंजित वातम्या त्यांच्या कानी येऊ लागल्या. युरोपियन अधिकाऱ्यांच्या घरादारांची त्यांच्या मुलावाळांसकट होली करावयाची; कॅन्टोनमेंटवर हल्ला करून लुटालूट करावयाची, गोऱ्यांभा ठार मारावयाचे अशा वातम्या उठत होत्या. असे असता एके रात्री इन्फन्ट्रीचा प्रमुख कॅ. स्पीड याला तीसन्या घोडदळातला वुन्हानवक्ष भेटावयाभ आला. त्याचा कॅप्टन व त्याची पत्नी यांजवर फार जीव. त्याने येऊन कॅप्टनला सांगितले की घोडदळ पलटण शस्त्रास्त्रानिशी पहाटे कॅन्टोनमेंटवर हल्ला करणार. तेव्हा कॅप्टनने मिसेस स्पीड, मुळे व इतर एक दोन स्त्रिया यांना वैलगाडीत बसविले. वैलगाडीला वाहेऱून पांढरे पडदे लावून मुसलमानी जनानखान्याचे स्वरूप त्या वैलगाडीला

दिले. बरोबर विश्वासू बुऱ्हानवक्ष होताच. ही मंडळी अहमदनगरला रवाना करण्यात आली. याचवेळी एकदम वादळी हवा सुरु झाली व जोराचा पाऊस, विजांचा कडकडाट व वादळी वारा यांनी थैमान मांडले. या वादळी वाच्याने घोडदळाने उभारलेले मोठे हिरवे निशाण खाली ओढले. हा वादळी पाऊस व निशाणाचे खाली येणे हा ईश्वरी प्रकोपच वाटला आणि त्यामुळे त्या घोडदळाच्या सैनिकांच्या हालचाली-वर विरजण पडले. किंवहुना या निसर्गप्रकोपामुळे ते बंडच उन्मळून पडल्यासारखे झाले. युरोपियन अधिकारीवर्गात औरंगावादेतील गृड वर्गारे लोक सैन्यमधील या असंतोषाचा फायदा घेऊन कॅन्टोनमेंटवर लुटीसाठी हल्ला करणार अशी भूमिका उठली व कॅन्टोनमेंट आणि घोडदळ पलटण यांमधील नदीवरील पुलावर धाईधाईने इन्फन्ट्रीचे काही लोक पाठविले. याचा परिणाम असा झाला की, घोडदळात गोंधळ व गडवड सुरु झाली. तुताच्या वाजवित्या व रात्री झोपेतून सारे लोक उठून घोडधावर स्वार होऊ लागले आणि कॅन्टोनमेंटकडे निघाले. सारे घोडदळ सरकारविरुद्ध बंड करून उभे राहिल्याचा देखावा दिसू लागला.

हैदराबादला या सर्व हक्किकती कळवित्या गेल्या होत्या. पुण्याहून औरंगावादला सैन्य धाडले. परंतु हे सैन्य येईपर्यंत औरंगावादेतील बंड उग्र स्वरूप धारण करू लागले. १७ जून रोजी इन्फन्ट्रीमधील असंतोषसुद्धा उघड दिसू लागला. इन्फन्ट्रीमधील शिपायाने घोडदळातल्या माणसाला विचारले, रेजिमेंटमधील काही भाग जर तुमच्या वाजूचा आहे तर अजून कसे काहीच घडले नाही? कॅ. सिक्कले अरला तर घोडदळातल्या लोकांविरुद्ध तोफा न वापरण्याचा पुढारी लोकांचा निर्धारसुद्धा कळला होता.

कॅ. अँवटने या पथकाला भेट देऊन जनरल बुडवर्नचे सैन्य लवकरच येत आहे तोपर्यंत शांत राहण्यास सांगितले. दरम्यानच्या काळात मेजर

जनरल बुडबर्नचे सैन्य औरंगावादकडे निघाले होते. त्याच्या हाताखाली कॅ. गिलच्या अधिपत्यातील चौदावी लाईट ड्रॅगून पलटण, कॅ. वूलकोम्बच्या नेतृत्वाखालील युरेपियन तोफखाना व कर्नल फौलेटच्या हुकूमतीतील पंचविसावी मुंबईची नेटिवह इन्फट्री यांचा भरणा होता.

हे सैन्य २३ जून रोजी सकाळी १० वाजता औरंगावादला येऊन पोहोचले. कॅ. अँवटच्या सांगण्यावरून घोडदलाच्या तळाजवळ जाऊन त्यांना चकित करून सोडण्याचे ठरले. १२ वाजता तेथे हे सैन्य जाऊन थडकले. दोन तोफा व ड्रॅगूनची एक तुकडी निजामाचा तोफखाना व पायदल यात बंड उद्भवल्यास पुलाच्या संरक्षणासाठी ठेवण्यात आले. घोडदलातील विगुल वाजविण्यात येऊन लोकांना रांगेत उभे राहण्याचा हुकूम देण्यात आला. अँवट घोडचावरून रपेट करीत त्याच्याजवळून गेला व जे इंग्रजांशी विश्वासू व एकनिष्ठ राहिले होते त्यांना वाकीच्या बंडखोर लोकांपासून वेगळे होण्याचा हुकूम दिला. वूलकोम्बच्या वॅटरीज सज्ज ठेवण्याचा हुकूम देऊन त्या ३० यार्डविर आणण्यात आल्या. कॅ. अँवटला सैनिकांना चार शब्द सांगण्याची आज्ञा झाली. अँवटने बंडखोरांना आज्ञाभंगावहूल कारणे विचारली. बंड करण्यास ते का प्रवृत्त झाले त्यावहूल विचारणा केली. सरकारचे धोरण सैनिकांचे धर्मांतर न करण्याचेच आहे असे त्याने सांगितले व या आज्ञाभंगावहूल होणाच्या सजेची कल्पना दिली. नंतर प्रत्येक रिसालदाराला बंडखोरांच्या नायकांची नावे पुकारण्यावहूल सांगण्यात आले. त्यावेळी अमीरखानाचे नाव पुकारण्यात आले. त्यावेळी “हे चांगले नाही, हे सर्व खोटे आहे.” असे तो ओरडला. अँवटचे भाषण परत चालू झाले. तेव्हा तो मध्येच पुन्हा एकदा ओरडला व “सर्व बंधूनो, बंदुका सज्ज करा, गोळीबार चालू करा !” अशी आज्ञा देता झाला. कॅ. वूलकोम्ब हा आपल्या तोफानिशी तयारीत होता व हुक्माची वाट पाहत होता. परंतु सारे सैनिक एकदम लाईनीकडे निघाले. ते २६० यार्ड गेल्यानंतर वूलकॉम्बने तोफा चालू

करण्याची आज्ञा विचारली. परंतु काही वेळानंतर ती मिळाली. तोपर्यंत ते तोकांच्या टप्प्यावाहेर निघून गेले होते. राहिलेल्या सैनिकांना शस्त्रे खाली करण्याचा हुकूम झाला. पहिल्या ट्रूप खेरीज वाकीच्यांनी हुकूम मानले. पहिल्या ट्रूपचे लोक पलू लागले. त्यांचा ड्रॅगून पलटणीने पाठलाग केला. अँवटही या पाठलागात होता. दफेदार मीर फिदाअली त्याच्या हातात सापडला त्यावेळी त्याने दातात तलवार धरली व घोड्याचे लगाम सोडून शरणागती दर्शविण्याकरिता दोहऱ्यांही हात उंचावले. कॅ. अँवटने आपली तलवार खाली केली. नेमके त्याचवेळी फिदाअलीने अँवटवर गोळी झाडली. घोड्याची क्षणाची हालचाल झाली व नेम चुकला. फिदाअलीला नंतर पकडण्यात आले. या हाणामारीत ५-६ लोक मारले गेले व ५-६ पकडण्यात आले. निःशस्त्र करून कैदेत ठेवण्यात आलेल्या लोकांत १ रिसालदार, ३ जमादार, ९ दफेदार, ७६ सैनिक व ४ तुतारीवाले होते.

दुसऱ्या दिवशी सकाळी वुडवर्नच्या सेन्याची कवाईत झाली. त्यावेळी मीर फिदाअलीला वाहेर आणण्यात आले. त्याची ड्रम-बेट कोर्टमार्शल झाली व तोफेच्या तोंडी देण्यात आले. त्यावेळी तो इतकेच म्हणाला “माझ्याविरुद्ध साक्षी देणाऱ्यांना परलोकी याचा जाव द्यावा लागेल.” त्याला तोफेच्या गाडीला वांधत असता त्याने तसे न करण्यावदल विनविले व आपण जरासुद्धा गाडीपासून हलणार नाही असे सांगितले. किती निर्धाराने व शांतपणे त्याने मृत्युला तोंड दिले. असेच खटले इतरांवर भरले व शिक्षा झाल्या. त्यात चौधांना गोळचा घालण्यात आल्या. आणखी दोघांना तोफेच्या तोंडी दिले. कितीतरी फाशी गेले. तीस ते चाळीस लोक जन्मठेपी गेले. शेंडो लोकांना नोकरीतून जावे लागले. अशा रीतोने हे बंड मूर्तस्वरूप घेण्यापूर्वीच समूल उखडण्यात आले.

आधार : P. D. 1857, Vol. 25, pp. 255-60, 263, 267; Freedom Struggle in Hyderabad, Vol. II; (out-break of Aurangabad in June 1857), p. 24.

नरगुंदचे भावे

धारवाड जिल्ह्यात नरगुंद हे एक छोटेखानी संस्थान होते. या संस्थानचे त्यावेळचे अधिपती वावासाहेब भावे होते. त्यांचा एकुलता एक मुलगा १८४३ मध्ये निघन पावला. तेव्हा त्यांनी दत्तक घेण्याची कंपनी सरकारकडे परवानगी मागितली. त्यावेळचा दक्षिण महाराष्ट्राचा पोलिटिकल एजन्ट मॅन्सन याने त्यास दत्तक घेण्यास मंजुरी दिली नाही. वावासाहेबांना त्यामुळे फारच वाईट वाटले. १८५७ मध्ये दक्षिणेतील संस्थानांनी सरकारविरुद्ध उठाव करण्याकरिता ज्या खटपटी केल्या होत्या त्यात त्यांनी हिरीरोने भाग घेतला. सोलापूरच्या राजाने उठाव करताच नरगुंदनेही करावा असे ठरले होते. तसेच त्याने कोल्हापूर, सांगली, मिरज, जमखिडी इत्यादी संस्थानिकांशी पत्रव्यवहार करून त्यांचे सर्व सहकाऱ्यही मागितले होते. धारवाड जिल्ह्यात धुमाकूळ घालणारा प्रसिद्ध क्रांतिकारक भीमराव मुंडरगी यालाही हाताशी धरले.^१ अशी सर्व तयारी झाली तरी धारवाडच्या कलेक्टरला भावेविषयी विलकूल संशय आला नाही. ता. २४ मे (हणजे भावेने सरकारविरुद्ध युद्ध पुकारण्याच्या अगोदर एक दिवस) च्या पत्रात भीमराव मुंडरगीच्या बंडाचे वृत्त देताना कलेक्टर म्हणतो की, “नरगुंदकर भावे हे गृहस्थ भिन्ने आहेत.^२ ते काही सहजासहजी या बंडखोरांना सामील होणार नाहीत. त्यांना धारवाडला बोलावून नरगुंदमधील शांततेचा भंग करूनका. असे सांगावे पण दुसऱ्या दिवशी ता. २५ मे १८५८ रोजी नरगुंदकरांनी कंपनी सरकारविरुद्ध युद्ध पुकारून कलेक्टरचा क्यास खोटा पाडला.

मॅन्सनचा वध

युद्ध पुकारल्यावर कंपनी सरकारने मॅन्सनला त्याचा बंदोबस्त करण्यास पाठविले. मॅन्सन रामदुर्गास होता. रामदुर्गांचे अधिपती नरगुंदकरांचे धाकटे भाऊ पण ते इंग्रजांस सामील होते.^३ मॅन्सनने

आपल्या दीडशे स्वारांसह नरगुंदकडे चाल केली.^४ नरगुंदकरांना ही वातमी हेरांकडून कळली. त्यांनी ही बरोवर सहाशे स्वार घेऊन मॅनसन-वर चाल केली. दोघांची गाठ सुरेवान या गावी पडली. नरगुंदकरांना पाहून मॅनसन घावरला आणि त्या गावच्या देवळात दडून वसला. त्याला नरगुंदकर भावे आणि त्यांचे दोस्त यांनी हुडकून काढले. एका वाजूस त्याच्या घोडेस्वारांचा समाचार घेतला. इतक्यात नरगुंदकरांचा प्रसिद्ध दोस्त भीमराव मुंडरगी हा आपल्या २,५०० जमावानिशी (त्यांना) येऊन मिळाला. मॅनसनला विष्णु कुलकर्णी नावाच्या इसमाने पकडले. दोघांचे मल्लयुद्ध झाले. विष्णुने मॅनसनला खाली लोळविले. मॅनसन वावासाहेवांकडे जीवदान मागू लागला. पण त्याला कंठस्नान मिळाले.^५ त्याचे शीर घडावेगाले करून ते नरगुंदला ता. ३० रोजी सकाळी ८ वा. पाठविष्ण्यात आले आणि लोकांना पाहण्यासाठी ते वेशीवर टांगून ठेवण्यात आले. हा प्रकार ता. ३० मे १८५८ रोजी घडला.^६

फितुरी

या घटनेमुळे नरगुंदमध्ये भयावह वातावरण निर्माण झाले. मॅनसनच्या घडावरचे कपडे तपासता त्यांत वावासाहेवांना दोन पत्रे सापडली. त्या पत्रांवरून कळून चुकले की “किल्ल्यात असलेल्या कोठारांतील दारुच्या साठ्यांत शेण व वाजरी मिसळून टाकली आहे.”^७ आपल्या कारभान्यांचे विश्वासघातकी काम त्यांना कळून चुकले. हे कारभारीच मॅनसनला सामील होत. त्यांचे पुढे काय?

लढाईत वेशांतर

मॅनसनच्या खुनाच्या वातमीने इंग्रजांच्या अंगाचा थरकाप झाला. मालकमच्या अधिपत्याखाली इंग्रज सेना चालून आली. तिने नरगुंदला वेढा दिला. युद्धास तोंड लागले. पण आपली शक्ती अपुरी पडत आहे

हे पाहून बावासाहेबांनी वेशांतर करून किल्ल्यांतून पलायन केले.^९ बावासाहेबांच्या मातोश्री व पत्नी यांनीही राजवाडा सोडला आणि दहा मैल अंतरावरील मलप्रभा नदीत प्रवेश करण्यासाठी आल्या. तिरावर जाऊन जवळचे गळ्यांतील सौभाग्य अलंकार मंगळसूत्राशिवाय बाकीचे सर्व, एका ब्राह्मणास दान करून त्यानी नदीत सासूसह जलसमाधी घेतली. त्यांची प्रेते बुदिहाल गावी येऊन पडली. त्यांचे द्रहन केले गेले.

नरगुंदचा तावा इंग्रजांनी घेतला. तिथे शांतता प्रस्थापित केली आणि संशयावरून अनेकांची धरपकड केली. सापडलेल्या मंडळीत बावासाहेबांचे सेनापतीही होते. इंग्रज अधिकाऱ्यांनी चौकशीचा फार्स करून दहा—बारा जणांसह त्यांनाही फाशी दिले^{१०} आणि बावासाहेबांना पकडून देण्यासाठी १०,००० रु. बक्षीस जँकवने जाहीर केले.^{११} फँक सूटर या अनुभवी अधिकाऱ्यास त्यांच्या पाठलागावर सोडले. बावासाहेब वेशांतर करून तोरगल संस्थानिकांच्या हडीतील एका पाटलाच्या घरी आले.^{१२} फँक सूटर वेशांतर करून त्यांचा मागोसा घेतच होता. त्याला ही बातमी कळली. तोही तोरगळला गेला.^{१३} त्याने बावासाहेब होते त्या घरास गराडा घातला. थोड्याचा झटापटीनंतर बावासाहेबांना त्याच्या स्वाधीन होणे भाग पडले. बावासाहेबांस पकडल्यावर त्यांना वेळगावास ता. २ जून रोजी नेले.^{१४} त्यांच्यावर अनेक आरोप ठेवले आणि चौकशी होऊन त्यांना फाशीची शिक्षा सुनावली. ता. १२ जून १८५८ रोजी सकाळी ७ वाजता सर्व लोक समुदायासमोर त्यांना फाशी दिले.^{१५}

इकडे नरगुंदला ता. २ रोजी संस्थान खालसा झाल्याचे जाहीर करून त्याचा अंतर्भाव खालसा प्रदेशात केला.^{१६} भीमराय मुंडरगीच्या शोधात ब्रिटीश सैन्य होते. भीमराय हा नरगुंदकरांचा साथीदार होता. त्याने नरगुंद इंग्रजांच्या हाती पडल्यावर कोयलच्या किल्ल्याचा आसरा घेतला. ले. केरने त्या किल्ल्यास वेढा घातला आणि भीमरायास ठार

एकशेचौदा

मारले, १५० लोकांना कैद केले आणि त्यांना निरनिराळचा शिक्षा ठोठावल्या^{१६} व शांतता प्रस्थापित केली.

आधार : (१) P. D. 1858, Vol. 29, Letter of 29-5-58. (२) कित्ता, pp. 9-13. (३) कित्ता, Letter 27-5-58. (४) कित्ता, p. 165. (५) P. D. 1858, Vol. 31, p. 177. (६) P. D. 1858, Vol. 29, Letter 30-5-58. (७) Nargundvaril Kavan. (८-११-१२) P. D. 1858, Vol. 33, pp. 113-21. (९) P. D. 1858, Vol. 30, pp. 23-33. (१०) P. D. 1858, Vol. 29, Letter 29-5-58. (१३-१४) P. D. 1858, Vol. 31, pp. 45-48. (१५) P. D. 1858, Vol. 30, pp. 22-33. (१६) P. D. 1858, Vol. 29, Letter 5-6-58.

जमखिंडी

जमखिंडी संस्थानचे अधिपति रामचंद्रपंत पटवर्धन यांचा भाग प्रा उठावात मोठा होता. पण इंग्रजांच्या हातात पुरेसा पुरावा मिळू शकला नाही. त्यामुळे त्यांना काही दिवस नजरकैदच भोगावी लागली.^१ उत्तरे-कडे ठिणगी पडून उठावाची आग भडकण्याच्या अगोदरपासूनच अप्पा-साहेबांनी किल्ल्याची डागडुजी करण्याचे काम हाती घेतले. ते पुरे ज्ञाल्यावर निरनिराळचा विश्वासू लोकांकडून शस्त्रे, दारूगोळा वगैरे साहित्य तयार करवून घेतले. त्याचा साठा राजवाड्यात केला.^२ राजाला किल्ल्याची डागडुजी का करता म्हणून इंग्रज सरकारने विचारले. राजाने सांगितले की पठाण, रोहिले यांच्या हल्ल्यापासून संरक्षण करण्याकरिता ही डागडुजी आहे.^३ पण राजाच्या व त्याच्या हस्तकांच्या हालचालीची गुप्त वातमी कंपनी सरकारला कळली.^४ त्यांनी तावडतोब कटाचे धागेदोरे मिळविले आणि अनेक लोकांच्या धरपकडी केल्या. रामचंद्रपंतांचा या प्रकरणात हात आहे असे समजल्यावरून कंपनी सरकारच्या हालचाली जोरात सुरु झाल्या. यावेळी जमखिंडीकरांचा राजनिष्ठ सेवक छोटूसिंग याने धन्यास वाचविष्ण्याचे ठरविले व उठावाची सर्व जबाबदारी आपल्या शिरावर घेतली.^५ लागलीच छोटूसिंगाच्या चौकशीचा फार्स केला. छोटूसिंगाने आपल्या कवुलीजबाबात सर्व जबाबदारी स्वतःच्या शिरावर घेऊन आप्पासाहेबांना तोशीस लागू दिली नाही. छोटूसिंगास फाशीची शिक्षा सुनावली आणि लोकांना वचक वसावा म्हणून त्यास बेळगावमधून मुद्दाम जमखिंडीत आणले.^६ दवंडी पिटून लोकांना जमविले आणि तोफेच्या तोंडी देऊन त्याचा निकाल लावला.^७

छोटूसिंगाने कवुलीजबाब देण्याच्या आधी त्याने जमविलेले सर्व युद्धोपयोगी साहित्य गावातील आप्पासाहेबांच्या विहिरीत टाकले.^८

छोटूसिगास अटक करून त्याच्यावर बेळगावास पोलिटिकल एजन्ट समोर खटला भरला, तेव्हाच आप्पासाहेवांना जमखिंडीस कैद केले.^१ आणि आप्पासाहेवांविरुद्ध सबल पुरावा मिळविण्याच्या प्रयत्नास गव्हर्नर एलिफन्टनपासून ते पोलिटिकल एजन्ट सेकटन कार हे सर्व लोक लागले.^२ पण भरपूर पुरावा मिळाला नाही. तेव्हा जमखिंडी राजास राजकैदी समजून त्याला कोणाशीही पत्रव्यवहार करू देऊ नये असे सेकटन कारने ता. २० मार्च १९५८ च्या पत्राने बजाविले.^३ पण लागलीच ता. २२ मार्च रोजी त्यांना कैदी म्हणून बेळगावास रवाना केले. तेथे काही दिवस ठेवल्यावर, जमखिंडीचे वंडखोर त्यांच्याशी संगमत करतात असा संशय कंपनी सरकारला आला. तेव्हा त्यांना वेंगुल्यास हलविले. पुढे त्यांना रत्नागिरीस कैदी म्हणून नेण्यात आले.^४ तेथे ते ७ जानेवारी १८५९ पर्यंत कैदेतच होते. त्या दिवशी व्हिवटोरिया राणीच्या जाहीरनाम्याप्रमाणे त्यांची विनश्त युक्तता झाली आणि पुन्हा ते जमखिंडीचे राजे झाले. जमखिंडीकरांच्या खाजगीत आवा देवधर नावाचा एक नोकर होता. वहिसावरून त्याला अटक करण्यात आली आणि त्याने दक्षिण महाराष्ट्रात प्रवेश करावयाचा नाही या अटीवर त्याला हृष्पार करण्यात आले.

आधार : (१-१) P. D. 1858, Vol. 27, p. 291. (२, ३-१०) P. D. 1858-
Vol. 28, pp. 235-236. (४-८) कित्ता, pp. 231-64, 265-268,
(११-१२) कित्ता.

दक्षिण महाराष्ट्रातील उठाव

दक्षिण महाराष्ट्रात त्यावेळी कोल्हापूर, जर्मखिडी, मिरज, तासगाव, मुंधोल, जत, सोलापूर, नरगुंद अशी संस्थाने होती. यांचे एकमेकांशी संधान होते. या सर्व संस्थानिकांनी या उठावात कमीअधिक प्रमाणात भाग घेतल्याचे दिसते. पण सोरापूरच्या राजाच्या निवेदनावरून असे कळते की, वहुतेक सर्व संस्थानिकांचा या उठावास सक्रीय पाठिवा होता. त्यांनी सोरापूर राजासही आपल्यात सामील करून घेतले होते.

सोरापूर राजाची कामगिरी

मुंबई इलाख्यातील विजापूर व सोलापूर जिल्ह्यांच्या सरहदीवरील निजामाच्या मुलखात सोरापूर हे छोटेसे संस्थान होते. या संस्थानचा त्यावेळचा राजा वैकृष्णा नाईक बलवंत वेहरी हा होता. तो वयाने लहानच होता. त्याच्या मनात ब्रिटिशांनी आपल्यावर अन्याय केल्याचे शल्य सलत होते. निजामाला इंग्रजांचे कर्ज झाले. त्याची रकम ६२ लाखांवर गेली. ती फेडता येईना म्हणून इंग्रज सरकारने ५२ लाख उत्पन्नाचा मुलुख आपल्या ताब्योत घेतला.^१ त्यामुळे ३ लाख रुपये निजाम, सोरापूर राजाकडून घेऊ लागला. हा मुलुख सोडवून आपल्या ताब्यात आणण्याकरिता सोरापूर राजाने इंग्रज ठाण्यावर आपल्या मेहुण्याकरवी हल्ला चढविला. पण हल्ल्यात त्यांच्या मेहुण्याचा पराभव झाला. हे शल्य राजाला बोचत होतेच. शिवाय नानासाहेबांचे हस्तक दक्षिणेत येऊन राजाला भेटत असत आणि इकडे दक्षिणेतील संस्थानिकांनीही सोरापूर राजास उठाव करण्यास उत्तेजन दिले. त्यामुळेच राजाने उठावाची तयारी करण्यास सुरुवात केली.^२

सैन्यभरती

त्याने ६०० अरव, ४०० रोहिले आणि ५० परदेशी इतक्यांची सैन्यात भरती केली. यांच्या लहान लहान तुकड्या करून त्या

राजवाड्याच्या आजूबाजूस ठेवल्या. कॅप्टन टेलरच्या संरक्षणास २५ रोहिले ठेवले. एवढी सैन्यभरती कशाला ? असा प्रश्न कॅ. बालमेल याने राजास करून त्यास हे सैन्य कमी करण्याचा हुक्म दिला. राजाने हो म्हटले आणि सैन्याच्या लहान लहान तुकड्या खेडोपाढी रवाना केल्या.

हल्ला

रोहिले, पठाणांची भरती झाल्यावर कस्तुरीराज, महमदहुसेन व केसूराम यांना मुधोळ, कोल्हापूरकडून वातम्या आणण्याचे काम दिले.^४ इकडून तिकडे वातम्या जात येत होत्या. अशा स्थितीत एका संघ्याकाळी राजा आपल्या राजवाड्यात बसला असता कॅप्टन कम्बेलच्या कॅम्पवर हल्ला केला आणि कम्बेल मारला गेला. राजाला पकडले,^५ त्यांच्यावर रीतसर खटला भरला आणि त्यास फाशीची शिक्षा ठोठावली. कॅ. मेडोज टेलर हा राजाचा शिक्षक होता. त्याने मध्यस्थी करण्याचा प्रयत्न केला. राजाने त्याला निवेदन सादर केले. त्या निवेदनात त्याने उठावात सामील असलेल्याची आणि उठावाशी संबंध असलेल्यांची नावे सांगून टाकली.^६ दक्षिण महाराष्ट्रातील सर्व संस्थानिक व विशेषतः जमखिडीकर यांचा उल्लेख त्यांत प्रामुख्याने होता. तसेच जतचे जहागिरदार यांचाही संबंध त्याने बोलून दाखविला. शेवटी त्यास काळचापाण्याची शिक्षा दिली. पण काळचापाण्यावर नेत असता या बालराजाने अधिकांन्यांच्या कमरेचे पिस्तुल लीलेने ओढून घेतले आणि क्षणाधर्त त्याच्या योगाने त्याने मृत्यूला मिठी मारली.^७

आधार : (१-२) P. D. 1858, Vol. 28, p. 153. (३) P. D. 1857, Vol. 25, pp. 417-430. (४-७) P. D. 1858, Vol. 28, pp. 153-163.

मुधोळमधील हुलगडीचे वेरड यांचा उठाव

हुलगडीचा उठाव हा काही संस्थाने खालसा ज्ञात्यामुळे किंवा तनखा बंद पडत्यामुळे नव्हता. त्यांपैकी कोणी जहागिरदार किंवा अधिपतीही नव्हते. शस्त्रस्वातंत्र्य अवाधित राखण्याकरिता हुलगडीच्या वेरडांनी प्राण पणास लावून लढा दिला.

उत्तर भारतातील उठावाने निरनिराळच्या वफवा पसरल्या गेल्या. त्यातच इंग्रज राज्य लवकरच लयास जाणार अशी गप्प सुशिक्षित लोकही मारीत असत. या गप्पांचा परिणाम हुलगडीच्या वेरडांवर ज्ञाला. तेवढ्यात मुंबई सरकारने हत्यारे (जबळ ठेवण्यासंबंधी) प्रतिबंधक हुकूम काढला. हुलगडीच्या वेरडांनी हा हुकूम मानण्याचे नाकारले. नव्या कायद्याप्रमाणे शस्त्रास्त्रांची नोंद करण्याचा हुकूम मि. सिटन कार, पोलिटिकल एजन्टने, बेळगाव गावी आँकटोबरमध्ये दिला. त्या हुकूमाची अंमलवजावणी मुधोळ संस्थानातील काही गावांत १० नोव्हेंबर १८५७ रोजी झाली. ता. ११ रोजी वेरड जमादाराला बोलावणे पाठविले ते हत्यारांची नोंद करण्याकरिता. पण या बोलावण्याकडे त्यांनी लक्ष दिले नाही.

१५ नोव्हेंबर १८५७ रोजी मुधोळच्या कारभान्याने रामराव भुजंग कारकुनास हुलगडीच्या वेरडास बोलावण्याकरिता निरोप पाठविला. त्यांनी हत्यारे नोंदावी अशी विनंती केली पण त्यांनी शस्त्रे दिली नाहीच व हत्यारे नोंदही केली नाहीत. तदनंतर ५-६ दिवसानी नारप्पा नाईकाला बोलाविले. त्यानेही दाद दिली नाही. शेवटी ता. २२ रोजी राजाचा मानकरी भीमराव अनंत घारपुरे याला नारो रामचंद्र पोतनीस याजवरोबर मुधोळच्या कारभान्याने हुलगडीस रवाना केले. भीमरावाला वेरडांची समजूत काढता येईना. उलट वेरडांनी भीमरावाला जीव मारण्याचाही धाक घातला. तदनंतर ता. २४ व २५ रोजी वेरडांची समजूत पाडण्याचे असेच प्रयत्न केले पण ते निष्फळ ठरले.

बेरडांचा उठाव

ता. २७ नोव्हेंबर रोजी कारभान्यास कळून आले की, बेरडांनी सशस्त्र उठाव करण्याचे ठरविले आहे व त्यांना बुडनी व मंतूर या ठिकाणचे सनदीही जाऊन मिळाले आहेत. ही वातमी त्याने ले. क. मालकमला कळविली. शिवाय अलगुंडीचे बेरडसुद्धा हुलगडीच्या बेरडांना मिळाले आहेत हेही त्यावरोवरच कळविले.

लालगडला ब्रिटिशांचा बेढा

बेरडांनी उचल खाली आणि ते “लालगड” या डोंगराच्या उतारावर असलेल्या ठिकाणी दवा धरून वसले. याच उतारावर मि. केर, पोलिटिकल एजंट बेलगाव, याने ता. ३० नोव्हेंबर रोजी हल्ला चढविला. गोच्या सोजिरांच्या गोळीवारास जवळजवळ ५०० बेरडांनी दुप्पट जोराने प्रत्युत्तर दिले. सर्व रात्रभर गोळागोळी चालूनही ब्रिटिश अधिकारी हलगली गावच्या मध्यभागपर्यंत प्रवेश करू शकले नाहीत. आता आपला पराक्रम लोपला असेच ब्रिटिश सैनिकांना वाटले. तेव्हा फितुरी सुरु झाली. रात्रीच्या गडद अंधकारात ब्रिटिश घोडेस्वार हलगली गावात घुसले आणि त्यांनी स्वैर गोळीवारास सुरुवात केली. स्वैर गोळीवाराने वातावरण संशयीत झाले; लोक भयभीत झाले. ते सैरावरा पळू लागले. त्यांच्यावर केरच्या हाताखालील घोडेस्वारांनी गोळचा चालविल्या. सुमारे १५० बेरड या गोळीवारात ठार झाले. काहींनी वचावार्थ सुरक्षित जागी आसरा घेतला. पण अखेरीस बेरडांचा नाइलाज झाला. त्यांनी आपली शस्त्रे सरकारच्या स्वाधीन केली. तोफा डागून केरने हलगलीचा लालगड जमीनदोस्त केला. जे बेरड लढाईत सापडले त्यांना मुघोळला नेले आणि त्यांना जबर शिक्षा ठोठावल्या. त्यांचे म्होरके होते त्यांना मुघोळच्या वेंकटेश तलावाजवळील माळावर फाशी दिले. गावातील लोकांना दहशत वसावी म्हणून काही नेत्यांना परत हलगलीस नेऊन तेये गावाजवळील उघडचा जागेत तोफेच्या तोंडी दिले.

एकशेएकवीस

अशा रीतीने ता. १ डिसेंबर १८५७ रोजी या प्रकरणावर अखेरचा पडदा
पडला. बेरडांची झालेली अवस्था एकून मुघोळच्या सेंट्रीने निमूटपणे
हुकूमाप्रमाणे शस्त्रत्याग केला.

आधार : पी. डी. १८५७, व्हॉल्पूम २४, प. २५७-२९५.

महिपालसिंगाची बेळगावातील कामगिरी

दक्षिणेत नानासाहेब पेशव्याने आपले हस्तक पाठविले होते. त्यांपैकी काहींना इंग्रजांनी पकडले. या हस्तकांनी दक्षिणेतील संस्थानिकांच्या पदरी असलेल्या स्वदेशाभिमानी इसमांना स्वातंत्र्यसप्रामात भाग घेण्यास उद्युक्त केले. यापैकीच सोरापूरचा महिपालसिंग होय. हा मूळचा बंगालमधील पण नोकरीनिमित्त सोरापूरात स्थायिक झालेला होता. तो सोरापूर राजाच्या पदरी नोकरीस होता. बेळगावला जाऊन तेथील रेजिमेंटला फितूर करण्याची कामगिरी त्याजवर सोरापूरच्या राजाने सोपविली होती. “रेजिमेंटमधील सैनिकांमध्ये बंडाची चेतना निर्माण कर व ही कामगिरी फत्ते झाल्याचे घोडेस्वाराकडून कळव. शिवाय रेजिमेंटच्या लोकांना असेही साग की ते उठावांत सामील झाले तर त्यांना माझ्याकडून जमिनी मिळतील व त्यांचे मी भले करीन.” त्याप्रमाणे महिपाल बेळगावात गेला. ८ दिवसांच्या मुक्कामानंतर रेजिमेंटमधील परदेशी व मुसलमान सैनिकांनी त्याला बोलावून घेतले आणि झालेली हकिकत सांगितली. “शहरवासियांनी जर उठाव केला तर आम्ही त्यांना खात्रीने सामील होऊ, खजिना लुटू, तोफखान्याचा ताबा घेऊ आणि सर्व युरोपियनांचा नायनाट करू व त्याच्या तंत्राने वागू. या अटीवर शहरवासीयांपैकी शापूरकर याजशी बोलणी सुरु केली.”

“पण तोच माणूस इंग्रजास फितुर झाला. त्याने आमचा बेत सरकारला सांगितला. इंग्रज सरकार वेळीच सावध होऊन त्यांनी तोफखाना व खजिना किल्ल्यात नेऊन ठेवला. त्यामुळे एक सुवर्णसधी गमाविली. अशी संधी पुन्हा आली तर आम्ही पहिल्यांदा शापूरकरचा काटा काढू आणि मग पुढील कामगिरीला लागू.” रेजिमेंटच्या या बोलण्याने महिपालचा उत्साह अधिकच दुणावला. रेजिमेंट उठाव करणार याची त्यास खात्री वाटू लागली. त्यातच त्याला सैनिकांनी असेही सांगितले

की सरकारचा आमच्यावर विश्वास नाही. सरकार आम्हाला आपले शत्रू मानते म्हणून त्यांना आमची शस्त्रे काढून ध्यावयाची आहेत. पण शस्त्रे खाली ठेवण्याचा हुक्म ज्ञाल्यास आण्ही खालीने बंड करू. सैनिकांच्या मनाचा कानोसा घेतल्यावर महिपालसिंग पुन्हा दुसऱ्या दिवशी (ता. २३ ऑगस्ट १८५७ रोजी) सैनिकांच्या वसतिगृहात गेला. त्यावर पाळत राखून त्यास पकडले. त्याने आपल्या कबुलीजवाबात बातमी घेऊन जाण्याकरिता सोरापूराहून येणारा स्वार अद्याप आला नाही असे सांगितले. त्याला फाशी दिले.

आधार : पी. डी. १८५७, ब्रॉन्झ्युम २५, पृ. ४१७-४३०.

प्रकरण पाचवे

इ. स. १८५८ ते १८७७ या कालखंडातील
महाराष्ट्र

इ. स. १८५७ च्या उठावानंतर ब्रिटिशांनी राणीचा जाहीरनामा १८५८ मध्ये काढून सर्व हिंदुस्तान आपल्या एकछत्री अंमलाखाली आणला. समग्र राज्य पद्धती व राजकीय व्यवहाराची दिशा जाहीरनाम्यास अनुसून बदलावयास सुरुवात केली. या अगोदर १८४० ते १८५८ या काळात महाराष्ट्रात शिक्षण व नवा विचार यांच्यामुळे वैचारिक उत्थानाला सुरुवात झाली होती. ह्याच काळात काही सांस्कृतिक संस्थांची स्थापना झाली व त्या विकसित झाल्या, त्यामुळे त्या प्रगत विचार बळकट करू शकल्या. ह्याच काळात धर्म-सुधारणा करण्यासाठी ब्रिटिशांनी पावले उचलली. इ. स. १८५० साली धर्मांतर करणारांना वडिलार्जित इस्टेटीचे भागिदार बनविणारा कायदा सर्व हिंदुस्थानात लागू करण्यात आला. १८५५ साली विधवा विवाहाचा कायदा झाला. त्या अगोदर १८४९ मध्ये सतीबंदीचा कायदा जारी करण्यात आला होता. १८५३ मध्ये रेल्वे सुरु होऊन जातीभेदाच्या भितीला धक्के बसू लागले. जातीभेद खिळखिळे करण्याच्या वावतीत रेल्वेने उत्तम कामगिरी बजाविली. इ. स. १८६० साली इंडियन पिनल कोड मंजूर करण्यात आले. त्यात हिंदू-सुसलमानांच्या रुढींची व शास्त्रवचनांची पायमल्ली करणाऱ्या अनेक कलमांना कायमचे स्वरूप

देण्यात आले. येव्हाना पाश्चात्य इंग्रजी विद्या हिंदी समाजाची मुळे
खिळखिळी करण्यासाठी आघात करीत होती. १८५७ मध्ये विद्यापीठांची
स्थापना होऊन पाश्चात्य विद्येच्या अभ्यासास अधिक चालना मिळाली.
१८४८ मध्ये लॉर्ड डलहौसी हा हिंदुस्थानचा गव्हर्नर जनरल झाला
आणि त्याने हिंदुस्थानची औद्योगिक पाहणी केली. चहा, कापूस, खनिज
संपत्ती या वस्तू हिंदुस्थानात कोठे कोठे मिळू शकतात याचा त्याने
अभ्यास केला. नवीन रस्ते वांधले. आगगाडीचा मार्ग मुबईहून मध्य
भारतात जाऊन पोहोचला. त्यानेच पोस्ट आणि तार-खाते सुरु केले.
तसेच देशभर कंपनीचे एकच नाणे सुरु केले. त्यामुळे देवघेवीचा
व्यवहार सुरक्षित झाला. न्यायापासून नाण्यापर्यंत व दलणवळणापासून
व्यवस्थापनापर्यंत डलहौसीने सुसूत्रता आणली आणि भूप्रदेशात सुसूत्रता
याची म्हणून त्याने संस्थाने खालसा करण्याचे आपले धोरण अमलात
आणले; हेतु हा की इंग्रजी राज्य भक्कम पायावर उभे राहावे व टिकावे.
पण हा हेतु साध्य होण्याच्या मुळावर नेटिव्हांस दिलेले इंग्रजी शिक्षण
आले. शिक्षण सर्व थरात पोहोचविष्याची ब्रिटिशांनी व्यवस्था केली
त्यामुळे ज्ञान प्राप्ती होऊ लागली, त्या जोरावर धर्माच्या कल्पनांवर
लोकांचा विश्वास कमी होऊ लागला. इंग्रजी विद्या, कायदा, न्याय व
मिशनरी अशा चतुरंग दलाने धर्म-कल्पना आणि धर्माधिष्ठित समाज-
रचना खिळखिळी केली. यामुळे नव्या विचारांचे वारे वाहून नव्या-जुन्यांचा
संघर्ष सुरु झाला. त्याचे पडसाद वृत्तपत्रात उमटू लागले. ह्याच वेळी
ज्योतिवा फुले यांनी वहुजन समाजाने अनिष्ट चाली सोडाव्या म्हणून
संत्यशोधक समाजाची स्थापना केली व आपले सामाजिक नवविचार
मांडण्यास सुरुवात केली. सरकारी धोरण आणि परिस्थिती यामुळे
त्यावेळची वृत्तपत्रे असंतोषाला वाचा फोडू लागली. इंग्रजी राजवट
सुरु झाल्यापासून मिशन-न्यांचा स्वधर्म प्रसारार्थ उद्योग सुरु झाला.
यामुळे महाराष्ट्रातील समाजात जागृती होऊ लागली. १८६० मध्ये

इंग्रजांनी निःशस्त्रीकरणाचा कायदा (Disarmament Act) पास करून सर्वे जाती धर्मांच्या लोकांकडील शस्त्रे, भाले, तलवारी, बंदुका, पिस्तुले काढून घेतली. गुजरातेतील नाईकडे, महाराष्ट्रातील भिल्ल, वानरमारे अशा रानटी जातीकडूनही ते उपजीविकेकरिता वाळगीत असलेली शस्त्रे ह्या नवीन कायद्यामुळे बळजवरीने हिसकावून घेण्यात आली. सरदार, जमीनदार, पेशवाईत सैनिकीपेशा, तलवारीद्वारा मर्दूमकी गाजविलेल्या लहान मोठ्या लढवय्या मराठ्यांनो आपली शस्त्रास्त्रे इंग्रज सरकारला मिळून नयेत म्हणून ती खड्डे खणून गाडली. काहींनी ती नदी-नाल्यात व जवळपासच्या विहिरीत फेकून दिली, काही सरकारजमा झाली. अशा तऱ्हेने सवंध समाजाचे कायद्याने निःशस्त्रीकरण झाले.

१८६० मध्ये इंग्रजी राजवटीने कायदेमंडळे अस्तित्वात आणली त्यामुळे सरकारमान्य हिंदी पुढाऱ्यांना आपली मते बड्या अधिकाऱ्यांच्या कानावर समक्ष घालता येऊ लागली, परंतु हिंदी पुढाऱ्यांचे त्यामुळे समाधान होऊ शकले नाही. १८६० नंतर इंग्रजी राजवटीने निःशस्त्री-करणासारखे कित्येक कायदे एकामागून एक जारी केले, की ज्यांच्या योगे हिंदी जनतेला आपली राजकीय गुलामगिरी काळजास जाऊन झोंबल्याचे वाटू लागले. १८६० ते १८८५ ह्या कालखंडात महाराष्ट्र-मध्ये युनिवर्सिटीचे शिक्षण घेतलेल्यांची संख्या पुष्कळच वाढली होती. देशपरदेशातील राजकारणाचे ज्ञान देणारी व त्याचा साधक वाधक खल करणारी देशी व इंग्रजी भाषेतील वृत्तपत्रे वाढत्या संख्येने लोकमताला जागृत करण्याचे काम करीत होती. विलायतेस जाऊन तेथील शिक्षण घेतलेली माणसेही भारतात वरीच होती. महाराष्ट्रात गुलामगिरीच्या शृंखला तोडण्यासाठी लोकहितवादी गोपाळ हरी देशमुख (१८२३-९२) यांनी सर्वप्रथम वैचारिक पातळीवरून हल्ला करण्यास प्रारंभ केला. लोकहितवादींची शतपत्रे त्या काळातील “प्रभाकर” साप्ताहिकातून प्रसिद्ध झाली. त्या पत्रांनी क्रांतिपूर्व वैचारिक पार्श्वभूमी तयार केली.

वैचारिक हल्ला होत असतानाच ज्योतिवा फुले यांनी शुद्रातिशूद्रांना शिक्षण देण्याचे प्रत्यक्ष काय १८४८ मध्ये सुरु केले. हा वर्षी अखिल भारतातील मुलींच्या पहिल्या शाळेची स्थापना ज्योतिरावांनी आपल्या मित्रांच्या सहाय्याने पुण्यात केली. १८४८ ते १८५१ या काळात ज्योतिवांनी मुला-मुलींकरता १८ शाळा काढल्या. त्यांच्या शाळेत ब्राह्मण, मराठा, धनगर, मांग, मुसलमान अशा सर्व जातीतील विद्यार्थी शिक्षण घेत होते. अशा रीतीने ज्योतिवा फुले यांनी प्रत्यक्षात शुद्रातिशूद्रांना “विद्यादान” सुरु केले. मुलींसाठी व विधवांसाठी शाळा काढल्या. म्हणून हत्या टाळावी म्हणून वास मार्गने गर्भवती होणाऱ्या स्त्रियांसाठी सुलभ प्रसूती करण्याचा उद्योग आपल्या राहत्या जागेत सुरु केला. ब्राह्मणांच्या विधवा स्त्रियांच्या केशवपनाचा निषेध केला. भिक्षु-शाहीविश्वद ज्योतिरावांनी बंड पुकारले. धर्माच्या नावाखाली भट्ट-भिक्षुकशाहीच्या जात्यातून सुटका करण्यासाठी आणि लोकांना शहाये करून सोडण्यासाठी ज्योतिरावांनी “तुतीय रत्न” नाटक (१८५५), “ब्राह्मणांचे कसव” (१८६९), “गुलाममगिरी” (१८७३) व “शेतकऱ्यांचा आसूड” (१८८३) ही पुस्तके समाजाला सादर केली. सभा-संमेलनातून भिक्षुकशाहीचे स्तोम चव्हाटचावर मांडले. शुद्रातिशूद्रांचे धर्म, रुढी, कर्मकांड याविषयीचे अज्ञान दूर करण्यासाठी आणि त्यांना स्वयंप्रकाशित करण्यासाठी ज्योतिरावांनी ज्ञानदानाच्या कार्यासाठी शाळा काढल्या होत्या. त्याचप्रमाणे या रुढीचे जनमानसावर प्रावल्य होते ते दूर करण्यासाठी विधवा विवाह, वालहत्या प्रतिबंध, अस्पृश्यता निर्मूलन, विधवांचे केस कापले जाऊ नयेत म्हणून न्हाव्यांचा संप वर्गेरे कार्य हाती घेतले. वाळशास्त्री जाभेकर, लोकहितवादी, न्या. रानडे यांनीही या काळांत धर्म व रुढी यांवर वैचारिक हल्ले चढविले होते तर ज्योतिरावांनी प्रत्यक्षात रुढींच्या विरोधात पाऊल टाकले. ज्योतिरावांच्या प्रत्यक्ष कार्याने प्रेरित होऊन कित्येक लहानमोठे समाजकार्यकर्ते

तयार ज्ञाले होते. महार, अस्पृश्य जातीमधून गोपाळ बावा वलंगकर हे ज्योतिवांच्या कायर्नि प्रभावित ज्ञालेले होते.

खिश्चन मिशनन्यांनी अमेरिकन लोकांच्या मदतीने या देशातील हजारो गांजलेल्या शूद्रादी अतिशूद्रांनी वर्णव्यवस्थेचा धिक्कार करून जाणून बुजून खिस्ती धर्माचा अंगिकार करण्याचा तडाखा सुरु केला तो इतका की अखिल भारतात खिश्चन मिशनन्यांनी शाळा, हायस्कुले, रुग्णालये, कुष्ठरोग निवारण केंद्रे, अनाथ वालकाश्रम आणि अंध व पंग यासाठी कित्येक गृहे अशा वहुविध सेवा संस्था स्थापन केल्या. हे सर्व सेवाकार्य हिंदू धर्मार्तंडांच्या कल्पनेच्या बाहेरचे होते. याचा परिणाम असा ज्ञाला की माणुसकीचे कोणतेच हक्क मिळत नव्हते अशा अतिशूद्र आणि यांच्याशिवाय शूद्र व ब्राह्मण जातीतूनही कित्येक अमानुषतेला कटाळून खिश्चन धर्मात जात होते. थोडक्यात तत्कालीन महाराष्ट्रात खिश्चन मिशनन्यांच्या प्रभावाने खिश्चनीकरणाची प्रक्रिया मूळ धरू लागली होती.

ही खिश्चनीकरणाची प्रक्रिया थांबविष्यासाठी हिंदू-धर्माभिमान्यांनी धर्मसुधारणेस प्रारंभ केला होता. वाळशास्त्री जांभेकर व दादोवा पांडुरंग यांनी १८४४ मध्ये “मानवधर्मसभा” या नावाची धर्म सुधार संस्था स्थापन केली होती. पुढे दादोवा पांडुरंग तर्खडकर यांनी १८४९ मध्ये मुंबईत परमहंस सभा स्थापन केली होती. या व खाली नमूद केलेल्या संस्था मध्यम वर्गातील डॉक्टर, वकील, वैरिस्टर, पेन्शनर, विन सरकारी व निम सरकारी कारकून, वृत्तपत्रकार वगैरे क्रियाशील लोकांच्या पाठिंव्याने उभ्या राहिल्या होत्या. याच काळात १८६७ मध्ये प्रार्थना समाज, १८७५ मध्ये मुंबईला स्वामी दयानंद सरस्वतींचा आर्य समाज अशा हिंदी राष्ट्रीयत्वाच्या भावनेस धर्माभिमानाची पुष्टी चढविणाऱ्या संस्था उदयास आल्या. आर्य समाजाने शुद्धीविषयक चळवळ सुरु केली होती. परमहंस सभेच्या सदस्यांनी अनेकदा निरनिराळ्या जातींच्या

लोकांचे सहभोजन घेणे व प्रत्येक बैठकीच्या वेळी हलक्या जातीच्या व्यक्तींने शिजविलेले अनग्रहण करणे असे उपक्रम चालू केले. ह्या सर्व गोष्टी हिंडु धर्म वचावासाठी होत्या.

१८७० मध्ये पुण्यास “सार्वजनिक सभेची” स्थापना होऊन राजकारणाची पहिली आघाडी उघडली गेली. ही संस्था न्यायमूर्ति महादेव गोविंद रानडे या चतुरस्त देशभक्ताच्या प्रेरणेने सुरु झाली होती. गणेश वासुदेव जोशी या दुसऱ्या थोर देशभक्ताने आपले सर्वस्व ह्या सार्वजनिक सभेस दिले म्हणून लोक त्यांना “सार्वजनिक काका” असे संबोधू लागले. प्रचलित अन्यायाविरुद्ध आंदोलन उठविष्यात सार्वजनिक काकांची घडाडी तरुणांसही लाजविणारी होती. निराधार लोकांना आथ्रय मिळावा म्हणून पुण्यात त्यांनी श्री विष्णुचे मंदिर बांधले होते. “स्त्री विचारवती” नावाची संस्था त्यांनी पुण्यास स्थापन केली होती. १८७१ मध्ये न्या. महादेव गोविंद रानडे यांची वदली पुण्यास झाली व सार्वजनिक काकांना त्यांच्या नेतृत्वाची जोड मिळाली. ह्या दोघांच्या कर्तवगारीने वातावरणात चैतन्य निर्माण झाले. पुण्यामध्ये एक नवे वारे नवे विचार संचार करू लागले. १८७२ च्या डिसेंबरात न्या. रानडचांनी आपले स्वदेशी व्यापारावरील पहिले व्याख्यान पुण्यात दिले. विदेशीय वस्तूंचा वापर प्रामुख्याने केल्यामुळे बहुसंख्यांक हिंदी लोक स्वदेशी वस्तूंचा खप करीत आहेत आणि त्यामुळे देशाची किती हानी होत आहे हे न्यायमूर्तींनी आपल्या भाषणात आकडचांसह सिद्ध केले. न्यायमूर्तीं व सार्वजनिक काका यांच्या भाषणांना तरुणांची झुंम्मड उडू लागली. फेब्रुवारी १८७३ मध्ये न्या. रानडे यांनी स्वदेशीवरील आपले दुसरे व्याख्यान दिले. रानडचांच्या व्याख्यानांचा परिणाम तरुणांवर व प्रौढांवर सारखाच होऊ लागला. १८७३ मध्ये सार्वजनिक काकांनी स्वदेशी वस्तू वापरण्याचे व्रत अंगिकारले. हातमागावरील जाडचाभरडचा खादीचे कपडे ते वापरू लागले. त्याचा परिणाम तरुणांच्या मनावर होऊन त्यांपैकी काहींनी विदेशी कपडे वापरण्याचे सोडले.

दख्खनचे दंगे

१८७५ च्या जूनमध्ये पुणे, नगर, सोलापूर ह्या जिल्ह्यांत दरवडचांची व जाळपोळीची साथ उद्भवली.

सावकार व कुळे ह्यांच्यात बेबनाव उत्पन्न होऊन त्यांचे पर्यावरण दंग्यांत झाले. “दख्खनचे दंगे” अथवा “डेक्कन रायट्रस्” ह्या नावाने ते प्रसिद्ध आहेत.

पुणे जिल्ह्यातील सुपे ह्या गावी ह्या दंग्यास सुरुवात झाली. नित्याप्रमाणे तो बाजारचा दिवस होता, म्हणून तेथे अगोदरच आजूबाजूचे पुळकळ गांवदळ लोक आले होते. तो एकदम वाण्यांच्या व मारवाडचांच्या दुकानात लुटालूट सुरु झाली. तेथील कापड चोपड जाळून फस्त होऊ लागले. ही बातमी समजताच जिल्हा मॅजिस्ट्रेट हे पुण्याहून पोलीस पायदळ व घोडेस्वार, लष्करी पलटण घेऊन तेथे आले. त्यांच्या प्रयत्नाने सहा सात हजार रुपयांचा माल ज्याचा त्यास परत मिळाला. शंभरहून अधिक शेतकरी पकडून ज्यांवर दंगा शेकवला, त्यांस शिक्षा झाल्या. सुप्याप्रमाणे इतर गावीही दंगे झाले, त्या सर्वांचे सामान्य लक्षण हेच की, ऋणमुक्त होण्याच्या हेतूने शेतकऱ्यांनी सावकारांजवळील कर्जरोखे, गहाणखते, फरोक्ते केली; ही त्यांच्या दप्तरातून हुडकून काढून त्यांची राखरांगोळी केली; व ज्या सावकारांनी कागदपत्र देण्यात दिरंगाई केली, त्यांचा खरपूस समाचार घेतला. त्यांचे दस्तैवजरूरी अस्व उद्घवस्त केले. एवढेच नव्हे तर त्यांचे नाक-कान कापून त्यांच्या येथे लूटमार केली. पुणे जिल्ह्यातील दंग्यांचा प्रवेश नगर, नाशिक, खानदेश आणि सोलापूर ह्या जिल्ह्यांतही झाला; तेव्हा अधिकाऱ्यांनी मोठ्या प्रयत्नाने सर्व ठिकाणी शांतता प्रस्थापित केली; सावकारांना अभयवचन दिले व शेतकऱ्यांच्या स्थितीकडे लक्ष दिले.

वरील हकीगतीवरून हे दंगे का उद्भवले ह्याची सहज अटकळ बांधता येईल. त्यावेळी शेतकऱ्यांचे दुःख निवारण करणारा कायदा पास

झाला नव्हता. शेतकरी लोक कर्जवाजारी झालेले होते, व सावकार लोक त्यांना वाटेल तसे लुवाडीत होते, शेतकरी कर्जवाजारी होव्यास वास्तविक कारण सरकारच होते. सरकारने जमिनीचा धारा वाढविला व तो पूर्वीच्या पद्धतीप्रमाणे माल उत्पन्नांतून देण्याची सवड न ठेवता पैशाच्या रूपाने वसूल करण्याची पद्धत सुरु केली. परंतु असे असताही सरकारने हा दंग्यांचे खापर सर्वस्वी सावकारांवर फोडले. सार्वजनिक सभेने न्यायमूर्ती रानडे यांच्या नेतृत्वाखाली नेमलेल्या चौकशी मंडळाने ह्यासंबंधीचा आपला रिपोर्ट शासनास सादर केला. त्यात शेतकन्यास शिक्षण मिळावे, शेतकी शिक्षणाचे वर्ग जागोजाग काढून ते हायस्कूलांसही जोडावे, शेतकन्यास कर्ज देण्यासाठी वेढचा काढाव्या, आणि रोखे कागद कसेही असले तरी शेतकन्यांवर फिर्दि झाली असता न्यायाधिशाने शेतकन्यांच्या वतीने कसीशीने सर्व व्यवहार पहावा आणि निकाल द्यावा. वर दिलेल्यापैकी काही तरतुदी सरकारने दक्षिणेतील शेतकन्यांचा कायदा जो केला त्यात अंतर्भूत केल्या.

महाराष्ट्रातील दुष्काळ

सन १८७६-७७ साली महाराष्ट्रात भयंकर दुष्काळ पडला. हा दुष्काळ इतका उग्र होता की त्याची वर्णने वाचून आज देखील अंगावर शहारे येतात ! मग ज्यांना प्रत्यक्ष दुष्काळाचे चटके सहन करण्याचा प्रसंग आला असेल त्यांची अवस्था काय वणावी वरे ? त्यावर्षी पाऊस पडला नाही. नदी, नाले, तलाव, विहिरी अशी पाण्याची जलाशये आटून गेली. महाराष्ट्रातील सुपीक भूमीला ओसाड प्रदेशाची कळा आली. पाण्याच्या दुर्भिक्षाने जनता व्याकूळ झाली. खेडांतील मोलमजुरी करणारे लोक आपल्या झोपडचा सोडून समूहाने देशांतर करू लागले. त्यापैकी कित्येक भुकेने आणि चालण्याच्या परिश्रमाने वाटेतच मरून पडले. त्यावेळी सरकारचे फॅमिन-कोड अस्तित्वात नव्हते; त्यामुळे सरकारला देखील दुष्काळाला तोंड देणे कठीण गेले. त्यावेळी सर रिचर्ड टेपल सारखा

दुराग्रही गव्हनर होता. फॅमिन-कोड अस्तित्वात नसल्यामुळे दुष्काळाचे प्रसंगी लोकपोषणाची जबाबदारी सरकारवर किती आहे हे ठरविलेले नाही, लोकांची माहिती सरकारास नाही, व सरकारची माहिती लोकांस नाही. इकडे पावसाने दया दिला, लोकांजवळ खायला अन्न नाहीसे झाले. गाठचा पैसा संपून गेला; स्त्रिया आपली लहान लहान तान्हुली टाकून देऊन पोटासाठी इकडे तिकडे सैरावैरा धावू लागल्या, नवरा वायकोचो पर्वा करीनासा झाला, बाप लेकाला विचारोनासा झाला, जो तो आपल्या विवंचनेत; कोणाच्या शरीरात त्राण उरला नाही; अन्नाविणे तडफडून मरण्यापेक्षा एकदम ढोळे मिटले तर वरे, असे ज्याला त्याला वाटू लागले. पुष्कळ लोक देशत्याग करावयास तयार झाले. जी स्थिती मनुष्याची झाली होती, तीच स्थिती जनावरांचीही झाली होती. त्यांना खायला गवत मिळेना. प्यायला पाणी मिळेना. विचारे व्याकूल होऊन तडफड तडफड करून प्राण सोडू लागली.

ह्या हृदयविदारक प्रसंगी सार्वजनिक सभेने आपले विश्वासू एजंट दुष्काळी भागात जागोजागी पाठवून दिले. त्यांनी दुष्काळी भागात फिरून दुष्काळाची स्थिती प्रत्यक्ष नजरेखाली घातली. आपल्या एजंटां-कडून जशी जशी माहिती मिळत गेली त्याप्रमाणे सार्वजनिक सभेतके न्या. माधवराव रानडे दुष्काळासंबंधाने लेख लिहून सरकारकडे पाठवू लागले. ह्यातील काही लेख अर्जवजा असून त्यात दुष्काळी कामे, आणि त्यावरील मजुरांची स्थिती ह्यासंबंधाने सरकारची कानउघडणी करण्यात आलेली आहे. सरकारने सभेच्या ह्या कामगिरीबद्दल आभार मानिले होते.

दुष्काळातील लोकांचे दुःख हलके करण्यासाठी सरकारने दुष्काळी कामे काढून लोकांस मदत करण्याचा प्रयत्न केला; परंतु त्या योगाने आपत्ती दूर न होता संकटे मात्र वाढत गेली. दुष्काळी कामावर असलेल्या लोकांना अधिकारी लोकांपासून उपद्रव होऊ लागला, मारहाण

सोसावी लागली. पाठीवरील व पोटावरील असे दोन्ही मार त्या निस्वाण लोकांना सहन होईनासे झाले. शेवटी मरण पुरवले पण हा त्रास नको असे त्यांस होऊन गेले, व त्यांनी “संप” पुकारला. दुष्काळाचा वणवा आधीच पेटलेला, त्यात हे संपाचे वारे शिरलेले पाहून सरकारलाही भिती वाटली. शेवटी ह्या प्रकरणाची चौकशी करण्याकरिता “केंद्र” साहेबांच्या अध्यक्षतेखाली एक कमेटी नेमध्यात आली. सार्वजनिक काकांनी ह्या कमिटीपुढे सार्वजनिक सभेतर्फ साक्ष दिली, व त्यात त्यांनी रयतेच्या दुःखाची कहाणी निर्भीडपणे कमेटीपुढे मांडली. “केंद्र” साहेबांनी “नाइनटीथ सेंचरी” मधील “नोटस् बाय धी वे इन इंडिया” ह्या लेखात सार्वजनिक सभेच्या कामगिरीवद्दल प्रशंशोद्गार काढले आहेत.

वरील कमेटीपुढे शेतकऱ्यांचे दुःख निवारण करण्याकरिता तीन उपाय सुचविण्यात आले. एक उपाय असा की, सरकारने आपल्या “पब्लिक वर्क्स” खात्यामार्फत दुष्काळ पीडितांकरिता कामे काढावी; मात्र धान्याचा भाव दर रुपयास १४ शेर व ३२ शेर असता जो दोन आणे मजुरीचा दर होता, तो प्रस्तुत दुष्काळात तीन आणे करण्यात येऊन त्यापैकी अर्धा रोख व अर्धा ऐन जिनसा देण्यात यावा. दुसरा उपाय असा की, शिजविलेले व कोरे अन्न ह्यांचा धर्मदाय व्हावा. ह्यात सरकारने व लोकांनी एक विचाराने झटावे. मात्र प्रत्येक तालुक्यात असे हजारो लोक असतात की ज्यांना दुष्काळाच्या कामावर जाण्याचा कमी-पणा वाटतो. त्यांना राज्याच्या किंवा प्रजेच्या अन्नसवाने पोसले पाहिजे. अशा संस्था सरकारी स्थानिक अधिकाऱ्यांच्या प्रेरणेने निघून लोकाचार व आरोग्य ह्याकडे लक्ष ठेवण्याकरिता त्यातील व्यवस्था लोकांकडे असावी. जे थोडे लोक नेमस्त दराने धान्य घेण्यासारखे असतील त्यांच्याकरिता खाजगी वर्गणी, म्युनिसिपालिटीची मदत, किंवा सरकारचा हातभार ह्यांच्या अवश्य त्या हसीवर धान्याची स्वस्त दुकाने काढावीत. तिसरा आणि शेवटचा उपाय, म्हणजे देशावरील दुष्काळ पीडित

भागांतील गुराढोरांना कोकणपट्टीत आणून, तेथे त्यांच्या दाणावैरणीची सोय करणे. प्रत्येक कलेक्टरने आपल्या जिल्ह्यात दहापासून पंचवीसपर्यंत अशी स्थळे निर्माण करावी की जेथे चार पाचशे गुराढोरांच्या खाण्यापिण्याची तजवीज होईल. तसेच वर्षांमधील लिलावाने विकून टाकलेली कुरणे सरकारने त्या त्या खरेदीदारापासून योग्य मोबदला देऊन परत घ्यावी, व ती कुरणे रथतेस खुली ठेवावी. त्यातील काही उपायांची यथावकाश अंमलवजावणी झाली. जनतेने मात्र एकत्र येऊन जागोजाग फंड गोळा केले. दुष्काळ कमिट्ट्या स्थापन करून स्वस्त धोन्याची दुकाने उघडली.

प्रकारण सहाये

क्रांतिकारक वासुदेव कळवंत फडके

न्या. रानडयांच्या पुण्यातील १८७३ ते १८७५ पर्यंतच्या दोन वर्षांतील वास्तव्यात पुण्यामध्ये जनजागृती झाली. हिंदी लोकांवर इंग्रजांनी लादलेल्या अन्यायाची वर्णने न्या. रानडे आपल्या व्याख्यानातुन देत असत्तानाच १८७६ साल उजाडले आणि महाराष्ट्रावर दुष्काळाचे सावट आले. याबद्दल गेल्या प्रकरणात माहिती दिली आहे. ह्या दुष्काळात अज्ञाचे व पाण्याचे दुर्भिक्ष आले, त्या संकटावरोबरच रोगांचे संकट महाराष्ट्रावर आले. कॉलरा व देवीच्या सार्थीनी ह्याचवेळी यैमान घातले. लोक मोठ्या संख्येने प्राणास मुकले. सोलापूर आणि विजापूर ह्या दुष्काळी जिल्ह्यांमध्ये मोठ्या प्रमाणावर प्राणहानी झाली. एकेकट्या जिल्ह्यातील मृतांची संख्याच सात हजारांवर गेली. रोगराईमुळे मेलेल्यांची संख्या चार हजारांवर होती.^१

ह्या प्रक्षोभक शोक कथेची वृत्ते वर्तमानपत्रात झळकू लागली. त्याचा फायदा खिश्चन धर्म प्रसारकांनी घेतला. अनाथ अर्भके खिश्चन धर्मातीच वाढविण्याच्या योजना त्यांनी गुप्तपणे आखल्या. पुण्याच्या विशेषने पुण्यास एक अनाथ अर्भकालय काढून त्यात येणारी मुळे खिश्चन बनविली जातील अशी त्यानी अट घातली.

सरकारने काही ठिकाणी दुष्काळी कामे उघडली आणि दुष्काळातील उपासमारीने अशक्त झालेल्या श्रमिकांकडून चोपून काम करून घेण्याची

व्यवस्था केली. लोकांना ह्याची प्रचिती येताच बरेच जण कुदळी, फावडी खाली टाकून निघून गेले, त्यामुळे त्यांना मिळणाऱ्या धान्य सहाय्यास ते मुकले आणि त्यांची उपासमार चालूच राहिली. ह्यावर उपाय म्हणून गव्हर्नर सर रिचर्ड टेंपल याने प्रति माणशी अर्धा शेर धान्य मंजूर केले. ह्या तुटपुंज्या प्रमाणाविरुद्ध एतदेशीय वृत्तपत्रांनी खूप ओरड केली पण त्याचा उपयोग झाला नाही. ह्या तुटपुंज्या अन्नावर दिवस काढीत काही लोक अर्धपोटी जगले, बरेचसे मेले. महाराष्ट्रात ह्या दुष्काळाने इ. स. १८७६ ते १८७८ अशी दोन वर्षे थैमान घातले. दक्षिणेचे दंगे (Deccan riots) ह्या नावाने ही दोन वर्षे प्रसिद्ध आहेत. २ (आर. कुमार यांच्या द डेक्कन रायट्स ऑफ १८७५ ह्या लेखाच्या आधारे. अँसियन स्टडी लेख प्रसिद्धी, खंड २४, ४ अँगस्ट १९६५).

महाराष्ट्रावर ही आपत्ती आलेली पाहून वासुदेव बळवंत फडके नावाच्या पुण्यात वास्तव्य करीत असलेल्या तस्रास स्वस्थ वसवले नाही. तो इंग्रज सरकारकडे नोकरीत होता. त्याने लोकस्थिती अजमावून लोकांना इंग्रजांविरुद्ध उठाव करण्यास उद्युक्त करण्याचे ठरविले. त्याने कार्यलियातून ह्या वेळी दीर्घ मुदतीची सुटी घेतली आणि देशवांधवांच्या सान्निध्यात जाण्यासाठी वेषांतर करून खेडेगावातून प्रवास सुरू केला; तेव्हा वृत्तपत्रात आलेली दृष्ये त्याला प्रत्यक्षात दिसू लागली. गावातील घरे ओसाड पडली होती. भयाण निर्मनुष्यता त्याला दिसली. मृत गुरांचे सांगाडे आणि मृत मनुष्यांचे सापळे ह्यांच्या-मधून हिडत असता त्याचे अंतःकरण पिळवटून गेले.

ह्या वासुदेव बळवंताचा जन्म शिरढोणच्या फडके^१ घराण्यात झाला. त्याचे आजोवा अनंतराव फडके हे कर्नाळा किल्ल्याचे किल्लेदार होते. वासुदेवचा जन्म ४ नोव्हेंबर १८४५ चा. लहानपणी अडीच वर्षांचा होईपर्यंत वासुदेव शिरढोणलाच होता. त्याची अंगकांती गोरीपान, शरीर गुटगुटीत, सरळ नाक, निळसर^२ व पाणीदार डोळे. लहानपणी

तो अतिशय खोडकर होता. शिक्षणाकडे त्याचे लक्ष नव्हते. त्यास त्याच्या वडिलांनी शिक्षणासाठी कल्याणला त्याच्या आजोळी ठेवले होते. तेथे चार वर्षे त्याने अभ्यास केला. मिशनरी शाळेत नाव घालून श्रीधरशास्त्री जांभेकर^४ या शिक्षकाच्या हातून इंग्रजी शिकला. कल्याण येथील शिक्षण संपल्यावर तो पुण्यास येऊन पूना हायस्कूलमध्ये शिक्षण घेऊ लागला.^५ मुंबई विश्वविद्यालयाच्या प्रवेश परीक्षेपर्यंत त्याने शिक्षण घेऊन नंतर सोडले. नंतर तो शिरढोणला^६ आला. वडिलांनी त्याचा विवाह शिरढोण येथे १८५९ मध्ये वयाच्या पंधराव्या वर्षी मोठ्या थाटामाटाने केला.^७ विवाहानंतर वासुदेव मुंबईला जी. आय. पी. रेल्वेच्या ऑफिसमध्ये नोकरी करू लागला. तेथे त्याचा अपमान हेडकलार्कने केला.^८ तेव्हा त्याने त्या नोकरीचा राजिनामा देऊन तो पुण्यास १८६५ मध्ये आला. नवीन नोकरी पत्करली. त्यात जम बसला.^९ त्याला क्रांतिकारी कार्याची प्रेरणा पुण्याच्या मुक्कामी मिळाली. वासुदेव बळवंतास पुण्यास आल्यावर इ. स. १८६७ मध्ये त्यास एक पुत्ररत्न झाले. पण तो मुलगा लहानपणीच मृत्यू पावला. त्यानंतर दोन वर्षांनी इ. स. १८६९ मध्ये त्यास एक कन्यारत्न झाले. हीच वासुदेव बळवंतची वंशवेल. हिचे नाव मथुताई. पुण्यात आल्यापासून वासुदेव बळवंताची मानसिक अस्वस्यता फार वाढली. तो जपजाप्य करून ध्यानमग्न राहू लागला. मानसिक स्वास्थ्यासाठी सत्पुरुषांच्या गाठीभेटी घेतल्या, मंत्रतंत्र केले, व्रतवैकल्ये केली. अबकलकोट स्वामी महाराजांना भेटला. पण त्यास मनःशांती लाभली नाही. इतक्यात इ. स. १८७० मध्ये त्यास आपली आई मृत्यू-शय्येवर असल्याची बातमी समजली. तेव्हा त्याने वरिष्ठांकडे आईचे दर्शन घेण्यासाठी रजा मागितली पण ती त्याला नाकारण्यात आली.^{१०} या घोळात चारपाच दिवस गेले. शेवटी मनाचा हिय्या करून त्याने कार्यालयात रजेची चिठ्ठी पाठवून दिली आणि स्वतः शिरढोणला रवाना झाला. पण शिरढोणला पोहोचण्यापूर्वीच आईचे निधन झाले. अंत्य-दर्शनही त्यास घडले नाही. विमनस्क स्थितीत पुण्यास परत आल्यावर

तो कार्यलयात गेला तेव्हा वरिष्ठांनी त्याची सुटी मंजूर करून न घेता परवानगीशिवाय गेल्यामुळे खरडपट्टी काढली. त्यामुळे त्याचे मन दुखावले. इ. स. १८७१ मध्ये परमप्रिय आईच्या वर्षश्राद्धास जाण्यासाठीही रजा मंजूर झाली नाही. तेव्हा तर तो फारच उद्दिग्न झाला. त्याचे मन इंग्रज सत्ताधाऱ्यांविरुद्ध प्रतिशोध घेऊ लागले.^{११} इतक्यात पुण्यामध्ये सावर्जनिक काका जोशी आणि न्या. महादेव गोविंद रानडे यांनी भाषणाद्वारे लोकांमध्ये राजकीय जागृती निर्माण करण्यास प्रारंभ केला. पारतंत्र्यामुळे आपले आर्थिक शोषण कसे होत आहे हे न्या. रानडे आपल्या भाषणात आकडे देऊन सिद्ध करून सांगू^{१२} लागले. ह्यावेळी त्यावेळचे सुशिक्षित लोक इंग्रजी राजवटीमुळे झालेल्या राजकीय हानीचा विचार करू लागले. त्यामुळे वासुदेव बळवंताचा देशाभिमान जास्त जागृत झाला आणि प्रत्यक्ष जनतेच्या दुःख निवारणाच्या खटपटीस प्रारंभ केला (आत्मचरित्र). १८७३ पासून वासुदेव काका जोशीच्या सांगण्यावरून त्याने विदेशी कपडे वापरण्याचे सोडून स्वदेशीचे व्रत आचरण्यास सुरुवात केली.^{१३} देशाभिमानाने घेतलेले हे व्रत तो धार्मिक निष्ठेने पाळू लागला. त्यावेळेपासून ब्रिटिशांनी तयार केलेली कोणतीही वस्तू वापरावयाची नाही असा वासुदेव बळवंतासह त्याच्या सोबत्यांनी निश्चय केला व परदेशी मालावर बहिष्कार घालण्यास सुरुवात केली (बॉम्बे गॅजेट, दि. २६ जून १८७९). कार्यालयातही तो लिहिण्यासाठी बोरू वापरू लागला (पुना आँवळवर्हर, दि. ४ ऑगस्ट १८७९). ह्यावेळी त्याच्या आयुष्यात एक शोचनीय गोष्ट घडली. इ. स. १८७३ च्या मध्यास त्याची प्रिय पत्नी थोड्यांचा दिवसाच्या आजारानंतर निवर्तली. तोही आघात त्यास सहन करावा लागला. तदनंतर त्याने दुसरे लग्न केले. नावं गोपिकावाई. तिला त्याने घोड्यावर वसणे, शस्त्रकला, युद्धकला शिकविली आणि पट्टचांचे हात करण्यात व बंदुक उडविण्यात बाईस तरबेज केले. स्वतः वासुदेव बळवंत नित्याच्या तीनचारशे जोर

वैठका काढीत होता. त्याचे शरीर पिठदार, छाती भरलेली, दमदार आणि वाहू सामर्थ्य संपन्न वनले होते.

पुण्यात आल्यावर त्यास मल्लविद्येची आवड उत्पन्न झाली. अनेक गुरुंपासून तो मल्लविद्याचे निरनिराळे पेच शिकला. त्याचेवरोवर मल्लविद्या शिकण्यास तरुण वयात महात्मा फुले होते. लखुजी वस्तादाच्या^{१५} आखाड्यात जाऊन गोळीवार, दांडपट्टा व तलवार चालविणे ह्या शस्त्रांच्या विद्या तो शिकला. घोड्यावर वसण्यात व निशाण मारण्यात त्याने प्राविण्य मिळविले. घोडदीड व मल्लविद्या यांच्याप्रमाणे तो दांडपट्टा फिरविण्यातही पटाईत झाला. त्याला हत्यारांचा फार चौक होता. नेहमी तीन बंडुका, चार-पाच तलवारी, पट्टे, भाले इ. त्याजपाशी असत. धावत्या घोड्यावर बसून निशाणबाजी करण्याचा सराव त्याने केला होता. त्याने आपल्या सहकाऱ्यांना पुण्याच्या गुलटेकडीवर घेऊन जाऊन युद्धकला व हत्यारांच्या फेकी शिकविल्या. १८७३ ते १८७५ पर्यंतच्या दोन वर्षांत न्या. रानडे यांच्या स्फूर्तीने जनजागृती करण्यासाठी वासुदेव बळवंत पुढे सरसावला. स्वतःच्या व्याख्यानाकरिता हातात थाळी घेऊन ठिकठिकाणी वाजवून शनिवारवाड्यासमोरील आपल्या व्याख्यानास लोकांना बोलावू लागला. वीरश्रीयुक्त व्याख्याने लोकांसमोर देऊ लागला. वैध चळवळीचा हा मार्ग स्वीकारून आपल्या व्याख्यानातून जनतेस लहण्यासाठी सिद्ध करण्याचा प्रयत्न वासुदेव बळवंत करू लागला. त्याला वाटत होते की आपल्या व्याख्यानांनी लोकांमध्ये क्रांतीचा वडवानल पेटेल. पण तसे काही झाले नाही. लोक त्याची व्याख्याने ऐकून गणचूप घरी जाऊ लागले. तेव्हा व्याख्यानबाजीने आपले इंग्रजांना घालविण्याचे उद्दिष्ट सोध्य हात नाही हे त्यास कठून चुकले आणि त्याची निराशा झाली. पुढील दोन वर्षांत महाराष्ट्रात आणखी अस्वस्थता माजली. दक्षिणचे दंगे म्हणून प्रसिद्ध असलेल्या मोठ्या दुष्काळान हाहाकार केला. परकीय सत्तेमुळे दुष्काळात अपरंपार

मनुष्यहानी झाली आणि त्यासाठी आपण काहीच करू शकलो नाही ह्याची खंत त्यास बोचू लागली. त्याला मनःस्ताप होऊ लागला. स्वराज्यासाठी भाषणबाजी व वाहेर लेखनबाजी करून देशाला स्वातंत्र्य मिळेल अशी ज्यांची धारणा होती त्यांची तो निर्भत्सना करी.

सुशिक्षित पांढरपेशा लोकांच्या हातून सशस्त्र उठाव करण्याचे धाडस होणार नाही अशी त्याच्या मनाची खात्री झाली आणि तो सशस्त्र क्रांती-कडे वळला. संताजी घोरपडे, पेशवे थोरले वाजीराव, विश्वासराव, “बचेंगे तो और भी लडेंगे” असे निश्चयपूर्वक आपल्या गनिमास ठासून सांगणारे दत्ताजी शिंदे, पर्वतप्राय इंग्रज शक्तीला तलवारीच्या तालावर नाचवत ठेवणारे, दे माय धरणी ठाय करणारे, यशवंतराव होळकर त्याच्या डोळ्यापुढून सरकू लागले. हे सर्व मराठे योद्धे पंचविशीत ४०/४० हजार सैन्याचे संचलन करत हा ताजा इतिहास त्याच्या डोळ्यापुढून सरकू लागला. मनात गतकालातील स्मृती जागृत होऊ लागल्या. मुंबईहून गावी शिरढोणला जाताना कर्नाळगड आदि डोंगरी प्रदेश पाहून त्याच्या चित्तवृत्ती थरारल्या. ह्याच कडेकपारीतून शत्रूशी गनिमी काढ्याने लढून आपल्या पूर्वजांनी स्वराज्याचे साम्राज्य केले मग त्यांच्याप्रमाणे इंग्रज शत्रूशी लढून मला माझी जन्मभूमी स्वतंत्र करता येईल हा मनात येणारा विचार पक्का होऊ लागला. त्यासाठी शिरढोणच्या आसमंतातील दन्याखोरी व खिंडींचे निरीक्षण त्याने केले. शिवाजी महाराजांनी मावळचांशी संधान वांधले, तर स्वातंत्र्याच्या साध्यासाठी वासुदेव वळवंत फडके याने पुणे आणि सातारा जिल्हांतील रामोशांना हाताशी धरले. रामोशी लोक स्वामीनिष्ठ असतात हे वासुदेव वळवंतला माहीत होते. तसेच रामोशांशी संधान वांधल्यावर ते ह्या आपल्या सेनानीच्या झेंड्याखाली इंग्रजांशी लढण्यास एकत्र आले त्याचे तत्कालीन मुख्य कारण असे :

मराठेकाळी गडरक्षणाचे काम रामोशी करत असत. इंग्रजी सत्ता आली. त्यांनी मैदानी लढाईचा स्वीकार केला. तेव्हा गडांचे महत्त्व कमी झाले. इंग्रज सरकारने सर्व गडांवरून रामोशाना हुसकावून लावले, तेव्हा श्रीमंत लोकांच्या मिळकती राखण्याचे काम त्यांच्या नशिबी आले. किल्लेदारीचा हक्क नष्ट ज्ञाल्यामुळे रामोशी लोकांत असंतोष धुमसत होता. दुष्काळात त्यांना पोटभर खाण्यास न मिळाल्यामुळे त्यांचा असंतोष वाढत गेला. फावल्या वेळचा धंदा म्हणून रानातील लाकडे तोडून आणून विकावयाची हा त्यांचा शिरस्ता होता. इंग्रजांनी जंगल लॉकरून नवीन अरण्य निर्बंध घातले. त्यामुळे त्यांचे रानातील लाकडे तोडणे बंद झाले. त्याचे उपजीविकेचे एक साधन इंग्रज साहेबाने नष्ट केले. रानात गुरे फुकट चारण्यासही त्यांना वंदी करण्यात आली. सावकारविरोधी दंग्यात, गावात ज्ञालेल्या चोरी, खून यात आरोपी म्हणून ते गोवले जाऊ लागले. असे गुन्हे केल्याचा संशय घेऊन इंग्रज सरकार त्यांच्यापैकी कित्येकजणांना पकडून मारझोड करू लागले. दंग्याच्या काळात त्यांच्यावर प्रतिदिनी उपस्थिती कळविण्याचे निर्बंध लादले गेले. दुष्काळात त्यांची उपासमार वाढली. स्वतंत्र जीवन जगणाऱ्या ह्या रामोशाना इंग्रजांविरुद्ध आपला संताप व्यक्त करण्याची संधी वासुदेव बळवंतने इ. स. १८७७ मध्ये आणून दिली. वासुदेव बळवंतने रामोशी लोकांस आपल्या स्वराज्याच्या उद्योगात सामील करून घेण्याचे ठरविले. त्याकरिता तो व त्याचे सावीदार रामोशांकडे जाऊन त्यांना इंग्रजांविरुद्ध भाषणे करून भडकविले. १५ व त्यांच्या गुणांचा व स्वातंत्रवृत्तीचा गौरव केला. त्यांच्या म्होरक्यास पागोटी वांधविली. मद्याकरिता त्यांना पैसे दिले. त्यांना जेवणे घातली. तेव्हा साहजिकच त्यांच्या मनात वासुदेव बळवंतविषयी आपुलकी निर्माण झाली. तुम्हाला ब्रिटिशांना इथून घालवून स्वातंत्र्य मिळावयास हवे असेल तर तुम्ही माझ्या छत्राखाली या, मी तुम्हाला स्वातंत्र्य देतो असे वासुदेव बळवंत रामोशाना सांगू लागला व त्याने त्यांना आपल्याकडे आकृष्ट केले.

प्रमुख रामोशी त्यामुळे वासुदेव वळवंतास सामील झाला. त्यांची संघटना बांधण्यात वासुदेव वळवंतला यश आल्यावर त्याने रामोशांच्या मदतीने सरकारला हैराण करण्याचे ठरविले.

रामोशांची फौज उभारण्याची त्याची कल्पना रामोशी त्याच्या छत्राखाली गोळा झाल्यामुळे साकार होऊ लागली. पण ह्या फौज-फाटचास पैसा पाहिजे होता. तो मिळविण्यासाठी वासुदेव वळवंताने श्रीमंत लोकांशी वाटाघाटी केल्या पण त्यास द्रव्य देऊन इंग्रजी सत्तेचा रोप ओढून घेण्यास कोणी सिद्ध होईना. तेव्हा स्वातंत्र्य लढाईसाठी हवा असलेला पैसा उभारण्याचे काम श्रीमंत लोकांवर छापे घालून करण्याचे ठरविले. इ. स. १८७९ च्या सुरुवातीस त्याने आपल्या सेनेस ह्या कामासाठी कार्यरत केले. १६

१८७८ च्या प्रारंभी वासुदेव वळवंत याने पुण्यात आणि महाराष्ट्रात पहिल्या कांतिकारक गुप्त संस्थेची स्थापना केली. प्रभात फेण्या काढून इंग्रजी सत्तेविरुद्ध गर्भीत अर्थाची गाणी म्हणणे व व्याख्याने देणे हे त्याचे काम त्या काळी सुरुच होते. त्याने पुण्यातील युवक संघटित केले होते. संघटनेत येणाऱ्या युवकांना “मी माझ्या देशाच्या स्वातंत्र्यासाठी वेळ पडेल तेव्हा सर्वस्वावर तिलांजली देऊन लढण्यास सिद्ध होईन” अशा प्रकारची प्रतिज्ञा घेववीत असे. संघटनेतील तरुण मंडळीस तो तलवार, दांडपट्टा इत्यादींचे हात स्वतः शिकवीत होता. चाळीस-पचास सभा-सदांचा एक गट अशा प्रकारे कित्येक गट त्याने तयार केले. त्याचे साथी मंडळीत पागे, वज्र (मारनर), हर्डीकर, दोन सहस्रबुद्धे, नारायणराव फौजदार, घोटवडेकर, मोरोपंत घारपुरे, दोन गुरुजी, दादा दामले इत्यादी लोक होते.

वासुदेव वळवंताचा शिष्य परिवारही मोठा होता. त्यात तरुणच होते. मोरो वळवंत खरे, चिंतो भिकाजी वैद्य, विष्णु वळवंत खरे, वळवंत

सखाराम वाटे, परशराम पाटणकर, हरी गुपचुप, गोपाळ कर्वे, महादेव करमरकर, वासुदेव कृष्णाजी भट, गोविंदभटजी दाते, नारायण रामचंद्र पोङ्के, पुरुषोत्तम चितामण गोखले इत्यादी प्रमुख नावे होती.

‘फर्गुसन’ टेकडीच्या मध्याला किला कल्पून टोळयाटोळयांनी लुट्टपुटीच्या लढाईची प्रात्यक्षिके तो आपल्या संघटनेतील तरुणांस दाखवीत असे. वंदुका उडविण्याचे शिक्षण तो स्वतः संघटनेतील तरुणांस देई. वासुदेव बळवंताचे सारेच विचार प्रत्यक्ष बंड करावयाच्या सिद्धतेच्या दिशेने चालत. आपल्या संकलित उठावाच्या टापूतील टेकड्यांची, गावांची, तलावांची इत्यादींची खडानखडा माहिती त्याने मिळविली होती व वारीकसारीक स्थलनिर्देश दाखविणारे नकाशे संग्रही ठेवले होते. शिवाजी महाराज हे वासुदेव बळवंतांचे स्फूर्तीस्थान होते. शिवाजी महाराजांप्रमाणे बंड करून आपण स्वराज्य मिळविले पाहिजे असे तो नेहमी म्हणे. १८७९ चे वर्ष उजाडल्यावर वासुदेव बळवंतने “उठाव” करण्याचा दिवस निश्चित केला. घरची निरवानिरव केली आणि बंडखोर जीवनास प्रारंभ केला.

१८७९ च्या महाशिवरात्रीच्या दिवशी रात्री लोणी गावच्या मैदानात आपल्या सर्व पांढरपेशी आणि रामोशी सहकाऱ्यांस वनभोजन दिले. भोजनास सुमारे १५० मंडळी जमली होती. जमलेल्या मंडळीपैकी भोजनोत्तर काहींस पागोटी, उपरणी व कोणास पैसे दिले. तसेच शस्त्रेही वाटली. ह्याच वेळी वासुदेव बळवंतने पहिल्या लुटीत आपणाला आणखी पैसे आणि शस्त्रे मिळतील असे भाकित केले व सर्वांस लढण्यास सिद्ध होण्यास सांगितले.

रविवार २३ फेब्रुवारी १८८९ हा पहिल्या लुटीचा दिवस ठरला. लोणीजवळच्या चिचुवीच्या जंगलात तो व त्याचे साथीदार जमले. १७ वरोवर दीडणेच्यावर लोक घेतले. त्यांना वंदुका, भाले, तलवारी,

काठचा, गोफणी आणि दांडपट्टे वाटले. चिचुशी गावाजवळच्या एका गुहेमध्ये कानोबाचे देऊळ होते. त्या गुहेत मुक्काम केला. रात्री धामारी गावी जाऊन दौलतराव किल्लकचंद मारवाडच्याच्या घरावर दरोडा वातला. जवळजवळ तीन हजारांची लूट मिळवून जवळच्या चिचुशीच्या अरण्यात सर्व सेना निघून गेली.

धामारीच्या छाप्याचे वृत्त पोलिसांना कळताच त्यांनी दरोडेखोरांचा लोणी गावापासून शोध केला. फौजदाराच्या हाती एक रामोशी सापडला पण शेवटी तोही फौजदाराच्या हातावर तुरी देऊन पळाला.

त्यानंतर हा सर्व कंपू रामदन्याच्या अरण्यात जमला. तिथे त्यांना पिलाजी रामोशी, रामा कोळी, भिकाजी शिदा, कोंडाजी न्हावी इत्यादी नवीन सहकारी मिळाले. तिथून गावागावात भेट देण्याचे व शेतकऱ्यां-पुढे भाषण करण्याचे सत्र वासुदेव बळवंतने सुरु केले. “गरिबांच्या कल्याणासाठी आम्ही फिरत आहोत. आमची भीती तुम्ही वाळगू नका. रयतेच्या सुखासाठी आम्ही झगडत आहोत. आमच्या ह्या कार्यात तुम्ही सर्वांनी आम्हास सहाय्य केले पाहिजे”. (वासुदेव बळवंताची दैनंदिनी, दि. २४ फेब्रुवारी १८७९).

गावकऱ्यांनी आपल्याजवळील दही, लोणी, दूध देऊन वासुदेव बळवंत व त्यांचे सहकारी यांचे स्वागत केले आणि “सरकारकडून कोणी इकडे आल्यास तुम्हास त्याचो बातमी आधीच कळवू आणि शक्य ते सर्व सहाय्य देऊ” असे त्यांनी आश्वासनही दिले. त्यानंतर त्याने आमली गावच्या इनामदाराकडून वंदुका मिळविल्या. पुढे वालहे गावी धाड घातली. त्या दरिद्री गावात विशेष काही द्रव्य मिळाले नाही. कारण त्या गावातील जनता गरीब होती. पुढे पुरंदरगडाच्या आश्रयाने ही सर्व मंडळी राहू लागली. वासुदेव बळवंताने रामोशांच्या सहाय्याने गावे लुटण्याचे सत्र सुरु केले आहे अशा बातम्या पुण्यात पसरल्या. पुण्याचे

पोलीस फौजदार पोलीस पथक घेऊन छाप्याच्या अपराध्यांना पकडण्या-
साठी चालले होते. त्यांनी काही पांढरपेशा आणि काही रामोशी
सहकाऱ्यांना पकडले व वासुदेव बळवंतचा शोध घेऊ लागले. पण
त्यात ते अपयशी झाले. दि. १३ मार्च १८७९ रोजी मांगदरी १० गावाची
लूट त्याच्या माणसांनी मारून आणली होती. इतक्यात वासुदेव
बळवंतला समजले की, पृष्ठाहून पायदळाची पथके त्यांच्या शोधास
निधाली होती; म्हणून ब्रिटिश हद्द सोडून वासुदेव बळवंत आपल्या
मंडळीसह भोर सचिवांच्या प्रदेशात गेला. ह्यावेळी सर्व कंपू भोरजवळ
राहत होता. भोरच्या प्रदेशात त्यांनी पहिली लूट हर्णे गावात केली;
त्या गावातील वाण्यास लुटले. त्यानंतर १६ मार्च रोजी भोर संस्थाना-
तील मांगदरी गावावर धाड घातली. त्या गावच्या गावकन्यांनी आगाशे
नावाच्या श्रीमंताच्या नेतृत्वाखाली वासुदेव बळवंतास प्रतिकार केला.
बंदुकीच्या फेरी दोन्ही बाजूंनी उडाल्या. त्यात वासुदेव बळवंतांची
सरशी होऊन सवंध गाव जीव मुठीत घेऊन आश्रयासाठी पळाला.
तेव्हा लूट मारून घेऊन वासुदेव बळवंताचे लोक खडकवासला अरण्यात
दि. १७ मार्च रोजी सुखरूप स्थळी परत आले.

१७ मार्च १८७९ रोजी वासुदेव बळवंत आपल्या सहकाऱ्यांसह
खडकवासल्याच्या अरण्यात शिरला. तेथे बाजूच्या खेड्यातील
शेतकऱ्यांचा एक मोठा गट त्यास येऊन भेटला. त्यावेळी त्यांना
इंग्रजांच्या विरुद्ध तुम्ही उठाव केला पाहिजे असे इंग्रजांच्या जाचाची
उदाहरणे देऊन सांगतले. आता वासुदेव बळवंताच्या कार्याची कृत्पना
त्या बाजूच्या बहुतेक गावातील शेतकऱ्यांस आली होती. गावचे पाटील
ह्या कंपूस भेटून सारा देऊ लागले व जेवणे पोहोचवू लागले. तसेच
इंग्रज सरकारकडून त्यांच्या हालचालींच्या बातम्या लपवून ठेवू लागले.
यापुढे हवेली तालुक्यातील सोनापूर हे गाव लुटीचे लक्ष्य झाले. २० मार्च
रोजी गाव लुटल्यावर टोळके वडस गावावर आले. वासुदेव बळवंत वडस
गावी आल्याचे कळताच आजूबाजूचे शेतकरी त्यांना भेटण्यास आले.

कांतिकारक वासुदेव बळवंत फडके

त्यांना त्याने दिलासा देऊन आपल्या देशमुक्तीच्या कार्यात सामील होण्यास सांगितले. तिथून वासुदेव बळवंत सिहगडावर २३ मार्च रोजी जाण्यास निधाला असता त्यास काही वाट चालून गेल्यावर रस्त्यात घोड्यांच्या टापांचा आवाज ऐकू आला. त्याने मागे वळून पाहिले तो त्यास सरकारी स्वार आणि शिपाई दौडत येताना दिसले. तेव्हा वासुदेव बळवंत शेतातील झाडाखाली लपला. त्यामुळे त्याला न पाहता शिपाईस्वार दौडत पुढे गेले.

तेथून वासुदेव बळवंतने पुण्याजवळील कोटवाडीच्या धनगर वस्तीवर दि. २३ मार्च १८७९, रोजी मुक्कास केला व तेथील धनगरांना आपल्या वाजूस वळविले आणि तो भोर संस्थानच्या हड्डीवरील जानेगावी गेला. जानेगावच्या दाट जंगलात गावच्या पाटलाला निरोप पाठवून खेडुतांच्या जमाव जमविला आणि सांगितले की “जे इंग्रज सरकार आज तुम्हाला त्रास देत आहे ते तुमचा निःपात केल्यावाचून राहणार नाही तेव्हा तुम्ही इंग्रजांचा नाश करण्यासाठी आमच्या कार्यात मदत करा.” शेतकऱ्यांनी ते कबूल केले. त्याने लोकांपासून शेतसान्याची मागणी केली ती त्यांनी नाकारली तेव्हा त्याच्या सहकाऱ्यांनी गावातील वाण्यावर धाड घातली आणि वाण्याच्या जाचातून गावकऱ्यांना सोडविले. तेथून वासुदेव बळवंत व त्याची सेना पुसानाच्या जंगलात गेली. तेथे विश्रांती घेऊन दुसऱ्या गावी धाड घालण्याचा वेत ठरविला आणि त्यासाठी चांदखेड गाव निवडले. चांदखेड लुटल्यावर वासुदेव बळवंतच्या आज्ञेने त्याचे लोक विश्रांतीकरिता आपआपल्या माणसांसाठी भेटण्यास घरोघरी गेले.

१८७९ मध्ये मार्च महिन्यात वासुदेव बळवंताच्या नेतृत्वाखाली महाराष्ट्रात व भोर संस्थानच्या प्रदेशातील गावांवर झालेल्या लुटीच्या छाप्यांमुळे सगळीकडे खळवळ उडाली. त्याचे वृत्तांत हिंदुस्थानात प्रसूत होऊ लागले. ह्या छाप्यामागे राजकीय हेतू असल्याचे स्पष्ट दिसू लागले. पुण्या-मुंबईच्या वृत्तपत्रांनी ह्यामागे वासुदेव बळवंताच्या

कृतीचे समर्थन न करता सरकारला दोषी ठरविले. तसेच हा असंतुष्ट शेतकरी वर्गाचा लढा आहे, असे वरच्या वर्गास वाटून ते ह्या घटनांकडे सहानुभूतीपूर्वक पाहू लागले. हे मुंबई सरकारच्या लक्षात येताच ह्या छायामागे राजकीय चेतना असली पाहिजे हा मुंबई सरकारचा ग्रह कायम झाला.

वासुदेव बळवंताची यंत्रणा

इंग्रजांविरुद्ध बंड करून स्वराज्य स्थापण्यास निघालेल्या वासुदेव बळवंताकडे सुमारे २०० लोकांचे सैन्य होते. त्यात बहुसंख्य रामोशी होते. ह्या रामोश्यांचा म्होरक्या होता त्यास सरदार दौलतराव नाईक म्हणत. वासुदेव बळवंताच्या अनुपस्थितीत सरदार दौलतराव सैन्याचा प्रमुख होई व त्याचे आदेश सर्व सैन्य मानी. रामोशांप्रमाणे नगर, सातारा इत्यादी जिल्ह्यांतील कोळी, मांग प्रभूती लोकही होते. साहेबाला आपल्या देशातून घालविण्यासाठी “बंड करावयास हवे” असे वासुदेव बळवंत आपल्या सैन्याला सांगत असे. त्यामुळे रामोशी बंड करण्याच्या ध्येयाशी निगडित झाले आणि मारता मारता मरू पण शरण जाणार नाही असा निश्चय त्यांनी केला. एकाचा राजपुरुषाने आपल्या सैन्याची व्यवस्था ठेवावी तशी ह्या सर्व सैन्याची व्यवस्था वासुदेव बळवंत ठेवीत असे. सैन्याची हजेरी ठेवण्याचे काम रामचंद्र कुळकर्णी नावाच्या निजाम राज्याच्या हड्डीतील इसमास दिले होते. त्यास दरमदा वंभर रुपये वेतन मिळे. वासुदेव बळवंताच्या सेनेत पांढरपेशा सहकाऱ्यांचाही अंतर्भवित होता. हे सर्व लोक आपले सुखवस्तु जीवन सोडून इंग्रजांविरुद्धच्या बंडात भाग घेण्यासाठी घरादारावर तुळशीपत्र ठेवून बाहेर पडले होते. त्यात सिताराम गद्रे, गोपाळ मोरेश्वर साठे आणि भाऊसाहेब हे प्रमुख होते.

सेनेतील सर्व लोकांस प्रत्येक पंधरवड्यास वेतन देण्यात येई त्या सेनेत बंदुकवाले, तलवारवाले, गोफणवाले आणि लाठीधारी अशा निरनिराळ्या

वर्गांचे लोक होते. बंदुकधारीस सोळा रुपये, वाकीच्या वर्गातील प्रत्येकास चार रुपयांपासून पंधरा रुपयांपर्यंत वेतन वासुदेव बळवंत देत असे. काही रामोशी वेतन घेऊन त्याला सोडून जात. काही नवे मिळत. अशा प्रकारच्या सशस्त्र सेनेसह वासुदेव बळवंत सह्याद्रीच्या डोंगराळ प्रदेशात फिरत होता.

वासुदेव बळवंतजवळ सातारा, पुणे, नगर, सोलापूर, निजाम राज्य, भोर संस्थान, ठाणे, कुलाबा या भागातील दन्याखोन्यांची आणि आडमार्गांची संपूर्ण माहिती होती. ह्या भागातील श्रीमंत लोकांची टिपणीच त्याजपाशी होती.

वासुदेव बळवंतच्या अनुपस्थितीत दौलतराव नाईक त्याच्या लोकांचे नेतृत्व करी. वासुदेव बळवंतने आपल्या सैन्याच्या तीन तुकड्या केल्या होत्या.

मार्च महिन्यात महाराष्ट्रात पडलेले छापे राजकीय स्वरूपाचे होते हे मुंबई सरकारच्या तात्काळ लक्षात आले.

वासुदेव बळवंतच्या लोकांनी काही गावे लुटत असता गावकन्यांना फसविण्यासाठी पोलिसांचे पोशाख आणि पट्टे धातले होते.

पुण्याच्या सरकारी खजिन्याची लूट करण्याचा संकल्प वासुदेव बळवंत याने केला होता. पण एका मुसलमान माहितगाराने ह्या योजनेचा परिस्फोट केला आणि सरकारकडे माहिती कळविलो. त्यामुळे तो वेत सोडून द्यावा लागला. वासुदेव बळवंतचे हे सर्व उद्योग तो जिथे नोकरीस होता त्या फायनान्स ऑफीसमधून रजा घेऊन चाललेले होते. लुटीच्या प्रकरणी पुण्याचे पोलीस सुर्परिटेंट मेजर डॅनियलनी व्यक्तीश: फायनान्स कार्यालयात जाऊन प्रत्येक कारकुनाची हजेरी घेतली. रजेवर असलेल्या वासुदेव बळवंतबद्दल त्यास काहीच माहिती कार्यालयातील कोणी देऊ शकला नाही. तदनंतर तो वासुदेव बळवंतच्या विन्हाडी गेला. तेव्हा

त्या खोलीस कुलूप लावलेले त्यास आढळले. सर्व तपासणीत मेजर डॅनियलची खात्री झाली की ह्या लुटारुंचा म्होरख्या वासुदेव बळवंतच असायला हवा. मुंबई सरकारने वासुदेव बळवंतच्या वंडाचा बीमोड करण्यासाठी मेजर डॅनियल यास नेमिले.

वासुदेव बळवंतच्या गावी पडणाऱ्या छाप्यांची माहिती 'डेक्कन हेराल्ड' आणि 'पुना आव्हर्वर' ही दोन वृत्तपत्रे देऊ लागली. तसेच त्यानी वासुदेव बळवंताविषयीचे कुतुहलजनक लेख आपल्या वृत्तपत्रांतून प्रसिद्ध केले. त्यामुळे वासुदेव बळवंताचा दरारा पुण्यातच नव्हे तर सर्व महाराष्ट्रात पसरला. वासुदेव बळवंत आपण शिवाजीचे अवतार आहोत आणि इंग्रज लोकांना हाकून देऊन महाराष्ट्राला स्वातंत्र्य मिळवून देण्याचा आपला हेतू आहे अशा प्रकारच्या कंडचा लोकांमध्ये पसरवू लागला.

बंड निपटून काढण्याचे डॅनियल साहेबाने योजिलेले उपाय

बंड दडपण्याची अधिकारसूत्रे हाती येताच डॅनियलने नव्यानव्या आज्ञा काढल्या. खेडेगावच्या रामोशी लोकांचे पट ठेवण्याची व्यवस्था अधिक कडक करण्यात आली. सायंकाळी जो रामोशी गावात आढळणार नाही त्याला कडक शासन केले जाईल असे जाहीर केले. अपराधी रामोशास पकडण्याकरिता त्याने छोटीछोटी पारितोषिके देण्याचे ठरविले. रामोशांचा पुढावा मोडण्यासाठी अधिक पोलीस सामर्थ्य सर्व ठिकाणी पाठविले. ह्या त्याच्या दक्षतेनंतरही जिल्ह्यातून होणारे छापे थांबले नाहीत तेव्हा पुणे येथे इलाख्यातील सर्व कलेक्टरांची बैठक घेऊन आणखी कडक उपाय योजण्याचा निर्णय मेजर डॅनियलने त्या बैठकीत घेतला.^{१९}

वासुदेव बळवंतचा जाहीरनामा^{२०}

मे महिन्याच्या पहिल्या आठवड्यात वासुदेव बळवंताने खालील जाहीरनामा सर्व वृत्तपत्रांकडे प्रसिद्धीस पाठविला. "दख्खनच्या प्रदेशाची

लूट मारून आम्ही आता पुण्यास आलो आहोत आणि सरकारचे सैनिक मात्र आमच्या शोधासाठी दुसरीकडे धावत आहेत.”

“आम्ही सरकारला कळवू इच्छितो की, देशात भरपूर धान्य असूनही आज दुष्काळी दरानेच धान्य विकले जात आहे. काही जिल्हांत बहु-संख्य गरीब जनता रोजगाराशिवाय रहात आहे. गरीब जनतेला नोकरी मिळत नाही आणि कामावाचून दिवस काढावे लागत आहेत. ती सर्व आज सर्वनाशाच्या उंवरठचावर उभी आहे; स्वतःच्या उपजीविकेसाठी रानातून लाकडे तोडून आणून त्यावर गुजराण करणाऱ्या गरिबांना पोलिसांचा छळ सोसावा लागत आहे. इतरांना लूट मारून दिवस काढावे लागत आहेत. येथील बहुसंख्यांक प्रजा इंग्रज सरकारला शिव्याशाप देत उपासमारीने मृत्युमुखी पडत आहे.”

“पुढील वर्षी १८७७ च्या दुष्काळापेक्षाही अधिक भयंकर दुष्काळ हिंदुस्थानात पडणार आहे, असे आमच्या हिंदु भविष्यवेत्त्यांचे म्हणणे आहे. म्हणून आम्ही सरकारला वजावू इच्छितो की, सर्वसाधारण जनतेकरिता या देशाच्या कानाकोपन्यातून मोठमोठी दुष्काळी कामे सुरु केली गेली पाहिजेत. येथील लोकांना सर्व उद्योगघंद्यांत प्रवेश मिळाला पाहिजे.”

“सरकारी करभार कमी केला गेला पाहिजे आणि लटू पगाराच्या युरोपियन लोकांच्या पगारात कपात झाली पाहिजे. एतदेशीय व्यापारास उत्तेजन देऊन येथील लोकांना काम आणि अन्न पुरविले गेले पाहिजे.”

“ह्या गोष्टी जर झाल्या नाहीत, तर आतापर्यंत येथील श्रीमंत लोकांविरुद्ध होणारी आमची मोहिम पुढे युरोपियनांविरुद्ध सुरु होईल. सर्वंध देशभर देशशत्रूचे वध होतील आणि अव्यवस्था माजेल व अठराशे सत्तावनच्या ‘बंडा’ सारखे युरोपियन लोकांविरुद्ध आणखी एक ‘बंड’ हिंदुस्थानात उद्भवल्यावाचून राहणार नाही.”

“दुष्काळामुळे मरणारे लोक यापुढे नुसते फुकट मरणार नाहीत. जगण्यासाठी प्राणावर उदार होऊन ते बंड करून उठतील. सहस्रावधी लोकांची आम्ही भरती करू आणि ठिकठिकाणी उठावणी करून सरकारला जेरीस आणू, एकाच वेळी देशाच्या चारी कोपन्यात अशी उठावणी झाली म्हणजे सरकार आम्हाला तोंड देऊ शकणार नाही. औरंगजेबाच्या राजवटीत शिवाजीचा जय कसा होत गेला, त्याची आठवण ठेऊन, हिंदुस्थान सरकारने जागे व्हावे, शांत चित्ताने आमच्या मागण्यांचा विचार करावा आणि लोकांची प्राणहानी होऊ देऊ नये.”

“असे जर झाले नाही, तर गव्हर्नर वर्गरेंच्या डोक्यासाठी इनाम जाहीर करण्यात येईल आणि आमचे उद्दिष्ट साध्य होईपर्यंत आमचा लढा चालू राहील.”

सरकारच्या असहिणू धोरणामुळे होणाऱ्या भीषण परिणामांचे असे चलदृश्यन केल्यानंतर वासुदेव बळवंताने देशाच्या मुक्ततेसाठी एक मोठे बंड लवकरच घडून येणार आहे, अशी आपल्या देशवांधवांना गवाही दिली होती आणि त्या संग्रामात देशासाठी सर्वस्वाचा होम करण्यासाठी प्रत्येक भारतीयाने सिद्ध असले पाहिजे असे आवाहन केले होते.

वासुदेव बळवंताचा हा जाहीरनामा, गव्हर्नरपासून कलेक्टरपर्यंत सर्व अधिकाऱ्यांना पाठविला गेला होता. त्या जाहीरनाम्याखाली वासुदेव बळवंताच्या सहकाऱ्यांच्या स्वाक्षर्या होत्या. वासुदेव बळवंताची राजमुद्रा त्यावर होती आणि दुसऱ्या शिवाजीचा मुख्य प्रधान म्हणून त्याने त्याच्यावर स्वाक्षरी केली होती. ह्या जाहीरनाम्यामुळे देशात खळवळ उडून गेली.

सरकारने योजिलेले कडक उपाय

चौथ्या वंदुकवाल्या सेनेची दोन पथके जेजुरीकडे रवाना केली. त्यांच्या मदतीस एतदेशीय पायदळातील ३०० शिपाई दिले. तसेच

कॅ. ब्रेन ह्याच्या नेतृत्वाखाली अठराव्या एतदेशीय पायदळातील शंभर लोक शिरवळकडे पाठविले व त्यांना प्रत्येकी दोनशे गोळचांचा पुरवठा करण्यात आला ह्यामुळे पुण्याच्या लोकांत घवराट निर्माण झाली. अँग्लो इंडियन पत्रांनी वासुदेव बळवंतच्या राजकीय बंडखोरीवर टीका केली. वासुदेव बळवंताला मिळत असलेल्या लोकांच्या सहाय्यास व सहानुभूतीस पायबंद घालण्यासाठी सरकारने शिक्षेच्या अनेक उपायांची घोषणा केली.

काही वृत्तपत्रांनी बंडाच्या प्रवृत्तीवर टीका करून शेतसारा, स्टॅन-डचूटी आणि क्रृष्णनिवंध अधिक सुसव्य करा, असे सरकारला सुचविले तरच लुटी थांबतील असे त्यांचे म्हणणे होते.

महाराष्ट्रातील लुटाऱ्यांचे छापे तसेच चालू राहिले. सातारा जिल्ह्या-तील खंडाळा गावी, पुरंदर तालुक्यात पांगरे गावी, पुण्याजवळ महालुंगे गावी, बार्फी गावात भर राजमार्गवर आणि अंदू येथे लुटाऱ्यांचे छापे पडले.

भगीरथ प्रयत्नानंतर वासुदेव बळवंताचा पत्ता लावण्यात सरकार अयशस्वी ठरले तेव्हा त्यास पकडून देणाऱ्यास मोठ्या रकमेचे पारितोषिक जाहीर केले. वासुदेव बळवंत यास सरकारचे हे कृत्य समजताच त्याने मुंबईच्या गव्हर्नरच्या मस्तकासाठी आणि पुण्याचे कलेक्टर व सेशन जज्ज यांच्या मस्तकांसाठी अनुक्रमे पाच हजार आणि तीन हजार रुपयांची पारितोषिके लावली आणि घोषपत्रकावर त्याने, पेशव्याचा नवा मुख्य प्रधान – वासुदेव बळवंत फडके अशी स्वाक्षरी केली होती. आपले हे घोषपत्रक प्रत्येक वृत्तपत्र संपादकाने छापावयास हवे. जो छापणार नाही त्यास कडक शासन केले जाईल अशी तंबी वासुदेव बळवंतने अँग्लो इंडियनसह सर्व वृत्तपत्रांना दिली व आपण काढलेले परिपत्रक प्रसिद्धीकरता त्यांच्याकडे पाठवून दिले.

मे १८७९ मध्ये सरकारने वासुदेव बळवंत आणि त्याचे साथीदार यांना पकडण्यासाठी घाटावरील ३-४ जिल्ह्यात सैन्य रवाना केले तेव्हा त्या सैन्यास बगल देण्यासाठी वासुदेव बळवंतने आपला मोर्चा कोकणाकडे बळविला. कोकणपट्टीतील कुलाबा जिल्हा हे आपले लक्ष्य ठरविले. त्यानी पनवेल तालुक्यातील नेरे गावच्या गोडबोले या सुखवस्तूस व प्रमुख व्यापारी महादेव गोविंद जोशी यांना लुटले व परत जाताना बंदुका उडवीत नेरे गाव सोडले. दुसऱ्या दिवशी चिखले गाव १-२ तासांत लुटले. पळस्ये गावी संस्थानिकासारखे वैभवात राहणारे ओळजे हे त्यांचे पुढील लक्ष्य. पळस्ये गावी ओळयांच्या वाड्याजवळ येताच रामोशांनी दहशत वसविण्याकरिता दगडांची आणि विटांची सरवती वाड्यावर केली आणि ह्या तुकडीचा प्रमुख दौलतराव नाईक याने आप्यासाहेब ओळजे यांचे घर लुटले. चांदी, सोन्याचे दागिने, भांडी, हिन्या-मोत्याचे दागिने सर्व काही बांधून रामोशांनी ओळजे यांना रामराम ठोकला आणि ते सर्व बंडवाले वासुदेव बळवंताचे शिरढोण मागे टाकून कलहई खिंडीतून डोंगराळ प्रदेश ओलांडून घाटावर गेले. लटारूंच्या ह्या कृत्यामुळे अत्यंत अस्वस्थतेचे वातावरण सर्वत्र पसरले. खेड्यातील सुखवस्तु लोक आपली घरेदारे सोडून मुवई, पुणे ह्या शहरात येऊन राहू लागले. युरोपियन लोकांवर वासुदेव बळवंतचा जास्त राग होता. कल्याण येथे राहणाऱ्या युरोपियनास कल्याणवर रामोशांचा छापा येणार अशी वातमी समजली तेव्हा त्यांनी आपली वायका-मुळे मुवईस पाठवून दिली. पुण्याच्या युरोपियनांनी स्वसंरक्षणासाठी पिस्तुलाच्या खूप गोळचा खरेदी केल्या.

वासुदेव बळवंताची वक्र दृष्टी पुण्यावर वळली. त्याच्या सैनिकांनी पुण्याच्या विश्रामवाग वाड्यास सैनिकी शिंगांचे निनाद करत आग लावली. लोक व्युगुलांच्या आवाजाने जागे होऊन सेरावैरा पळू लागले. लोकांची व इंग्रज अधिकाऱ्यांची त्यामुळे भंवेरी उडाली पण आगीचे बंव

आणुन मिलिटरीच्या सहाय्याने कशीबशी ही विश्रामवाग वाढ्याची आग विज्ञत आहे, इतक्यात बुधवार वाढा पेटला. तीही विज्ञविष्याचे काम लष्कराच्या मदतीने करण्यात आले. आता काही तासातच पुणे इंग्रजांच्या हातातून वासुदेव वलवंतांच्या हाती जाणार असे लोक बोलू लागले. पुण्याच्या हा आगीने इंग्रज सरकारची झोप उडाली.

पश्चिम महाराष्ट्रात बंड गाजू लागले. १३ मे १८७९ च्या अग्नि-प्रलयानंतर पुण्यात अवकळा पसरली. बहुतेक वृत्तपत्रांनी विशेषतः “बॉम्बे गॅंग्सेट”[†] ने लिहिले की, “प्रस्तुतची पुण्याची अवस्था ही नुसत्या अर्धपोटी असणाऱ्या गरीब लोकांची नाही, तर तिच्या मुळाशी एक कट आहे. पुण्याचे काही क्षुद्र वृत्तीचे ब्राह्मण, आगीच्या प्रसंगी सहाय्य न करता हसत खिदलत मजा पाहत उभे होते.” तसेच ते या राजद्रोही उठावणीच्या मुळाशी आहेत असे आपल्या लेखात म्हटले.

ह्या कांगाव्यास उत्तर देणारे पत्र सार्वजनिक काकांती “बॉम्बे गॅंग्सेट” कडे पाठविले व त्यांत म्हटले की, “सैन्य किवा पोलीस येण्याच्या अगोदर नगरपालिकेची अग्निशामक यंत्रे आम्ही स्वतः चालविली आणि भोवतालची घरे वाचविष्यात नि आगीच्या वाढ्यातून कागदपत्रे इत्यादी काढण्यात शेवटपर्यंत आम्ही सहाय्य केले.”

आगीच्या कारणाविषयी पुण्यातील लोक निरनिराळे तर्क करू लागले. खवरदारीचा इलाज म्हणून सरकारने पुण्यात संचारवंदी जाहीर केली.

“बॉम्बे गॅंग्सेट” प्रमाणेच “नेटिव्ह ओपिनियन” आणि “इंदुप्रकाश” या देशी वृत्तपत्रांनीही वासुदेव वलवंतच्या मनोरथांची कुचेष्टा करणारे लेख लिहिले होते.

[†] बॉम्बे गॅंग्सेट, दिनांक १९ मे १८७९.

पुण्यात लागलेल्या आगीमुळे वासुदेव बळवंतच्या बंडाचे वृत्त सवंध हिंदुस्थानात पसरले. तसेच ते “लंडन टाईम्स”ने दिनांक १९ मे १८७९ रोजी प्रसिद्ध केले.

बंडाचे पडसाद अशा रीतीने हिंदुस्थानभर व इंग्लंडमध्ये गाजत असतानाच वासुदेव बळवंतचे सैन्य कसारा घाटाच्या वाजूच्या दन्याखोन्यात राहिले. दिनांक १७ मे १८७९ रोजी ते महिपाल नावाच्या टेकडीवर असता पोलिसांनी त्यांच्यावर फेरी झाडल्या. दौलतराव नाईकाच्या हाताखालील बंडखोरांनी त्याला गोळचांनीच उत्तर दिले आणि आपली जागा सोडली नाही. साध्या पोलिसांना बंडखोर दाद देत नाहीत असे पाहून मेजर डॅनियल आणखी सैन्य घेऊन “बंडखोरां” च्या पाठलागावर निघाला. त्याच्या आधीच महिपाल टेकडी सोडून बंडखोरांनी दुसऱ्या उंच डोंगराचा आश्रय घेतल्याचे आढळले. दोन्ही पक्ष समोरासमोर आले. युद्धास तोंड लागले. दौलतरावाने ठिसुवाई नावाच्या उंच टेकडीचा आश्रय घेतला व बचावासाठी प्रतिपक्षावर गोळचांचा वर्षाव केला. त्यात डॅनियलचा एक पोलीस आणि एक स्वार ठार झाले. बंडखोरांच्या गोळचांच्या मान्यात मेजर डॅनियलच्या लोकांची फार शोचनीय अवस्था झाली. त्याचे काही लोक घायाळ झाल्यामुळे दुसरे सैनिक पुढे जाण्यास कचरू लागले. तेव्हा त्याने सर्व सैनिकांस वंटुका देऊन सैन्यासह बंडखोर लपले होते त्या टेकडीवर तो चालून गेला. दौलतरावाने आपल्या साथीदारांस मैदानात येण्याचा हुकूम केला. बंडखोर मैदानात आल्यावर त्यांचेवर डॅनियलने गोळचांचा वर्षाव केला. त्यांची स्थिती फारच शोचनीय झाली. उभय वाजूचे लोक घायाळ होऊन पडत होते. दौलतरावाचे सैन्य व युद्ध साहित्य कमी होते. तरीपण दौलतरावाने जवळ जाऊन डॅनियलवर गोळी चालविली ती त्याच्या खालच्या दाढीस चाटून गेली लागलीच डॅनियलने नेम धरून दौलतरावावर जवळून चार गोळचा झाडल्या त्यावरोवर दौलतराव जमिनीवर कोसळला. त्याचे

सैनिक जीव वचावण्यासाठी पळून जात होते. त्यांचा पाठलाग करून डॅनियलच्या लोकांनी त्यापैकी घायाळ झालेले चारजण पकडले. ठिसूवाईचे युद्ध संपवून विजयश्री घेऊन डॅनियल पुण्यास परतला.

ठिसूवाई टेकडीवरील चकमकीस वृत्तपत्रांत प्रसिद्धी मिळाली. आगलाव्यांना हुडकण्यासाठी पुण्यात सकत शोध सुरु झाला होता. पुण्यात गुप्तहेरांचा सुळसुळाट होऊन त्यांच्या फेन्यांचा नागरिकांना त्रास होऊ लागला. पुण्यात सरकारी दडपशाहीचा धिगाणा सुरु झाला. वासुदेव बळवताच्या बंडाच्या वातम्या सवंध हिंदुस्थानभर पसरल्या. इंगलंडमधील वृत्तपत्रे वासुदेव बळवताच्या उठावाच्या स्वरूपाची चर्चा करू लागली. सरकारहितैशी लोकांनी पार्लमेंटमध्ये त्याविषयी प्रश्न विचारले. लंडनमध्ये वासुदेव बळवताच्या बंडाचे पडसाद उमटले तेव्हा तो स्वतः त्या वातम्या वृत्तपत्रात वाचून पुढील योजना आखीत होता.

पुण्याच्या आगीच्या संदर्भात जी धरपकड झाली त्यात केशव रानडे या नावाचा इसम सापडला. त्याने मॅजिस्ट्रेटपुढे साक्ष दिली की आम्ही हे कृत्य बंडवाल्यांच्या दबावाखाली त्यांनी आम्हास पैसे व दागिने दिल्यामुळे व तुम्ही हे काम न केल्यास त्याचे परिणाम वाईट होतील हे सांगितल्यामुळे केले. रानडे नावाचा इसम ह्या आगीच्या संदर्भात सापडल्यामुळे सरकारने न्या. मू. रानडांचा ह्या प्रकरणी संशय घेऊन त्यांची बदली धुळचास केली. न्यायमूर्ती रानडे यांना हा जाच वासुदेव बळवंत यास शिक्षा होईपर्यंत सोसावा लागला.

वासुदेव बळवंत अज्ञातवासात दिवस काढू लागला. कोकणची लूट घेऊन दौलतराव येईल अशी त्याला आशा वाटत होती, ती दौलतरावाच्या मृत्युमुळे फोल ठरली. त्यानंतर त्याने चांदखेड लुटले. लुटीतील पैसा रामोशी लाटू लागले, शिवाय वर पगार मागू लागले. हे पाहून त्यास चिता निर्माण झाली.

अशी बाहु जगाची चिता करीत असता त्यांच्या खिळखिळचा प्रकृतीने आणखी निराशेची भर टाकली. डोंगराळ जीवनात त्याला पराकाष्ठेचे हाल सोसावे लागले. त्यामुळे त्यास जोराचा ताप आला. शारीरिक आणि मानसिक दौर्बल्याने तो खंगून गेला.

कार्यसिद्धीचा विचका झालेला, शरीर तापाने फणफणलेले, पुण्यात कित्येक लोकांचा त्याच्यामुळे छळ चाललेला. अशा मनःस्थितीत वैराग्य वृत्तीकडे वासुदेव वळवंत झुकला. तो विरक्त वृत्तीने राहू लागला. पुण्याहून तो गाणगापुरास आपले आराध्य दैवत श्रीदत्त याचे दर्शन घेण्यासाठी गेला. त्याने दत्ताला नमस्कार करून आपल्या जबळचे सोने व रुपे त्या दैवताला अर्पण केले. गाणगापुरास काही दिवस राहून तो निजामी हडीत लातुरला गेला. तदनंतर शहाबादला भेट दिली व तिथून श्री शैलमलिकार्जुन क्षेत्र गाठले. दैवीशक्तीचे पाठवळ असल्याशिवाय आपणास कार्यात यश येणार नाही असे त्यास वाटू लागले म्हणून त्याने अन्नत्याग करून मंदिरातील मूर्तीसमोर बैठक मारली आणि तो ईश-प्रार्थनेच्या सूत्रांचा जप करू लागला. त्याचा ताप अद्याप उतरला नव्हता. प्रकृती क्षीण होत चालली होती, जगाचा निरोप आपल्याला लवकरच ध्यावयाचा आहे हे लक्षात घेऊन त्याने आपले आत्मवरित्र एका लेखकास तोंडी सांगितले व पुरे केले. अशा रीतीने वासुदेव वळवंतने प्राणत्याग करण्याची तयारी केली. तेव्हा ह्या कृश शरिराच्या योग्यास श्री शैलमलिकार्जुनाच्या पुजान्याने त्याजकी मायेने बोलून प्राणार्पणाच्या त्याच्या वेडापासून त्यास परावृत्त केले. तेव्हा शरीर-स्वास्थ्यासाठी वासुदेव वळवंतने श्रीशैलमलिकार्जुनो काही दिवस काढले आणि प्रकृती सुधारण्यासाठी तो गाणगापुरास येऊन “काशीकर वावा” हे नाव धारण करून राहून लागला. गाणगापुरवासी मित्र महाजन आणि गोगटे या द्वयांनी “काशीकर वावाची” वडदास्त ठेविली त्यामुळे त्याची ढासळलेली प्रकृती सुधारली. तेव्हा पुनःश्च त्याने आपले उद्योग सुरु केले. ह्या खेपेस त्याने रामोशांचा नाद सोडून निजाम हडीतील

रोहित्यांची सेना आपल्या मित्रांच्या सहाय्याने उभी केली. २२३ शस्त्रास्त्रे जमविली, युद्धक्षेत्राचे नकाशे काढले, बंदुका मिळविल्या, दोनशे घोडेस्वार चाकरीस ठेवण्याचा संकल्प सोडला. रोहित्यांनी आगाऊ पैसे मागितले त्या रकमेची जमवाजमव करण्यासाठी वासुदेव वळवंतने पंढरपूरला जाण्याचे ठरविले. पैसे मिळाल्यावर अहमदनगर आणि अकोला जिल्ह्यांमध्ये त्याचप्रमाणे नाशिकपासून सातपुडा पर्वताच्या डोंगराळ प्रदेशापर्यंत आपल्या उठावणीचा व्याप पसरविण्याचा वासुदेव वळवंतचा मानस होता. ह्याच वेळी वागलाण, अहमदनगर, वेळगाव इत्यादी ठिकाणी लुटारूचे छापे वासुदेव वळवंतच्या नावे घातले जात होते. वास्तविक वासुदेव वळवंतचा ह्या छाप्यांची काही संवंध नव्हता. वासुदेव वळवंताची उठावणी दडपण्यासाठी गोऱ्या सैनिकांची पथके फिरत होती. लंडन टाईम्सने दिनांक ३ जून १८७९, रोजी वासुदेव वळवंतवर सर्वांत मोठा अग्रलेख लिहिला व त्यात लिहिले की, “सरकारने सारापद्धतीमध्ये सुधारणा करून शेतकऱ्यांना सुखी करणाऱ्या सुधारणा तावडतोव अंमलात आणाव्या म्हणजे हे बंड थंडावेल.” लंडन टाईम्स आपल्या ९ जूनच्या वृत्तात म्हणतो की या आंदोलनाचा संघटक वासुदेव वळवंत फडके हा अजून मोकळाच आहे.

आता वासुदेव वळवंतला पकडण्यासाठी सरकारची धावपळ सुरु झाली. त्यास गती आली ती सरकारच्या धावपळीची टिंगल करणारी पत्रे पुण्यातील अधिकाऱ्यांस मिळाल्यामुळे. पावसाळा संपल्यानंतर वासुदेव वळवंतच्या कारवायांस अधिक जोर येईल, तेव्हा वासुदेव वळवंतास त्वरेने पकडले पाहिजे असा निर्धार सरकारने केला. त्याप्रमाणे चक्रे फिरु लागली. प्रथमत: वासुदेव वळवंतच्या सर्व नातेवाईकांस शोधून त्यांना एकत्र आणले, बंदिस्त केले. वासुदेव वळवंतचा ठावठिकाणा असण्याचा संभव असेल अशा घरांच्या वारंवार झडत्या घेतल्या. जुन्नर येथे असलेल्या आपल्या पत्नीस भेटण्यास वासुदेव वळवंत जात असेल, असे समजून तिला चाळीसजणांच्या पहाऱ्यात शिरढोण येथे आणून ठेवले.

पुण्यात झडत्या, शोध, चौकशा ह्यांना ऊत आला होता. पुण्यामध्ये जुलै महिन्यात शोधाचा हा धुमाकूळ चालला होता तेव्हा वासुदेव बळवंतचा खरा ठावठिकाणा कोणासही माहीत नव्हता. बंडाच्या उपशमासाठी गोरे व एतदेशीय असे पंबराशे सैनिक सर्व भागात खपत होते. बंड दडपण्याच्या कामगिरीवर सर्वश्रेष्ठ अधिकारी मेजर डॅनियल होता. ह्याने ऐकीव वातम्यांवरून वासुदेव बळवंतचा ठावठिकाणा शोधण्यासाठी हैदरावादला भेट दिली, देवळे धुळाळली पण त्यास वासुदेव बळवंतचा सुगावा लागला नाही.

पण दुईव असे की, वासुदेव बळवंत यास गाणगापुरास पाहिल्याची वातमी एका वाईने पुराण श्रवणास देवळात गेली असता दुसऱ्या वाईस सांगितली. ही वातमी त्या वायकात असलेल्या हवालदाराच्या वायकोने ऐकली आणि ती तिने आपल्या नव्यास सांगितली. वासुदेव बळवंतास पकडून देणाऱ्यास सरकारने वक्षीस जाहीर केले होते. त्या बक्षिसाच्या लोभाने ह्या हवालदाराने ते वृत्त पुण्याचे फौजदार हरिनारायण यांना कळविले आणि त्याने ते मेजर डॅनियल यास सांगितले. मेजरने गव्हनरास भेटून वासुदेव बळवंतास पकडण्याची व्यवस्था केली. मेजर डॅनियलने वासुदेव बळवंतला ओळखणारी दोन माणसे वरोवर घेऊन तो गाणगापुरास आला. वासुदेव बळवंतास हे समजल्यावर त्याने गाणगापूर सोडले व पंढरपूरच्या बाजूस तो वेगाने निघाला. पंढरपुरी भीमानदी ओलांडून तो शिंदगी नावाच्या खेड्यात आला. एक रात्र विश्रांती घेऊन तो दुसऱ्या दिवशी नारायणपूर येथे आला व त्वरेने गाव देवरनावडगीकडे निघाला. वरोवर त्याचा साथी गोपाळ मोरेश्वर होता.

इकडे डॅनियल साहेबाने भीमेवर येऊन ज्या मीरसाहेबाने वासुदेव बळवंतास पलिकडे नदीपार पोहोचविले होते त्यास पकडले व त्याजकडून वासुदेव बळवंताचे वृत्त मिळविले. भीमेपार ज्ञाल्यावर मेजर डॅनिअलने आपले घोडेस्वार दुप्पट वेगाने दौडविले व स्वतः माहिती काढत शिरसगी,

धिबी खुर्द या गावातून दौडत २० जुलै रोजी रात्री देवरनावडगी या गावी आला. हे गाव विजापूर जिल्ह्यात त्यावेळच्या निजामाच्या सीमेपासून सहा मैल आत आहे. त्याच गावात वासुदेव बळवंताने चार दिवस अहोरात्र प्रवास करून प्रवेश केला होता. सततच्या थ्रमाने त्याचे शरीर थकले होते. पायात त्राण नव्हते, अंगात बारीक ताप होता. अशा स्थितीत त्यास विश्रांतीची अत्यंत गरज होती. विश्रांती घेण्यासाठी त्या गावातील डोंगराच्या कुशीत असलेल्या भव्य बुद्ध विहारात प्रवेश केला आणि तो आपला विश्वासू साथीदार गोपाळ मोरेश्वर साठे याजवरोबर निद्राधीन झाला.

मेजर डॅनिअल त्याच्या पाठलागावर होताच. धिबी खुर्द गावी आल्यावर वासुदेव बळवंत देवरनावडगीत आश्रय करील अशी त्याच्या कानाशी पाल चुकचुकली म्हणून तोही देवरनावडगीत आला आण त्याने गावच्या चावडीवर शोध घेतला तेव्हा कोणी तरी दोन माणसे रात्री विहाराच्या वाजूस निजण्यासाठी गेली अशी माहिती त्याला मिळाली. तेव्हा डॅनिअल स्वतः मदतनीस स्टीफन्सन आणि सय्यद अबदुल हक यांजसह विहाराकड पायी गेला. विहारात कंदिलाच्या प्रकाशात दोन माणसे झोपलेली डॅनिअलला दिसली. त्याने निद्रिस्त वासुदेव बळवतला ओळखले आणि दक्षता म्हणून त्याने आपले पिस्तुल सरसावले व आपल्यावरोबर असलेल्यांना शस्त्रे सिढ्ह ठेवण्यास सांगितले आणि स्वतः गाढ झोपलेल्या वासुदेव बळवंताच्या छातीवर जाऊन वसला. त्यास गदागदा हलवून जागे केले आणि तुला मी पकडले आहे तेव्हा तू माझ्या स्वाधीन हो म्हणून करडचा आवाजात सांगितले.^{२३} तेव्हा वासुदेव बळवंतने त्यास दंद्युद्ध खेळण्याचे आव्हान दिले. डॅनियलच्या पकडीतून सुटण्याचा व्यर्थ प्रयत्न केला कारण वासुदेव बळवंत आणि त्याचा साथीदार गोपाळ मोरेश्वर हे दोघे होते व डॅनियलची सशस्त्र माणसे अनेक होती. शेवटी दोघांची झटापट होऊन वासुदेव बळवंत व त्याच्या साथीदारास

शृंखलावद्व करण्यात आले. गावच्या चावडीवर नेऊन त्यांची दुसऱ्या दिवशी २१ जुलै १८७९ रोजी झडती घेण्यात आली.

मंगळवार दि. २२ जुलै रोजी दुधणी गावाहून ह्या कैदांना घेऊन ब्रिटिश लष्करी अधिकारी निघाले ते दुसऱ्या दिवशी पहाटेस पुण्यास आले. वासुदेव बळवंतला पुण्यात एका कोठडीत बंदिस्त ठेवण्यात आले आणि त्याजकडून आपणास हवी असलेली माहिती त्याचा अनन्वित छळ करून काढण्यास सुरुवात केली. त्या अगोदरच सर्वे हिंदुस्तानभर व इंग्लंडला वासुदेव बळवंतला पकडल्याची वातमी ठळक अक्षरात सर्व वर्तमानपत्रांनी छापली होती.^{२४} लोकांनी ती वाचल्यावर त्याजविषयी प्रेम असलेल्या सर्वांना हळहळ वाटू लागली.

त्याजकडून त्याने केलेल्या कृत्यांची माहिती काढून घेण्यासाठी त्याचा अनन्वित छळ चालला होता हे वर सांगितले आहे. त्या स्वाभिमानी क्रांतिकारकाने छळ सहन केला पण माहिती सांगितली नाही. छळातून मुक्त होण्यासाठी त्याने कोठडीतच गळफास लावून गुरुवार दि. २४ जुलै ह्या दिवशी आत्महत्येचा प्रयत्न केला. पण पहारेकच्यांच्या दक्षतेमुळे तो फसला. वासुदेव बळवंताच्या आत्महत्येची पुनरावृत्ती होऊन नये म्हणून सरकारने युरोपियन सैनिकांचा कडक पहारा वसविला व अटकेपासून आठवडाभर वासुदेव बळवंतचा असहा छळ केला.

सरकारने वासुदेव बळवंतास पकडल्यानंतर त्याच्याशी संबंध असल्याच्या संशयावरून मुंबई प्रांतभर झडत्या, अटक आणि शोध सुरु झाले. आँगस्टच्या पहिल्या आठवड्यात हैदरावादेतील काही कटवाल्यांना पकडण्यात आले. पुण्यातील वहुतेक सार्वजनिक स्थळांची झडती घेण्यात आली. धरपकड, झडत्या व अटक ह्याचे सत्र महाराष्ट्रात सुरु झाले. तेव्हा भाग घेतलेल्यांपैकी काही लोकांनी पुरावे नष्ट करून भीत भीत दिवस काढले, तर कित्येकानी पुण्यातून फरारी होऊन पुण्यापासून दूर जाऊन दिवस काढले.

पकडल्यापासून दोन महिनेपर्यंत वासुदेव बळवंतला कोटपुढे उभे करण्यात आले नाही. वासुदेव बळवंतने सरकारला पत्र पाठवून त्याची आठवण करून दिली. तेव्हा तिसऱ्या महिन्याच्या शेवटी वासुदेव बळवंतवर कोर्ट केस सुरु झाली. कोर्ट केस सुरु होण्याअगोदर पुण्यातील न्या. रानडे आदि देशभक्त विचारवंतांनी वासुदेव बळवंतचा वचाव करण्याचा विचार करून त्या कामी “सार्वजनिक काका” म्हणून प्रसिद्ध असलेले गणेश वासुदेव जोशी यांनी त्याचे वकीलपत्र घेण्याचे ठरविले.

दि. २२ ऑक्टोबर १८७९ रोजी वासुदेव बळवंतची केस पहिला वर्ग मॅजिस्ट्रेट मि. आलफ्रेड केसर याच्यापुढे उभी राहिली. एकंदर सोळा इसमांना वासुदेव बळवंतवरोवर आरोपी म्हणून गोवण्यात आले होते. पहिल्याच दिवशी ह्या केसचे काम पाहण्यासाठी व वासुदेव बळवंतला पाहण्यासाठी शेकडो पुणेकरांनी कोर्टात गर्दी केली होती. सरकारच्या वरीने काम चालविण्यास मुंबईचे सरकारी वकील आले होते. सर्व आरोपींना हातकड्या घालून सशस्त्र पहाऱ्यात कोर्टात आण्यात आले होते.

मॅजिस्ट्रेटने सरकारी वकिलास वासुदेव बळवंतचे वकीलपत्र कोण घेणार असे विचारले. सरकारी वकिलाने ह्याबाबत स्वतःस काही माहिती नसल्याचे सांगितले. इतक्यात सार्वजनिक काका न्यायालयात घेण्यास उशीर झाल्यामुळे घाईघाईने आत शिरले आणि वकिलाच्या जागेवर जाऊन उभे राहून धीरगंभीर आवाजात न्यायाधिशांना म्हणाले, — “वासुदेव बळवंतांचे वकीलपत्र घेण्यासाठी मी आलो आहे.” हे ऐकून प्रेक्षकवर्ग एकदम स्तिमित झाला. वासुदेव बळवंतला आपल्या देशभक्तीची कदर पुणेकरांस असल्याचे मनोमनी वाटले. सार्वजनिक काकांच्या वकीलपत्र घेण्याच्या घोषणेने इंग्रज मॅजिस्ट्रेट चक्रावून गेले. त्याने काकांच्या वकिलपत्रास संमती देऊन पुढील कामास प्रारंभ करण्यास सरकारी वकिलास फर्माविले.

केसच्या पहिल्या दिवशी वुधवार दि. २२ आँकटोबर रोजी मेजर डॅनिअल आणि इतर ११ साक्षीदारांच्या साक्षी झाल्या. त्यानंतर वासुदेव बळवंतचा मेव्हणा वल्लाळ काशीनाथ कुंटे, अर्जुना व गण रामोशी यांनी साक्षी दिल्या. सायंकाळी वासुदेव बळवंताची भेट सार्वजनिक काकानो वकील म्हणून घेतली. शेवटी कोर्ट उठल्यावर वासुदेव बळवंत आणि इतर आरोपींना निरनिराळचा कोठडीत बंदिस्त ठेवण्यात आले. दुसऱ्या दिवशी खटला चालू झाला तेब्हा रामोशी यांच्या साक्षी झाल्या पण त्यांनी काही सांगण्याचे नाकारले. मात्र सरकारला हवी असलेली माहिती रंगनाथ मोरेश्वर महाजन या इसमाने आपल्या साक्षीत दिली कारण मित्र म्हणून अज्ञातवासात वासुदेव बळवंत त्याच्याकडे रहात होता व त्यास वासुदेव बळवंताच्या गुप्त कारवायांची माहिती होती. दि. २५ आँकटोबरच्या साक्षीत त्याने हैदराबादात आलेले पत्र कोर्टात वाचून दाखविले. त्यांत वासुदेव बळवंत हा एक असामान्य देशभक्त असून त्याने आपले सर्व जीवन देशकायसाठी वेचिले आहे असा उल्लेख होता. नंतर हैदराबाद येथील पाच रोहिल्यांची साक्षी झाली. तीत वासुदेव बळवंताने आखलेल्या नवीन सेनेच्या उभारणीच्या योजनांचा वृत्तांत आणि त्यासाठी झालेल्या लेखी कराराचा वृत्तांत साक्षीदारांनी सांगितला. या साक्षीदारांची उलटपासणी आपण सेशन्सपर्यंत राखून ठेवीत आहे असे वासुदेव बळवंताचे वकील सार्वजनिक काका यांनी सांगितले. तद्वारा कोर्टने उठण्यापूर्वी वासुदेव बळवंताच्या विनंतीवरून त्यास दर दिवशी व्यायाम करण्याची व उघडचावर फिरण्याची सवलत देण्यास शासनास सांगितले.

प्राथमिक चौकशीचा शेवटचा दिवस सोमवार दि. २७ आँकटोबरचा होता. त्या दिवशी वासुदेव बळवंतने आपल्या बचावाचे भाषण केले. आपल्या भाषणातील मुद्यांच्या खरेपणासाठी आपल्या दैनंदिनीतील (मेमॉयर) उतारे कोर्टस वाचून दाखविले. छापे घालण्यात आपला

हेतु वाईट लोकांना पोलिसांच्या ताब्यात घावयाचा होता. मला सरकारला सहाय्य करावयाचे होते अशा प्रकारची वक्तव्ये व प्रश्नोत्तरे संबंध दिवस चालली. वासुदेव वळवंतने आपल्या वर्तीने २३ साक्षी-दारांची नामावली कोर्टास आपल्या वकीलातफे सादर केली.

नंतर वासुदेव वळवंतविरुद्ध आरोपपत्र भरण्यात आले. त्यात इंग्रज सरकारविरुद्ध सशस्त्र युद्ध पुकारणे, ह्या युद्धासाठी माणसे, दाखगोळा, शस्त्रास्त्रे गोळा करणे, सराईतपणे दरोडे घालणे वगैरे आरोप होते आणि त्यांतील एकेक आरोपावहूल फाशीची शिक्षा देण्याचे सुचविले होते. ह्यानंतर त्यांची केस सेशन्स कोर्टात पाठविण्यात आली व त्या दिवशीचे काम न्यायधिशांनी संपविले.

सोमवार दि. ३ नोव्हेंबर १८७९ रोजी सेशन्स कोर्टात वासुदेव वळवंताची केस सुरु झाली. वासुदेव वळवंत आणि त्याचे सहकारी ह्यांच्यावर दंड विधानाच्या निरनिराळ्या विभागाखाली भरलेले आरोप औपचारिकपणे वाचून दाखविण्यात आले. पाच ज्युरी नेमण्यात आले. ज्युरींची निवड झाल्यावर वासुदेव वळवंताच्या वर्तीने चिमणाजी आपटे याने आपले वकीलपत्र सादर केले. त्याचे सहाय्यक म्हणून पांडुरंग लाटे नावाचे वकील काम पाहू लागले.

सरकारी वकील नानाभाई हरिदास याने वासुदेव वळवंत याजवर ठेवलेल्या आरोपांची यादी वाचून दाखविली. त्यात प्रामुख्याने तीन मोठे आरोप होते. प्रस्थापित सरकारविरुद्ध सशस्त्र युद्ध पुकारणे, त्यासाठी शस्त्रे व पैसा गोळा करणे, दरोडेखोर मंडळींचा सदस्य असणे व दरोडे घालणे असे ते आरोप होते. त्यापैकी त्याचा मुख्य उद्देश ब्रिटिश राज्य उल्थून पाडण्याचा व ते नष्ट करण्याचा. त्यासाठी त्याने माणसे आणि पैसा दरोडे घालून जमविला. त्याचवेळी दुर्दृढाने देशात मोठा दुष्काळ पडला होता. दुष्काळात मरणाच्या माणसांची दुःस्थिती पाहून त्याला वाटले की ब्रिटिश सरकारविरुद्ध उठावणी करण्यास ही

संधी वरी आहे. दुष्काळी जिल्ह्यातून वरेच बेकार लोक हिंडू लागले होते. त्यांच्यापैकी बहुतेक लुटाऱ्या जातीचे होते. त्यांची आपल्या सैन्यात भरती करविली.

पुण्यातच आपल्या उद्योगाला त्याने प्रारंभ केला. वंदुक उडविणे, नेम धरणे, शारीरक सामर्थ्य वाढविणारे खेळ सेळणे इ. कला शिकविण्या-साठी त्याने वर्ग उघडले. पुण्याच्या शेकडो विद्यार्थ्यांना त्याने पारंगत केले. त्याने राजद्रोह करणारी भाषणे दिली. रामोशांशी संबंध प्रस्थापित करून त्यांना आपल्या सैन्यात ओढले. वासुदेवाचे पुढील उद्योग यशस्वी होण्याच्या आधीच त्याला तलवार आणि शस्त्रास्त्रे ह्यांसह पकडण्यात आले. तसे झाले नसते तर वासुदेवाने केवढा हाहाकार उडविला असता ह्याची कल्पना करवत नाही असे सांगून सरकारी वकिलाने ज्यूरीस आपले मत, होणाऱ्या साक्षी ऐकल्यावर पूर्ण विचारांती देण्याची विनंती केली. तदनंतर वासुदेव बळवंतास पकडणाऱ्या मेजर डॅनियेलची साक्ष झाली. त्याने आपण वासुदेव बळवंतास पकडण्यासाठी मुरुवातीपासून कसे प्रयत्न केले हे सांगितले. शेवटी परशुराम नारायण पाटणकर, वासुदेवचा मेवहणा केशव काशीनाथ कुंटे आणि इतर बाबीस आसामीच्या साक्षी झाल्या. त्यांतील रंगोपत महाजन हा माफीचा साक्षीदार बनला. रोहिले साक्षीदारांनी सांगितले की, “बंडासाठी पाचशे रोहिल्यांची भरती करण्याचे वासुदेवन ठरविले होते.” तदनंतर वासुदेव बळवंतला भाषण करण्याची संधी दिली. त्याने आपले वक्तव्य आत्मचरित्र व दैनंदिनी यांच्या आधारे केले.

“हिंदी जनता उपासाने मरत असता ब्रिटिश लोक लढू पगार घेत आहेत. हिंदी माणसाला शेकडच्यातून एखादी मोठी जागा यावयाची आणि डांगोरा पिटायचा की हिंदी लोकांना आम्ही मोठचा औदार्याने वागवित आहोत आणि त्यांना मोठचा जागा देत आहोत, इंग्रजांना आयात होणाऱ्या इंग्लीश मालावरची जकात लागलीच रद्द केली.

युरोपियन लोकांस हिंदुस्थानातील लोकांपेक्षा लाखो रुपये जास्त दिले जातात. दुष्काळी कामे करणाऱ्यांस प्रत्येकी दीड आणा मजुरी रोज दिली जाते. अशा प्रकारची परकीय सरकारने चालविलेली फसवणूक, उपासमारीने मरत असलेल्या गरिवांचे हाल, त्यांची दुःखे पाहून माझा देशाभिमान जागृत झाला आणि म्हणून मी ब्रिटिशांविरुद्ध सशस्त्र बंड पुकारले. चांगल्या पायावर उभारलेले लहानसे बंड उभारून आपले राज्य परत मिळविणे ह्या हेतूने मी सैन्य घेऊन कार्य सुरु केले; शेवटी मला यश आले नाही. मी अयशस्वी झालो. पण मी हे सर्व देशासाठी केले. अहो हिंदुस्थानवासी लोकहो, माझ्यामुळे तुळ्हाला काही सुद्धा लाभ झाला नाही, मी माझे उद्दिष्ट साध्य करू शकलो नाही. त्याविषयी मला क्षमा करा.”

शेवटी ब्रिटिश सरकारचे वकील नानाभाई हरिदास याने सरकारची बाजू मांडणारे भाषण केले व वासुदेव वळवंतने ब्रिटिश राज्य उल्थून टाकण्याचा कट केला हे सिद्ध झाले आहे असे सांगितले. ह्यानंतर वासुदेव वळवंतचे वकील महादेव चिमणाजी आपटे यांनी बचावाचे जोरदार भाषण केले. त्यात वासुदेव वळवंतने सरकारविरुद्ध युद्ध पुकारल्याचे, त्यासाठी माणसे व पैसा गोळा केल्याचे, राजद्रोहाचा आणि फुटीचा आरोप कसे खोटे आहेत हे आपल्या अस्वलीत युक्तीवादाने कोर्टस दाखवून दिले. वासुदेव वळवंतला वाचविण्यासाठी पांडित्य-युक्त प्रदीर्घ व सुंदर भाषण ऐकून न्यायालयातील श्रोते दिपून गेले. न्यायमूर्ती वासुदेव वळवंतास म्हणाले की कोर्टस काही सांगावयाचे असल्यास तू सांगू शकतोस. तेव्हा वासुदेव वळवंताने आपणास काही सांगावयाचे नाही असे सांगितले.

दुसऱ्या दिवशी नऊ वाजता निकाल ऐकण्यासाठी लोकांनी कोर्टाचे आवार भरून गेले होते. न्यायमूर्ती न्युन हॅम ह्यानी पंचांना आपले मत देण्यास सांगितले. पंचांनी सरकारने ठेवलेले आरोप सिद्ध झाल्याचे

एकमुखाने जाहीर केले. तदनंतर न्यायाधिशानी इतर आरोपींना दहा-दहा, वारा-वारा वर्षांच्या सक्तमजुरीच्या शिक्षा ठोठावल्या आणि वासुदेव बळवंत यास ब्रिटिश सरकार उल्थून टाकण्याच्या प्रयत्नावद्दल काळचा पाण्याची शिक्षा ठोठावली. शिक्षा ऐकून वासुदेव चिताकांत देशवांधवां-कडे वळून म्हणाला, “पारतंत्र्याच्या हा असह्य जीवनातून आपणास सोडविष्ण्यासाठी न्यायालयाने हा निर्णय देऊन कृपा केली आहे.” सशस्त्र पोलिसांच्या पहाऱ्यात वासुदेव बळवंत यास कोटीतून नेत असता जमलेला सहस्रावधी जनसमुदाय वासुदेव बळवंत फडकेचा जयजयकार करीत होता. (बॉम्बे गॅजेट, दि. १० नोव्हेंबर १८७९).

वासुदेव बळवंत यास शिक्षा झाल्यावर त्याविषयी एक ध्येयवेडा देशभक्त असे मथळे देऊन एतदेशीय वृत्तपत्रांनी आपले प्रेम व्यक्त केले होते. तसेच महाराष्ट्रातील देशभक्त वृत्तपत्रांनी वासुदेव बळवंतावर स्तुतिसुमने उधळली. त्याचप्रमाणे महाराष्ट्रावाहेर देशभर राष्ट्रीय वृत्तपत्रांनी त्याच आशयाचे अग्रलेख लिहिले. अमृतवज्ञार पत्रिकेने (१५ नोव्हेंबर १८७९) एक अग्रलेख लिहून फडक्यांची प्रजासत्ताक राज्य स्थापण्याची कल्पना, त्यासाठी प्राणार्पण करण्याची त्याची सिद्धता हे लक्षात घेतले म्हणजे सातपुढा पर्वतांच्या रांगेसमोर हिमालय पर्वत जितका उंच दिसेल तितकेच सर्वसामान्य माणसाहून फडके थोर असलेला तुम्हाला दिसेल असा शेवट केला.

वासुदेव बळवंत यास शिक्षा झाल्यावर पुण्याहून ठाणे तुरंगात हालविष्ण्यात आले. ठाण्यास जाण्यासाठी त्याला आगगाडीत वसविले. हजारो लोकांनी त्याच्या नावाचा जयजयकार केला. गाडी ठाण्यास आल्यावर त्याला बंद गाडीत घालून ठाणे तुरंगात नेले. त्याला दिलेली जन्मठेपेची शिक्षाही फारच कडक शिक्षा चुकून दिली गेली ती सौम्य व्हावी म्हणून मुंबई हायकोर्टस वासुदेव बळवंतातके अपील करण्यात आले. पण हायकोर्टने काळचा पाण्याची शिक्षा कायम केली. मात्र

वासुदेव वलवंतास अंदमानाएवजी एडन द्वीपकल्पावर पाठवावे असा योरा मारला. ५ जानेवारी १८८० रोजी वासुदेव वलवंतला एडनला घेऊन जाणाऱ्या बोटीने मुबई बंदर सोडले. एडनची हवा मनुष्याला त्रासदायक असते. तेथील माणसे त्या हवेने व्याकूळ होतात, मग कैद्याचा टिकाव कसा लागायचा? ९ जानेवारीस बोट एडनला आली. एडन येथे वासुदेव वलवंत यास एकटधालाच एका कोठडीत ठेवण्यात आले आणि कारागूहात त्याचा छळ सुरु झाला. दोन दोन महिने तेलाच्या घाण्यास त्याला जुऱ्युन देण्यात येई. लंगोटी नेसून सकाळी दहा वाजेपयंत काम करावे. सारखे फिरत राहिल्याने चवकर येत असे. ह्या छळातून निसटण्यासाठी त्याने १२ अॅक्टोबर १८८० या दिवशी तुरुंगातून पलायन केले.

त्याला पकडण्यासाठी दुसऱ्या दिवशी घोडेस्वार निघाले. दुसऱ्या दिवशी ३ वाजता त्यास त्यांनी पुन्हा पकडले आणि सैनिकी पहाऱ्यात एडनलाच आणून ठेविले. त्याच्या पांयात जड वेडधा ठोकण्यात आल्या. अधिक कष्टाची कामे देण्यासाठी व पळून गेल्याचा गुन्हा केला म्हणून त्यावर कोर्ट वसविले व त्यास अधिक शिक्षा फर्माविण्यात आली. जन्म-ठेपीच्या कष्टाने त्याचे शरीर पिचत चालले. मुद्रा फिकट आली. क्षयरोगाने त्यास पछाडले आणि १८८१ च्या मध्यास त्याने अन्नत्याग केला. प्रायोपवेशन सुरु केले. त्यापासून परावृत्त करण्याचे काम एडनला राहणारे डॉ. वर्वे यांनी केले. क्षयरोगाचा भर इतका झाला की तो अस्थिपंजर होऊन अंथरुणास खिलला. तेव्हा हा रोगी आता पळून जाणार नाही अशी ब्रिटिश सरकारची खात्री होऊन त्याच्या वेडधा १५ जानेवारी १८८३ रोजी काढून टाकण्यात आल्या. तरीपण वर्वे यांना रोगजर्जर झालेल्या वासुदेव वलवंतास फार दिवस वाचविता आले नाही. एडनच्या कारागूहात भारतीय स्वातंत्र्यार्थ लढलेल्या या आद्य क्रातिकारकाला १७ फेब्रुवारी १८८३^{२५} या दिवशी मृत्युने झडप घातली. एडनच्या किनाऱ्यावरच त्याच्या मृतदेहास अग्नी देण्यात आला.

मात्र हिंदुस्तानात वासुदेव बलवंतने पेटविलेली स्वातंत्र्याची ज्योत हजारो तरुणांच्या हृदयात मोठी मोठी होत गेली. स्वातंत्र्यासाठी तरुण मने अधिक घडपडू लागली. म्हणता म्हणता १८८५ साल उजाडले. ह्या तरुण मनाला राष्ट्रकार्य करण्याची संधी मेजर हथूम ह्या इंग्रजी गृहस्थाने इंडियन नेशनल कांग्रेस नावाची संस्था स्थापन करून दिली.

आधार : १. शिरडींग हे पनवेल—महाड मार्गावर पनवेलपामूळ ३ मैलांवर आहे. २. वि. श्री. जोशी, आश कांतिकारक वासुदेव बलवंत फडके, प. १८. ३. वा. ल. करंदीकर, वासुदेव बलवंत फडके, प. १९, २०. ४. वाळशास्त्री हरदास, कांतिकारकांचा इतिहास, प. २०. ५. रा. ग. बोरवणकर, महाराष्ट्राचा स्वातंत्र्यवीर वासुदेव बलवंत फडके यांचे चरित, प. ७. ६. श. म. वैद्य, आश कांतिकारक वासुदेव बलवंत, प. १३. ७. वि. श्री. जोशी, आश कांतिकारक वासुदेव बलवंत फडके, प. ३१. ८. वा. ल. कांतिकारक वासुदेव बलवंत फडके, प. ३५. ९. श. म. बोरवणकर, महाराष्ट्राचा स्वातंत्र्यवीर वासुदेव बलवंत फडके यांचे चरित, प. ३५. ११. के. श्रीपती शास्त्री, वासुदेव बलवंत फडके, प. ८. १२. न. र. फाटक, महादेव गोविंद रानडे यांचे चरित, प. १८२. १३. बौम्बे गॅजेट, दि. २६ जून १८७९. १४. पूना ऑफिचिन्हर, दि. ४ ऑगस्ट १८७९. १५. टिकेकर पांड्ये, आजकालचा महाराष्ट्र, प. ३०६. १५. अ. वाळशास्त्री हरदास, भारतीय स्वातंत्र्य समर, १८५७ ते मुमाण, प. १०. १६. बौम्बे आकाइव्हज जे. डी. बौम्बे नं. ५८१९, केस नं. १५३ वा. बलवंत (१८७९-८०). १७. बौम्बे आकाइव्हज, जे. डी. बांत्यूम (१८७९-८०) काईल नं. ५८५९, केस नं. १५३. १८. ज्ञानप्राकाश, २० माच १८७९. १९. जे. डी. बूत्यूम (बौम्बे आकाइव्हज), क. ६४, दि. २३ जून १८७९. २०. जाहीरनामा—वि. श्री. जोशी, आश कांतिवीर वासुदेव बलवंत फडके यांचे चरित, प. १४३. २१. बौम्बे गॅजेट, दि. ११ मे १८७९.

22. Source Material for History of Freedom Movement in India, Vol. I, pp. 75-76.

२३. वि. श्री. जोशी, वासुदेव बलवंत, प. २५४. २४. पूना ऑफिचिन्हर ऑफ मिलिटरी जर्नल, दि. २३ जून १८७९. २५. वाळशास्त्री हरदास, भारतीय कांतिकारकांचा इतिहास, प. ५६.